

سیدنا حضرت ابراہیم علیہ السلام کی دعا

القرآن: رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ ﴿٣٤﴾ (سورة ابراہیم، ۳۴)

ترجمہ: یا الہی میں اپنی ذریت کو تیرے پاک گھر کے پاس اس وادی میں جہاں کوئی کھیتی باڑی نہیں بساتا ہوں تاکہ یہ تیری نماز قائم کریں یا الہی تو لوگوں کے دلوں میں ڈال دے کہ وہ اس طرف متوجہ رہیں اور ان کو کھانے کو پھل عطا فرما تاکہ یہ تیرے شکر گزار بندے بنیں۔

اللہ جل شانہ فرماتے ہیں:

الحديث: كُنْتُ كُنْزَ فَخْفِي فَأَحْبَبْتُ أَنْ أُعْرِفَ فَخَلَقْتَكَ مُحَمَّدٌ ﷺ

”میں ایک چھپا ہوا خزانہ تھا میں نے چاہا کہ میں پہچانا جاؤں تو میں نے حضرت محمد ﷺ (اور بعد میں کائنات) کو پیدا فرمایا۔“

حضرت ابو ہریرہ رضی اللہ عنہ سے مروی ہے کہ حضور علیہ السلام نے فرمایا کہ
كُنْتُ أَوَّلَ النَّبِيِّينَ فِي الْخَلْقِ وَآخِرَهُمْ فِي الْبَعْثِ

(سيرة الرسول ڈاکٹر طاہر القادری، ابن کثیر تفسیر القرآن العظیم ۳/۴۰۳)

ترجمہ: میں تخلیق کے لحاظ سے تمام انبیاء علیہم السلام سے پہلے (اور افضل) اور مبعوث ہونے کے اعتبار سے سب سے آخری (نبی علیہ السلام) ہوں۔

اور سیدنا حضرت علی رضی اللہ عنہ روایت فرماتے ہیں کہ حضور علیہ السلام نے فرمایا کہ

ان النبي ﷺ قال: كُنْتُ نُورًا بَيْنَ يَدَيْ رَبِّي قَبْلَ خَلْقِ آدَمَ عَلَيْهِ الصَّلَاةُ وَالسَّلَامُ
بَارِبَةَ عَشْرِ أَلْفِ عَامٍ

ترجمہ: حضور علیہ السلام نے فرمایا کہ میں حضرت آدم علیہ السلام کی تخلیق سے چودہ ہزار سال پہلے اپنے رب کی بارگاہ میں نور کی صورت میں موجود تھا۔

(قطانی مواہب الدنيا، ۱/۴۴۔ سیرت الرسول (علیہ السلام) از ڈاکٹر طاہر القادری ۱۰/۴۵۳)

حضرت جابر رضی اللہ عنہ روایت فرماتے ہیں:

”میں نے عرض کی یا رسول اللہ ﷺ میرے ماں باپ آپ پر قربان، کہ اللہ تعالیٰ نے سب سے پہلے کیا چیز پیدا فرمائی؟ حضور علیہ السلام نے فرمایا کہ اے جابر بے شک اللہ تعالیٰ نے تمام مخلوق سے پہلے تیرے نبی کا نور (بغیر اپنے نور کو تقسیم کیے) اپنے نور سے پیدا فرمایا۔ (کیونکہ خدا تعالیٰ کی ذات پاک بغیر تقسیم اور بغیر حلول اور اتحاد ہے) پھر وہ نور مشیت ایزدی کے مطابق جہاں چاہتا سیر کرتا رہا۔ اس وقت نہ لوح تھی نہ قلم۔ نہ جنت تھی نہ دوزخ، نہ فرشتہ تھا نہ آسمان تھا۔ نہ زمین تھی نہ سورج تھا نہ چاند تھا نہ جن تھا نہ انسان تھا۔ جب اللہ تعالیٰ نے ارادہ فرمایا کہ مخلوقات کو پیدا کرے تو اس نور کو چار حصوں میں تقسیم کر دیا۔ پہلے حصے سے قلم بنایا۔ دوسرے سے لوح اور تیرے سے عرش۔ پھر چوتھے کو چار حصوں میں تقسیم فرمایا تو پہلے حصے سے عرش اٹھانے والے فرشتے بنائے۔ دوسرے سے کرسی اور تیسرے حصے سے باقی فرشتے بنائے۔ پھر چوتھے حصے کو مزید چار حصوں میں تقسیم کیا تو پہلے حصے سے آسمان بنائے۔ دوسرے حصے سے زمین اور تیسرے سے جنت اور پھر دوزخ۔

اس حدیث کو آج تک اتنے ائمہ محدثین نے روایت کیا ہے کہ یہ قبول عام کا درجہ حاصل کر چکی ہے۔

(قطانی مواہب الدنیاء ۱/۷۱۔ عجلونی کشف الخفا ۱/۳۱۱ رقم ۸۱۱) (سیرت الرسول علیہ السلام از ڈاکٹر طاہر القادری ۱۰/۴۵۱)

اللہ جل شانہ نے جب حضرت آدم علیہ السلام کو پیدا فرمایا تو حضور علیہ السلام کے نور مبارک کو آپ علیہ السلام کی پیشانی مبارک میں رکھا۔ پھر اس کے بعد یہ نور پاک رحموں اور پاک پشتوں سے ہوتا ہوا حضور علیہ السلام تک پہنچا اور حضور علیہ السلام تک تمام لوگ جن جن سے یہ نور منتقل ہوتا رہا موصوع یعنی تو حید یعنی صرف ایک خدا تعالیٰ کو ماننے والے تھے اور شرک کرنے والے نہیں تھے۔ حضور علیہ السلام کا ارشاد پاک ہے:

لَمَّا أَزَلُّ أُنْقَلُ مِنْ أَصْلَابِ الطَّاهِرِينَ إِلَى أَرْحَامِ الطَّاهِرَاتِ وَالْمَشْرُكُونَ نَجَسٌ۔

ترجمہ: کہ میں ابتدا سے آخر تک پاک لوگوں کی پشتوں سے پاک خواتین کے رحموں میں منتقل ہوتا چلا آیا۔

حضور علیہ السلام اپنا شجرہ نسب خود بیان فرماتے ہوئے حضرت عدنان پر آ کر ختم کر دیتے تھے اور اس سے آگے نہیں بیان فرماتے تھے۔

حضور علیہ السلام کا نور مبارک سیدنا حضرت آدم علیہ السلام سے پے در پے پشتوں اور رحموں سے ہوتا ہوا سیدنا حضرت ابراہیم علیہ السلام تک پہنچا۔ پھر یہ حضرت اسماعیل علیہ السلام تک منتقل ہوا۔ پھر یہ منتقل ہوتا ہوا عدنان تک پہنچا۔ پھر معد۔ نزار۔ مضر۔ الیاس مدرکہ (عامر) خزیمہ، کنانہ، نصر، مالک، فہر، غالب، لوی، کعب، مڑہ، کلاب۔ قصی، عبد المناف (مغیرہ) ہاشم (عمر) عبد المطلب (شیبہ) عبد اللہ، محمد رسول اللہ ﷺ۔

حضرت آدم علیہ السلام کو اللہ جل شانہ نے پہلا نبی بنا کر اس دنیا میں مبعوث فرمایا۔ زمین پر تشریف لانے کے بعد آپ علیہ السلام ایک مدت تک روتے اور اَسْتَغْفَر فرماتے رہے اور ایک دن خیال آیا کہ میں کیوں نہ حضور نبی کریم ﷺ کے

صدقے میں اللہ تعالیٰ سے استغفار مانگوں۔ آپ علیہ السلام نے اللہ جل شانہ سے حضور علیہ السلام کے صدقے میں اُن کلمات **سُبْحَانَكَ رَبِّهِمْ** جو رب تعالیٰ نے اُن کو توبہ کے لیے سکھائے تھے دعا مانگی تو اللہ جل شانہ نے وہ دعا قبول فرماتے ہوئے آپ علیہ السلام کو معاف فرما دیا کیونکہ وہی توبہ قبول کرنے والا مہربان ہے۔ اللہ جل شانہ فرماتے ہیں کہ حضرت آدم علیہ السلام نے گنہگار کا دانہ بھول کر کھا لیا اور ہم نے اِس دانہ کے کھانے میں اُن کے دل میں کوئی عزم نہ پایا۔

یہ اللہ تعالیٰ کی تقدیر پاک اور اُس کی مشیت ایزدی کا علم پاک ہے کسی آدمی کو یہاں بولنے کی گنجائش نہیں ہے کیونکہ تمام انبیاء اکرام گناہوں سے پاک اور معصوم ہوتے ہیں۔

اللہ جل شانہ نے حضرت آدم علیہ السلام سے پوچھا کہ تو نے حضور علیہ السلام کے نام (مبارک) کو کیونکر جانا۔ آپ علیہ السلام نے عرض کی کہ میں نے یہ نام مبارک عرش مبارک پر اور جنت میں تیرے پاک نام کے ساتھ لکھا ہوا پایا۔ **لَا إِلَهَ إِلَّا اللَّهُ** محمد رسول اللہ تو میں نے دل میں خیال کیا کہ جس نام کو اللہ تعالیٰ نے اپنے نام کے ساتھ لکھا ہے۔ وہ نہایت بابرکت ہے۔ تو میں نے اِسی کے وسیلہ سے دعا مانگی ہے۔

اللہ تعالیٰ نے فرمایا کہ یہ میرے محبوب آخری رسول محمد (ﷺ) ہیں اور میں نے تمام کائنات کو پیدا فرمایا ہے اور اگر میں اِن کو پیدا نہ فرماتا تو میں کوئی بھی چیز پیدا نہ فرماتا۔

حضور نبی کریم روف الرحیم کا نور مبارک پاک رحموں اور پاک پشتوں سے ہوتا ہوا سیدنا حضرت ابراہیم علیہ السلام تک پہنچا حضرت ابراہیم علیہ السلام کوفہ اور بصرہ کے درمیان مقام ”اَز“ اور بعض مؤرخین کے نزدیک بابل اور بعض کے نزدیک سَرس اور بعض کے ”کوفی“ کو آپ علیہ السلام کی پیدائش کا شہر بتایا ہے زیادہ مؤرخین مقام ”اَز“ کو ہی پیدائش کا شہر بتاتے ہیں۔

اِس وقت بابل کی وسیع و عریض سلطنت کا حاکم نمرود تھا اور یہاں کے تمام لوگ بت پرست تھے۔ آپ علیہ السلام کو شروع سے ہی بتوں سے بہت نفرت تھی۔ ایک دن موقع پا کر جب کہ تمام لوگ اپنے مذہبی تہوار کو شہر سے باہر منارہے تھے آپ نے ان کے بت خانے میں جا کر تمام بتوں کے سر قلم کر کے کلباڑا ان کے بڑے بت کے گلے میں ڈال دیا اور مٹھائیوں کے تھال بھی بڑے بت کے آگے رکھ دیے۔ جب تمام لوگ واپس آئے تو اپنے بتوں کا حال دیکھ کر دم بخود ہو گئے۔ فوراً یہ خبر پورے شہر میں پھیل گئی اور سب لوگ سمجھ گئے کہ صرف حضرت ابراہیم علیہ السلام ہی ہیں جو ہمیں بتوں کی پوجا سے روکتے ہیں۔

القرآن: **قَالُوا سَمِعْنَا فَتًى يَذْكُرُهُمْ يُقَالُ لَهُ إِبْرَاهِيمُ ۝**

ترجمہ: کہنے لگے ہم نے ایک جوان کے بارے میں سنا ہے جس کا نام ابراہیم (علیہ السلام) ہے۔ (الانبیاء، ۶۰)

القرآن: **فَاتُّوْا بِهِ عَلَىٰ اَعْيُنِ النَّاسِ لَعَلَّهُمْ يَشْهَدُوْنَ ۝**

ترجمہ: کہنے لگے پھر چکو کہ لاؤ اِن کو سب لوگوں کے روبرو۔ شاید وہ اِس کے متعلق کوئی شہادت دیں۔ (الانبیاء، ۶۱)

لوگ آپ کو چکو کر لے آتے ہیں اور پوچھتے ہیں۔

القرآن: قَالُوا۟ اَنْتَ فَعَلْتَ هٰذَا بِالْهَيْتَانِ اِبْرٰهِيْمَ ﴿۶۷﴾

ترجمہ: کیا ہمارے خداؤں کے ساتھ اے ابراہیم (علیہ السلام) آپ نے یہ حرکت کی ہے؟ (الانبیاء ۶۲)
آپ علیہ السلام نے لوگوں کو بتوں کی اصلیت سے آگاہ فرمانے کے لیے فرمایا کہ اپنے بڑے بت سے پوچھو کہ سب مٹھائی کے تھال اُس نے اپنے آگے رکھ لیے ہیں اور جس کلبھاڑے سے بتوں کو توڑا گیا ہے وہ بھی اُسی کے پاس ہے۔
وہ سب شرمندہ ہو گئے۔

القرآن: ثُمَّ نَكِسُوۡا۟ عَلٰی رُءُوسِهِمْ ؕ

ترجمہ: آخر کار یہ تسلیم کرنے پر مجبور ہو گئے۔

القرآن: لَقَدْ عَلِمْتُمْ مَّا هُوَ لَاۤءِيۡنُطْقُوۡنَ ﴿۶۸﴾

ترجمہ: (اے ابراہیم علیہ السلام) آپ جانتے ہیں کہ یہ بول نہیں سکتے۔ (الانبیاء ۶۵)
نمرود اس کے سب اہلکار اور تمام لوگ اس حقیقت کو مان گئے کہ یہ بت بول نہیں سکتے ہیں لیکن نمرود کو اپنا شاہی تخت جاتا دکھائی دینے لگا۔ اُس نے آپ کو کڑی سزا جو دوسروں کے لیے عبرتناک ہو دینے کے لیے آگ کا بہت بڑا آلاؤ روشن کرنے کا حکم دیا یہ اتنی بڑی آگ تھی کہ اس کے نزدیک بھی نہیں جایا جا رہا تھا۔ آپ علیہ السلام کو اس میں پھینکنے کے لیے ایک بہت بڑی منجنیق تیار کی گئی اور آپ علیہ السلام کو اس میں بٹھا دیا گیا اور جب منجنیق کو پھینچ کر آپ علیہ السلام کو پھینکا گیا تو حضرت جبریل علیہ السلام حاضر خدمت ہوئے اور کسی حکم کے متعلق عرض کی۔ آپ نے فرمایا:

اَمَّا اِلَيْكَ فَلَا۔

مجھے آپ کی امداد کی ضرورت نہیں۔

حضرت جبریل علیہ السلام نے عرض کی کہ اپنے خدا سے ہی دعا مانگیں۔ آپ علیہ السلام نے فرمایا:

كفاني علمه بجلي من سؤالي۔

ترجمہ: جب وہ میرے حالات کو جانتا ہے تو پھر سوال کرنے کی کیا ضرورت ہے؟

اللہ تعالیٰ کی رحمت جوش میں آئی۔ وہ اُس نور محمدی ﷺ کو جو آپ علیہ السلام کی پشت مبارک میں تھا کیسے آگ میں جاتا دیکھ سکتا تھا۔ اللہ جل شانہ نے آگ سے بڑی سختی کے ساتھ فرمایا:

قُلْنَا يٰۤاِبْرٰهِيْمُ ۖ كُوْنِ بَرًّا وَّسَلِّمْ عَلٰی اِبْرٰهِيْمَ ﴿۶۹﴾

ترجمہ: فرمایا گیا اے آگ ٹھنڈی اور ابراہیم (علیہ السلام) کے لیے سلامتی والی ہو جا۔ (الانبیاء ۶۹)

اے آگ خبردار میرے ابراہیم (علیہ السلام) کا بال بھی بیک نہ کرنا اور واقعی جب آپ علیہ السلام اس آگ میں تشریف لائے تو وہ آگ مہکتے پھولوں میں تبدیل ہو چکی تھی۔

لیکن افسوس کہ نمرود جو اپنے آپ کو خدا کہتا تھا اتنا کچھ دیکھنے کے باوجود ایمان نہ لایا۔ اس سے پہلے بھی وہ ~~مخلوق~~ ابراہیم علیہ السلام سے مناظرہ کر چکا تھا تو آپ علیہ السلام نے اس سے فرمایا تھا کہ میرا خدا تو لوگوں کو زندہ کرتا ہے اور مارتا ہے تو اس نے بھی دو آدمیوں کو لامنگوایا ایک کو پھانسی کا حکم ہو چکا تھا۔ اس کو معاف کر دیا اور ایک بے گناہ تھا اس کو قتل کر دیا گیا۔

حضرت ابراہیم علیہ السلام نے یہ دیکھ کر اس کو فرمایا کہ میرا خدا تو سورج کو مشرق سے نکالتا ہے اے نمرود اگر تو سچا ہے تو سورج کو مغرب سے نکال کر دکھا تو آپ علیہ السلام کے اس جواب سے وہ اپنا سامنہ لے کر رہ گیا تھا۔

اللہ تعالیٰ نے اس جھوٹے خدا کو اس طرح ذلیل کیا کہ ایک حقیر مجھڑ اس کے ناک سے اس کے دماغ میں چلا گیا جب وہ تکلیف دیتا تو وہ لوگوں سے کہتا کہ میرے سر میں جوتے مارو اور اسی طرح یہ خدائی کا جھوٹا دعویٰ ار مغرور ہلاک ہو گیا۔ اللہ تعالیٰ ہم سب کو بھی غرور و کبر و بڑائی اور خود پسندی یعنی اپنے آپ کو بڑا کچھ سمجھنا یاد دیکھنے سے پناہ عطا فرمائے۔

بزرگان دین فرماتے ہیں کہ ہم لوگوں کے نفس بھی فرعون سے کم تر نہیں ہیں۔ فرق یہ ہے فرعون کو وہ حالات واقعات میسر آ گئے تھے اور ہم لوگوں کو وہ حالات واقعات میسر نہیں ہیں۔ حضور علیہ السلام کی ایک دعا ہے کہ یا اللہ ہم کو پلک چھپکنے کے لحظہ کے لیے بھی اپنے نفس کے حوالے نہ فرما۔

اور نفس ایسا واقعہ ہوا ہے کہ جب یہ گناہ پر آمادہ ہوتا ہے تو بزرگ فرماتے ہیں کہ اس کو خدا اور اس کے رسول علیہ السلام کے واسطے بھی دو جنت کا لالچ دو اور دوزخ سے بھی ڈراؤ تب بھی یہ کوئی نہ کوئی بہانہ بنا کر اپنی راہ نکال لے گا۔

لیکن جب آپ اس کو بھوک دیں گے تو پھر یہ آپ کے آگے بے بس ہو کر ہمت ہار دے گا اور پھر یہ آپ کے لیے خدا تعالیٰ کی راہ کی سواری بن جائے گا لیکن اس کے لیے ایک پیر کامل چاہیے جو آپ کی تربیت کر سکے اگر معمولی دنیا کی تعلیم کے لیے اول کلاس سے لے کر اعلیٰ کلاسوں تک تمام زندگی تعلیم حاصل کرتے گزر سکتی ہے تو خدا اور اس کے رسول علیہ السلام کی راہ سلوک کو طے کرنے کے لیے کیا ایک استاد کی ضرورت نہیں؟ کیا قرآن پاک کو جاننے کے لیے جس کی تفسیر بیان کرنے سے اور جس کے کلمات کو لکھنے سے سمندر عاجز آسکتے ہیں تو کیا آپ خود ہی پڑھ کر اس کو سمجھ سکتے ہیں۔

يُضِلُّ بِهِ كَثِيرًا وَيَهْدِي بِهِ كَثِيرًا۔

ترجمہ: (اسے پڑھ کر) بہت لوگ گمراہ ہو جاتے ہیں اور بہت سے ہدایت پا جاتے ہیں۔

کافر لوگ جب اس قرآن پاک کو پڑھتے تو کہتے تھے کہ اس کو نعوذ باللہ حضور علیہ السلام نے خود بنا لیا ہے۔

هُدًى لِّلْمُتَّقِينَ ﴿٦٠﴾

ترجمہ: یہ ہدایت ہے متقی لوگوں کے لیے (یہ غور طلب بات ہے۔)

اور اللہ تعالیٰ فرماتے ہیں:

وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُّدَّكِرٍ ﴿٦١﴾

ترجمہ: اور ہم نے قرآن کو سمجھنے کے لیے آسان فرمادیا ہے۔ تو کوئی ہے جو سو بے سمجھے۔

القرآن: أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا ﴿۳۵﴾

ترجمہ: کیا یہ قرآن میں غور نہیں کرتے یا کہ ان کے دلوں پر قفل لگے ہوئے ہیں۔

لیکن یہ سب کام اُس وقت تک نہیں ہو سکتے جب تک پیر کامل کی نظر اس کے دل پر نہ ہو۔

اور ہاں یہ بھی بات ہے کہ وہ پیر جو خود مکمل نہیں ہے اپنے مریدوں کو کیوں مکمل کر سکتا ہے؟

اور بزرگ فرماتے ہیں کہ جس کا کوئی پیر نہ ہو تو حضور داتا گنج بخش حضرت علی ہجویری رحمۃ اللہ علیہ کی کتاب کشف المحجوب

پڑھے تو اُس کی برکت سے اُسے پیر کامل میسر آجائے گا۔ یہ اللہ تعالیٰ کا فضل ہے جس کو عطا فرمائے اور اللہ تعالیٰ بہت بڑے فضل

و کرم کا مالک ہے۔

سیدنا حضرت ابراہیم علیہ السلام پر جو لوگ ایمان لے آئے تھے نمرود کے مرنے کے بعد بھی وہاں کے لوگ آپ پر

تلم و ستم کرتے رہے تو آپ علیہ السلام اپنے پیروکاروں کے ساتھ بابل و نینوا کی عظیم سلطنت کو چھوڑ کر حِران سے ہوتے ہوئے مصر

تشریف لے آئے اور یہاں رہنے لگے۔

آپ علیہ السلام کی بیوی حضرت سارہ رضی اللہ عنہا بہت نیک سیرت اور خوبصورت بھی تھیں۔ یہاں کا بادشاہ فراغ نہ کے

پہلے خاندان کا فرعون تھا۔ اُس کو کسی طریقے سے آپ رضی اللہ عنہا کے حُسن کا پتہ چل جاتا ہے تو وہ آپ کو اپنے دربار میں بلاتا ہے

اور جب بڑی نیت سے آپ کی طرف اپنا ہاتھ بڑھاتا ہے تو اُس کا ہاتھ وہیں خشک ہو جاتا ہے اور وہ نہایت تکلیف میں مبتلا ہوتا ہے

اور پھر بڑی عاجزی کے ساتھ آپ کے آگے عرض کرتا ہے کہ میرے ہاتھ کو ٹھیک کرنے کے لیے اپنے رب تعالیٰ سے دعا

مانگیں۔ آپ کو اس پر رحم آ جاتا ہے اور آپ دعا فرماتی ہیں کہ اگر یہ سچا ہے تو اُس کا ہاتھ ٹھیک ہو جائے اُس کا ہاتھ ٹھیک ہو جاتا ہے۔

اس بادشاہ کی ایک بیٹی ہاجرہ تھیں۔ بادشاہ نے آپ کی کرامت دیکھی اور حضرت ابراہیم علیہ السلام کی نبوت کے متعلق سنا

تو اپنی بیٹی کو حضرت ابراہیم علیہ السلام کی زوجیت میں دینے کو اپنا فخر خیال کیا اور اپنی بیٹی کو آپ علیہ السلام کی زوجیت

میں دے دیا۔ (رحمت للعالمین ۳۶۲-۳۵) (ضیاء النبی ۱/۳۸۲)

حضرت سارہ رضی اللہ عنہا سیدنا حضرت ابراہیم علیہ السلام کے چچا کی بیٹی تھیں اور آپ کے چچا کا نام ہاران اکبر تھا۔

واضح رہے کہ حضرت ابراہیم علیہ السلام کے ایک بھائی کا نام بھی ہاران تھا۔ بعض لوگ یہ غلط فہمی میں مبتلا ہو جاتے ہیں کہ آپ علیہ

السلام نے نعوذ باللہ اپنی بھتیجی کے ساتھ شادی کی کیونکہ اُس وقت کی شریعت میں یہ جائز تھی۔ حالانکہ اصل بات یہ ہے کہ آپ نے

اپنے چچا کی بیٹی حضرت سارہ رضی اللہ عنہا کے ساتھ شادی فرمائی تھی۔ (تاریخ طبری ۱/۱۲۵- ضیاء النبی ۱/۳۸۰)

ان کے ہاں نوے برس کی عمر میں اولاد ہوئی تھی۔ اللہ جل شانہ نے حضرت ہاجرہ رضی اللہ عنہا سے حضرت ابراہیم علیہ

السلام کو ایک فرزند عطا فرمایا۔ آپ علیہ السلام نے اس کا نام اسماعیل (علیہ السلام) رکھا۔

حضرت ابراہیم علیہ السلام نے مصر کے حالات کو نامناسب خیال فرماتے ہوئے یہاں سے ہجرت فرمائی اور ملک **فلسطین** کے ایک مقام ”السیع“ میں تشریف لے آئے اور یہاں رہائش اختیار فرمائی۔ یہاں نزدیک ہی پیدل تقریباً ایک دن رات کے فاصلے پر آپ کے بھتیجے حضرت لوط علیہ السلام ”الموتفکھ“ میں رہائش پذیر تھے۔ حضرت ابراہیم علیہ السلام کو جب ”السیع“ کے باشندوں نے تنگ کیا تو آپ یہاں سے بھی ہجرت فرما کر رملہ اور ایلیا کے درمیان ”قطا“ نامی آبادی میں تشریف لے آئے۔

یہاں پر جب حضرت ابراہیم علیہ السلام کی عمر مبارک جب ایک سو بیس سال ہوئی اور حضرت سارہ رضی اللہ عنہا کی عمر مبارک نوے سال کی ہوئی تو وہ فرشتے جو حضرت لوط علیہ السلام کی قوم کے لیے عذاب لے کر آئے تھے۔ انہی فرشتوں نے حضرت ابراہیم علیہ السلام اور حضرت سارہ رضی اللہ عنہا کو ایک فرزند کی خوشخبری عطا فرمائی۔ (ضیاء النبی ۱/ ۳۸۳۔ تاریخ طبری ۱/ ۱۲۷) اس سے پہلے جب حضرت ابراہیم علیہ السلام کے ہاں حضرت اسماعیل علیہ السلام کی ولادت ہوئی تھی تو آپ علیہ السلام اپنے بیٹے اور اپنی بیوی حضرت ہاجرہ رضی اللہ عنہا کو کچھ عرصے بعد اللہ تعالیٰ کے حکم سے مکہ مکرمہ میں لے آئے اور حرم کعبہ میں شریف جو کہ اُس وقت تعمیر نہیں ہوا تھا کے پاس بے آب و گیان وادی میں صرف کچھ روز کا کھانے کا سامان دے کر رخصت ہونے لگے تو آپ کی بیوی حضرت ہاجرہ رضی اللہ تعالیٰ عنہا آپ کے پیچھے لپکیں کہ ہمیں کس کے پاس چھوڑ کر جا رہے ہیں۔ آپ علیہ السلام خاموش رہے۔ انہوں نے پھر سوال کیا آپ پھر خاموش رہے۔ تیسری دفعہ حضرت ہاجرہ رضی اللہ عنہا نے عرض کی کہ کیا اللہ تعالیٰ کے حکم سے چھوڑ کر جا رہے ہیں تو آپ علیہ السلام نے اثبات میں اشارہ فرما دیا۔ اس وقت حضرت اسماعیل علیہ السلام شیر خوار تھے اور حضرت ابراہیم علیہ السلام نے ایک ٹیلے کے پیچھے جا کر اللہ جل شانہ سے دعا فرمائی کہ اے اللہ تعالیٰ میں نے آپ کے حکم سے اپنی زریٹ کو ایسی جگہ جہاں کوئی کھیتی باڑی نہیں ہے آپ کے گھر کے پاس لایا ہے۔ تاکہ یہ نماز پڑھیں یا اللہ تو لوگوں کے دلوں کو ان کی طرف مائل فرما دے اور ان کو پھلوں سے روزی عطا فرما تاکہ یہ شکر ادا کریں۔“

سمان اللہ بے آب و گیہ وادی میں جہاں دور دور تک کوئی آدمی بھی نظر نہیں آ رہا تھا۔ میں نبوت کی نظر کتنی دور تک دیکھ رہی ہے۔ یہ اُن سادہ لوح لوگوں کے لیے مقام عبرت ہے جو یہ کہتے ہیں کہ نبی (نعود باللہ) کچھ نہیں جانتا ہے ہاں بذات خود تو کوئی بھی کچھ نہیں جان سکتا ہے لیکن جب اُسے اللہ تعالیٰ بتلائے اُس کو غیب کی خبریں عطا فرمائے تو وہ سب کچھ جان سکتا ہے غیب کی خبریں بیان فرما سکتا ہے اور نبی کا معنی ہی غیب کی خبریں بتانے والا ہے۔

سیدنا حضرت ابراہیم علیہ السلام جب تشریف لے جاتے ہیں اور نظروں سے اوجھل ہو جاتے ہیں اور ماں بیٹا اس وادی میں اکیلے رہ جاتے ہیں تو حضرت اسماعیل علیہ السلام جو ابھی شیر خوار ہیں پیاس سے بلکنے لگ جاتے ہیں اور مسلسل سفر و فاقے سے ماں کی چھاتی میں دودھ بھی ختم ہو چکا ہے۔ ماں سے بچے کی پیاس برداشت نہیں ہوتی ہے وہ بچے کو نشیب میں بٹھا کر دوڑتی ہوئی صفا کی پہاڑی پر جاتی ہیں تاکہ کہیں کوئی پانی وغیرہ نظر آ سکے لیکن کوئی چیز دکھائی نہیں دیتی دور مروہ کی پہاڑی نظر آتی ہے صفا کی پہاڑی سے نیچے اترتی ہیں اور نشیب میں سے دوڑتی ہوئی بچے کی طرف دیکھتی ہوئی گزر کر مروہ کی پہاڑی کے اوپر

تشریف لاتی ہیں اور قرب و جوار میں پانی وغیرہ کی تلاش کرتی ہیں شاید کوئی قافلہ وغیرہ ہی نظر آجائے لیکن کچھ نظر نہیں آتا ہے۔ نیچے اترتی ہیں اور پھر نشیب کو دوڑتے ہوئے بچے کی طرف دیکھتی دیکھتی بے قراری کے عالم میں صفائی پہاڑی پر قرب و جوار میں پانی کو دیکھنے یا کسی بستی یا قافلہ وغیرہ کو دیکھنے کے لیے تشریف لے آتی ہیں لیکن پھر بھی کوئی چیز نظر نہیں آتی ہے آپ پھر بے قراری کے عالم میں دوڑتی ہوئی مردہ کی پہاڑی کی طرف جاتی ہیں اور جب آپ رضی اللہ عنہا سات چکر پورے فرماتی ہیں تو اچانک بچے کے پاس جہاں وہ پیاس سے اپنی ایڑھیاں رگڑ رہا ہوتا ہے پانی کا ایک چشمہ اُبلتا ہوا دیکھتی ہیں۔ ہاں اسے اللہ جل شانہ کے حکم سے حضرت جبرائیل علیہ السلام جاری فرما دیتے ہیں کیونکہ اللہ جل شانہ بھی آپ کی ان دونوں کی بے قراری دیکھ کر بے قرار ہو جاتے ہیں اور اپنے پیارے نبی علیہ السلام جن کی زریت میں اپنے پیارے محبوب پاک ﷺ کا نور جھلک رہا ہے کو بے قرار نہیں دیکھ سکے اور جبرائیل علیہ السلام کے ذریعے نبی علیہ السلام کے معجزہ پر آپ علیہ السلام کی ایڑھیوں کے رگڑنے پر وہیں پانی کا چشمہ جاری فرما دیتے ہیں۔ حضرت ہاجرہ رضی اللہ عنہا پانی کو دیکھتے خوشی کے عالم میں دوڑتے ہوئے بچے کے پاس تشریف لاتی ہیں اور اس پاس کی مٹی کو پانی کے گرد اگڑا کٹھا کرتی ہوئی پانی کو ”زم زم“ ”زم زم“ پکارتی ہیں (ٹھہر جا۔ ٹھہر جا۔) حضور نبی کریم ﷺ فرماتے ہیں کہ اللہ تعالیٰ ہماری ماں حضرت ہاجرہ رضی اللہ عنہا پر رحم فرمائے۔ اگر وہ پانی کو زم زم ٹھہر جا ٹھہر جا نہ فرماتیں تو یہ پانی جاری ہو جاتا (ہر جگہ پھیل جاتا۔)

کچھ عرصہ حضرت ہاجرہ رضی اللہ عنہا نے اپنے بیٹے حضرت اسماعیل علیہ السلام کے ساتھ یہاں گزارا کہ اتنی میں جبرہم قبیلہ کے لوگ جو ملک شام کی طرف جارہے تھے کا یہاں سے گزر ہوا۔ انہوں نے خشک پہاڑوں کے اوپر پردندوں کو ادھر ادھر اڑتے دیکھا تو ایک دوسرے سے کہنے لگ کہ یہاں پانی کا کوئی چشمہ معلوم ہوتا ہے جب انہوں نے قریب پہاڑی پر چڑھ کر نیچے دیکھا تو اُن کو ایک چشمہ کے پاس ماں بیٹا بیٹھے دکھائی دیے وہ لوگ آپ کے حاضر خدمت ہوئے اور مؤذبانہ عرض کی کہ اگر آپ ان کو یہاں رہنے کی اجازت دے دیں تو بہت مہربانی ہوگی اور چشمہ کی مالک آپ ہی ہوں گی۔ آپ رضی اللہ عنہا نے بخوشی اُن کو اجازت دے دی کیوں کہ لقمہ و دق صحراؤں میں پانی کا چشمہ ایک بیش بہا نعمت تھی۔ اس طرح کچھ عرصہ بعد اور لوگ بھی یہاں آ کر آباد ہونا شروع ہو گئے اور اس طرح مکہ مکرمہ میں آبادی کی ابتداء ہوئی۔ (تاریخ طبری ۱/ ۱۲۲۔ ضیاء النبی ۱/ ۳۸۴)

جب سیدنا حضرت اسماعیل علیہ السلام تیرہ سال کے ہوئے تو حضرت ابراہیم علیہ السلام کو اللہ جل شانہ نے حضرت اسماعیل علیہ السلام کو خواب میں اللہ تعالیٰ کی راہ میں ذبح کرنے کا حکم فرمایا۔ آپ علیہ السلام حضرت اسماعیل علیہ السلام کے پاس تشریف لائے اور اللہ تعالیٰ جل شانہ کے حکم سے آپ علیہ السلام کو آگاہ فرمایا تو حضرت اسماعیل علیہ السلام بولے:

القرآن: يَا أَبَتِ افْعَلْ مَا تُؤْمَرُ سَتَجِدُنِي إِنْ شَاءَ اللَّهُ مِنَ الصَّابِرِينَ ﴿۱۰۱﴾

ترجمہ: میرے والد بزرگوار! کر ڈالیے جو آپ علیہ السلام کو حکم دیا گیا ہے۔ اللہ تعالیٰ نے چاہا تو آپ مجھے صبر کرنے

والوں میں سے پائیں گے۔ (سورۃ صافات، ۱۰۲)

سیدنا حضرت ابراہیم علیہ السلام نے حضرت اسماعیل علیہ السلام کو لٹایا اور اپنی آنکھوں پر پٹی باندھ لی تاکہ ~~مٹھو~~ اسماعیل علیہ السلام کی محبت آپ کو اس کام سے منع کرے۔ اللہ تعالیٰ نے حضرت ابراہیم علیہ السلام کی قربانی کو قبول فرماتے ہوئے جنت سے ایک دنبہ بھیج دیا۔ جب آپ نے چھری پلا ڈالی تو آنکھوں سے پٹی اُتاری تو دیکھا کہ ایک دنبہ ذبح ہوا ہوا تھا اور حضرت اسماعیل علیہ السلام صحیح و سلامت تھے۔

اللہ تعالیٰ نے حضرت ابراہیم علیہ السلام سے فرمایا کہ ”آپ نے اپنے خواب کو سچ کر دکھایا ہے۔“ اور اللہ تعالیٰ نے فرمایا کہ اس کی جگہ ایک بڑی قربانی دے دی ہے۔ علماء اکرام بڑی قربانی سے مراد سیدنا حضرت امام حسین رضی اللہ عنہ کی کربلا معلیٰ میں شہادت مراد لیتے ہیں۔

دراصل اسماعیل علیہ السلام کی پشت مبارک میں حضور علیہ السلام کا نور مبارک جلوہ فرماتا تھا۔ چھری کی کیا مجال تھی کہ آپ کا گلہ کاٹتی۔ یہ تو اللہ جل شانہ نے حضرت ابراہیم علیہ السلام کا امتحان لیا تھا۔ اللہ تعالیٰ فرماتے ہیں کہ ہم نے حضرت ابراہیم علیہ السلام سے بڑے بڑے امتحان لیے جس کا جتنا رتبہ بڑا ہوتا ہے اتنا بڑا اُس سے امتحان لیا جاتا ہے۔ حضور علیہ السلام نے فرمایا ہے کہ سب سے زیادہ تکالیف انبیاء اکرام علیہ السلام اجمعین پر آتی ہیں اور انبیاء علیہ السلام میں سب سے زیادہ تکالیف مجھ پر آئی ہیں۔ پھر جوں جوں کوئی انبیاء اکرام کے قریب تر ہوتا ہے یعنی اصحابہ اکرام اور اولیاء کرام اور پھر اُن کے قریب تر ہوتا ہے یعنی اصحابہ اکرام اور اولیائے صالحین اور پھر جوں جوں کوئی اولیاء اکرام کے قریب تر ہوتا ہے، اُس پر تکالیف و مصائب اتنے زیادہ آتے ہیں۔ حضور علیہ السلام نے فرمایا ہے کہ اللہ تعالیٰ کی عافیت کا میدان بہت بڑا ہے۔ اُس سے اُس کی عافیت کا سوال کیا کرو۔ یا اللہ ہم امتحانوں کے قابل نہیں ہیں ہم تجھ سے تیری عافیت کا سوال کرتے ہیں۔ یا الہی حضور رحمت اللعالمین کے طفیل اور حضور علیہ السلام کے صبر اور حضرت ابراہیم علیہ السلام کے صبر کے صدقے میں رحم کی استدعا کرتے ہیں۔ یا رسول اللہ علیہ السلام ہم پر نظر کرم فرمائیں اور اللہ جل شانہ سے ہماری سفارش فرمائیں اور ہمیں دین و دنیا کی کسی آزمائش اور امتحان میں مبتلا نہ فرمائیں اور محض اپنے کرم سے ہمیں جنت الفردوس میں حضور علیہ السلام کے قرب میں جگہ عطا فرمائیں۔ یا الہی جنت میں تو نے جو حور و غلمان اور فرشتے مقرر فرمائے ہیں وہ بھی تو بغیر آزمائش و تکالیف و مصیبتوں کے وہاں رہ رہے ہیں یا الہی تو تو قادر مطلق ہے جو تو فرما دے تو تجھ سے پوچھنے والا کوئی نہیں اور جو ہم کریں اُس کی ہم سے پوچھ ہوگی۔ یا الہی حضور علیہ السلام کی تمام امت پر رحم فرما۔ اُن سے مصائب و تکالیف دور فرما دے اور جس جس مشکل میں کوئی گرفتار ہے اُس سے اُس کو رہائی عطا فرما اور خاتمہ بالخیر فرما اور جنت الفردوس میں ایسی جگہ عطا فرما کہ وہاں سے تیرے محبوب علیہ السلام کی دید ہوتی رہے۔ آمین ثم آمین بجاہ نبی کریم رووف الرحیم ﷺ۔

حضرت اسماعیل علیہ السلام کی اولاد سے سوائے حضور نبی کریم ﷺ جو کہ آخری نبی علیہ السلام ہیں اور کوئی نبی پیدا نہیں ہوئے۔ لیکن حضرت ابراہیم علیہ السلام کو ایک سو بیس سال کی عمر میں جبکہ حضرت سارہ رضی اللہ عنہا کی عمر مبارک نوے سال تھی اللہ

جل شانہ نے اُن فرشتوں کے ذریعے خوشخبری دی تو جو قوم لوط علیہ السلام کی طرف عذاب لے کر آئے تھے اس کا مفصل واقعہ **قرآن** پاک میں آتا ہے کہ کس طرح حضرت ابراہیم علیہ السلام اُن کے لیے پورا بچھرا گئی میں بھون کر لے آئے۔ پھر جب دیکھا کہ یہ کھاتے نہیں تو خوف سا محسوس کیا۔ تو انہوں نے عرض کی کہ ہم اللہ تعالیٰ کے فرشتے اللہ تعالیٰ کے حکم سے آپ کو اولاد صالح کی بشارت دینے آئیں ہیں تو آپ کی بیوی جو اوٹ میں سُن رہی تھیں بے اختیار بول اُٹھیں کہ بڑھاپے میں اولاد کی خوشخبری؟ جبکہ بڑیاں بھی ساتھ چھوڑ رہی ہیں۔ فرشتے کہنے لگے کہ آپ لوگ اللہ تعالیٰ کے حکم پر تعجب نہ کریں یعنی وہ ہر چیز پر قادر ہے اور پھر جب حضرت ابراہیم علیہ السلام سے خوف جاتا رہا تو وہ فرشتوں سے قوم لوط علیہ السلام کے عذاب کے بارے میں جھگڑنے لگے تو اللہ جل شانہ نے فرمایا کہ اے ابراہیم علیہ السلام جانے دیں۔ اس بات کا فیصلہ تو ہو چکا ہے۔

تو ان فرشتوں نے جو اولاد صالح کی خوشخبری دی تھی۔ وہ سیدنا حضرت اسحق علیہ السلام تھے۔ جن کی اولاد سے دیگر انبیاء علیہ السلام اجمعین بہت بڑی تعداد میں تشریف لائے۔ ان کی اولاد ملک شام کے آس پاس جاگزین ہوئی اور حضرت اسماعیل علیہ السلام کی قربانی کی جگہ مکہ مکرمہ منیٰ میں اور آپ کی اولاد ملک عرب میں جاگزین ہوئی۔

ادھر حضرت اسماعیل علیہ السلام جب بڑے ہوئے تو قبیلہ جرہم کے لوگوں نے اپنی بیٹی کا رشتہ آپ کو عطا فرما دیا لیکن یہ خاتون بہت تند مزاج تھیں کئی سال بعد حضرت ابراہیم علیہ السلام آپ کی ملاقات کے لیے تشریف لائے تو حضرت اسماعیل علیہ السلام کو گھر پر موجود نہ پایا۔ حضرت ابراہیم علیہ السلام نے اپنی بہو کے اخلاق کو انبیاء کے مناسب خیال نہ فرماتے ہوئے اپنی بہو سے کہا کہ جب حضرت اسماعیل علیہ السلام تشریف لائیں تو اُن سے کہنا کہ اپنے گھر کی دہلیز کو بدل دیں اور آپ تشریف لے گئے۔ جب حضرت اسماعیل علیہ السلام گھر پر تشریف لائے تو بیوی نے حضرت ابراہیم علیہ السلام کا حلیہ بتایا کہ وہ تشریف لائے تھے۔ آپ نے فرمایا کہ کیا انہوں نے کوئی پیغام بھی دیا ہے۔ انہوں نے کہا کہ آپ نے فرمایا ہے کہ اپنے گھر کی دہلیز بدل دیں۔ حضرت اسماعیل علیہ السلام نے فرمایا کہ وہ میرے پدر بزرگ اور حضرت ابراہیم علیہ السلام تھے اور وہ دہلیز تم ہو۔ لہذا آپ کے حکم کے مطابق میں تم کو طلاق دیتا ہوں۔

کچھ عرصہ بعد حضرت اسماعیل علیہ السلام نے بنو جرہم کی ایک اور خاتون سے شادی کر لی۔ یہ خاتون بہت اچھی خوش اخلاق تھیں۔ جب کچھ عرصہ بعد دوبارہ حضرت ابراہیم علیہ السلام تشریف لائے تو پھر حضرت اسماعیل علیہ السلام گھر پر نہیں تھے۔ آپ کی بیوی نے حضرت ابراہیم علیہ السلام کے ساتھ بہت اچھا سلوک کیا۔ جب حضرت ابراہیم علیہ السلام تشریف لے جانے لگے تو آپ نے اپنی بہو سے فرمایا جب حضرت اسماعیل علیہ السلام تشریف لائیں تو انہیں پیغام دینا کہ اپنے گھر کی دہلیز برقرار رکھیں۔ چنانچہ جب حضرت اسماعیل علیہ السلام تشریف لائے تو آپ کی بیوی نے حضرت اسماعیل علیہ السلام سے دروازے کی چوکھٹ کو برقرار رکھنے کا حضرت ابراہیم علیہ السلام کا حکم سنایا۔ حضرت اسماعیل علیہ السلام نے فرمایا کہ میرے والد بزرگ وار نے مجھے حکم دیا ہے کہ تمہارے ساتھ رفیقہ حیات کی حیثیت سے زندگی برقرار رکھوں۔

واضح رہے کہ حضرت اسماعیل علیہ السلام کی والدہ محترمہ آپ کی پہلی شادی کے بعد ہی وصال فرما گئیں تھیں۔ ﴿۴۱﴾
جب تیسری مرتبہ حضرت ابراہیم علیہ السلام گھر تشریف لائے تو اس وقت آپ کی عمر تیس سال ہو چکی تھی حضرت ابراہیم
علیہ السلام کی اس دفعہ اپنے بیٹے حضرت اسماعیل علیہ السلام سے ملاقات ہو گئی۔

حضرت ابراہیم علیہ السلام نے اللہ تعالیٰ کے حکم کے مطابق کعبہ معظمہ کی تعمیر کے متعلق حضرت اسماعیل علیہ السلام کو
بتایا آپ نے فوراً لبیک فرمایا اور دونوں باپ بیٹا اس عظیم کام میں مصروف ہو گئے۔ حضرت اسماعیل علیہ السلام پہاڑ سے پتھر توڑ
توڑ کر لاتے تھے اور حضرت ابراہیم علیہ السلام ان کو کعبہ شریف میں جوڑتے جاتے تھے۔

آج بھی مقام ابراہیم علیہ السلام پر جو پتھر وہاں پڑا ہے اس پتھر پر کھڑے ہو کر حضرت ابراہیم علیہ السلام پتھر چنتے
تھے۔ اس پتھر میں حضرت ابراہیم علیہ السلام کے پاؤں کے نشانات جو توں سمیت آج بھی نقش ہیں۔ اسی کے متعلق اللہ جل
شأنہ فرماتے ہیں:

القرآن: وَاتَّخِذُوا مِن مَّقَامِ إِبْرَاهِيمَ مُصَلًّیً ۖ

ترجمہ: اور مقام ابراہیم کو اپنا مصلیٰ بنا لیجئے۔ (سورۃ بقرہ، ۱۲۵)

ہر ایک کو طواف کے بعد یہاں دو نفل پڑھنے کا حکم ہے اس طرح حضرت ابراہیم علیہ السلام نے حضرت اسماعیل علیہ
السلام کے ساتھ مل کر سب سے پہلے کعبہ معظمہ کی تعمیر فرمائی۔

القرآن: وَادْخُلْ فَعِزُّهُمْ الْقَوَاعِدَ مِنَ الْبَيْتِ وَإِسْمَاعِيلُ ۖ

ترجمہ: اور جب حضرت ابراہیم علیہ السلام اور حضرت اسماعیل علیہ السلام کعبہ کی دیواریں بلند فرما رہے تھے۔

(سورۃ بقرہ، ۱۲۷)

کام مکمل فرمانے کے بعد اپنے لیے اپنے پیارے بیٹے حضرت اسماعیل علیہ السلام کے لیے اور تمام امت کے لیے
دعائیں اور خصوصی طور پر حضرت اسماعیل علیہ السلام کی اولاد میں سے ہمارے پیارے نبی حضور علیہ السلام کے لیے دعا فرمائی۔

القرآن: رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۖ
إِنَّكَ أَنْتَ الْعَزِيزُ الْحَكِيمُ ﴿۱۲۹﴾

ترجمہ: اے ہمارے رب بھیج ان میں سے ایک برگزیدہ رسول (علیہ السلام) انہیں میں سے تاکہ پڑھ کر سنائے
انہیں تمہاری آیتیں اور سکھائے انہیں یہ کتاب اور دانائی کی باتیں اور پاک و صاف کر دے انہیں بے

شک تو ہی بہت زبردست حکمت والا ہے۔ (سورۃ بقرہ، ۱۲۹)

حضور علیہ السلام نے فرمایا ہے:

أَنَا دَعْوَةُ أَبِي إِبْرَاهِيمَ۔

ﷺ

ترجمہ: یعنی میں اپنے باپ حضرت ابراہیم علیہ السلام کی دعا ہوں۔

حضرت ابراہیم علیہ السلام جب اپنے کام کو مکمل کر چکے تو اللہ جل شانہ نے آپ کو حکم دیا کہ

القرآن: اٰذِنْ فِي النَّاسِ بِالْحَجِّ

ترجمہ: آپ لوگوں میں حج کا اعلان فرمادیں۔

آپ نے عرض کی یا اللہ میری آواز کہاں تک پہنچے گی۔ اللہ تعالیٰ نے فرمایا آپ اعلان فرمائیں۔ آپ کی آواز کو میں مردوں کی پشتوں اور عورتوں کے رحموں تک بھی پہنچا دوں گا۔

اللہ تعالیٰ نے آپ کی آواز کو تمام انسانوں تک پہنچا دیا۔ حتیٰ کہ جو ابھی مردوں کی پشتوں اور عورتوں کے رحموں میں تھے۔ انہوں نے بھی اس اعلان کو سنا اور جس نے لَبَّيْكَ اَللّٰهُمَّ لَبَّيْكَ کہا وہ حج کی سعادت سے بہرہ ور ہو گیا۔

حضرت ابراہیم علیہ السلام نے جبرون کے مقام پر ایک سو پچھتر سال کی عمر میں وفات پائی۔

(ضیاء النبی ۱/ ۳۹۴۔ تاریخ طبری ۱/ ۱۳۳)

حضرت اسماعیل علیہ السلام کے ان کی دوسری بیوی جو قبیلہ جرہم سے تھیں۔ جن کا نام السیدہ بنت مضاض بن عمرو الجریہی تھا۔ ان کے بطن سے آپ کے بارہ فرزند پیدا ہوئے۔ علامہ طبری کے مطابق ان کا نام نابت۔ قیدر۔ اوبیل۔ میثا۔ مسمع۔ دما۔ ماس۔ اُدو۔ وطور۔ نفیس۔ طما اور قیدمان ہیں اس کے علاوہ آپ کی ایک صاحبزادی بھی تھیں۔

آپ کی عمر مبارک ایک سو تیس سال کی ہوئی جب وفات کا وقت آیا تو آپ نے اپنے بھائی حضرت اسحاق علیہ السلام کو وصیت فرمائی کہ اُن کی بیٹی کی شادی وہ اپنے بیٹے ”عصیو“ سے فرمائیں۔

آپ کو اپنی والدہ ماجدہ کے پہلو میں ”مقام ہجر“ میں دفن کیا گیا۔ (تاریخ طبری، ۱/ ۱۶۲۔ ۱۶۱) (ضیاء النبی ۱/ ۳۹۴)

آپ کے دو فرزندوں نابت اور قیدر کی اولاد میں اللہ تعالیٰ نے بڑی برکت ڈالی اور یہ پورے عرب میں آباد ہوئے۔

حضور علیہ السلام حضرت نابت کی اولاد میں سے ہیں۔ (سیرت النبی ابن اسحاق ابن ہشام، مطبوعہ ستمبر ۱۹۸۹ء صفحہ ۲۴ جلد ۱)

اللہ تعالیٰ حضور علیہ السلام کو پاک پشتوں سے پاک رحموں میں منتقل فرماتا رہا اور حضور علیہ السلام کے تمام آباء و اجداد توحید پرست تھے اور کسی میں بھی کوئی جاہلانہ رسوم نہیں پائی جاتی تھیں۔

حضرت امام جعفر صادق رضی اللہ عنہ اپنے والد بزرگوار سے وہ اپنے والد بزرگوار حضرت علی بن ابی طالب رضی اللہ عنہ سے روایت کرتے ہیں کہ

الحديث: ان النبي ﷺ قال خرجت من نكاح ولم اخرج من سفاح من لذن ادهم آن ولدني ابي وامي۔ لم

يصبني من سفاح الجاهلية شيء۔ (ضیاء النبی ۱/ ۳۹۶)

ترجمہ: نبی کریم ﷺ نے ارشاد فرمایا ہے کہ میں نکاح سے ظاہر ہوا ہوں میں ناجائز طریقہ سے ظاہر نہیں ہوا۔ آدم

علیہ السلام سے لے کر اس وقت تک جب کہ میرے والد اور والدہ نے مجھے جنا مجھے زمانہ جاہلیت کی کسی غلط چیز نے نہیں چھوا۔

عکرمہ، حضرت عباس رضی اللہ عنہ سے روایت کرتے ہیں کہ قرآن پاک کی آیت شریف **وَتَقْلُبُكَ فِي السَّجْدَيْنِ** کا مطلب یہ ہے کہ حضور علیہ السلام ایک نبی علیہ السلام کی پشت سے دوسرے نبی علیہ السلام کی پشت میں منتقل ہوتے رہے۔ (اور پھر حضرت اسماعیل علیہ السلام کے بعد حضور علیہ السلام ہی اللہ تعالیٰ کے نبی علیہ السلام ہوئے۔ یہاں تک کہ حضور علیہ السلام نبی ہو کر ظاہر ہوئے۔

حضور نبی کریم حضرت محمد ﷺ کا سلسلہ نسب جو کہ حضور علیہ السلام حضرت عدنان تک بیان فرماتے تھے یہ ہے۔ سیدنا محمد رسول اللہ ﷺ بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزاہ بن معد بن عدنان۔

حضرت عدنان

عدنان پہلے شخص ہیں جنہوں نے بیت اللہ کو غلاف چڑھایا اللہ تعالیٰ نے شیاطین جن و انس سے ان کی حفاظت کے لیے فرشتے مقرر فرمادیے ہوئے تھے۔ اس لیے ان کا نام عدنان پڑا۔

ان کے والد کا نام ”ادو“ یا ”اذ“ تھا ان کے دو اور بھائی جو باپ کی طرف سے تھے ان کا نام بھٹ اور عمرو تھا۔ یہ لوگ عرب کے لوگوں کے سردار تھے۔

علامہ ابن خلدون کے مطابق جب ”حضور“ شہر کے باشندوں نے اپنے نبی شعیب علیہ السلام کو شہید کیا تو اللہ تعالیٰ نے آرمیاء علیہ السلام جو بنی اسرائیل کے نبی تھے کو وحی فرمائی کہ وہ بخت نصر کو حکم دیں کہ وہ عرب پر چڑھائے کرے اور انہیں اس ظلم و بغاوت کی سزا دے کہ اللہ تعالیٰ کی نصرت ان کے ہمراہ ہوگی نیز وہ عرب کے سردار عدنان کے بیٹے کو (ان کی عمر ابھی بارہ سال تھی) کو ہمراہ لا کر ان کی مناسب دیکھ بھال و تربیت فرمائیں کیونکہ قدرت ان کی پشت سے عظیم الشان نبی علیہ السلام پیدا کرنا چاہتی ہے۔

بخت نصر نے ملک عرب پر یلغار کی اور تمام اہل عرب کو جو عدنان کے پرچم تلے جمع تھے شکست دی اور بے شمار جنگی قیدیوں اور مال غنیمت کو تھت نسر ساتھ لے آیا۔ اور جنگی قیدیوں کو عراق میں دریائے فرات کے کنارے انباء شہر میں آباد کیا جس کو حضرت خالد بن ولید رحمۃ اللہ علیہ نے ۶۳۴ء میں فتح کیا۔

حضرت عدنان کی وفات کے بعد ان دونوں پیغمبروں نے عدنان کے بارہ سالہ فرزند حضور معد کو اپنے پاس لا کر اس کی مناسب دیکھ بھال فرمائی عدنان کی وفات کے بعد جب عرب ویران ہو گیا۔ اور بخت نصر نے بھی وفات پائی تو حضرت معد

نبی اسرائیل کے انبیاء علیہ السلام کے ساتھ مکہ مکرمہ تشریف لائے اور حج بیت اللہ فرمایا اور انہوں نے اپنے خاندان کے ساتھ سرے لوگوں کو بھی مختلف جگہوں سے بلا کر مکہ مکرمہ میں آباد فرمایا۔ (تاریخ ابن خلدون البروت ۲۱۸۲ ضیا النبی)۔

حضرت معد

حضرت عدنان کی عمر اس وقت صرف بارہ سال تھی بخت نصر ان کو عرب سے نکال کر لے آئے اور اس کی وفات کے بعد اللہ تعالیٰ کے دونوں بیوں نے ان کی تربیت فرمائی۔ یہ دو انبیاء اکرام ارمیاد اور حضرت بلشیا علیہ السلام اجمعین تھے۔ علامہ مادر وی لکھتے ہیں کہ حضرت معد پہلے شخص تھے جنہوں نے بنی اسماعیل کے شرف و جد کی بنیاد رکھی۔ انہوں نے تہامہ پر قبضہ کر لیا۔ اور آپ کے ہر حکم کی تعمیل کی جاتی تھی اور عرب کے مشہور شاعر مہملہل کے مطابق تہامہ کا علاقہ اسی وجہ سے خوشحال ہو گیا کہ وہاں حضرت معد کی اولاد سکونت پذیر ہو گئی۔ (اعلامہ انبوت الماوردی ۱۲۷- ضیا النبی ۱۴۰۳)

ان کو معد اس سے کہا جاتا تھا کہ یہ ہر وقت بنی اسرائیل کے خلاف جنگ و جدل کے لیے تیار رہتے تھے۔ اور حضور علیہ السلام کے نور کی بدولت ہمیشہ فتح حاصل کرتے تھے۔ (سیرۃ النبی زینی و خان ۱- ۲۱)

حضرت نژاد

جب ان کی پیدائش ہوئی تو ان کے باپ حضرت معد نے بہت سے اونٹ ذبح کیے اور بہت بڑی ضیافت کا اہتمام کیا اور بہت زیادہ لوگوں کو مدعو کیا۔ حضور علیہ السلام کا نور مبارک ان کی دو آنکھوں کے درمیان چمک رہا تھا اس وجہ سے ان کے باپ نے کہا کہ میں نے جو کچھ بھی خرچ کیا ہے۔ وہ اس بیٹے کے آگے بہت حقیر ہے۔ اس لیے ان کا نام نژاد پڑا۔ (سہل الہدی ۱- ۳۴۵)

یہ بہت حسین و جمیل تھے اور عقل و فہم میں ان کا کوئی ثانی نہ تھا اور یہ جس بھی دربار میں جاتے بادشاہ ان کی بہت عزت کرتے تھے۔

حضرت مضر

یہ بھی نہایت حسین و جمیل تھے کیونکہ ان کی پیشانی میں بھی حضور علیہ السلام کا نور مبارک چمک رہا تھا۔ ان کا نام مضر اس لیے بڑا کہ جو کوئی بھی ان کو دیکھتا تھا ان پر فریضۂ اور شیدائی ہو جاتا تھا (سیرۃ النبی زینی و حدانی ۲۰) یہ چار بھائی تھے مضر۔ ربیعہ۔ ایار اور انہار۔

حضور علیہ السلام نے فرمایا ہے کہ ربیعہ اور مضر کو بڑا بھلا مت کہو کیونکہ وہ دونوں مومن تھے دوسری روایت کے مطابق

حضور علیہ السلام نے فرمایا کہ مَضر کو بُرا مت کہو کیونکہ وہ حضرت اسماعیل علیہ السلام کے دین پر تھے۔ مضر کی قبر روحاء میں ۴۷ ہے۔
(سیدۃ النبوة زینب دحلان ۱۔ ۲۰)

حضرت الیاس

انہوں نے سب سے پہلے جانور کی قربانی کعبہ شریف میں کی تھی۔
حضور علیہ السلام نے فرمایا ہے کہ الیاس کو بُرا بھلا مت کہو وہ مومن تھے اہل عرب میں ان کی مثال ایسی تھی۔ جیسے لقمان حکیم کی اپنی قوم میں تھی۔ (سیرۃ النبوة زینب دحلان ۱۔ ۱۹ انبیاء ۴۰۸۱)
آپ کے اقوال میں سے ہے کہ جو کوئی خیر کو بوتا ہے۔ وہ خوشی کی فصل کاٹتا ہے اور جو بُرائی کو بوتا ہے وہ ندامت کی فصل کاٹتا ہے۔

جب حضرت الیاس جوان ہوئے تو بُرائیاں معاشرے میں پیدا ہو گئی تھیں۔ آپ نے ان کی تصحیح فرمائی۔
(سہل الہدیٰ ۱۔ ۳۴۱)

حضرت مدرکہ

ان کا اصل نام عمرو تھا ان کے ایک بھائی تھے ان کا نام عامر تھا۔ ایک دن دونوں بھائی جنگل میں اپنے اونٹوں کے پاس بیٹھے تھے کہ اتنے میں ایک جنگلی ہرن ان کے پاس سے گزرا جس سے اونٹ بدک کر بھاگ کھڑے ہوئے۔ دونوں بھائیوں نے آپس میں صلاح کی۔ عمرو اونٹوں کو پکڑنے کے لیے دوڑے اور عامر شکار کو پکڑنے کے لیے دوڑے۔ اور دونوں کامیاب ہوئے شام کو اپنے والد کو انہوں نے سارا واقعہ سنایا تو ان کے باپ نے عمرو کو کہا کہ تو مدرکہ ہے۔ اور عامر کو کہا کہ تو طانجہ ہے۔ یہ دونوں بھائی اسی نام سے مشہور ہوئے ان کی والدہ چمن کے ایک قبیلہ کے تعلق رکھتی تھیں۔ یہ بہت سلیقہ شعار اور اوصاف والی عورت تھیں۔ ہر کوئی ان کو بہت قدر کی نگاہ سے دیکھتا تھا۔ یہ خندف کے لقب سے مشہور ہوئیں۔ (تاریخ طبری ۳۔ ۱۸۹)

حضرت خزیمہ

ان کے بارے میں کہا جاتا ہے کہ سب خصائص اور اچھے اخلاق ان کی ذات میں جمع ہو گئے تھے ان کی والدہ کا نام سلمی بنت اسلم تھا۔ ان کے ایک بھائی کا نام ہذیل تھا۔ جو ان کے سگے بھائی تھے۔ حضرت ابن عباس رضی اللہ تعالیٰ عنہ کے مطابق خزیمہ کی وفات بھی دین ابراہیم علیہ السلام پر ہوئی۔ (تاریخ طبری ۲۔ ۱۸۸۔ سہل الہدیٰ ۱۔ ۳۳۸ بنی النبی ۱۔ ۴۱۰)

حضرت کنانہ

امام محمد یوسف کے مطابق کنانہ کا معنی ترکش ہے۔ جس طرح ترکش تیروں کو اپنے اندر چھپا لیتا ہے اس طرح انہوں نے بھی اپنی ساری قوم کو اپنے جود و کرم سے اپنے دامن میں چھپا لیا تھا۔ اس لیے ان کا یہ نام زبان زد عام ہو گیا۔ ان کی والدہ کا نام محوانہ بنت سعد تھا۔ اور ان کی کنیت ابو النضر تھی۔

ایک دن یہ حطیم میں سو رہے تھے کہ انہوں نے خواب دیکھا کہ انہیں کہا گیا کہ گھوڑے اونٹ تعمیرات اور دائمی عرت میں سے ایک چیز چن لو۔ انہوں نے عرض کی کہ یارب مجھے تمام چیزیں عطا فرما چنانچہ حضور علیہ السلام کے صدقے میں ان کو تمام چیزیں عطا فرمائیں گئیں۔

عامر العدواتی کے مطابق جب کہ یہ بہت بوڑھے ہو چکے تھے اور دور دراز سے عرب لوگ ان کی زیارت کے لیے آتے تھے۔ تو آپ ان سے فرماتے تھے کہ ایک نبی علیہ السلام کے ظاہر ہونے کا وقت قریب آ گیا ہوا ہے وہ اللہ تعالیٰ پر ایمان لانے کی دعوت دیں گے ان کا نام مبارک احمد (عَلَيْهِ السَّلَامُ) ہو گا۔ وہ اچھے اخلاق نیکی اور احسان کی تلقین فرمائیں گے۔ پس اے اہل عرب تم اس نبی مکرم علیہ السلام کی پیروی کرنا اس سے تمہاری عرت و توقیر میں اضافہ ہو گا۔ (سہل الہدی وارثار ۱۔ ۳۳۸ ضیاء النبی ۱۔ ۴۱۱)

حضرت نضر

یہ بہت خوبصورت تھے اس لیے ان کا نام نضر پڑا دراصل ان کا نام قیس تھا۔ اور ان کی والدہ کا نام برہ بنت مر بن بن طابخہ تھا۔ نضر کی اولاد کو قریش کہا گیا۔

کنانہ نے اپنی پہلی بیوی کے بھائی کی بیٹی کے ساتھ نکاح کیا تھا جس کا نام برہ بنت مر بن اُوبن طابخہ تھا ان کے شکم سے کنانہ کے فرزند النضر پیدا ہوئے تھے۔ اتفاق سے کنانہ کی پہلی بیوی کا بھی یہی نام تھا۔ لیکن ان سے ان کی کوئی اولاد نہ ہوئی اور وہ فوت ہو گئیں۔ (سیر النبوی ﷺ از ابنی دحلان ۱۔ ۲۱)

حضرت مالک

ان کی والدہ کا نام عاتکہ اور ان کا لقب عکرشہ تھا۔ نضر کی اولاد قریش کے نام سے منسوب ہوئی اس کی متعدد وجوہ بیان کی گئیں ہیں۔

کیونکہ مالک کے والد نفر لوگوں کی ضروریات کو پورا فرمایا کرتے تھے اور حجاج کی ضروریات پوچھا کرتے تھے اور

ان کی والدہ بھی یہی کرتی تھی۔ اس لیے قریش کہلائے قریش قرش سے ماخوذ ہے جس کا معنی نفشیش کرنا ہے۔
 ایک دن نضر بن کنانہ اپنی قوم کی ایک مجلس میں تشریف لائے۔ ان کے چہرے کے ہیبت و قار کو دیکھ کر لوگ کہنے لگے۔ کہ دیکھو یہ ایک ”جمل قریش“ ہے۔ یعنی طاقتور سا نڈ ہے۔ علاوہ قریش ایک بحری جانور کا بھی نام ہے جو چھوٹے چھوٹے سمندری جانوروں کو ہڑپ کر جاتا ہے۔ کیونکہ بنو نضر اپنی ہیبت سے سب پر چھا جاتے تھے اس لیے ان کا نام قریش پڑا اور اس سبب سے ان کی اولاد قریش کہلاتی ہے اور بعض کے نزدیک جب قصی نے بنو نضر کی اولاد کو عرب کے مختلف علاقوں سے مکہ میں اکٹھا کیا تو لوگوں نے کہا: تقریش بنو نضر آئی تجبعو یعنی بنو نضر کی اولاد جمع ہو گئی۔

علاوہ قریش کا لفظی معنی تقرش یعنی تجارت کرنا بھی ہے۔ کیونکہ یہ لوگ تجارت پیشہ تھے اس لیے ان کا نام قریش پڑا۔
 اور ابی سلمہ بن عبد الرحمن بن عوف روایت فرماتے ہیں کہ جب قصی حرم میں اترا اور اقتدار ہاتھ میں لے کر لوگوں کے کام کیے۔ اس لیے ان کو قریش کہا گیا اور یہ پہلے شخص تھے جنہیں قریش کے نام سے پکارا گیا۔

(تاریخ طبری ۲- ۱۸۷ ضیاء البنی ۱- ۳۱۳ تا ۳۱۵)

حضرت فہر

یہ جماع قریش لقب سے مشہور ہوئے ان کی والدہ کا نام جندلہ بنت عامر بن حارث بن مضاہ الجزہمی تھا۔ یہ بھی اپنے قبیلہ کے سردار تھے۔

جب حسان بن عبد الکلال الحمیری نے یمنی قبائل کے لشکر کے ساتھ اہل عرب پر اس لیے چڑھائی کی کہ وہ کعبہ کے پتھر اٹھا کر ملک یمن سے لے جائیں اور وہاں پر کعبہ تعمیر کریں۔ تاکہ لوگ وہاں حج کے لیے آیا کریں تو فہر نے اپنے لشکر کے ساتھ مل کر یمنی لوگوں کو شکست دی اور عبد الکلال کو جنگی قیدی بنا لیا گیا۔

حسان بن عبد الکلال تین سال تک مکہ میں قید رہا۔ عربوں کا یہی کافی جانی نقصان ہوا تھا۔ افریں میں جذبہ کے بدلے اس کو رہا کیا گیا لیکن یہ یمن پہنچنے سے پہلے ہی راستے میں مر گیا۔ (تاریخ طبری ۱۸۶۲)

حضرت غالب

ان کی کنیت ابو تیمہ تھی یہ چار بھائی تھے غالب بن فہر جرث بن فہر اسد بن فہر اور ان کی ماں لیلیٰ بنت سعد بن ہذیل بن مدرکہ تھی۔ (سیرت ابن ہشام ۱- ۷۳)

حضرت لوی

ابن اسحاق کے مطابق عامر بن فہر کے دو بیٹے پیدا ہوئے لوی بن غالب اور تمیم بن غالب اور ان دونوں کی ماں سلی

بنت عمر الحزاعی اور تمیم بن غالب کی اولاد کو بنو الاورم کہتے ہیں۔ کیونکہ ان کی ٹھوڑی میں نقص تھا۔ (سیرت ابن ہشام ۱- ۷۴) ﷺ
اور پیر کرم شاہ صاحب کی تحقیق کے مطابق ”لوی“ کی والدہ کا نام عاتکہ بنت یخلد بن کنانہ تھا۔ قریش میں یہ پہلی عاتکہ
نامی خاتون ہیں جن کا ذکر حضور علیہ السلام کے نسب مبارک میں آتا ہے۔

حضرت لوی کو اللہ تعالیٰ نے حکم اور حکمت سے نوازا تھا۔ بچپن سے ہی ایسے جملے آپ کی زبان سے نکلتے تھے۔ جو ضرب
المثل بن جایا کرتے تھے۔ (سہل الہدی وارشاہ ۱- ۲۳۰ ضیا النبی ۱- ۴۱۶)

”گویا کہ حضور علیہ السلام کے آباؤ اجداد چمکنے والے نمایاں تارے تھے“ یہ الفاظ آج مورخہ ۶ شعبان المعظم ۱۴۳۵ھ
بمطابق ۶ جون ۲۰۱۴ء رات خواب میں کوئی غیب سے پکارا رہا ہے۔“ (احقر العباد نثار النبی)

حضرت کعب

گویا کہ جوں جوں آپ حضور علیہ السلام کا زمانہ قریب آرہا تھا۔ حضور علیہ السلام کا بڑی بے تابی سے انتظار ہو رہا تھا۔
حضرت کعب کی شخصیت کی بھی ایک بہت بڑی حیثیت تھی۔ وہ ہر جمعہ المبارک کو اپنے قبیلہ قریش کو اکٹھا کرتے اور
انہیں وعظ و نصیحت اور اللہ تعالیٰ کی توحید کا درس دیتے تھے اور انہیں زمین و آسمان کی پیدائش اور دیگر مظاہر قدرت میں غور و فکر
کا درس دیتے تھے اور لوگوں کو صدقہ و صلہ رحمی اور وعدہ کی پابندی کا درس دیتے اور انہیں بتاتے کہ آخری نبی علیہ السلام ان کی اولاد
سے ہوں گے۔ اور اگر ان کی قوم کو حضور علیہ السلام کا عہد نصیب ہو۔ تو ان پر فوراً ایمان لے آئیں۔

امام محمد بن یوسفی کے مطابق از سبل الرشاد از ضیا النبی ۱- ۴۱۷ آپ کے خطبہ کا ترجمہ درج ذیل ہے۔
سنو اور یاد رکھو۔ سمجھو اور سیکھو رات کی تاریکی چھا جاتی ہے اور دن کی روشنی پھیل جاتی ہے زمین پگھوڑا اور آسمان پختہ
چھت ہے۔ پہاڑ میخیں ہیں۔ اور تارے نشانات ہیں۔ یہ تمام چیزیں بے مقصد پیدا نہیں کی گئیں تاکہ تم ان تکوینی آیات سے منہ
پھیر لو۔ بعد میں آنے والوں کا حال بھی وہی ہو گا۔ جو پہلوں کا ہوا۔ مرد بھی عورت کی طرح ہے۔ انسان جوڑا جوڑا اور تنہا فنا کی طرف
بڑھ رہا ہے۔ پس صلہ رحمی کرو اور اپنے وعدوں کا ایضا کرو۔ اپنے مسرال کی حفاظت کرو اور اپنے مالوں میں اضافہ کرتے رہو
کیونکہ ان اموال پر ہی تمہاری مروت و احسان کا دار و مدار ہے کیا کسی ہلاک ہونے والے کو دیکھا ہے۔ کہ وہ لوٹ کر آیا ہو۔ یا کسی
مردہ کو دیکھا ہے وہ قبر سے اٹھ کھڑا ہوا ہو دار آخرت تمہارے سامنے ہے۔ اپنے حرم کو آراستہ کرو۔ اور اس کی تعظیم کرو اس کو مضبوطی
سے پکڑے رہو۔ اس سے ایک بہت شاندار اہم خبر آئے گی۔ اور اسی سے ایک بنی ظاہر ہوں گے۔ یہی خوشخبری حضرت موسیٰ علیہ
السلام اور حضرت عیسیٰ علیہ السلام نے اپنی امتوں کو دی اس کے بعد آپ شعر پڑھتے جن کا ترجمہ یہ ہے۔

ہر روز دن اور رات میں واقعات رونما ہوتے ہیں ہم پر ان کی رات اور ان کا دن یکساں ہے اور اچانک نبی کریم
جن کا اسم گرامی محمد صلی اللہ علیہ وآلہ وسلم ہے۔ تشریف لائیں گے۔ اور ہمیں ایسی خبروں سے آگاہ کریں گے۔ جن کا خبر دینے والا

سچا ہوگا۔ بخدا کاش اس وقت میرے کان اور آنکھیں میرے پاؤں اور ہاتھ صحیح ہوں تو میں اس دعوت کو پھیلانے کے لیے اس طرح سر بلند ہوں جیسے اونٹ کھڑا ہوتا ہے۔ اور اس طرح فخر و ناز سے چلوں جس طرح نر سانڈ چلتا ہے۔ اور اے کاش میں اس وقت موجود ہوتا جب کہ قبیلہ حق کو نامراد کرنے کے لیے مصروف عمل ہوتا۔“

کوئی ادنیٰ ساعقل والا بھی اس عبارت سے یہ سمجھ سکتا ہے کہ وہ دین ابراہیمی علیہ السلام پر ایک خدا کے پیروکار تھے۔
(بل الہدیٰ والرشاد ۳۲۰-۳۲۹)

حضرت کعب اور حضور علیہ السلام کے درمیان پانچ سو ساٹھ سال کا وقفہ ہے حضرت عمر رضی اللہ تعالیٰ عنہ کا سلسلہ نسب حضور ﷺ سے حضرت کعب سے جا ملتا ہے۔

حضرت مرہ

حضرت مرہ کی کنیت ابو یقظہ تھی حضرت صدیق اکبر رضی اللہ تعالیٰ عنہ کا سلسلہ نسب بھی یہاں آ کر حضور علیہ السلام سے جا ملتا ہے۔ یہ حضور علیہ السلام کے نسب کے اعتبار سے چھٹے دادا جان تھے۔ (محمد رسول اللہ ۱۱- ضیاء النبی ۱- ۲۲۰)

حضرت کلاب

یہ حضرت سیدہ آمنہ رضی اللہ تعالیٰ عنہا کے تیسرے دادا ہیں اور یہاں آ کر حضور علیہ السلام کے والد پاک اور والدہ پاک کا نسب آپس میں مل جاتا ہے۔ اور مشہور ہے کہ عربی مہینوں کے موجودہ نام انہوں نے تجویز کیے تھے۔ یہ بتوں کے ساتھ بکثرت شکار کیا کرتے تھے اس لیے ان کا نام کلاب پڑا۔

حضرت قصی بن کلاب

ان کا نام قصی اس لیے پڑا کیونکہ یہ مکہ سے شام میں جوان ہوئے۔ قصی کے معنی دور کے ہیں۔ یہ حضور علیہ السلام سے تقریباً چار سو سال پہلے پیدا ہوئے۔ ان کا نام زید تھا ان کے والد کلاب کی وفات کے بعد ان کی والدہ نے بنو قضاء کے ایک شخص ربیعہ حرام سے شادی کر لی تھی۔ وہ ان کو لیے کر شام کی سرحد پر عذرہ چلے گئے اور قصی بھی کم سنی میں ان کے ساتھ ہی شام چلے گئے۔ اور وہیں پرورش پائی اور جوان ہونے کے بعد ان کو کسی نے عربی وطن کا طعنہ دیا تو ان سے برداشت نہ ہوا۔ انہوں نے اپنی والدہ سے واپس مکہ جانے کو کہا۔ والدہ نے کہا کہ بیٹا ابھی حج کا موسم آنے والا ہے۔ میں آپ کو کسی قافلے کے ساتھ مکہ بھیج دوں گی اس طرح آپ بحفاظت مکہ مکرمہ پہنچ گئے۔ یہاں ان کے ایک بھائی زید رہتے تھے۔ آپ ان کے پاس ٹھہرے۔ جب جوان ہوئے تو بنو خزاعہ کے ایک سردار خلیل بن نمیر بنہ کی لڑکی محسی بنت خلیل سے شادی کر لی۔ ان سے آپ کے چار بیٹے عبدالزار۔

عبدالمناف، عبدلعزی، عبد بن قصی پیدا ہوئے۔ خلیل کیوں کہ کافی بوڑھا ہو گیا تھا۔ اس لیے اس نے کعبہ کی متولیت اپنی ﷺ کو دے دی۔ بیٹی نے کہا کہ میں نہ دروازہ کھول سکتی ہوں نہ بند کر سکتی ہوں اس نے اپنے بیٹے ابوغیثان کو متولیت دے دی۔ قصی نے شراب کے ایک مٹکے اور سارنگی کے عوض ان سے کعبہ کی متولیت کا حق لیے لیا تو عرب میں جب کسی کو کوئی گھانا پڑتا تو لوگ کہتے اَحْسَرَ صَفْقَةً مِنْ آيٍ غَيْشَانٍ یعنی یہ سودا ابوغیثان کے سودے سے بھی گھائے گا۔

بنو خزاعہ قصی کے متولی بننے پر سخت مشتعل ہو گئے اور نوبت جنگ پر پہنچ گئی قصی نے بھی اپنے بھائیوں کو مدد کے لیے بلایا۔ اور اس طرح دوسرے ہمدرد قبیلوں کو بھی ساتھ ملایا۔ اور فریقین میں خوب جنگ ہوئی۔ دونوں طرف کے لوگ مارے گئے۔ آخر میں دونوں فریقوں نے یعر بن عوف بن کعب کو اپنا نائب مقرر کیا۔ اس نے صمن کعبہ میں اپنا فیصلہ سنایا کہ فریقین کے مقتولوں کا خون معاف ہے اور میں قصی کو کعبہ کا متولی بناتا ہوں۔ یہ ۴۴۰ء کا واقعہ ہے (علامہ ابن کثیر کا مل۔ سیرۃ النبویہ زینی دحلان رحمۃ اللعالمین ۱۔ ۶۶ طبعات ابن سعد ۱۔ ۷۲) قصی نے مندرجہ ذیل اصلاحات نافذ کیں۔

۱- رفادہ

قصی نے حاجیوں کے کھانے پینے کے اس انتظام کے لیے ایک فنڈ قائم کیا۔ سب لوگوں نے اس میں خوب معاونت کی۔ سب حاجیوں کو اس فنڈ میں سے کھلایا پلایا جاتا تھا۔ بنی عباس کی ولادت کے دور تک یہ رفادہ کا انتظام جاری رہا۔

۲- حجابہ

اس سے مراد بیت اللہ کے دروازے کا کھولنا بند کرنا اور لوگوں کی امانتوں کو نبھالنا اور کعبہ کے نذرانے وصول کرنا تھا۔

۳- سقایہ

بہت سا پانی اکٹھا کر کے اس میں کشمش ملائی جاتی تھی تاکہ یہ پانی میٹھا ہو جائے۔ اور حاجیوں کو یہ پانی پیش کیا جاتا تھا۔

۴- ندوہ

یہ ایک قسم کی مجلس شوری تھی یہ ایک بہت بڑی عمارت تھی جس کا دروازہ صحت کعبہ میں کھلتا تھا۔ اہل مکہ کے نمائندے اس میں شامل ہوتے جن کی عمریں چالیس سال سے اوپر ہوتیں یہاں پر تمام امور کے متعلق فیصلے کیے جاتے تھے۔ بچوں کی شادیاں بھی یہیں ہوتی تھیں اور بچوں کے غتنے بھی یہیں ہوتے تھے۔ قصی نے اس کا انتظام اپنے بڑے بیٹے عبداللہ کے سپرد کیا۔

خطرے یا لڑائی کے وقت ایک وسیع میدان میں ایک جھنڈا گاڑ جاتا تھا۔ اور تمام قریش فوری طور پر تیار ہو کر مقابلے کے لیے یہاں جمع ہو جاتے تھے۔

اس کے علاوہ قس نے کعبہ شریف کی عمارت جو حضرت ابراہیم علیہ السلام کے وقت سے چلی آرہی تھی۔ اور کافی بوسیدہ ہو چکی تھی کو شہید کر کے دوبارہ تعمیر کیا۔ اس لیے کعبے کی از سر نو تعمیر کا شرف بھی انہی کو حاصل ہوا۔

قس نے اپنے تمام بیٹوں کو مناصب تقسیم کر دیے سقایہ اور ندوہ عبدمناف جن کی اولاد سے حضور علیہ السلام تشریف لائے کو عطا کیا۔ اور حجابہ اور اللواء عبدالزار دیا۔ یعنی خانہ کعبہ کی خدمت اور جھنڈا ان کو دیا۔ اور ایام منیٰ میں حاجیوں کی میزبانی کا فریضہ عبدالعزیٰ کو سونپا یعنی عبدالعزیٰ کی اجازت کے بغیر کوئی اپنا چولہا بھی نہیں جلا سکتا تھا۔ اور دادی کی حفاظت کی ذمہ داری عبد قس کو سونپ دی۔ (بل الہدیٰ ۱- ۳۲۵ ضیا النبی ۱- ۳۳۲)

قس بہت زیرک اور سمجھدار تھے۔ اور آپ کے اقوال بھی بہت حکیمانہ ہیں۔ آپ نے فرمایا۔

۱۔ جس نے کسی سفلہ مزاج اور کمینہ صفت آدمی کا احترام کیا۔ وہ گویا اس کی کینگی کا حصہ دار ہے۔

۲۔ جو شخص کسی قبیح چیز کو متحسّس سمجھتا ہے وہ اس قبیح چیز کے حوالے کر دیا جاتا ہے۔

۳۔ عزت و تقریم سے جس کی اصلاح نہیں ہوتی۔ زلت و رسوائی اس کی اصلاح کر دیتی ہے

۴۔ جس نے اپنے حق سے زیادہ طلب کیا وہ محرومی کا حقدار ہے۔

۵۔ حاسد تیرا چھپا ہوا دشمن ہے۔

اور مرتے وقت انہوں نے اپنے بیٹوں کو نصیحت فرمائی کہ شراب سے بچے رہنا کیونکہ یہ بدن کو تو درست کر دیتی ہے۔

لیکن زہن کو برباد کر دیتی ہے۔ (سیرۃ النویہ احمد بن زین رحلان ۱- ۲۳)

حضرت عبدمناف

حضور علیہ السلام کا نوران کے چہرہ سے جھلکتا تھا۔ اسی وجہ آپ بہت ہی خوبصورت تھے اس لیے آپ کو قمر البطحا یعنی بطحا

کا چاند کہا جاتا تھا۔ آپ کا اصل نام معیرہ تھا۔

آپ کے ذمہ سقایہ اور ندوہ کی خدمتیں تھیں بلکہ آپ کے دوسرے بھائی عبداللہ کے ذمہ حجابہ اور اللواء کی ذمہ داری تھی۔

جب تک یہ دونوں بھائی زندہ رہے ایک دوسرے کا احترام کرتے رہے۔ لیکن بعد میں اولاد میں آپس میں عہدوں کے متعلق

اختلاف پیدا ہو گیا۔

حضرت ہاشم

حضور علیہ السلام کے جد امجد حضرت ہاشم بن عبدمناف تھے آپ کا نام عمرو تھا آپ کے دوسرے بیٹے عبدمناف عبدشمس بن عبدمناف اور نوفل بن عبدمناف تھے۔

عبدمناف اور عبدالدار کی وفات کے بعد ان کی اولاد میں عہدوں کا اختلاف پیدا ہو گیا۔ اور نبی عبدمناف چونکہ اپنے آپ کو زیادہ حقدار سمجھتے تھے۔ لیکن بنی عبدالدار بھی اپنے حق سے دستبردار ہونے والے نہیں تھے۔ جب اختلاف شدت اختیار کر گیا اور نوبت لڑائی تک آپہنچی تو بنی عبدمناف نے اپنے قبائل کو ساتھ ملایا اور ایک بہت بڑا پیالہ عطر سے بھرا اور اس کو کعبہ کے صحن میں رکھا اور نبی عبدمناف اور ان کے تمام حلیف قبائل اس میں اپنے ہاتھ ڈال کر اور پھر اپنے ہاتھوں کو کعبہ شریف کے ساتھ لگا کر قسمیں کھائیں کہ وہ اپنے حقوق لے کر رہیں گے۔ ادھر بنی عبدالدار اور ان کے حلیف قبائل نے ایک بڑا پیالہ خون سے بھر کر تمام لوگوں کو اپنی انگلیوں کو اس پیالہ میں ڈال کر چاٹنے اور اپنے حقوق کو لینے کے لیے مرٹھنے کا عہد کیا اس وجہ سے ان لوگوں کا نام لاقعة الذمہ (خون چاٹنے والے) پڑ گیا۔ ان کے حلیف قبائل میں سے بنو خزوم۔ بنو سہم بنو جج بنو عدی بن کعب ہیں۔

آخر کار بعض دشمنوں اور نیک لوگوں نے ان کو لوگوں کو سمجھایا اور یہ بات طے ہوئی کہ رفاہہ قیادہ اور سقایہ کے مناصب نبی عبدمناف کو ملیں گے۔ اور حجابہ اور لواء کے مناصب نبی عبدالدار کو ملیں گے اور دارلندوہ دونوں میں مشترک رہے گا۔

چنانچہ گھڑ سوار دستوں کی قیادت عبدشمس بن عبدمناف کے سپرد کی گئی اور اس کے بعد امیہ اور امیہ کے بعد حرب اور حرب کے بعد ابوسفیان کو یہ منصب ملا۔ جنگ کے وقت لشکر کے سپہ سالار اس خاندان کے لوگ ہوا کرتے تھے۔ اور تمام جنگوں میں سپہ سالار ابوسفیان رہا۔ علاوہ بدر کی جنگ کے وقت اس وقت یہ مکہ سے باہر تھا۔

(ضیاء النبی ۱-۳۳۶۔ سیرۃ النبویہ زینی دھلان ۱-۲۳۲۵)

اور رفاہہ کا منصب عبدمناف کے بعد ہاشم ان کے بعد عبدالطلب کو ان کے بعد حضرت ابوطالب کو اور ان کے بعد ان کے بھائی حضرت عباس رضی اللہ تعالیٰ عنہ کو ملا۔ یہ سلسلہ بنی عباس میں جاری رہا۔ جب تک کہ بغداد اور مصر سے بنی عباس کی حکومت کا خاتمہ نہ ہوا۔

سقایہ کا منصب بھی عبدمناف کے بعد ہاشم کو اور ہاشم کے بعد ان کے بیٹے شیبہ حضرت عبدالطلب کو ملا۔ لیکن مطلب کی وفات کے بعد نوفل نے اپنے بھتیجے عبدالمطلب سے یہ منصب چھیننے کی کوشش کی۔ تو حضرت عبدالمطلب نے یرب میں اپنے ننھال سے مدد طلب کی اور آپ کے ماموں اسی سواروں کو ساتھ لے کر یرب سے مکہ مکرمہ آئے اور نوفل کے خلاف اعلان جنگ کیا۔ لیکن آخر کار صلح ہو گئی اور سقایہ کا منصب حضرت عبدالمطلب کے پاس آ گیا۔ بنی خزاعہ نے بھی عبدالمطلب کا ساتھ دینے کا فیصلہ کر لیا۔ عبدالمطلب کے سقایہ کا منصب حضرت ابوطالب کو ملا۔ اور آپ نے اپنی زندگی میں ہی یہ منصب بھی اپنے بھائی

حضرت عباس رضی اللہ تعالیٰ عنہ کو دے دیا۔ ایک روایت کے مطابق ایک سال انہوں نے سقایہ کے منصب کے لیے اپنی کمروری کی بدولت دس ہزار درہم ایک سال کے لیے اُدھار لیے۔

لیکن پورے سال میں بھی جب ادا نہ کر سکے تو انہوں نے سقایہ کا منصب حضرت عباس رضی اللہ تعالیٰ عنہ کے سپرد کر دیا۔ (سیرۃ النبویہ زینی دھلان ۱-۲۶-۲۴)

عرب قبیلوں میں ایک ”احتقاء“ کی بڑی رسم پائی جاتی تھی وہ یہ تھی کہ جوگ مفلس و کنگال ہو جاتے تھے وہ دور صحرا میں نکل جاتے تھے۔ دور خیموں میں روپوش ہو کر بلک بلک کر جان دے دیتے تھے۔

حضرت ہاشم نے تمام لوگوں کو جمع کیا اور کہا کہ اس قبیح رسم کو ختم ہونا چاہیے اور تمام لوگ جو تجارت کرتے ہیں۔ ہر خاندان کو ساتھ ملا لے اور ان کی تمام ضروریات کا خیال رکھے۔ اور ان لوگوں کی خدمت کرے۔ اس طرح اس قبیح رسم کا خاتمہ ہوا۔ (بل الہدی والرشاد۔ ۱-۳۱۷ ضیاء النبی ۱-۴۴۰)

حضرت ہاشم لوگوں کی بہت خاطر تواضع کیا کرتے تھے۔ اور لوگوں کی ضروریات کا خیال رکھتے تھے آپ کی سخاوت ضرب المثل تھے لوگ آپ کے ہاتھ چومتے تھے۔

یہ سب حضور علیہ السلام کے نور مبارک کی بدولت تھا ہر چیز آپ کے آگے سجدہ میں گر جاتی تھی۔ اور آپ نے قریش کے دوسروں سردیوں کے اور گرمیوں کے سفروں آغاز فرمایا۔ (ضیاء النبی ۱-۴۴۲)

حضرت ہاشم صرف بچپن سال کی عمر میں جبکہ آپ اپنے کاروان کو لے کر شام کے علاقہ میں گئے ہوئے تھے۔ وہیں بیمار ہوئے اور وفات پائی اور آپ کا مزار غزہ شہر میں ہے۔

آپ کے خطبات کے بڑے حکیمانہ اقوال ہیں۔

ایک روز قحط پڑا کھانے کی کوئی چیز کسی کو نہیں ملتی تھی تو حضرت ہاشم مکہ سے شام گئے اور بہت سا آنا اونٹوں پر لاد کر لائے اور اس کی روٹیاں پکائیں اور روٹیوں کا چورا کر کے شور بے میں ڈالا اور اس ٹرید کو لوگوں کو عام کھانے کے لیے دیا۔ روٹیوں کا چورا کرنے کو شتم کہتے ہیں۔ اس لیے ان کا نام ہاشم پڑا۔

آپ نے مختلف ملکوں کے بادشاہوں سے تجارت کے لیے آنے جانے کے اجازت نامے حاصل کیے ہوئے تھے۔ ایک روز شام جاتے ہوئے آپ یثرب میں رکے۔ تو وہاں کی ایک معزز عورت سلمہ بنت عمرو بن زید سے شادی کی۔ تو ان سے ان کے فرزند شیبہ یعنی حضرت عبدالمطلب پیدا ہوئے جو کہ حضور علیہ السلام کے دادا پاک ہیں۔

حضرت عبدالمطلب

آپ کا اصل کا شیبہ ہے شیبہ کے معنی بوڑھے کے ہیں۔ کیونکہ پیدائش کے وقت آپ کے کچھ بال سفید تھے۔ اس لیے

آپ کا نام شیبہ پڑا۔ (سیرت رحمۃ دارین ۸۴)

ﷺ

یہ اپنی والدہ کے پاس یثرب میں پرورش پاتے رہے ان کی والدہ اپنے خاوند ہاشم کی وفات کے بعد یثرب آگئی تھیں یہ بہت خوبصورت اور خوب سیرت تھے۔ اور جب یہ بڑے ہوئے اور جوان ہوئے تو اپنے تمام بھولیوں میں ممتاز تھے حضرت ہاشم کی وصیت کے مطابق آپ کے مرنے کے بعد وفادہ، اور سقایہ کے مناصب آپ کے بھائی مطلب نے سنبھال لیے تھے۔ جب آپ کو اپنے بھتیجے کے جوان ہونے کا علم ہوا تو یثرب پہنچے اور ان کی والدہ سلمیٰ سے اپنے بھتیجے کو مکہ لانے کے لیے کہا۔ آپ نے انکار کیا تو آپ نے کہا کہ میں اس وقت تک مدینہ سے نہیں جاؤں گا۔ جب تک شیبہ کو نہ لے جاؤں اور ان کی منت سماجت کی۔ آخر کار وہ راضی ہو گئیں اور شیبہ کو مطلب ساتھ لے کر اونٹ پر بٹھا کر مکہ مکرمہ لے آئے۔ جب لوگوں نے مطلب کو ایک نوجوان کو اونٹ پر سوار مکہ لاتے دیکھا تو کہنے لگے کہ یہ عبدالمطلب ہے۔ یعنی مطلب کا غلام ہے۔ آپ نے لوگوں کو بتایا کہ یہ میرا غلام نہیں بلکہ میرا بھتیجا ہے۔ لیکن اس طرح کہنے سے آپ کا نام عبدالمطلب پڑ گیا۔

کچھ عرصہ بعد آپ تجارت کی غرض سے یمن گئے تو وہیں مقام رومان میں آپ کی وفات ہو گئی آپ نے اپنی زندگی ہی میں حضرت عبدالمطلب کو اپنا جانشین مقرر کر دیا ہوا تھا۔ آپ کی وفات کے بعد وفادہ اور سقایہ کے مناسب حضرت عبدالمطلب کے پاس آگئے۔

آپ پڑھ چکے ہیں کہ ان کے چچا نوفل نے آپ سے یہ مناصب چھیننے چاہے تو حضرت عبدالمطلب نے یثرب سے اپنے ماموں ابوسعہ کو اسی لوگوں کے ساتھ بلایا اور انہوں نے ان کا حق ان کو واپس دلایا۔

اس سے پہلے بنو جرہم کو جب بنو خزاعہ نے مکہ سے جلا وطن کیا تو انہوں نے مکہ مکرمہ سے رخصت ہوتے وقت چاہ زمزم کو مٹی سے بھر دیا تھا۔ اور سونے کے ہرن اور زریں تلواریں وغیرہ بھی اس میں ڈال دی تھیں۔ ابن اسحاق کے مطابق یزید بن ابی حبیب حضرت علی رضی اللہ تعالیٰ عنہ سے روایت ہے۔ ایک دن حضرت عبدالمطلب سو رہے تھے کہ آپ نے خواب میں دیکھا کہ کوئی ان کو کہہ رہا ہے کہ طیبہ کو کھودو۔ میں نے پوچھا کہ طیبہ کیا ہے۔ تو وہ آدمی بغیر جواب دیے چلا گیا پھر دوسرے دن خواب میں پھر وہی آدمی آیا اور مجھے کہا۔ مضمونہ کو کھودو۔ میں نے کہا کہ مضمونہ کیا ہے۔ تو وہ آدمی بغیر جواب دیے چلا گیا۔ تیسرے دن پھر وہی آدمی مجھے خواب میں ملا اور کہا کہ زمزم کو کھودو۔ اور اس نے مجھے اس کی جگہ بتائی۔ کہ جہاں لوگ قربانیاں کرتے ہیں۔ اور وہاں ایک چیونٹیوں کی قطار تمہیں ملے گی۔ اور وہاں صبح ایک کوا چونچ مار رہا ہو گا۔ اتنی واضح نشانیاں کے بعد آپ نے اپنے بیٹے حارث کو صبح اپنے ساتھ لیا اور کھدائی کے اوزار بھی لے لیے۔ اس وقت تک آپ کا صرف ایک ہی بیٹا حارث تھا۔ آپ نے وہاں ایک کوے کو چونچ مارتے دیکھا اور وہاں چیونٹیوں کی ایک لمبی قطار بھی وہاں آتے دیکھی۔ آپ نے وہاں سے کھدائی شروع فرمادی۔ اور تھوڑا ہی کھودنے کے بعد وہاں پانی کے آثار ملنے شروع ہو گئے تو جب پانی نظر آیا تو آپ نے زور سے تکبیر کہی۔ تو قریش اکٹھے ہو گئے۔ اور ان سے کہنے لگے کہ یہ ہمارے باپ حضرت اسماعیل علیہ السلام کا کنواں ہے۔ ہم بھی آپ کے ساتھ

کھدائی کرتے ہیں۔ لیکن آپ نے قبول نہ فرمایا تو نوبت لڑائی جھگڑے تک پہنچ گئی۔ آخر فیصلہ ہوا کہ فلاں کاہنہ جو ملک ^{۱۰۳} کے سرحد کے پاس رہتی ہے کو ثالث مقرر کیا جاتے چنانچہ تمام قریش کے قبیلوں سے آدمی ان کے ساتھ کاہنہ عورت کے پاس جانے کے لیے نکلے۔ یہ راستہ بہت پرخطر اور جنگلوں غاروں کے پاس سے گزرتا تھا۔ وہاں پہنچنے سے پہلے اکثر قافلے والوں کے پاس پانی ختم ہو گیا۔ حضرت عبدالمطلب نے بھی دوسروں سے پانی مانگا تو کسی نے نہ دیا۔ جب پانی کی زیادہ قلت ہوئی تو آپ نے لوگوں سے کہا کہ ہر کوئی اپنے لیے قبر کھودے تاکہ تمام لوگ بے گور و کفن نہ مریں۔ اس طرح صرف آخری آدمی ہی بے گور و کفن مرے گا۔ جب قبریں تیار ہو گئیں اور لوگ تھک کر بیٹھ گئے تو آپ نے ان سے کہا کہ اس طرح بیٹھنے کی بجائے پانی کی تلاش کرتے ہوئے مرنا زیادہ اچھا ہے۔ لوگ اٹھ کھڑے ہوئے جب آپ نے اپنے اونٹ کو اوپر اٹھانا چاہا تو اونٹ کے نیچے سے پانی کا چشمہ ابل پڑا آپ نے تمام لوگوں کو اپنے مشکیزے بھرنے کی اجازت دے دی۔ لوگ آپ کے اس حسن سلوک سے اتنے متاثر ہوئے کہ انہوں نے کہا کہ زمزم پر تمہارا ہی حق ہے۔ ہمیں کاہنہ کے پاس جانے کی ضرورت نہیں اس طرح یہ جھگڑا ختم ہوا۔

جب زمزم کی پوری کھدائی ہو گئی تو اس میں سے دفن شدہ سونے کے ہرن اور تلواریں اور زرہیں باہر نکلن تو ایک دفعہ پھر ان کے حصول کے لیے نوبت لڑائی جھگڑے پر پہنچ گئی تو طے ہوا کہ ان کی ملکیت کا فیصلہ تیروں کے قرعہ ڈالنے سے ہو گا۔ چنانچہ دو تیر کعبے کے نام کے اور دو تیر حضرت عبدالمطلب کے نام کے اور دو تیر دوسرے قریش کے نام کے ڈالے گئے۔

اللہ تعالیٰ کی حکمت سے تیر والے دو ہرن کعبے کے نکل آئے۔ زرہوں اور تلواروں کے دو تیر حضرت عبدالمطلب کے نام کے نکلے۔ اور قریش کے نام کے تیر خالی نکلے۔ اس طرح تلواریں اور زرہیں حضرت عبدالمطلب کو ملیں اور سونے کے ہرنوں کو پگھلا کر سونے کے پتروں کو کعبے کے دروازے کے اوپر لگا دیا گیا اس طرح حضرت عبدالمطلب حاجیوں اور تمام لوگوں کو پانی پلانے لگے۔ (سیرت ابن ہشام ابن اسحاق مطبوعہ ۱۹۸۹ء جلا اول صفحہ ۹۷ تا ۱۰۳)

آپ کے ہاں صرف ایک ہی بیٹا حارث تھا۔ آپ نے نذرمانی کہ اگر اللہ تعالیٰ مجھے دس فرزند عطا کرے گا۔ تو ان میں سے ایک کو میں اللہ تعالیٰ کی راہ میں قربان کروں گا۔

اللہ تعالیٰ نے آپ کو دس بیٹے عنایت فرمائے جن میں حضرت عبد اللہ حضور علیہ السلام کے والد گرامی سب سے چھوٹے بیٹے تھے۔ سید محمود شکاری الالوی کے مطابق ”حضرت عبدالمطلب کے چہرے سے نور کی شعاعیں نکلتی تھیں اور آپ کے خدو خال سے خیر و برکت کے آثار نمایاں تھے اور وہ اپنی اولاد کو سرکشی اور ظلم سے منع کرتے تھے مکارم اخلاق کو اپنانے کی تعلیم دیتے تھے۔ اور گھٹیا کاموں سے روکتے تھے۔ آپ کی دعا ہمیشہ قبول ہوتی تھی۔ آپ نے اپنے اوپر شراب کو حرام کر لیا ہوا تھا۔ اور آپ پہلے شخص ہیں جو کہ غار حرا میں جا کر عبادت کیا کرتے تھے۔ جب ماہ رمضان کا چاند نظر آتا تو غار حرا میں تشریف لے جاتے تھے۔ آپ مسکینوں کو کھانا کھلاتے تھے۔ اور آپ کے دسترخوان سے پرندوں اور وحشی جانوروں کے لیے بھی خوراک مہیا کی جاتی تھی۔ آپ کے جسم اطہر سے خالص کستوری کی خوشبو آتی تھی۔ قریش قحط میں آپ کے وسیلہ سے بارش طلب کرتے تھے۔ اور اللہ تعالیٰ ان کی برکت سے

حضرت عبداللہ رضی اللہ تعالیٰ عنہ

اللہ جل شانہ نے حضور علیہ السلام کی ولدیت کے لیے حضرت عبداللہ رضی اللہ تعالیٰ عنہ کو چن لیا اور آپ کی خوش قسمتی کا کوئی کیا اندازہ لگا سکتا ہے۔ کہ دونوں جہانوں کے سردار حضور علیہ السلام ان کے ہاں پیدا ہوئے۔

حضرت عبدالطلب نے منت مانی تھی کہ جب اللہ تعالیٰ انہیں دس بیٹے دے گا۔ تو وہ ایک کو اللہ تعالیٰ کی راہ میں قربان کر دیں گے۔ جب حضرت عبداللہ کی عمر تقریباً سترہ اٹھارہ سال کے قریب ہوتی تو آپ نے اپنی منت پوری کرنے کے لیے قرعہ ڈالا تو وہ قرعہ حضرت عبداللہ رضی اللہ تعالیٰ عنہ کے نام نکل آیا اور جب آپ نے ان کو اللہ تعالیٰ کی راہ میں ذبح کرنے کا پکا ارادہ کر لیا۔ اور اس کام کو سرانجام دینے لگے۔ تو قریش کے تمام سردار آپ کے پاس اکٹھے ہو گئے اور کہنے لگے کہ آپ مکہ کے سردار ہیں اور اس طرح اپنے بیٹوں کو ذبح کرنے کی رسم چل نکلے گی اور آپ کے بختہ ارادہ کو دیکھ کر سب نے بہت زیادہ منتیں کرنی شروع کر دیں۔ طے یہ پایا کہ حجاز کی عرافہ (اور ابن کثیر کے مطابق الحجر کی کاہنہ تھی) کے پاس جاتے ہیں یہ خیر کے نزدیک رہتی تھی۔ یہ لوگ حضرت عبدالطلب کے ساتھ اس عورت کے پاس گئے۔ اس نے دوسرے دن آنے کا کہا کہ وہ اپنے ”تابعی“ سے پوچھ کر بتائے گی۔ جب دوسرے دن یہ لوگ اس عورت کے پاس گئے تو اس نے ان سے پوچھا کہ تمہارے ہاں جب کوئی قتل ہو جاتا ہے تو اس کی دیت کتنی ہے۔ اس کو بتایا گیا کہ یہ دس اونٹ ہے۔ اس نے کہا کہ میرے تابعی نے مجھے بتایا ہے۔ کہ دس اونٹوں کے نام اور حضرت عبداللہ (رضی اللہ تعالیٰ عنہ) کے نام کا قرعہ ڈالیں اگر قرعہ پھر حضرت عبداللہ (رضی اللہ تعالیٰ عنہ) کے نام نکل آئے تو پھر اونٹوں کو بیس کر کے قرعہ پھر ڈالا جائے اور جب تک قرعہ اونٹوں کے نام نکلے اونٹوں کی تعداد کو دس دس کر کے بڑھایا جائے یہاں تک کہ قرعہ حضرت عبداللہ رضی اللہ تعالیٰ عنہ کے نام نہ نکل آئے یہ لوگ وہاں سے واپس مکہ مکرمہ آئے اور اسی طرح کیا۔ جب اونٹوں کی تعداد سو ہوئی تو قرعہ اونٹوں کے نام نکل آیا۔ اور اس طرح حضرت عبداللہ رضی اللہ تعالیٰ عنہ کے سر کے بدلے میں سو اونٹ اللہ تعالیٰ کی راہ میں ذبح کیے گئے اور اعلان کیا گیا کہ کسی کو بھی ان کا گوشت کھانے سے نہ روکا جائے حتیٰ کے پرندوں اور وحشی جانوروں کو بھی نہ روکا جائے۔

حضرت عبداللہ رضی اللہ تعالیٰ عنہ بہت خوبصورت اور نیک سیرت تھے۔ لیکن عرب کے رواج کے مطابق وہاں کی حنین و جمیل عورتیں ہر وقت آپ کے حسن و جمال کی مشاق رہتی تھیں۔ لیکن ہر بار آپ ان کو حقارت سے ٹھکرا دیتے تھے۔ آپ فرماتے ہیں اما الحرام فلمیات دونہ۔ والحل لاجل رفاستبینهہ رباحرام تو اس سے موت بہتر ہے اور حلال میں تو اس میں حلال واضح طور پر نہیں دیکھ رہا۔

فکیف بالامر الذی تبغینہ۔ یحییٰ الکرمہ عرضہ و دینہ میں ایسی بات کو کیسے قبول کر سکتا ہوں۔ جو

تم چاہتی ہو۔ کریم ہمیشہ اپنے دین اور اپنی عرت کی حفاظت کرتا ہے۔ اللہ جل شانہ نے حضرت عبداللہ رضی اللہ تعالیٰ عنہ کو زمانہ جاہلیت کے ہر قسم کے حرافات سے بچائے رکھا۔

اللہ تعالیٰ کی شان اور اس کی حکمت سے حضرت عبداللہ رضی اللہ تعالیٰ عنہ کی شادی کے لیے حضرت عبدالطلب کی نظر بنو زہرہ خاندان کے سردار دھب بن عبدمناف کی بیٹی حضرت آمنہ رضی اللہ تعالیٰ عنہا پر آکر رک گئی۔ آپ نہایت ہی خوبصورت حور صفت تھیں۔ اور ان کے والد نے اپنی بچی کا رشتہ نہایت خوشی سے حضرت عبداللہ رضی اللہ تعالیٰ عنہ کو دے دیا۔

حضرت عبداللہ کچھ عرصہ اپنی زوجہ محترمہ کے ساتھ مکہ مکرمہ میں رہے۔ اس عرصہ میں اللہ جل شانہ نے حضور علیہ السلام کا نور مبارک سیدہ حضرت آمنہ رضی اللہ تعالیٰ عنہا کو منتقل فرما دیا۔ اور آپ رضی اللہ تعالیٰ عنہا امید سے ہو گئیں۔ حضرت عبداللہ رضی اللہ تعالیٰ عنہ ایک قافہ تجارت لے کر شام کی طرف گئے۔ کامیاب تجارت سے جب آپ واپس لوٹ رہے تھے تو راستے میں بیمار ہو گئے یرب میں آپ کے نخال مقیم تھے یہاں آپ ان کے پاس رک گئے کچھ دیر قافلے والوں نے انتظار کیا۔ جب آپ کی طبعیت نہ سنبھلی تو وہ کوچ کر کے مکہ مکرمہ آگئے۔ آپ تقریباً ایک ماہ یرب رہے۔ لیکن بیماری سے جائزہ ہو سکے اور داعی اجل کو لبیک کہا۔ آپ کو یرب (مدینہ منورہ) میں ہی دار النابغہ الجعدی میں دفن کر دیا گیا۔

جب یہ خبر حضرت آمنہ رضی اللہ تعالیٰ عنہا کو پہنچی تو آپ کے دل پر قیامت ٹوٹ پڑی اس صدمے کو نہ جانے آپ نے کیسے برداشت کیا ہو گیا۔ آپ نے اس موقع پر چند اشعار کہے:

عفا جانب البطحاً من آل ہاشم

وجاور لحدّ خارجانی الغمام

بطحاداری کے کنارے نے ہاشم کے بیٹے کو موت کی نیند سلا دیا۔ وہ لحد لطف پردوں میں لپٹا ہوا مکہ سے باہر لحد کا پڑوسی

بن گیا۔

دعتہ المنايا دعوة فاجياها

وما تزکت فی الناس مثل ابن ہاشم

موثوں نے اسے اچانک دعوت دی۔ جسے اس نے قبول کر لیا۔ اور موت نے لوگوں میں ہاشم کے بیٹے کا کوئی مثل

نہیں چھوڑا۔

عشيت راحو يحملون سيره تعاورة اصحابه الترحم

عشاء کے وقت جب اس کے دوست اس کی چار پائی کو اٹھا کر لے جا رہے تھے۔ تو وہ انہو کی وجہ سے باری باری

کندھا بل رہے تھے۔

فان تك غالت المنون وري بها فقد كان معطاء لكثير الترحم

اگرچہ موت اور اس کی مشکلات نے اس کو چھپٹ لیا ہے۔ لیکن درحقیقت وہ بہت سخی اور بہت رحم کرنے والا تھا۔ حضور علیہ السلام ابھی اپنی والدہ طیبہ کے شکم مبارک ہی میں تھے۔ جب آپ کے والد ماجد کا انتقال ہو گیا۔ اور آقا علیہ السلام یتیم ہو گئے۔

حضرت امام جعفر صادق سے پوچھا گیا کہ حضور نبی کریم علیہ السلام کو یتیم پیدا کرنے میں کیا حکمت تھی آپ نے فرمایا تاکہ کسی مخلوق کا حق آپ پر نہ رہے۔ اور حضور علیہ السلام کی قوت کار از صرف اللہ تعالیٰ کی نصرت ہو۔ (سیرۃ النبویہ زینی دھلوان ۱۔ ۲۴)

حضرت ابن عباس رضی اللہ تعالیٰ کے مطابق حضور علیہ السلام کے والد پاک حضرت عبداللہ نے وفات پائی تو فرشتوں نے بارگاہ الہی میں عرض کی کہ اے ہمارے پروردگار۔ ہمارے سردار تیرا نبی علیہ السلام یتیم ہو گیا۔ اس کا باپ نہ رہا۔ اللہ تعالیٰ نے انہیں فرمایا۔ کہ ہم اس کے حافظ اور مددگار ہیں۔ اور ایک دوسری روایت میں اللہ تعالیٰ نے فرمایا کہ میں اس کا دوست ہوں۔ نگہبان ہوں۔ مددگار ہوں۔ اس کی مدد کرنے والا ہوں۔ اس کو رزق دینے والا ہوں۔ اور ہر بات میں اس کے لیے کافی ہوں پس تم اس پر درد و پڑھا کرو۔ اور اس کے نام سے برکت حاصل کیا کرو۔

(سیرۃ النبویہ زینی دھلوان جلد اول۔ ۲۴ ضیا النبی ۱۔ ۴۶۲۔ ۴۶۳)

اصحاب فیل کا واقعہ

حضرت عبداللہ رضی اللہ تعالیٰ عنہ کی وفات کے تھوڑے عرصہ بعد اصحاب فیل کا واقعہ پیش آیا۔ عرب لوگوں نے اس واقعہ کے پیش نظر اس سال کو عام الفیل کا نام دیا۔ اور اس سال سے اپنی نئی تاریخ کا آغاز کیا۔

اور بقول سید ابوالحسن علی ندوی اس بہت بڑے واقعہ کا پیش آنا اس بات کی قوی دلیل تھی۔ کہ کوئی بہت بڑا واقعہ عنقریب رونما ہونے والا ہے۔ اور اللہ تعالیٰ عربوں کے ساتھ خیر کار ارادہ رکھتا ہے۔ اور کعبہ کی شان دوبالہ ہونے والی ہے۔ ایسی شان کہ وہ عظمت دنیا کی کسی اور عبادت گاہ کو حاصل نہیں ہوگی۔ (نبی رحمت ۱۔ ۸۳۔ رحمت دارین ۸۸)

حبشہ کے بادشاہ نے یمن فتح کرنے کے بعد اریاط کو اپنا گورنر اور ابرہہ کو نائب گورنر بنایا گیا۔ کچھ عرصہ بعد ان کی آپس ایک دوسرے کو نیچا دکھانے کی کشمکش شروع ہو گئی۔ اور ہر ایک نے اپنی اپنی حمایتی فوجیں اکٹھی کر لیں۔ ابرہہ نے اریاط کو پیغام بھیجا کہ فوجوں کو آپس میں لڑانے کا کوئی فائدہ نہیں بہتر یہ ہے۔ کہ ہم آپس میں مقابلہ کرتے ہیں۔ جو جیت جائے گا۔ سارا اقتدار اس کا ہوگا۔

دونوں کا مقابلہ ہوا اور ابرہہ نے اریاط کو قتل کر دیا۔

ابرہہ نے حبشہ کے بادشاہ کو خوش کرنے کے لیے یمن میں ایک بہت بڑا اگر جابنانے کا حکم دیا۔

جب گر جابن گیا تو اس نے بادشاہ کو خط لکھا۔ کہ میں چاہتا ہوں کہ لوگ حج کرنے کے مکہ جانے کی بجائے یہاں آیا

۴۷

کریں اگر لوگوں نے میری دعوت کو قبول نہ کیا تو میں (نعوذ باللہ) کعبہ کو ڈھا دوں گا۔

عرب کے لوگوں کو جب اس کے مذموم ارادہ کی خبر ہوئی تو ان میں غم و غصہ کی لہر ڈور گئی۔ تمامہ کے ایک آدمی نے یہاں پہنچ کر گرجے میں اپنی قضائے حاجت سے اس کو گندا کر دیا۔ جب ابرہہ کو پتہ چلا تو اس نے کعبہ کو (نعوذ باللہ) مسمار کرنے کی تیاریاں شروع کر دیں۔ اور ایک بہت بڑا ہاتھیوں کا شکر تیار کیا۔ اور چل پڑا۔

یمن کے لوگ بھی کعبہ کی بہت عزت کرتے تھے۔ زوفرنامی یمنی سردار نے لوگوں کو اکٹھا کیا اور اس کے مد مقابل ہو گیا۔ دونوں میں گھمسان کی جنگ ہوئی لیکن فتح اللہ تعالیٰ کی قدرت سے ابرہہ کو ہوئی۔

جب یہ بنی خثعم کے علاقے سے گزرا تو نفیل بن حبیب خثعمی نے قبائل عرب کو ساتھ ملا کر اس سے جنگ کی۔ لیکن اللہ تعالیٰ کی حکمت سے پھر ابرہہ کو فتح نصیب ہوئی اور وہ آگے بڑھتا چلا گیا۔ اس کی عبرتناک موت اس کو آگے لاری تھی۔ اور وہ خود بھی بدست ہاتھی کی طرح بڑھتا چلا آ رہا ہے۔ حالانکہ اللہ تعالیٰ نے اپنے گھر کی عزت شرف لوگوں پر ظاہر فرمائی تھی۔ اور قریش کو عزت عطا کرنا تھی۔ جب اس نے نفیل کو قتل کرنا چاہا۔ تو نفیل نے اس کو کہا کہ مجھے قتل نہ کریں میں تیری رہنمائی کروں گا۔ اور میں خثعم کے دونوں قبیلوں شہران اور ناس کے لوگوں کی اطاعت کے لیے ان کے دونوں ہاتھ تمہیں پیش کرتا ہوں۔ ابرہہ نے اس کو معاف کر دیا اور اسے ساتھ لے لیا۔

جب یہ طائف کے علاقے سے گزرا تو مسعود ثقفی اپنے قبیلہ کے چند آدمیوں کو ہمراہ لے کر اس کے استقبال کو نکلا۔ اور اس کو اپنی اطاعت کا یقین دلایا۔ اور اس کی راہنمائی کے لیے آدمی ”ابورغال“ ساتھ بھیجا۔ محس کے مقام پر ابورغال جب کہ شکر آرام کر رہا تھا۔ فوت ہو گیا اور اس کو مٹی میں دبا دیا گیا۔ عرب کے لوگ جب بھی اس کی قبر کے پاس سے گزرتے تو اس کی قبر پر ننگ باری کرتے۔

جب یہ مکہ مکرمہ کے قریب ہوا تو اس نے اپنے ایک گھڑ سوار دستے کے جتنی سردار اسود بن مقصود کو بھیجا تاکہ وہ تہامہ کی چراگاہوں میں مکہ کے لوگوں کے اونٹوں کو پکڑ لائے۔ ان میں دوسواونٹ حضرت عبدالمطلب کے بھی تھے۔ کنانہ ہذیل قریش نے اس کا مقابلہ کرنا چاہا۔ لیکن ہمت ہار دی۔

ابرہہ نے اپنا ایک قاصد ”حباط الحمیری“ مکہ روانہ کیا۔ تاکہ وہ مکہ کے سردار کو اس کا پیغام دے۔ وہ مکہ میں حضرت عبدالمطلب رضی اللہ تعالیٰ عنہ کے پاس آیا اور ان کو ابرہہ کا پیغام دیا کہ وہ یہاں پر صرف کعبہ کو (نعوذ باللہ) ڈھانے کے لیے آیا ہے۔ آپ لوگوں کی خونریزی ہمارا مقصد نہیں۔

آپ نے اس سے فرمایا کہ یہ اللہ تعالیٰ کا گھر ہے۔ اللہ تعالیٰ کے نبی حضرت ابراہیم علیہ السلام نے اس کی تعمیر کی تھی۔ وہ خود اس کی حفاظت کے لیے کافی ہے۔ اور اگر اس نے اس کو ڈھانے میں اپنی حکمت سمجھی تو پھر اس کی مرضی ہے۔ ہم میں اتنی طاقت نہیں کہ ہم ابرہہ کا مقابلہ کر سکیں۔

”جبا“ نے آپ سے درخواست کی کہ آپ ہمارے ساتھ ہمارے بادشاہ کے پاس چلیں۔ آپ رضا مند ہو گئے اور اپنے چند بیٹوں کو بھی ہمراہ لے لیا۔

جب آپ لشکر میں پہنچے تو آپ کی ملاقات یمن کے سردار ”زوفّر“ سے ہو گئی جس نے اپنے ساتھیوں کے ساتھ یمن میں ابرہہ کا مقابلہ کیا تھا۔ لیکن شکست کھائی تھی اور ابرہہ نے اس کو قید کیا ہوا تھا۔ یہ حضرت عبدالمطلب کا پرانا واقف کار تھا۔ اس نے بادشاہ کی ملاقات کے لیے ایک آدمی کو آپ کے ساتھ کیا اور بادشاہ کو پیغام بھیجا کہ یہ سب سے بڑے سخی ہیں۔ اور ان کے دستر خوان سے انسانوں کے علاوہ چرند پرند بھی پہاڑوں کی چوٹیوں پر رہنے والے کھاتے ہیں۔

بادشاہ نے جب آپ کو اپنی ملاقات کے لیے بلا یا تو آپ کی نورانی شکل و صورت سے اس پر ہیبت چھا گئی اور وہ آپ کی تعظیم پر مجبور ہو کر تخت سے نیچے اتر کر قالین پر بیٹھ گیا اور آپ کو اپنے پلو میں بٹھایا۔ آپ نے اس سے فرمایا کہ ہمارے اونٹوں کو تمہارے آدمیوں نے پکڑ لیا ہے۔ ہمارے اونٹ واپس کر دو۔

ابرہہ حیران ہو کر کہنے لگا کہ مجھے تو یقین تھا کہ آپ کعبہ کے بارے میں گفتگو کریں گے۔ لیکن آپ نے تو اونٹوں کے بارے میں بات بڑی عجیب کی ہے۔

آپ فرمانے لگے کہ اونٹوں کا مالک میں ہوں اور کعبہ کا مالک خدا ہے۔ وہ خود ہی اس کی حفاظت کرے گا۔ ابرہہ غرور میں کہنے لگا۔ کہ آج اس کو کوئی نہیں بچا سکے گا۔

آپ اپنے اونٹ لے کر واپس تشریف لے آئے اور مکہ کے لوگوں سے کہا کہ پہاڑوں کے اوپر چلے جائیں۔ اور اللہ تعالیٰ کی قدرت کا مشاہدہ کریں۔

آپ اپنے چند ساتھیوں کو لے کر کعبہ میں آئے اور کعبہ کے پردے کو پکڑ کر اللہ تعالیٰ کی جناب میں بڑی عاجزی سے عرض کی۔

”اے اللہ بندہ بھی اپنے کجاوے کی حفاظت کرتا ہے۔ تو بھی اپنے گھر کی حفاظت فرما۔ ایسا نہ ہو کہ ان کی صلیب کل تیرے گھر پر غالب آجائے۔ اور نصب کر دی جائے۔ اگر تو ان کو اور ہمارے قبلہ کو آزاد چھوڑنے والا ہے۔ جو جس طرح تیری مرضی ہو اس طرح فرما“ اس کے بعد حضرت عبدالمطلب رضی اللہ تعالیٰ تعالیٰ عنہ ایک غار میں چلے گئے۔

اور علامہ جلالی قاری فرماتے ہیں۔ ”جب قریش حرم سے نکل گئے اور اصحاب فیل نے حملہ کیا تو حضرت عبدالمطلب نے کہا کہ خدا میں اللہ کے حرم ہرگز نہیں نکلے گا۔ تاکہ اس کے علاوہ کسی اور کے پاس عزت تلاش کروں میں تو اللہ تعالیٰ کے بدلے میں کسی اور چیز کا متمنی نہیں ہوں ابرہہ نے (نعوذ باللہ) کعبہ کو گرانے کا پکا ارادہ کر لیا ہوا تھا۔ صبح اس نے لشکر کو تیاری کا حکم دیا اور اس کے لیے بڑے ہاتھی محمود کو تیار کیا جانے لگا۔ تو نفیل بن حبیب آیا اور اس نے ہاتھی کے کان کو پکڑ کر کہا۔

”اے محمود (ہاتھی) بیٹھ جاؤ یا جدھر سے آئے ہو۔ ادھر لوٹ جاؤ کیونکہ یہ اللہ تعالیٰ کا مقدس گھر ہے۔“

ﷺ

ہاتھی یہ سنتے ہی بیٹھ گیا اور نفیل بن حبیب وہاں سے بکل کر پہاڑ کی چوٹی پر چڑھ گیا۔

”جب بادشاہ کے کارندے اسے اٹھانے کے لیے آئے تو وہ نہیں اٹھا۔ انہوں نے اس کو اٹھانے کے لیے بہت مارا اور لہولہاں کر دیا۔ لیکن وہ پھر بھی نہ اٹھا۔ انہوں نے اس کے منہ کو یمن کی طرف پھیر کر اٹھایا تو وہ اٹھ کر دوڑنے لگا۔ جب پھر انہوں نے اس کا منہ کعبہ کی طرف کیا تو وہ فوراً بیٹھ گیا انہوں نے اس کا منہ شام و مشرق کی طرف کیا۔ تو وہ اٹھ کھڑا ہوا لیکن وہ کعبے کی طرف نہیں اٹھتا تھا۔

اسی اثناء میں سمندر کی طرف سے ابا بیلوں کے جھنڈ اڑتے ہوئے آئے ہر پر کتر نے گئے چھوٹی چھوٹی کنکریاں اپنی چوخی اور اپنے پنجنوں میں پکڑی ہوئی تھیں۔ انہوں نے لشکر کے اوپر آ کر سنگ باری شروع کر دی۔ وہ کنکریاں گولی سے بھی تیز جس کو لگتی تھیں۔ اس کو فوراً زمین چاٹنے پر مجبور کر دیتی تھیں۔ اور وہ جس کو بھی لگتی تھیں اس کا جسم گلنے لگ جاتا تھا۔

لوگ نفیل کو ڈھونڈنے لگے تاکہ وہ ان کو ساتھ لے کر یمن کی طرف بھاگ چلیں لیکن وہ پہاڑ میں روپوش ان کی بر باری کا منظر دیکھ رہا تھا۔

اب رہے کے شکر میں تیرہ ہاتھی تھے۔ سوائے محمود ہاتھی کے سب کے سب ہلاک ہوئے۔

اب رہے کو بھی کنکریاں لگی تھیں اور اس کا انگ انگ گلنے لگ گیا تھا۔ اور اس کے جسم میں پیپ پڑھ گئی تھی۔ اور اس میں سے بدبو آنے لگی تھی۔ مرنے سے پہلے اس کا سینہ پھٹا اور اس کا دل باہر آ گیا۔ اور وہ المناک موت سے دو چار ہوا ہم اللہ تعالیٰ کی اس کے غضب سے اور اس کے عذاب سے حضور علیہ السلام کے وسیلے سے پناہ چاہتے ہیں۔

(سیرت ابن ہشام) والروض الاف ۷۳ تا ۲۳۱ ضیاء النبی ۴۵۴ تا ۴۵۳

اس واقعے کے پچاس دن کے بعد حضور علیہ السلام اس دنیا میں تشریف لائے اللہ تعالیٰ کے گھر کی عزت و شان لوگوں کے دلوں میں اور زیادہ ہو گئی۔ اور باقی قریش کی عزت بھی اور زیادہ ہو گئی۔ (سیرت رحمت دارین ۸۹)

ولادت باسعادت

سوموار کے دن ربیع الاول کی بارہ تاریخ کو سحری کے وقت حضور نبی کریم ﷺ حضرت آمنہؓ کے گھر تشریف لائے۔ آپ ﷺ کے والد پاک آپ کی پیدائش سے چھ ماہ پہلے ہی فوت ہو چکے تھے۔

القرآن: وَقُلْ جَاءَ الْحَقُّ وَزَهَقَ الْبَاطِلُ ۚ إِنَّ الْبَاطِلَ كَانَ زَهُوقًا ﴿١٠﴾

ترجمہ: اور جب حق آگیا تو باطل رخصت ہو گیا کیوں کہ باطل تو بھاگنے والا ہی ہے۔

جب آقا دو جہاں ﷺ تشریف لائے تو بی بی آمنہ پاکؓ فرماتی ہیں کہ مجھ سے ایک نور نکلا جس سے ہر طرف روشنی پھیل گئی اور جس کی روشنی میں شام کے محلات بھی جگمگا اٹھے اور میں ان کو دیکھنے لگی۔

جب حضور نبی کریم ﷺ تشریف لائے تو آپ گھنٹوں کے بل بیٹھے تھے۔ اور اپنے رب کی طرف دیکھ رہے تھے۔ اور آپ ﷺ کی ناف مبارک کٹی جوتی تھی۔ اور آپ مٹھن تھے۔ اور ایک روایت کے مطابق آپ ﷺ سرسجدے میں رکھ کر امتی امتی پکار رہے تھے۔

جب آپ تشریف لائے تو آپ کی دایہ الشفا فرماتی ہیں جو حضرت عبدالرحمن بن عوف رضی اللہ عنہ کی والدہ تھیں کہ آپ کو فرشتے اٹھا کر لے گئے۔ اور کچھ دیر بعد لے آئے۔ کسی نے پوچھا۔ اس بچے کو لے کر آپ کہاں گئے تھے۔ انہوں نے کہا کہ مغرب کی طرف لے کر گیا تھا۔ پھر پہلے کی طرح اندھیرا چھا گیا۔ اور مجھ کو رعب و کچکی طاری ہو گئی پھر میری بائیں جانب بھی روشنی ہوئی۔ تو کسی نے پوچھا اب کہاں لے کر گئے تھے۔ جواب ملا کہ اب مشرق کی طرف لے گیا تھا۔ اب نہیں لے جاؤں گا۔ یہ بات میرے دل میں بیٹھ گئی۔ بعد میں حضور ﷺ جب مبعوث ہوئے تو میں اولین لوگوں میں اُن پر ایمان لے آئی۔

بی بی آمنہ پاکؓ نے حضرت عبدالمطلبؓ جو کہ نبی پاک ﷺ کے دادا پاک تھے کی طرف آدمی بھیجا آپ کعبہ شریف میں اپنے بیٹوں اور اپنی قوم کے پاس بیٹھے تھے۔ اور انوار تجلیات کا جو ظہور ہوا تھا۔ وہ ان کو بتایا آپ حضور نبی کریم ﷺ کو لے کر کعبہ شریف میں گئے اور اللہ تعالیٰ کی حمد و ثنا کی کہ اس نے مجھے پاک آستینوں والا بچہ عطا فرمایا ہے یہ اپنے پیٹھوڑے میں بھی سارے بچوں کا سردار ہے۔ میں بیت اللہ شریف کی پناہ میں دیتا ہوں۔

یہاں تک کہ میں اسے طاقتور اور توانا دیکھوں، میں اسے ہر دشمن و حاسد اور آنکھوں کے گھمانے والے کے شر سے اللہ تعالیٰ کی پناہ میں دیتا ہوں۔

حضرت حسان بن ثابت رضی اللہ عنہ فرماتے ہیں کہ میں آٹھ برس کا تھا۔ اور زلی شعور اور باہوش تھا میں نے ایک صبح ایک

یہودی کو ایک ٹیلے پر چڑھ کر چیختے ہوئے دیکھا۔ اس نے سب یہودیوں کو اکٹھا کیا اور ان کو بتایا کہ وہ تارہ طلوع ہو گیا ہے۔
نے اس رات طلوع ہونا ہوں۔ اور جس رات کو احمد (ؑ) کی تشریف آوری ہوئی تھی۔

ایک یہودی اس رات تمام مکہ المکرمہ میں پھرا اور سب گھروں سے معلوم کیا۔ اُسے بتایا گیا کہ حضرت عبدالمطلبؑ کے ہاں فرزند پیدا ہوا ہے۔ تو آپ کے پاس آیا اور بچے کو دیکھنے کی خواہش ظاہر کی۔ جب اس نے بچے کی پشت کو دیکھا تو غش کھا کر پیچھے گرا۔ جب اسے ہوش آیا تو کہنے لگا کہ آج نبی اسرائیل سے نبوت ختم ہو گئی۔ تم لوگ خوشیاں مناؤ کہ اس بچے کی بدولت اسے قریش مشرق و مغرب میں تمہارا ڈنگ بنے گا۔

حضرت عبدالمطلبؑ فرماتے ہیں کہ میں اسی رات کعبہ میں تھا۔ میں نے بتوں کو دیکھا کہ سب اپنی اپنی جگہ سر کے بل گر پڑے تھیں۔ اور دیوار کعبہ سے آواز آرہی ہے۔

”مصطفیٰ اور مختار پیدا ہوئے ان کے ہاتھ سے کفار ہلاک ہوں گے۔ وہ اللہ تعالیٰ کی عبادت کا حکم دیں گے جو حقیقی بادشاہ اور سب کچھ جاننے والا ہے۔“ (ضیاء النبی از پیر کرم شاہ صاحب الازہری رحمہ اللہ، جلد دوم)

تاریخ ولادت پاک

امام ابن ضریطری علامہ ابن خلدون اور مشہور سیرت نگار علامہ ابن ہشام سب کا اتفاق ہے کہ حضور نبی کریم ﷺ بارہ ربیع الاول سوموار کے دن صبح کے وقت پیدا ہوئے۔ یہ نو شیروان کے عہد میں عام الفیل کے چالیسویں سال بمطابق بیس اگست ۵۷۰ ہجری میں مکہ مکرمہ میں کعبہ شریف کے بالمقابل گھر میں پیدا ہوئے۔

اور حضرت جابر اور ابن عباس رضی اللہ عنہما سے مروی ہے کہ رسول کریم ﷺ سوموار مبارک کو بارہ ربیع الاول کو اس جہان ہست و بود میں اپنے جمد عنصری کے ساتھ تشریف لائے۔ اسی روز حضور ﷺ کی بعثت ہوئی۔ اور اسی روز معراج ہوا اور اسی روز آپ ﷺ نے ہجرت فرمائی۔ (ضیاء النبی صفحہ ۳۷۷ جلد دوم از پیر کرم شاہ صاحب الازہری رحمہ اللہ، بحیرہ شریف)

حضور ﷺ کا نام مبارک

حضور ﷺ مختون پیدا ہوئے۔ ساتویں روز حضرت عبدالمطلب نے تمام قریش کو مدعو کیا جانور ذبح کر کے عقیقہ کیا گیا۔ اور سب کو بتایا گیا کہ اس بیٹے کا نام نامی ”محمد“ (ﷺ) یعنی بار بار تعریف کیا جانے والا، تجویز کیا گیا یعنی، آسمانوں میں اللہ تعالیٰ اور اس کے فرشتے اور زمینوں میں اس کی تمام مخلوق اس کی تعریف کرے۔ ”محمد“ (ﷺ) کے معنی ہیں کہ ہر لمحہ ہر گھڑی بار بار ایک نئی آن ایک نئی شان سے جس کی تعریف ہو۔ اور اس طرح حضور نبی کریم ﷺ اللہ تعالیٰ کی اس صفت کا اور

لَقَدْ يَوْمٍ هُوَ فِي شَأْنٍ ۝

ترجمہ: ہر گھڑی اللہ تعالیٰ کی ایک نئی ہی شان ہے۔ (سورۃ الرحمن)
کا کمال مصداق بنیں۔

دوسرا آپ ﷺ کا نام نامی مبارک ”احمد“ (ﷺ) ہے اس کا معنی ہر حمد کرنے والے سے زیادہ اپنے رب کی حمد کرنے والا ہے۔

اور حضور ﷺ کی یہ شان احمدیت پوری آب و تاب سے روز محشر ظاہر ہوگی۔ جب حضور نبی کریم ﷺ اپنے رب کے سامنے قیامت کو اپنے امتیوں کو بخشوانے کے لیے سجدہ ریز ہوں گے۔ بہت دیر جتنی دیر اللہ تعالیٰ چاہے گا۔ آپ ﷺ اپنے رب کے حضور سجدہ ریز رہیں گے اور حضور نبی کریم ﷺ نے فرمایا ہے کہ اس دن اللہ تعالیٰ خاص اپنی تعریف کے کلمات میرے دل میں ڈال دے گا۔ جس کے ساتھ میں اس کی حمد کروں گا۔ اور جتنی دیر اللہ تعالیٰ کو منظور ہوا آپ سجدہ ریز رہیں گے۔ پھر اس کی رحمت جب جوش پر آئے گی تو اللہ تعالیٰ فرمائیں گے۔

ارفع راس یا محمد۔

اے میرے پیارے محبوب اپنا سر مبارک اوپر اٹھائیے۔

قل تسبیح۔

آپ فرمائیں تو سہی سنا جائے گا آپ اتنا کیوں بے قرار ہوتے ہیں۔ آپ اتنا کیوں تڑپتے ہیں۔ میں جو ہوں سننے والا آپ اتنی کیوں گریہ و آزاری فرماتے ہیں۔ میں جو ہوں قبول فرمانے والا۔ اس وقت آپ کی شان ہی نرالی ہوگی۔ پھر فرمایا جائے گا۔

سل تَحْتَنِي۔

آپ سوال تو فرمائیں آپ جو بھی مانگیں آپ جتنا بھی مانگیں۔ آپ کو دیا جائے گا۔

اشفع تشفع۔

آپ شفاعت فرمائیں آپ کی شفاعت قبول فرمائی جائے گی آپ اپنے امتیوں کے لیے بخشش فرمائیں آپ فرما کر تو دیکھیں اے میرے محبوب آپ کے یہ پیارے پیارے ہاتھ نیچے آنے سے پہلے میں آپ کی ساری امت کو بخش دوں گا چاہے وہ جتنی مرضی گنہگار ہو۔ میں ان کے گناہوں کو نہیں بلکہ میں تمہارے ان یا قوتی ہونٹوں کو دیکھوں گا۔ جن سے آپ ان کی مغفرت کے لیے فرما رہے ہیں۔

اللہ تعالیٰ کی اگر سو رحمتیں تصور کریں تو صرف ایک حصہ دنیا میں وقوع پذیر ہوا ہے جس سے ہر کوئی دوسرے سے شفقت کرتا ہے ماں بچے سے محبت کرتی ہے۔ چرند پرند گویا ہر چیز میں اس ایک حصہ سے محبت قائم ہے زمین و آسمان کی کشش اسی ایک حصہ سے قائم ہے۔ کہ ہر کوئی ایک مقرر دائرہ میں تیر رہا ہے۔ اور اُس ایک حصہ کو بھی قیامت کو اللہ تعالیٰ واپس کھینچ لیں

گے۔ تو نفسی کا دور ہوگا اور میرے محبوب جب آپ دعا فرمائیں گے تو میں اپنی سوئی سورتیں نازل فرما دوں گا۔
امام ترمذی نے جبیر بن مطعم کے حوالہ سے یہ حدیث نقل کی ہے۔

قال رسول الله صلى الله عليه وسلم: "ان لي اسمانا محمد و أنا العاقب الذي ليس بعدى نبى (الحديث)
ترجمہ: رسول اللہ ﷺ نے فرمایا میں احمد ہوں۔ میں الماحی ہوں۔ یعنی اللہ تعالیٰ میرے ذریعے سے کفر مٹا دے گا۔ میں الحاشر ہوں لوگ حشر کے دن میرے قدموں پر جمع ہوں گے۔ میں العاقب ہوں یعنی میرے بعد کوئی نہیں آئے گا۔

رضاعت مبارک

سب سے پہلے سیدہ آمنہ رضی اللہ عنہا نے حضور نبی کریم ﷺ کو دودھ پلایا۔ پھر ثویبہ ابولہب کی جولوٹدی تھی اس نے یہ سعادت حاصل کی۔ اور اسی ثویبہ نے ابولہب کو بھتیجے کی خوشخبری دی تھی۔ اور اپنے بھائی مرحوم کے بیٹے کے پیدا ہونے کی خوشی میں ابولہب نے ثویبہ کو جو آزاد کر دیا تھا۔ اللہ تعالیٰ قیامت تک اس کو سوا موار کے دن اس کے عذاب میں کمی کر دیں گے اور اس ملعون کو دوزخ میں بھی ٹھنڈا پانی سوا موار کو ملا کرے گا۔

ثویبہ کے علاوہ اور متعدد خواتین جن میں حولہ بنت ام ایمن۔ حلیمہ سعدیہ اور نبی سعد کی ایک خاتون علاوہ ہیں سب سے زیادہ مسلسل دو سال تک حضرت حلیمہ سعدیہ رضی اللہ تعالیٰ عنہ نے حضور نبی کریم ﷺ کو دودھ پلایا۔
قریش اور دیگر عرب کے امیر لوگ اس میں اپنے بچوں کو دودھ پلانے والیوں کے سپرد کرتے تھے۔ تاکہ ان کی بیویاں فراغت پاسکیں اور ان کے بچے فصیح عربی بول سکیں صحرائی زندگی کی جفاکشی اور مشقتوں کے خوگر ہو جائیں اور ان کے جدا جدا حضرت معد کی جسمانی قوت پڈیوں کی مضبوطی اور اعصاب کی پختگی کے اوصاف ان میں پیدا ہوں سیدنا حضرت عمر رضی اللہ عنہ فرمایا کرتے تھے کہ اے مسلمانوں معد کا تن و توش پیدا کرو مشقت طلبی کو اپنا شعار بناؤ اور اپنے جسم اور اعصاب کو مضبوط بناؤ۔
ایک دن سیدنا حضرت صدیق اکبر رضی اللہ عنہ نے عرض کیا: یا رسول اللہ ﷺ میں نے آپ سے زیادہ کوئی فصیح نہیں دیکھا۔
آپ ﷺ نے فرمایا:

فما يمنعني وانا من قریش وارضعتني بنى سعد۔

ترجمہ: ایسا کیوں نہ ہو میں قبیلہ قریش کا فرزند ہوں اور میں نے اپنی رضاعت کا زمانہ بنی سعد قبیلہ میں گزارا ہے۔
حضرت عبدالطلب نے بھی اسی لیے انحضرت ﷺ کو دودھ پلانے کے لیے حلیمہ سعدیہ کو دے دیا۔ حضرت حلیمہ سعدیہ فرماتی ہیں۔ یہ سال قحط کا تھا اور خشک سالی عام تھی۔ ہمارے پاس ہماری گزراوقات کے لیے کچھ نہ تھا۔ ہم ایک لاغری گدھی اور

ایک لاغری اونٹنی کے ساتھ نکلے جس کی کھیری میں ایک قطرہ بھی دودھ نہیں تھا۔ اور وہ کمزوری کے باعث ایک قدم بھی نہیں اٹھا سکتی تھی اور ہماری وجہ سے ہمارا قافلہ مصیبت میں تھا۔ سب لوگ قافلے والے آگے چلے جاتے تھے اور پھر کھڑے ہو کر ہمارا انتظار کرتے تھے۔

بنی سعد کی عورتیں سارے مکہ شریف سے بچوں کو لے کر آگئیں اور میری غریبی کی وجہ سے کسی نے مجھے بچہ نہ دیا میں نے کسی سے ایک یتیم بچے کا سنا تھا تو میں نے اپنے خاوند سے کہا کہ خالی ہاتھ واپس لوٹنے کی بجائے ہم اسی در یتیم کو لے آتے ہیں شاید ہماری قسمت کا ستارہ بدل جائے۔ میں حضرت عبدالمطلبؓ کے پاس گئی اور اپنی خواہش کا اظہار کیا۔ آپ نے میرا نام پوچھا میں نے حلیمہ سعدیہ بتایا آپ بہت خوش ہوئے فرمانے لگے۔ واہ واہ سعد اور حلم کیا کہنا یہ دو خوبیاں ہیں۔ جن میں زمانہ بھر کی بھلائی اور ابدی عزت ہے۔

پھر فرمایا میرے اس یتیم بچے کو کیا تو گود میں لینے کو تیار ہے۔ کہ اس کی برکت سے تیرا دامن یمن وسعادت سے لبریز ہو جائے۔ میں نے کہا میں تیار ہوں وہ بچہ مجھے دیکھئے۔ میں اس کو دودھ پلانے کے لیے تیار ہوں۔

وہ مجھے حضرت آمنہؓ کے گھر لے گئے۔ سیدہ آمنہ نے مجھے خوش آمدید کہا اور مجھے ساتھ لے کر اپنے نور نظر کے پاس لے گئیں۔ آپ ﷺ سفید صوف کے کپڑے میں لپیٹے تھے۔ جو دودھ کی طرح سفید تھا۔ اور نیچے سبز رنگ کی ریشمی چادر بچھی تھی۔ آپ ﷺ آرام فرما رہے تھے۔ اور بھینی بھینی کستوری کی مہک آپ ﷺ سے آرہی تھی میں آپ ﷺ کو دیکھتے ہی فدا ہو گئی۔ اور میں نے اپنا ہاتھ آپ ﷺ کے سینہ مبارک پر رکھا۔ آپ ﷺ نے اپنی آنکھیں کھول دیں۔ اور مسکرانے لگے۔ آپ کی آنکھوں سے انوار نکل رہے تھے۔ میں نے آپ ﷺ کی دونوں آنکھوں کے درمیان بوسہ لیا۔ آپ ﷺ کو اٹھایا، سینے سے لگایا اور اپنے خاوند کے پاس لے آئی۔

میں نے آپ ﷺ کو دودھ پلانے کے لیے اپنی دائیں چھاتی پیش کی حضور ﷺ نے اسے پیلا۔ جتنا چاہا۔ پھر میں نے اپنی بائیں چھاتی پیش کی۔ تو حضور ﷺ نے انکار فرمادیا۔ کیونکہ حضور ﷺ کا ایک رضاعی بھائی تھا اور اللہ تعالیٰ نے الہام کے ذریعے آپ ﷺ کو بتا دیا تھا۔ اور آپ ﷺ نے بائیں چھاتی کا دودھ کا حصہ اپنے بھائی کے لیے رکھ دیا پہلے میری چھاتیوں میں برائے نام دودھ تھا۔ آپ کی برکت سے میری دونوں چھاتیاں دودھ سے بھر گئیں۔

میرا خاوند جب لاغری اونٹنی کے پاس گیا تو اس کی حیرت کی انتہا نہ رہی کہ اس کی کھیری بھی دودھ سے لبالب بھر گئی تھی اس نے اسے دھویا خود بھی دودھ پیا اور ہمیں بھی پلایا۔

جب تمام عورتیں اپنے بچے لے کر واپس گھروں کو چلنے لگیں تو میں بھی ان کے ساتھ اپنی گدھی جو پہلے بہت کمزور و ناتوان تھی پر سوار ہو کر ان کیساتھ چلنے لگی۔ تو وہ گدھی ہوا کے ساتھ باتیں کرنے لگی۔ سب قافلے والے حیران ہو گئے۔ کہ حلیمہ یہ تمہاری پہلے والی گدھی ہے، میں نے کہا ہاں ہے تو وہی لیکن دیکھو اب اس پر سوار کون ہے؟

آخر کار ہم واپس اپنے گھروں کو پہنچ گئے۔ ہمارا علاقہ بہت قحط زدہ تھا۔ لیکن میری بکریاں شام کو خوب چر کر آتیں اور ان کی کھریاں دودھ سے بھی بھری ہوئی ہوتی تھیں۔ دوسرے لوگ کہتے۔ جہاں حلیمہ سعدیہ کی بکریاں چرتی ہیں وہاں تم لوگ بھی بکریاں چرایا کروں لیکن پھر بھی ان لوگوں کی بکریوں کی دودھ کی کھریاں تقریباً خشک ہی ہوتیں تھیں۔

دن بدن انعامات اور برکتیں ظہور پذیر ہوتی رہتی تھیں۔ دو سال کا عرصہ گزر گیا۔ میں نے حضور ﷺ کا دودھ چھڑا دیا۔ آپ ﷺ ماشاء اللہ کافی قوی اور توانا ہو گئے۔

ایک دن حلیمہ سعدیہ حضور ﷺ کو لے کر گود میں بیٹھی تھیں۔ بکریوں کے ایک ریوڑ کا ادھر سے گزر ہوا۔ ایک بکری ان میں سے آئی۔ حضور ﷺ کو سجدہ کیا۔ اور سر مبارک کو بوسہ دیا۔ حضور ﷺ کی برکتیں سارے قبیلہ میں پھیل گئیں۔ ہر گھر سے کستوری کی مہک اٹھتی تھی۔ جس کسی کو کوئی بدنی تکلیف ہوتی۔ وہ آتا حضور اکرم ﷺ کی مبارک ہتھیلی کو پکڑ کر اس جگہ لگاتا۔ اس کو آرام آ جاتا تھا۔ دو سال بعد ہم آپ کو لے کر واپس بی بی آمنہ کے پاس آئے۔ ہم لوگ آپ ﷺ کی جدائی سے بہت آزرده تھے۔ ہم نے بی بی آمنہ پاک سے دوبارہ بچے کو کھلے ماحول اور صاف آب و ہوا میں لے جانے کے لیے اتنا اصرار کیا۔ کہ آپ کو یہ بات مانتی ہی پڑی۔

واپسی پر تقریباً تین ماہ کا عرصہ بیت گیا۔ تو ایک دن آپ کا رضاعی بھائی جو آپ کے ساتھ مکانوں کے عقب میں بکریاں چرا رہا تھا۔ دوڑتا ہوا آیا۔ اور کہنے لگے کہ دو آدمی سفید لباس میں میرے بھائی کے پاس آئے ہیں۔ انہوں نے میرے بھائی کو لٹایا ہے اور اس کے پیٹ کو چاک کر دیا ہے۔

میرا خاوند اور میں دوڑتے ہوئے حضور ﷺ کے پاس گئے دیکھا تو آپ ﷺ ایک طرف کھڑے ہیں۔ اور چہرہ مبارک زرد ہو رہا ہے۔ میرے خاوند نے آپ ﷺ کو گلے سے لگا لیا آپ ﷺ نے فرمایا کہ سفید کپڑوں میں ملبوس آدمیوں نے مجھے زمین پر لٹایا۔ پھر میرے شکم کو چیرا۔ اس میں سے کوئی چیز نکالی اس کو باہر پھینک دیا پھر میرے پیٹ کو پہلے کی طرح کر دیا، ہم آپ کو لے کر واپس گھر آ گئے۔ میرے خاوند نے کہا شاید یہ کوئی آسیب وغیرہ ہو۔ اس سے پہلے کہ اس کے اثرات ظاہر ہوں بچے کو واپس اس کے گھر بی بی آمنہ کے پاس چھوڑ آؤ۔

چنانچہ میں بچے کو لے کر واپس مکہ شریف بی بی آمنہ کے پاس آئی۔ وہ گھبرا گئیں کہ کیوں واپس کر رہی ہو۔ دوبارہ تو اتنے اصرار سے لے کر گئی تھی۔ میں نے بہانہ بنانا چاہا لیکن جب آپ نے بہت اصرار کیا تو میں نے شق صدر کا واقعہ بتایا۔ آپ فرمانے لگیں بخدا میرے بچے کو شیطان ہرگز تکلیف نہیں پہنچا سکتا۔ میرے بچے کی شان ہی نرالی ہے۔ اور میرا یہ بچہ آفتاب بن کر چمکے گا۔ پھر آپ نے حلیمہ سعدیہ کو پیدائش تک کے تمام واقعات بتائے۔ اور بچے کو اپنے پاس ہی رکھ لیا۔

مدینہ منورہ کی طرف پہلا سفر

چونکہ آپ ﷺ کے والد پاک کا نخل مدینہ منورہ تھا۔ اس وقت لوگ اسے یثرب کہتے تھے۔ اس لیے ملک شام کے سفر سے واپسی پر آپ یہاں رک گئے۔ اسی اثناء میں وہ بیمار ہو گئے۔ آپ کے ساتھیوں نے کچھ انتظار کیا۔ جب آپ کی بیماری زیادہ ہو گئی۔ تو تمام ساتھی واپس مکہ مکرمہ چلے آئے کچھ دنوں کے بعد آپ نے داعی اجل کو لبیک کہا۔ اور آپ کو مدینہ منورہ میں ہی مدفون کر دیا گیا۔ یہ جانکاہ خبر جب مکہ المکرمہ پہنچی تو حضرت عبدالمطلب اور بی بی آمنہ پر ایک قیامت ٹوٹ پڑی۔ اتنے جواں سال بیٹے کا صدمہ بڑی مشکل سے حضرت عبدالمطلب نے برداشت کیا۔ اور کتنی حسرتیں تھیں۔ جو بی بی آمنہ پاک کے دل میں تھیں۔ وہ سب دھری کی دھری رہ گئیں آپ کے دل میں اپنے خاوند کی قبر دیکھنے کا جوشوق تھا۔ وہ حضور نبی کریم ﷺ کے فرائض کی بدولت اندر ہی اندر بڑھتا چلا گیا۔ جب حضور نبی کریم ﷺ تقریباً چھ سال کے ہو گئے۔ اور دیکھنے میں آپ علیہ السلام تقریباً آٹھ سال کے صحت مند لگتے تھے۔ تو آپ نے حضرت عبدالمطلب سے اپنے خاوند کی قبر کی زیارت کے لیے مدینہ منورہ جانے کی اجازت چاہی۔ آپ نے بخوشی اجازت دے دی۔

سیدہ آمنہؓ اپنے معصوم بیٹے حضرت محمد ﷺ کو ساتھ لے کر مدینہ منورہ روانہ ہوئیں۔ آپ کے ساتھ آپ کی کنیز ام ایمن تھی۔ جن کا نام برکت تھا۔ اور آپ کا تعلق حبشہ سے تھا۔ یہ حضور ﷺ کو اپنے دادا سے ورثہ میں ملیں تھیں یہ مختصر مافلہ حضرت عبدالمطلب کے ننہال بنو عدی بن نجار کے ہاں اترا۔ حضور نبی کریم ﷺ ایک ماہ تک اپنی والدہ کے ہمراہ اپنے والد پاک کے ننہال میں رہے۔ اس دوران میں آپ ﷺ نے بنی عدی بن نجار کے تالاب میں نہانے کی مہارت حاصل کی اور ہجرت کے بعد جب آپ ﷺ مدینہ منورہ تشریف لائے۔ تو فرمایا:

ههنا نزلت لي احيى واحسنت العوم في بئر عدى النجار۔

یعنی میں اس مکان میں اپنی والدہ کے ساتھ اترا تھا۔ اور میں نے بنی عدی بن نجار کے تالاب میں تیرنے کی مہارت حاصل کی تھی۔

جب آپ ﷺ ہجرت کے بعد یہاں تشریف فرما ہوئے۔ تو اکثر پرانی یادوں کا ذکر فرمایا کرتے تھے۔

مدینہ منورہ میں قیام کے دوران ایک یہودی نے آپ ﷺ کو دیکھا۔ تو اس نے آپ ﷺ کا نام پوچھا۔ آپ ﷺ نے فرمایا کہ میرا نام احمد ہے۔ پھر اس نے آپ ﷺ کی پشت مبارک کو دیکھا۔ تو اس نے کہا کہ اس امت کا نبی ﷺ ہے۔ پھر اس نے دوسرے یہودیوں کو بتایا۔ تو وہ یکے بعد دیگرے مجھے دیکھنے کے چلے آتے تھے۔ میری والدہ کو یہودیوں کی طرف سے مختلف اندیشے پیدا ہونے لگے۔ آپ نے یہاں ٹھہرنا مناسب نہ سمجھا اور مکہ جانے کی تیاری شروع کر دی۔ ام ایمن کہتی ہیں۔ جب ہم ابواء کے مقام پر پہنچے تو بی بی آمنہ کی طبیعت خراب ہو گئی۔ اور بگوتی ہی چلی گئی۔

بی بی آمنہ پاک کو جب اپنی زندگی کی امید نہ رہی۔ اور آپ نے اپنے پاس اپنے پیارے بیٹے حضرت محمد ﷺ کو دیکھا کہ اس حالت میں ان کو چھوڑ کر اللہ تعالیٰ کے حوالے کر کے چھوڑ کر جا رہی ہیں۔ تو بے اختیار آپ کے لبوں پر شعر آ گئے۔

اسما بنت درہم کی والدہ آپ کی وفات کے وقت حاضر تھیں۔ ابو نعیم نے دلائل میں روایت کیا ہے کہ آپ نے فرمایا:

میرا خواب اگر صحیح ہے (اور یقیناً صحیح ہے)

”ان صح ما ابصرت فی المنام

”فانت مبعوث الی الانام
تبعث فی التحقیق والاسلام
فألله انہاک عن الاصنام
و الا تولیہا مع الاقوام“

”یعنی میں نے جو خواب دیکھا ہے وہ صحیح ہے آپ ﷺ تمام لوگوں کی طرف نبی بنا کر بھیجے جائیں گے۔ حل اور حرام سب جگہ آپ ﷺ نبی ہوں گے۔ آپ ﷺ کو اپنے باپ ابراہیم علیہ السلام کے دین پر مبعوث کیا جائے گا۔ اور میں آپ کو اللہ کا واسطہ دے کر بتوں سے روکتی ہوں۔ کہ آپ دوسری قوموں کے ساتھ مل کر ان سے دوستی نہ کریں“

اس کے بعد آپ نے فرمایا کہ

کل حی میت وکل جدید بال وکل کبیر یفنی وانا میتة و ذکرى باق و لدت طهرا۔

”یعنی ہر زندہ موت کا مزہ پیکھے گا۔ اور ہر نئی چیز پرانی ہو جائے گی اور ہر بڑی چیز فنا ہو جائے گی میں تو مر رہی ہوں لیکن میرا ذکر ہمیشہ باقی رہے گا کیونکہ میں نے ایک پاکباز بچہ جنا ہے۔ (نساء النبی از پیر کرم شاہ الازہری بحیرہ شریف صفحہ ۷۷)

علامہ زرقانی شرح مواہب الدینہ میں ان اشعار کو نقل کرنے کے بعد علامہ سیوطی کے حوالہ سے لکھتے ہیں:

یہ اشعار اس بات کی دلالت کرتے ہیں۔ کہ سیدہ آمنہ موحہ تھیں انہوں نے دین ابراہیمی کا ذکر کیا انہوں نے یہ بھی بتایا کہ ان کا فرزند اسلام کے ساتھ اللہ کی طرف سے مبعوث ہو گا۔ اور آپ نے اپنے فرزند کو خدا کا واسطہ دے کر بتوں کی دوستی سے منع فرمایا۔ اور یہی عین توحید ہے۔ جو آپ نے بیان فرمائی۔

من بندہ آل روے کہ دیدن نہ گزاراں

دیوانہ زلف کہ کشیدن نہ گزاراں

میں اس حسین مکھڑے کا غلام ہوں جس کو دیکھنے کی تاب ہی نہیں اور ان حسین زلفوں کا اسیر ہوں جن تک پہنچنے کی تاب نہیں۔

دیدہ لبریزم سراپا انتظار کیستم
ذوق دیدار تو دارم بے قرار کیستم

یار رسول اللہ آپ کے انتظار میں میرے صبر کا پیمانہ بھر چکا ہے اور میں سراپا انتظار ہوں اور آپ کے دیدار کے ذوق نے میرے جسم کے روتے روتے کو بے قرار کر دیا ہے۔

خسرو تو بس بلند شوی در طریق عشق گویا پہ بائے بوس سگانش رسیدہ ای ﴿۴۷﴾
 خسرو کا اس دن سے عشق میں طریق بہت بلند ہو چکا ہے۔ جس دن سے اس نے آپ کی لگی کے کتے کے پاؤں کو چوما ہے۔ دم توڑتی ہوئی ماں کی ممتا نے جب اپنے پیٹے کو جو پوری دنیا اور آخرت کا سردار ہے کو آخری دم اپنے شہزادے کو دیکھا ہوگا۔ تو اس پر کیا گزری ہوگی۔ شفیق باپ کا سایہ پہلے ہی اٹھ چکا ہے۔ اب والدہ ماجدہ بھی اپنے گھر سے دور مکہ شریف سے تقریباً ڈیڑھ سو کلومیٹر ابواء کے مقام پر اپنے خالق حقیقی سے مل رہی ہیں۔ ارد گرد نہ کوئی آبادی نہ کوئی پرسان حال اس نازک قلب مصطفیٰ ﷺ پر کیا بیت رہی ہوگی۔

وہ نازک قلب جس نے پوری امت کے یتیموں۔ بے کموں۔ درد مندوں اور بے آسروں کا بوجھ اٹھایا ہے۔ اس کو بچپن سے ہی درد آشنا کیا جا رہا ہے۔ اے میرے پیارے حبیب ﷺ تیرے لیے میں ہی کافی ہوں۔ تو کیوں بے چین ہوتا ہے۔ تیرا دل کیوں تڑپتا ہے۔ تیرے لیے تو میں نے ساری دنیا بنائی ہے۔ وہ مالک ہے اس کے فیصلے بھی حکمت پر مبنی ہیں۔

وَاللّٰهُ غَالِبٌ عَلٰی اَمْرِہٖ وَلٰکِنَّ اَکْثَرَ النَّاسِ لَا یَعْلَمُوْنَ ﴿۴۸﴾

ترجمہ: اور وہ خدا واحد و بیکتا اپنے حکم میں غالب ہے۔ لیکن اکثر لوگ نہیں جانتے ہیں۔

حضور نبی کریم ﷺ نے فرمایا ہے کہ سب سے زیادہ تکلیفیں و مصیبتیں انبیاء علیہ السلام پر آتیں ہیں۔ اور سب انبیاء سے مجھ پر سب سے زیادہ آئی ہیں۔ پھر اولیاء اللہ پر یہ تکلیفیں و مصیبتیں آتی ہیں۔ پھر جو کوئی ان کے جتنا جتنا مثل ہو۔ ان کے نزدیک ہو۔ اُس پر آتی ہیں۔

ہمارے پیرو مشد کے پوتے میان عبد اللہ صاحب جو ایک کامل انسان تھے فرماتے تھے ”یہ لوگوں نے روپے پیسے کو ہی اللہ تعالیٰ کا کرم و رحمت سمجھ لیا ہے۔ حالانکہ اس کا کرم کچھ اور چیز ہے۔“

مکتہ المکرمہ واپسی

حضرت ام ایمن بی بی آمنہ رضی اللہ عنہا کو جب ابواء کے مقام پر حضور نبی کریم ﷺ کے ساتھ مل کر جب اوپر ٹیلے پر دفن کر چکیں تو آپ نے نبی پاک ﷺ کے نازل دل کو کیا تسلی دی ہوگی۔ بلکہ آپ ﷺ نے ہی ام ایمن کو تسلی دی ہوگی۔ کیوں کہ جس نے سب امت کے دلوں پر مرہم رکھا ہے۔ اس کو کوئی دوسرا کیا تسلی دے سکتا ہے۔ وہ تو سراپا تسلیم و رضا ہیں۔ خدا تعالیٰ کے ہر ہر فیصلے کے آگے۔ وہ تو بچپن سے ہی سراپا تسلیم خم تھے، اور آپ ﷺ کے پیش نظر تو شروع سے آخر تک صرف اور صرف اللہ تعالیٰ ہی کی خشنودی تھی۔

سیاہ فام ام ایمن کی بے مثال محبت خلوص اور محنت نے آپ کو دوسری ماں کا درجہ دے دیا۔ اور اللہ تعالیٰ نے آپ کے دل میں حضور نبی کریم ﷺ کی ایسی محبت اور خدمت کا جذبہ بھر دیا کہ اس کا اٹھنا سونا جا گنا ہر چیز کا مقصد حضور آقا و جہاں

سرکارِ دو عالم ﷺ کی خدمت ہو گیا۔ (از ماخوذ ضیاء النبی جلد دوم صفحہ ۹۶) از پیرِ کرم شاہ صاحب الازہری بحیرہ شریف) ایک دفعہ حضور علیہ السلام نے اپنے کسی صحابہ کو دوسرے کو عار دلاتے ہوئے سنا۔ اُس نے کہا: یا ابن السوداء۔

ترجمہ: اے کالی ماں کے بیٹے!

تو حضور نبی کریم ﷺ ایک دم غضب میں آ گئے۔ آپ نے بڑے جوش سے فرمایا:

لقد طفح الكيل لقد طفح الكيل ليس لابن البيضاء على ابن
السوداء فكان ابنا لها معا۔

”پیمانہ چھلک گیا۔ پیمانہ چھلک گیا۔ پیمانہ چھلک گیا۔ کسی سفید رنگ والی ماں کے بیٹے کو کسی سیاہ رنگ والی ماں کے بیٹے پر کوئی فضیلت نہیں۔ بخیر تقویٰ کے پس محمد (ﷺ) سفید رنگ والی ماں کا بیٹا ہے۔ اور اس کی پرورش سیاہ رنگ والی ماں نے کی ہے۔ پس وہ ان دونوں کا بیک وقت بیٹا ہے۔“

حضرت ام ایمن کے ساتھ حضور ﷺ اونٹنی پر سوار ہو کر سنگاں چٹانوں تپتے ہوئے ریگزاروں کو عبور کرتے ہوئے پتہ نہیں کتنے دنوں میں کس حال کے ساتھ مکہ المکرمہ پہنچے ہوں گے۔ یہ آپ ﷺ کا رب ہی جانتا ہے۔

جب حضرت عبدالمطلب نے سیدہ آمنہ کی وفات کا سنا تو آپ پر غم و اندوہ کا پہاڑ ٹوٹ پڑا۔ حضرت عبداللہ کی نشانی کو آپؐ نے بار بار چوما سینے سے لگایا۔ اور آپ کے اندر محبت کے جذبات نے جو حضور نبی کریم ﷺ کے بارے میں تھے، نے ایک طوفان کی شکل اختیار کر لی۔

اے جان من، جانان من، ازمن نگر سلطان من

ہر دم ہر وقت اور ہر جگہ وہ حضور نبی کریم ﷺ کو ساتھ ساتھ رکھتے تھے۔

کعبہ شریف میں اس کے سائے تلے حضرت عبدالمطلب رضی اللہ عنہ کی نشت لگائی جاتی تھی۔ کسی بڑے سے بڑے آدمی کی یہاں بیٹھنے کی جرات نہیں ہوتی تھی سوائے حضور نبی کریم ﷺ کے وہ بلا جھجک اس پر بیٹھ جاتے تھے۔ اور آپ ﷺ کے چچا آپ ﷺ کو روکنے کی کوشش کرتے تو حضرت عبدالمطلب رضی اللہ عنہ فرماتے میرے اس بیٹے کو مت روکو۔ خدا کی قسم اس کی بہت بڑی شان ہوگی۔

یہ اپنے دادا کی عظیم شفقت و محبت بھی صرف دو سال ہی آپ ﷺ کا ساتھ دے سکی جب عمر مبارک آٹھ سال کی ہوئی۔

تو دادا کا سایہ بھی سر سے اٹھ گیا۔ وفات سے پہلے آپ ﷺ نے اپنے بیٹے حضرت ابوطالب کو اپنے پاس بلایا۔ اور آقا دو عالم ﷺ کی نگہداشت اور خدمت کو ان کے سپرد کیا۔ کیوں آپ حضرت عبداللہ کے آپ ﷺ کے والد پاک رضی اللہ عنہ کے سگے بھائی تھے۔ دونوں فاطمہ بنت عمرہ بن عائد کے بطن سے تولد ہوئے تھے۔

حضرت عبدالمطلب نے ایک سو دس اور ایک روایت کے مطابق ایک سو چالیس سال عمر پائی اور آپ کی وفات ۶۱۰ء کی دن بازار بند رہے آپ کی چھ بیٹیاں تھیں۔

سرکارِ دو عالم ﷺ عم محترم حضرت ابوطالب کے ساتھ

باوجود حضرت ابوطالبؓ کی مالی حالت اچھی نہ تھی۔ لیکن وہ آنحضرت ﷺ کا بہت زیادہ خیال رکھتے تھے۔ اور آپ ﷺ کی محبت کا جذبہ کوٹ کوٹ کر آپ کے رگ و پے میں سرایت کر گیا تھا۔ اور وہ کسی حال میں بھی آپ ﷺ کو اپنے سے جدا نہیں کرتے تھے۔ اور ہمیشہ اپنے ساتھ کھلاتے اور اگر حضور ﷺ کہیں باہر ہوتے تو اس وقت تک کھانا شروع ہی نہیں کرتے تھے جب تک آپ ﷺ تشریف نہیں لے آتے تھے یا آپ ﷺ کو بلوانہ لیتے۔ حضرت ابوطالب کے بچے اگر آپ ﷺ کے بغیر کھانا کھا لیتے تو کھانا جلدی ختم ہو جاتا تھا اور وہ بھوکے ہی اٹھ جاتے۔ جب آقا دو عالم ﷺ ساتھ بیٹھتے تو سب خوب سیر ہو کر کھاتے تھے اور کھانا بھی بچ جاتا تھا۔ تو آپ کے چچا فرماتے تھے۔

انک مبارک۔

میرے بھتیجے کا حال اس کے عظیم مستقبل کا پتہ دیتا ہے ایک دفعہ ایک قیانہ شناس مکہ المکرّمہ آیا لوگ اس کے پاس اپنے بچے لے کر آئے حضرت ابوطالب بھی حضور کو لے کر اس کے پاس گئے تو اس نے کہا خدا کی قسم اس کی شان بہت بلند ہوگی۔

عہد شباب اور کسب معاشی کا دور

جب حضور نبی کریم ﷺ نو دس سال کے ہوئے تو چونکہ آپ ﷺ کے چچا کی مالی حالت تسلی بخش نہ تھی۔ تو آپ کے احساس میں آپ ﷺ نے اجرت پر بکریاں چرانا شروع کر دیں۔ امام بخاری نے صحیح بخاری شریف میں حضرت ابو ہریرہ رضی اللہ عنہ سے روایت کیا ہے۔

قال قال رسول الله ﷺ كما بعث الله نبيا الراعي غنم وقال له اصحابه وانت يارسول الله قال وانا راعيها لاهل مكة بالقرابط۔

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ اللہ تعالیٰ نے کسی نبی کو بھی مبعوث نہیں فرمایا کہ اس نے بکریوں کو نہ چرایا ہو۔ صحابہ رضی اللہ عنہم نے عرض کی یا رسول اللہ ﷺ کیا آپ نے بھی فرمایا کہ میں قرابط کے عوض اہل مکہ کی بکریاں چرایا کرتا تھا۔

قرابط قرطاط کی جمع ہے۔ اور یہ دینار کے چھٹے حصے کی چوتھائی کو کہتے ہیں۔

لیکن شیخ ابو زہرہ رحمۃ اللہ علیہ فرماتے ہیں۔ کہ قرابط بکریوں کے دودھ کا حصہ ہوتا تھا جو حضور ﷺ کو بطور اجرت مہیا

کرتے تھے۔ اور جو حضرت ابوطالب کے اہل و عیال کے ساتھ بطور غذا استعمال فرماتے تھے۔ اور یہی مفہوم قریب تر معلوم ہوتا ہے۔

سفر شام

جب سرکارِ دو عالم ﷺ کی عمر مبارک بارہ سال کی ہو گئی، تو حضرت ابوطالب نے اپنے تجارتی مقاصد کے لیے شام کے سفر کی تیاری کی۔ تو رحمتِ دو عالم ﷺ نے ساتھ جانے پر اصرار فرمایا آپ ﷺ نے اونٹنی کی مہار پکولی۔ اور فرمایا آپ مجھے کس کے سپرد کر کے جا رہے ہیں۔ میرا باپ ہے اور نہ ہی ماں۔ چنانچہ آپ ﷺ کے چچا آپ ﷺ کو ساتھ لے جانے پر راضی ہو گئے اور آپ کو اپنے ساتھ اپنی اونٹنی پر سوار کر لیا۔

کئی دنوں کی مسافت کے بعد جب یہ قافلہ بصری پہنچا تو عیسائی راہبوں کی خانقاہ کے قریب شبِ ب سری کی۔ وہاں ایک عیسائی راہب جڑیں تھا جو بحیرہ کے نام سے مشہور تھا۔ اس کی نظر اپنے درجہ سے قدرتی طور پر اس قافلہ پر پڑ گئی اس نے دیکھا کہ ایک نوخیز بچے پر بادل نے اپنا سایہ کیا ہوا ہے وہ بچہ جدھر جاتا ہے۔ بادل ادھر ہی جاتا ہے۔ جب قافلہ ایک درخت کے سایہ میں اترا تو درخت کے سائے میں جب سب قافلے والے بیٹھ گئے۔ وہ بچہ سائے سے باہر بیٹھا۔ تو درخت ادھر ہی جھک گیا۔ اس نے اپنی کتابوں میں آخری نبی کی یہ نشانیاں پڑھ رکھی تھیں۔ اس کو اس بچے کو دیکھنے کا شوق ہوا۔ اس نے تمام قافلہ والوں کی دعوت کی۔ تمام قافلے والے حیران ہو گئے۔ کہ ہم کئی دفعہ گزرے تھے لیکن اس راہب نے کبھی رتی برابر بھی پروا نہیں کی تھی۔ اب اس کو کیا ہو گیا ہے۔ انہوں نے اس سے پوچھا تو اس نے ٹال دیا۔

جب قافلے والے آگئے تو اس نے اس میں جانِ عالم ﷺ کو نہ پایا پوچھا تو انہوں نے کہا کہ پیچھے تو کوئی نہیں رہا۔ بس ایک بچے کو چیزوں کی حفاظت کے لیے چھوڑ آئے ہیں۔ اس نے کہا کہ اس بچے کو بھی ضرور بر ضرور بلائیں۔ قافلے والوں کو کیا پتہ کہ اس بچے کے لیے تو اس راہب نے سب کی دعوت کی تھی۔ آپ کے چچا حارث بن عبدالمطلب گئے اور آپ ﷺ کو ساتھ لے آئے۔ وہ آپ کو ٹکٹی باندھ کر دیکھنے لگا۔ جب قافلے والے کھانا کھا چکے تو اس نے آپ ﷺ کو روک لیا۔ اس نے آپ ﷺ کو آزمانے کے لیے لات و عری وغیرہ کا واسطہ دے کر کہا کہ جو بات پوچھوں آپ صحیح بتائیں۔

آپ ﷺ نے فرمایا۔

بخدا جتنی مجھے لات و عری سے نفرت ہے۔ اتنی کسی سے نہیں۔

پھر اس نے کہا کہ میں آپ ﷺ کو خدا کا واسطہ دے کر عرض کرتا ہوں کہ آپ میری بات کا صحیح صحیح جواب دیں

آپ ﷺ نے فرمایا پوچھو:

وہ آپ ﷺ سے آپ کی نیند و بیداری اور دوسرے کئی سوالات پوچھتا رہا۔ تو اس نے دیکھا کہ یہ سب نشانیاں تو نبی

اخرا الزمان ﷺ کی ہیں۔ پھر آخر میں اس نے آپ ﷺ کی پشت مبارک پر مہر نبوت کے دیکھنے کی خواہش ظاہر کی۔ آپ ﷺ نے قبول فرمایا۔ اس نے اسے دیکھا تو بے اختیار چوم لیا۔ پھر اس نے آپ ﷺ کے چچا حضرت ابوطالب سے آپ کا رشتہ پوچھا آپ نے کہا کہ یہ میرا بیٹا ہے۔ وہ کہنے لگا کہ یہ آپ کا بیٹا نہیں ہو سکتا۔

آپ نے فرمایا کہ ان کے باپ کا انتقال ہو گیا تھا۔ جب یہ شکم مادر میں تھے۔ پھر اس نے آپ ﷺ کی ماں کے متعلق پوچھا آپ نے فرمایا کہ ان کی ماں بھی کچھ عرصہ ہوا۔ آپ کو چھوڑ کر اللہ تعالیٰ کے پاس چلی گئیں ہیں۔ اس نے کہا کہ اب آپ نے سچی بات کہی ہے۔

پھر وہ آپ ﷺ کے چچا کو کہنے لگا کہ آپ کے بھتیجے کی بڑی شان ہوگی۔ آپ انہیں جلدی جلدی واپس اپنے وطن لے جائیں۔ کہیں یہودی ان کو نقصان نہ پہنچائیں اور وہ یہ سارے جہانوں کے سردار ہیں اور یہ رب العالمین کے رسول ﷺ ہیں اور یہ رحمت العالمین ﷺ ہیں آپ کے چچا نے جلدی شام میں کاروبار کیا۔ اور بہت جلد آپ ﷺ کو واپس مکہ المکرمہ لے آئے۔

ابر رحمت

ایک دفعہ مکہ شریف میں شدید قحط پڑھ گیا۔ لوگ پانی کی ایک بوند کو ترسنے لگے۔ کافی دیر یہ حالت رہی آخر میں کسی نے کہا۔ اؤ حضرت ابراہیم علیہ السلام اور حضرت اسماعیل علیہ السلام کی نشانی کے پاس چلتے ہیں۔ وہ لوگ حضرت ابوطالب کے پاس آئے تو آپ نے حضور نبی کریم ﷺ سے سراپا نیاز بن کر عرض کی۔ کہ آپ کی قوم کا بہت برا حال ہوا ہوا ہے۔ خدا را اللہ تعالیٰ سے دعا فرمائیں۔ آپ تیار ہو گئے اور حضرت ابوطالب آپ کو لے کر کعبہ شریف میں آئے۔ اور ساری قوم یہ دیکھ رہی تھی۔ آپ نے نبی کریم ﷺ کی پشت مبارک کعبہ شریف کے ساتھ لگائی اور آپ کے ننھے ننھے ید بیضا والے ہاتھ اللہ تعالیٰ کے حضور بلند ہوئے۔ اللہ تعالیٰ کی رحمت جوش میں آئی ابھی ہاتھ نیچے بھی نہیں ہوئے تھے۔ کہ وہ آسمان جہاں پہلے بادل کا ٹکڑا تک نہ تھا وہاں ہر طرف سے بادل اُمد اُمد کر آ گئے۔ اور اتنی بارش ہوئی۔ اتنی بارش ہوئی کہ ہر طرف جل تھل ہو گئی۔

حضرت ابوطالب نے اسی وقت فی البدیہہ شعر کہے:

وابيض يستسق الغمام بوجه الكريم

ثمأم اليتامى وعصبة الارامل

ترجمہ: یہ سفید رنگت والے ہیں، ان کے رخ انور کا واسطہ دے کر بارش کی بھیک مانگی جاتی ہے۔ وہ یتیموں کی پناہ گاہ اور یتیموں کی عصمتوں کے محافظ ہیں۔

يلوزبه الهلاك من آل هاشم

فهم عنده في نعمة و فواضل

ترجمہ: ہاشم خاندان کے مسکین لوگ آپ کے دامن کرم میں ہلاک ہونے سے پناہ لیتے ہیں آپ ان کو ہر قسم کے احسانات اور انعامات سے مالا مال فرما دیتے ہیں۔

ایک دفعہ مدینہ منورہ میں ایک اعرابی حاضر ہوا۔ عرض کرنے لگا یا رسول اللہ ﷺ مال مویشی ہلاک ہو گئے لوگ ایک ایک بوند پانی کو ترس گئے۔ بارش کے لیے دعا فرما لیتے۔

آپ نے بارش کی دعا کے لیے ہاتھ بلند کیے۔ ابھی ہاتھ نیچے بھی نہیں آئے تھے کہ موسلہ دار بارش ہونے لگی۔
تو نبی کریم ﷺ مسکرا دیے یہاں تک کہ آپ ﷺ کے دندان مبارک ظاہر ہوئے۔ آپ ﷺ نے فرمایا آج اگر ابوطالب زندہ ہوتے۔ تو دیکھ کر ان کی آنکھیں ٹھنڈی ہوتیں کون ہے۔ جو آپ کے شعر سنائے۔ تو سیدنا حضرت علی کرم اللہ وجہہ اٹھے اور عرض کی یا رسول اللہ ﷺ کیا آپ کی مراد ان اشعار سے ہے۔
وابيض يستسق الغمام بوجهه الكريم۔
آپ نے فرمایا کہ ہاں یہی شعر مراد ہیں۔

اللہ تعالیٰ کی حفاظت

حضور نبی کریم ﷺ فرماتے ہیں کہ جب کبھی میں ایسے کام کا ارادہ کرتا جو میری شان کے لائق نہ ہوتا، تو اللہ تعالیٰ مجھے بچا لیتے۔

ایک دفعہ میں دوسرے بچوں کے ساتھ پتھر ایک جگہ سے دوسری جگہ رکھ رہا تھا۔ چونکہ عرب شریف میں قمیض بہت لمبی ہوتی تھیں۔ تو دوسرے بچوں نے اپنے تہبند اتار کر کندھوں پر رکھے ہوئے تھے تاکہ پتھروں کی سختی محسوس نہ ہو میں نے بھی ایسا کرنے کا ارادہ کیا تو کسی غیر مرئی طاقت نے مجھے اس سے باز کر دیا۔ اور آواز آئی جلدی کرو۔ تہبند باندھ لو۔

ایک دفعہ میں بچپن میں دوسرے لوگوں کے ساتھ بکریاں چرایا کرتا تھا۔ لوگ قصے کہانیاں سننے مکہ شریف جایا کرتے تھے۔ کیونکہ ہم باہر صحرا میں ہی رات بسر کرتے تھے۔ ایک دفعہ میں نے اپنے دوسرے ساتھی سے کہا تم میری بکریوں کا خیال رکھنا۔ میں مکہ شریف ہو کر آتا ہوں۔

میں مکہ چلا آیا۔ وہاں ایک شادی تھی۔ لوگ دف بج رہے تھے۔ مجھے گانے دفوں اور مزامیر کی آوازیں سنائی دے رہی تھیں۔ میں وہاں سننے کیلئے بیٹھا ہی تھا۔ کہ مجھے نیند نے آلیا صبح سورج کی گرمی کی تمازت نے میری آنکھ کھول دی۔ واپس آیا۔ تو دوسرے ساتھی نے پوچھا رات کیسی گزری۔ میں کہا۔ مجھ پر تو نیند مسلط ہو گئی تھی۔

ایک مرتبہ پھر میں نے مکہ کی دفوں سے لطف اندوز ہونے کی کوشش کی اس کا بھی یہی انجام ہوا۔

زمانہ جاہلیت میں مختلف جنگیں لڑی جاتی تھیں۔ یہ بے مقصد جنگیں قبائلی عصبیت و تفاخر اور شخصی رعوت، انایت اور تفاخر کی وجہ سے ہوتی تھیں لوگ ذرا ذرا سی بات پر لڑ پڑتے اور تلوار میں چل پڑتی تھیں۔ ایسی ایک جنگ میں حضور اکرم ﷺ نے اپنے چچاؤں کے ساتھ شرکت فرمائی تھی۔ اس وقت آپ ﷺ کی عمر مبارک صرف پندرہ سال تھی۔ اس جنگ میں فریق قریش اور بنی کنانہ تھے اور دوسرا فریق بنی ہوازن تھا۔ یہ جنگ مکہ کے نزدیک ”شرب“ گاؤں کے پاس لڑی گئی۔ اور یہ ان لوگوں کی تیسری جنگ تھی۔ جو ہر سال لڑی جا رہی تھی۔ اور ایک معمولی سی بات اس جنگ کا باعث بنی تھی کہ حیرہ کے بادشاہ کے قافلے کو ہوازن قبیلہ کے عروۃ الرجال نے پناہ دی تھی۔ لیکن برائی نامی ایک شخص نے اس کو ہلاک کر دیا۔ اس بات پر بنی ہوازن اور قریش و بنی کنانہ کی آپس میں جنگ ہر سال مقررہ جگہ پر ہوتی تھی۔ پہلے دو جنگوں میں بنی ہوازن کی فتح ہوئی تھی۔ اس جنگ میں چونکہ بنی کریم ﷺ تشریف فرما تھے۔ اس لیے اس جنگ میں قریش کو فتح ہوئی۔ آپ ﷺ ترکش سے تیر نکال نکال کر اپنے چچاؤں کو دیئے جاتے تھے۔ چوتھے سال جنگ کے لیے قریش اور بنی ہوازن اکٹھے ہوئے تو عقبہ بن ربیعہ نے ان دونوں فریقوں کی صلح کرادی۔ حضور ﷺ نے صرف تیسری جنگ میں اپنے چچاؤں کی حفاظت کے لیے حصہ لیا۔ اور ترکش سے تیر نکال نکال کر اپنے چچاؤں کو دیتے رہے۔

حلف الفضول

پورے عرب کے جزیرہ میں کوئی منظم حکومت نہ تھی اور نہ ہی کوئی عدالت تھی اگر کوئی قتل ہو جاتا تو قاتل قبیلے کے پورے افراد کو ذمہ دار ٹھہرایا جاتا۔ اور سب سے بدلہ لیا جاتا۔ نہ کہ فرد واحد سے اور صرف طاقتور قبائل ہی اس پر پورے اتر سکتے تھے۔ کمزور لوگ بدلہ نہیں لے سکتے تھے۔

ایک دفعہ زبید جو یمن کا ایک تاجر تھا اپنے سامان تجارت کے ساتھ مکہ آیا یہاں عاص بن وائل نے اس سے سامان تجارت خریدا۔ جب اس نے سامان لے لیا۔ تو اس کی قیمت دینے سے انکار کر دیا زبید نے کعبہ شریف میں جب قریش کی محفلیں لگی ہوئی تھیں آکر دہائی دی، اور اپنی فریاد کے اشعار پڑھے اور کہا کہ کوئی ہے جو مجھے میرے پیسے واپس دلائے۔

حضرت زبیر بن عبدالمطلب کھڑے ہو گئے اور کہا کہ میں تمہیں اس سے پیسے واپس دلاؤں گا۔

چنانچہ عبد اللہ بن جدعان کے گھر میں بنی ہاشم، بنی زہرہ، بنی تمیم بن مرہ کے قبائل جمع ہوئے ابن جدعان نے سب کو پر تکلف کھانا کھلایا۔

ان سب لوگوں نے کھانے کے بعد کھڑے ہو کر اللہ تعالیٰ سے عہد کیا کہ وہ ”سب متحد ہو کر ظالم کے خلاف مظلوم ﷺ کو
کریں گے۔ یہاں تک کہ ظالم مظلوم کو اس کا حق ادا کر دے اور ہم اس عہد پر پابند رہیں گے۔ جب تک سمندر صوف (اون) کو
ترک تار ہے اور جب تک حراء و اورشیر کے پہاڑ اپنی جگہ پر قائم رہیں اور ہم ایک دوسرے کی ہمدردی کریں گے۔“
رحمت دو عالم ﷺ کی عمر مبارک اس وقت بیس سال تھی۔ اور آپ نے اس میں شرکت فرمائی تھی۔ بعثت کے بعد بھی
حضور ﷺ اس معاہدے میں شرکت پر اظہار مسرت فرماتے تھے۔
آپ ﷺ نے فرمایا:

لقد شهدت في دار عبد الله بن جدعان حلفاً ما أحب أن لي به حمراً لعلني أدع به
في الإسلام لأحببت۔

ترجمہ: کہ میں عبد اللہ بن جدعان کے گھر میں حاضر تھا۔ جب حلف الفضول طے پایا گیا اس کے بدلے میں اگر کوئی
مجھے سرخ اونٹ دے۔ تب بھی میں لینے کے لیے تیار نہیں اور اس قسم کے معاہدہ کی دعوت آج بھی اسلام
میں مجھے کوئی دے۔ تو میں اسے قبول کرنے کو تیار ہوں۔

اس طرح سب لوگوں نے مل کر زبید کو عاص بن وائل سے اس کے پیسے واپس دلادیے اور یوں یہ معاہدہ مدتوں نافذ
اعمل رہا۔

اس کے بعد مظلوموں میں سے جو کوئی بھی دہائی دیتا حلف الفضول کے ارکان کے صلح دے اس کی فریاد رسی کے
لیے سامنے آجاتے۔

حلف الفضول کا آغاز حضرت زبیر بن عبد المطلب کی تحریک پر شروع ہوا تھا اور اس کا پہلا اجلاس عبد اللہ بن جدعان
کے گھر ہوا تھا اور اس میں حضور ﷺ بھی شریک ہوئے تھے۔ اور حضور ﷺ کی تحریک پر ہی نوجوانوں کا ایک صلح دستہ تیار ہوا۔
جو اس کے فیصلوں کو عملی جامہ پہنانے میں سر دھڑ کی بازی لگا دیتا تھا۔ اور کسی بڑے سے بڑے آدمی کو بھی اس سے انحراف کی
مجال نہیں تھی اس لیے مورخ حلف الفضول کے نظریہ کو حضور ﷺ کی طرف منسوب کرتے ہیں۔

آقا دو جہاں ﷺ اگرچہ اپنی قوم کی مشرکانہ رسوم اور دوسری بری حرکات سے مکمل دور رہا کرتے تھے۔ لیکن ان کے
ایچھے کاموں اور ہر غمی و خوشی میں ضرور شرکت فرماتے تھے۔

شام کی طرف دوسرا سفر

مکہ کے اکثر لوگ تجارت پیشہ تھے یہ مشرق اور شرق بعید کے ممالک سے درآمد کی ہوئی اجناس اور گرم مصالحے اور
کئی دوسری مصنوعات یمن کی بندرگاہوں سے خرید کر اور ان کو اپنے اونٹوں پر لاد کر بحیرہ روم کی بندرگاہوں اور شام کی طرف لے

جاتے اور گرمیوں میں یہ قافلے شام کی طرف جاتے اور لوگ ان میں بڑا بڑا بھاری سرمایہ لگاتے تھے۔
 مکہ المکرمہ میں ایک نیک دل خاتون جن کا نام نامی حضرت خدیجہ بنت خویلد بن اسد بن الغری بن قصی تھیں۔ آپ بہت ہی بااخلاق اور پاک دامن خاتون تھیں۔ اور جہاں سب قافلے والوں کا جتنا سامان ہوتا تھا۔ وہاں اکیلے آپ کا اتنا سامان ہوتا تھا۔ اور آپ یا تو اجرت پر لوگ رکھتیں تھیں۔ یا بصورت دیگر آپ لوگوں کا نفع میں کوئی سانسف تہائی یا چوتھا حصہ مقرر کر لیتیں۔ پس اگر نفع ہو جاتا تو لوگ حصہ لے لیتے اور بصورت نقصان دیگر ساری ذمہ داری حضرت خدیجہ رضی اللہ عنہ پر ہوتی تھی اس کو شریعت میں ”عقد مضاربہ“ کہتے ہیں۔

کاش یہ چیزیں ہمارے معاشرے میں بھی آجائیں۔ جہاں سود کا کاروبار عروج پر ہے اور جس کی بے برکتی میں پورا معاشرہ مبتلا ہے اور سود کے ڈسے ہوئے لوگوں میں اٹھنے کی سکت نہیں رہتی ہے اور یہ خدا اور اس کے رسول ﷺ سے کھلی جنگ ہے۔

اگر کسی کے جسم پر غارش کے دانے نمودار ہوتے ہوں۔ کچھ لوگ اس کا آدھا علاج ہی کرتے ہیں۔ کہ ان دانوں پر مرہم لگا دیتے ہیں۔ پھر دانے جسم کے کسی اور حصے سے باہر نکل آتے ہیں۔ لیکن اس کا اصل علاج تو دانوں پر مرہم لگانے کے ساتھ ساتھ خون کا علاج کرنا اور خون کو صاف کرنے والی دوائیاں کھانا ہے۔ تاکہ جو سے اس کی بیماری ختم ہو سکے۔

یہی حال ہمارے معاشرے میں انگریز کے بنے ہوئے کالے قوانین کا ہے۔ آج ہمارے معاشرہ میں اگر شریعت محمدی ﷺ اور قرآن کا قانون نافذ ہو جائے۔ تو سب کے سب مسائل چشم زدن میں ختم ہو جائیں گے، اور اتنے اتنے بڑے مفکر اور سمجھدار دنیا داری پڑھے لکھے لوگ جوٹی وی چینلوں پر اپنا سر بیٹھتے رہتے ہیں۔ کوئی کسی قسم کے مشورے دیتا ہے۔ کوئی کسی قسم کے لیکن اسلامی قوانین کا مشورہ کوئی نہیں دیتا۔

وہ خدا تعالیٰ کی ذات پاک جس نے اس انسان کو تخلیق کیا ہے۔ اس کو اس کی سب کمزوریوں کا پتہ ہے۔ اس کی سب لغزشوں سے وہ آگاہ ہے۔ اس کو پتہ ہے۔ اس کو کیسے ٹھیک کرنا ہے۔

اگر انسان کوئی گناہ کرتا ہے۔ تو اللہ تعالیٰ نے اس کی ایسی سزائیں تجویز فرمائی ہیں۔ اور وہ ایسی نفسیاتی سزائیں بھی ہیں۔ کہ اس کو دیکھ کر پورا معاشرہ سیدھا ہو جاتا ہے۔ اور اس میں خدا تعالیٰ کی شرم و حیا اور اس کا خوف پیدا ہو جاتا ہے۔

اور ایک یہ ہمارے قانون ہیں کہ اگر ان کی سزائیں کوئی جیل جاتا ہے تو بہت بڑا مجرم بن کر ابھرتا ہے۔ اور ہمارا انصاف اور ہماری عدالتیں انگریز کے بنائے ہوئے کالے قوانین کی وجہ سے کئی پیچیدگیوں میں مبتلا ہو جاتی ہیں۔ اور ہمارے کیس بعض دفعہ کئی کئی سالوں پر محیط ہو جاتے ہیں۔ اور انہیں انصاف نہیں مل سکتا۔ اور بعض دفعہ گناہ گار صاف بچ جاتا ہے۔ اور کئی بے گناہ دھر لیے جاتے ہیں۔

اور بعض لیڈر جن کو لوگ دھکے دے دے کر اور گلے سے پکڑ کر کرسی سے اتار دیتے ہیں۔ اگر کوئی اسلامی قوانین نافذ

کرنے میں اور اپنے خدا اور اس کے رسول ﷺ کو خوش کرنے کے لیے اپنے فیصلوں پر ڈٹ جائے گا۔ اور اسلامی قانون کا قائل بن جائے گا۔ تو دنیا اور آخرت میں بھی سرخرو ہو جائے گا۔ اور لوگ اسے اسلامی دنیا کا ہیرو بنادیں گے۔ اور شاید اس کی کرسی بھی تادیر قائم رہے۔ لیکن وہ کرسی کی خاطر نہیں بلکہ خدا اور اس کے رسول کو خوش کرنے کے لیے یہ کام کریں تو اس کا اجر اللہ تعالیٰ پر ہوگا۔

”کیوں کہ اگر کوئی خالق کو خوش کرنے کے لیے مخلوق کی پروا نہ کرے۔ تو خالق اس سے خود بھی خوش ہو جاتا ہے۔ اور مخلوق کو بھی اس سے خوش کر دیتا ہے۔“

اور اگر کوئی مخلوق کو خوش کرنے کے لیے خالق کی پروا نہیں کرتا۔ تو خالق بھی اس سے ناراض ہو جاتا ہے۔ اور مخلوق کو بھی اس سے ناراض کر دیتا ہے۔“

خیر شریعت میں عقد مضاربہ کا بیان ہو رہا تھا۔ جو حضرت خدیجہ رضی اللہ عنہا اپنے کاروبار میں کرتیں تھیں۔ اور شریعت کے قوانین کا خیال آتے ہی بات ہمارے معاشرے کی کمزوریوں کی طرف چلی گئی۔ جن کو ٹھیک کرنے کی از حد ضرورت ہے۔ حضرت ابوطالب جن کی مالی حالت اچھی نہ تھی۔ جب ان کو حضرت خدیجہ رضی اللہ عنہا کے قافلے کے جانے کا علم ہوا۔ تو آپ نے حضور نبی کریم ﷺ سے اپنی مالی مجبوریوں کا ذکر فرمایا اور آپ کو حضرت خدیجہ رضی اللہ عنہا کے پاس جانے کے لیے کہا۔

لیکن حضور پاک ﷺ کی غیرت نے ان کے پاس جانا گوارہ نہ کیا اور فرمایا: لعلھا ترسل الی فی ذالک کہ شاید وہ خود ہی اس سلسلہ میں مجھے بلا بھیجے۔

حضرت ابوطالب کہنے لگے کہ شاید وہ کسی اور کو مقرر کر دے۔ تو پھر آپ ایسی چیز کو طلب کریں جو بیٹھ پھیر چکی ہو۔ جواب میں سرکار دو عالم ﷺ نے خاموشی اختیار کر لی۔

حضرت خدیجہ رضی اللہ تعالیٰ عنہا نے نبی کریم ﷺ کے اخلاق آپ ﷺ کی ایمانداری اور دیانت اور آپ کی پاکبازی کی شہرت سن رکھی تھی لیکن اس کو آپ ﷺ کو کہنے کی جرأت نہ ہوتی تھی۔ جب اسے چچا بھتیجے کی گفتگو کا علم ہوا تو اس نے فوراً پیغام بھیج کر بلایا۔ اور عرض کی کہ اگر آپ ﷺ قبول فرمائیں تو سب سے دو گنا معاوضہ آپ ﷺ کو دوں گی۔

حضور نبی کریم ﷺ بڑا خوش ہوئے اور اپنے چچا سے فرمایا کہ یہ رزق اللہ تعالیٰ نے اپنی بارگاہ سے ہماری طرف بھیجا ہے۔ حضرت خدیجہ رضی اللہ عنہا نے اپنے غلام میسرہ کو حضور نبی کریم ﷺ کے ساتھ آپ کی خدمت کے لیے روانہ فرمایا اور ساتھ اسے نصیحت کی کہ آپ کے کسی فرمان کی خلاف ورزی نہ کرنا۔

ایک روایت کے مطابق حضرت ابو بکر صدیق رضی اللہ عنہ بھی اس سفر میں حضور ﷺ کے ساتھ تھے۔

چند روز کی کٹھن مسافت کے بعد پر قافلہ شام کے شہر بصری میں جا اتر ا اور ایک خانقاہ کے قریب ایک سایہ دار درخت

کے نیچے پڑاؤ کیا۔

حضور اکرم ﷺ پہلے بھی شام کے سفر کے دوران یہاں ہی پڑاؤ کر چکے تھے۔ دونوں سفروں میں تقریباً تیرہ سال کا فرق تھا۔

اب یہاں ایک دوسرا راہب نسطورا تھا۔ اس نے آپ ﷺ کے غلام میسرہ سے آپ کے بارے میں پوچھا اور آپ ﷺ کی ملاقات کا خواہشمند ہوا۔ اور جو نشانیاں آخری نبی ﷺ کی تھیں۔ جب آپ ﷺ میں موجود پائیں اور آپ ﷺ کی مہر نبوت کی زیارت بھی کی تو پاؤں مبارک پر گر گیا۔ اور اس کے بوسے لینے لگا۔ (آج بعض لوگ کہتے ہیں۔ کہ پاؤں کا بوسہ لینا شرک ہے) کاش خدا ان کے دل میں اپنی محبت اور اپنے پیارے رسول پاک ﷺ کی محبت کا طوفان ڈال دے۔

اور اس راہب نے کہا کہ کیا آپ ﷺ وہی نبی ﷺ ہیں جن کے آنے کی بشارت حضرت عیسیٰ علیہ السلام نے دی تھی؟ میسرہ راستہ میں حضور ﷺ کے کئی کمالات دیکھ کر پہلے بھی گرویدہ ہو چکا تھا۔ اس نے بار بار دیکھا۔ تو سخت دھوپ میں حضور ﷺ پر بادل کا سایہ ہوتا تھا۔

جب اس نے یہ بات سنی تو اپنا سب کچھ حضور ﷺ پر قربان کرنے کے لیے تیار ہو گیا۔ اس سفر میں حضور نبی کریم ﷺ کی برکت سے اتنا زیادہ نفع ہوا جو پہلے کبھی نہیں ہوا تھا۔ دوران سفر کسی نے لین دین پر نبی کریم ﷺ سے لات وعزیٰ کی قسم کھا نے کو کہا۔ آپ ﷺ نے فرمایا: میں ان جھوٹے خداؤں کی قسم نہیں کھایا کرتا۔ وہ آپ کی بات سے بہت متاثر ہوا اور آپ کو صادق اور امین کہا۔ واپسی پر نبی کریم ﷺ جب مکہ شریف کے نزدیک مرا مظلہ ان کے نزدیک پہنچے تو میسرہ کو آگے جا کر اپنی مالکن کو خوشخبری دینے کا فرمایا۔

حضرت خدیجہ رضی اللہ عنہا نے اپنے مکان کے اوپر چڑھ کر قافلے کا نہیں بلکہ نبی کریم ﷺ کا استقبال کیا اور خود دیکھا کہ سخت دھوپ میں فرشتوں نے نبی پاک ﷺ پر سایہ کر رکھا ہے۔

میسرہ نے تمام راستے حضور ﷺ کی جو خوبیاں دیکھی تھیں، آپ سے بیان کیں اور خاص کر نسطورا راہب کا واقعہ بھی بیان کیا اور حضور پاک ﷺ کی امانت دیانت اور کاروباری خوبیوں کا ذکر کیا۔

آپ کی ہر ہر ادا اس پاک باز عورت کے دل میں سرایت کر گئی اور وہ آپ پر فریفتہ ہو گئیں اور انہوں نے دل میں طے کر لیا کہ اگر آپ ﷺ اس کو اپنی زوجیت میں قبول فرمائیں تو یہ اس کی بڑی خوش قسمتی ہوگی۔

نکاح کا پیغام

حضرت خدیجہ رضی اللہ عنہا کے دل میں حضور نبی کریم ﷺ کے سفر سے واپس آنے کے بعد ہر روز نبی کریم ﷺ کی عقیدت کے چراغ اور نمایاں ہوتے جا رہے تھے۔ آپ کی پہلے دو شادیاں ہو چکی تھیں اور دونوں شوہر فوت ہو چکے تھے۔ اس وقت ان کی

عمر مبارک تقریباً چالیس سال تھی۔ کئی ایک رشتے آئے تھے۔ لیکن آپ نے قبول نہیں کیے تھے۔ لیکن حضور اکرم ﷺ کی مرضی معلوم کرنے کے لیے آپ نے اپنی ہمزاسہیلی نفیہ کو مامور کیا۔ نفیہ کہتی ہیں۔ میں آپ ﷺ کے پاس گئی اور آپ ﷺ سے پوچھا کہ آپ شادی کیوں نہیں فرماتے آپ نے فرمایا کہ میرے پاس سرمایہ نہیں کہ شادی کا فریضہ ادا کر سکوں میں نے کہا اگر آپ کو خوش حالی شرافت اور خوبصورت جمال کی طرف دعوت دی جائے تو کیا آپ اسے قبول فرمائیں گے۔ آپ نے فرمایا: کون؟ عرض کی: ”خدیجہ“ حضور ﷺ نے فرمایا کہ یہ کیوں کر ممکن ہے۔ آپ حضرت خدیجہ رضی اللہ عنہا کے پاس گئیں اور سب کچھ بیان کر دیا۔ اور انہوں نے حضور ﷺ کو اپنے ہاں آنے کی دعوت دی اور عرض کی کہ آپ رشتہ میں میرے چچا زاد قریبی ہیں اور آپ کی شان اپنی قوم میں بہت بلند ہے امانت دیانت حسن خلق اور سچائی اس طرح کی آپ میں بہت صفات ہیں۔ اس طرح انہوں نے نہایت ادب و احترام سے اپنی خواہش کا اظہار فرمایا۔ آپ ﷺ نے قبول فرمایا حضرت خدیجہ رضی اللہ عنہا نے عرض کی کہ آپ ﷺ حضرت ابوطالب کے پاس جائیں اور انہیں ہمارے پاس بھیجیں۔ آپ ﷺ حضرت ابوطالب کے پاس گئے اور سارا ماجرا ان سے فرمایا۔ آپ نے قبول کیا دوسرے روز حضرت ابوطالب حضرت خدیجہ رضی اللہ عنہا کے پاس گئے آپ نے عرض کی کہ آپ میرے چچا کے پاس جائیں اور اپنے بھتیجے کے لیے میرا رشتہ طلب کریں آپ نے خوشی کا اظہار کیا۔ اور حضرت خدیجہ رضی اللہ عنہا کے چچا کے پاس گئے۔ اور حضور نبی کریم ﷺ کا رشتہ مانگا۔ جو انہوں نے قبول فرمایا اور نکاح کے لیے تاریخ مقرر کر دی۔ (ضیاء النبی صفحہ ۱۳۶)

مقررہ تاریخ پر مکہ کے شرفاء و امراء اور قبیلہ مضر کے رؤسا اکٹھے ہوئے حضرت خدیجہ کی طرف سے ان کے چچا عمرو بن آند وکیل بنے۔ اور حضور نبی کریم ﷺ کی طرف سے حضرت ابوطالب۔

حضرت ابوطالب کا خطبہ نکاح

حضرت ابوطالب نے فرمایا:

”سب تعریفیں اللہ تعالیٰ کے لیے ہیں۔ جس نے ہمیں حضرت ابراہیم علیہ السلام کی اولاد اور حضرت اسماعیل علیہ السلام کی کھیتی میں معد کی نسل اور مضر کے اصل سے پیدا فرمایا نیز ہمیں اپنے گھر کا پاسبان اور اپنے حرم کا منتظم مقرر کیا۔ ہمیں ایسا گھر دیا جس کا حج کیا جاتا ہے اور ایسا گھر بخشا جہاں امن میسر آتا ہے۔ نیز ہمیں لوگوں کا حکمران مقرر کیا۔ اللہ تعالیٰ کی حمد کے بعد یہ میرا بھتیجا جس کا نام نامی محمد بن عبد اللہ (ﷺ) ہے اس کا دنیا کے جس بھی نام نامی کے ساتھ موازنہ کیا جائے۔ اس کا پلڑا بھاری ہے اور اگر یہ مالدار نہیں تو کیا ہوا مال تو ایک ڈھلنے والا سایہ اور بدل جانے والی چیز ہے۔ اور محمد (ﷺ) جس کی قرابت کو تم خوب جانتے ہو اس کا خدیجہ بنت خویلد سے رشتہ میں ساڑھے بارہ اوقیہ سونا مہر مقرر کیا ہے۔ بخدا مستقبل میں اس کی شان بہت بلند ہوگی۔“

حضرت ابوطالب کے خطبہ کے بعد ورقہ بن نوفل کھڑے ہوئے۔ جو حضور ﷺ کے چچا زاد بھائی تھے نے کہا کہ سب تعریفیں اللہ تعالیٰ کے لیے ہیں۔ کہ جس نے ہمیں ان انعامات سے نوازا جن کا آپ نے ذکر کیا ہے۔ اور ہمیں وہ فضیلتیں بخشیں

جن کو آپ نے گناہے پس ہم سب عرب کے سردار و راہبر ہیں۔ اور تم بھی ان صفات سے متصف ہو قبیلہ کا کوئی فرد ان کا انکار کرتا اور کوئی فرد تمہاری فضیلت کو رد نہیں کرتا ہے۔ ہم اپنا تعلق تم سے استوار کرنے میں بڑا اشتیاق رکھتے ہیں۔
اے خاندان قریش کے سردارو!

گواہ رہو! میں نے خدیجہ دختر خویلد کا نکاح محمد بن عبد اللہ (ﷺ) کے ساتھ کر دیا ہے۔ حضرت ابوطالب نے فرمایا اس کا رخیر میں میںں چاہتا ہوں کہ خدیجہ کے چچا بھی شریک ہوں چنانچہ حضرت خدیجہ کے چچا بولے: ”اے قبائل قریش گواہ رہنا! میں نے خدیجہ بنت خویلد کا نکاح محمد بن عبد اللہ (ﷺ) سے کر دیا ہے۔“

اس پر قریش کے سردار گواہ مقرر ہوئے۔ یہ آقا و جہاں حضور ﷺ کی پہلی شادی مبارک تھی۔ اس وقت آپ ﷺ کی عمر مبارک صرف پچیس سال اور حضرت خدیجہ کی عمر چالیس سال تھی۔ اور آپ دو مرتبہ بیوہ ہو چکی تھیں۔
(ضیاء النبی جلد دوم، صفحہ ۱۳۷، خاتم النبیین، جلد اول، صفحہ ۱۶۲)

آزواجی زندگی کا آغاز

حضرت خدیجہ رضی اللہ عنہا سے آپ ﷺ کی یہ شادی بڑی ہی بابرکت ثابت ہوئی۔ امت مسلمہ کو اس سے بہت ہی فائدہ ہوا۔ حضرت خدیجہ رضی اللہ عنہا نے اپنا تن من دھن سب کچھ حضور اکرم ﷺ پر قربان کر دیا۔
سیدنا حضرت خدیجۃ الکبریٰ (رضی اللہ عنہا) سے ہی آپ کی اولاد مبارک سیدنا حضرت قاسم رضی اللہ تعالیٰ عنہ جن سے آپ ﷺ کی کنیت ابوالقاسم اور آپ ﷺ کے بیٹے حضرت عبد اللہ رضی اللہ تعالیٰ عنہ جو طیب اور طاہر کے لقب سے مقلب ہوئے، دونوں پیدا ہوئے۔

آپ کے تیسرے بیٹے حضرت ابراہیم رضی اللہ تعالیٰ عنہ مدینہ پاک میں حضرت ماریہ قبطیہ کے بطن سے پیدا ہوئے تھے۔ تینوں بیٹے عالم شیر خوارگی میں انتقال فرما گئے۔

حضور نبی کریم ﷺ کی چار صاحب زادیاں سیدہ رقیہ، سیدہ زینب، سیدہ ام کلثوم اور سیدۃ النساء العالمین حضرت فاطمہ البتول الزہراء (رضی اللہ عنہا) کی ولادت باسعادت بھی حضرت خدیجۃ الکبریٰ (رضی اللہ عنہا) کے بطن مبارک سے ہی ہوئی اور سب نے عہد نبوت پایا اور مشرف باسلام ہوئیں۔ (ضیاء النبی، جلد دوم، صفحہ ۱۳۶)

اللھم صل علی سیدنا محمد بنی اھی وعلی آلہ وصحبہ وبارک وسلم۔

(نثر النبی بن صوفی محمد ریاض بن صوفی محمد چراغ)

کعبہ شریف کی تعمیر نو

جب حضور نبی کریم ﷺ کی عمر مبارک تقریباً پینتیس سال ۳۵ سال ہوئی اور آپ کی شادی کو تقریباً دس سال بیت گئے۔ اس وقت قریش کو کعبہ شریف کو دوبارہ تعمیر کرنے کا خیال آیا۔ جب حضرت ہاجرہ رضی اللہ عنہا کو ان کے شیرخوار بیٹے اسماعیل علیہ السلام کے ساتھ اللہ تعالیٰ کے حکم سے حضرت ابراہیم علیہ السلام اس جگہ میں چھوڑ کر گئے تھے۔ تو یہ ایک بے آب و گیاہ میدان تھا۔ جو پہاڑوں سے گھرا ہوا تھا۔

جب حضرت ابراہیم علیہ السلام چلے گئے اور بچے کو شدید پیاس لگی تو بی بی ہاجرہ پاکؓ بہت بے چین ہو گئیں انہوں نے حضرت اسماعیل علیہ السلام (اپنے شیرخوار بچے) کو بٹھایا۔ اور ساتھ صفائی پہاڑی تھی آپ اس پر دوڑتی ہوئی تشریف لے گئیں۔ کہ دور کہیں آبادی یا پانی کا نشان نظر آئے تو بچے کو وہاں لے جائیں۔ جب کچھ نظر نہ آیا۔ تو وہاں سے دوڑتے ہوئے سامنے مروہ کی پہاڑی جو تقریباً ایک کلومیٹر ہے، دوڑتی ہوئی وہاں تشریف لے گئیں۔ وہاں سے بھی کوئی پانی یا آبادی نظر نہ آئی تو واپس دور سے ہی بچے کو دیکھتے ہوئے واپس صفا پہاڑی پر تشریف لائیں۔ اس طرح دوڑتے ہوئے بے قراری میں جو ان کو اپنے بچے کے لیے تھی سات چکر پورے کیے۔ تب دیکھا کہ بچے کے پاس سے پانی کا چشمہ ابل رہا ہے۔ آپ دوڑتی ہوئی بچے کے پاس تشریف لائیں۔ اور پانی کو کہا: زمزم، زمزم۔ یعنی ٹھہر جا، ٹھہر جا۔ حضور نبی کریم ﷺ نے فرمایا کہ اگر بی بی ہاجرہ رضی اللہ عنہا پانی کو زمزم زمزم یعنی ٹھہر جا، ٹھہر جا نہ کہتیں تو تمام روئے زمین پر یہ پانی پھیل جاتا اللہ تعالیٰ کو بی بی ہاجرہ پاکؓ کا بے قراری میں دوڑنا اتنا پسند آیا کہ قیامت تک سب مسلمانوں کو حکم فرما دیا کہ تمہارا حج و عمرہ مکمل تب ہوگا جب میرے رسول ﷺ کی ماں، میرے نبی (ﷺ) کی بیوی اور میرے نبی (ﷺ) کی والدہ کی سنت پوری کرو گے۔ سب سے پہلے حضرت ابراہیم علیہ السلام نے کعبہ مشرفہ کو تعمیر فرمایا حضرت اسماعیل علیہ السلام اُس وقت بڑے ہو گئے ہوئے تھے، جب حضرت ابراہیم علیہ السلام کو سب سے پہلے کعبہ کو تعمیر کرنے کا حکم دیا گیا تو حضرت اسماعیل علیہ السلام۔

پتھر چکراتے جاتے تھے اور حضرت ابراہیم علیہ السلام اس کی تعمیر کرتے جاتے تھے۔ اور ایک روایت کے مطابق وہ پتھر جو مقام ابراہیم علیہ السلام پر نصب ہے۔ اور جس پر حضرت ابراہیم علیہ السلام کے پاؤں مبارک کے نشانات ہیں۔ خود بخود پتھر لگانے کے لیے بلند ہو جاتا تھا۔ اب تک کعبہ شریف پر کئی سال بیت چکے تھے۔ پتہ نہیں کسی نے تعمیر نو کی یا نہیں۔ بہر حال اب کعبہ شریف صرف ایک چار دیواری تھا۔ جو انسانی قد سے ذرا اونچی تھی، اور جو پتھر جوڑ جوڑ کر بنایا گیا تھا اور پتھروں کو ایسے ہی جوڑا گیا تھا۔ کوئی چیز ان کو جوڑنے کے لیے استعمال نہیں کی گئی تھی اور کعبہ شریف کے اوپر جھت بھی نہیں تھی اور جس کو تعمیر کرنے کی بار بار ضرورت محسوس کی جاتی تھی کعبہ شریف کے اندر ایک کنواں تھا۔ جس میں خزانہ تھا۔ تمام سونے وغیرہ کی اور قیمتیں چیزیں اس میں ڈالی جاتی تھیں۔ ہوایہ کہ ایک دن اس سے کچھ قیمتی چیزیں چوروں نے چرائیں۔ جب تلاش کی گئیں تو دو ایک

نامی ایک شخص کے پاس ملیں۔ دو ایک بنو یلیح بن عمرو خزاعی کا آزاد کردہ غلام تھا۔ قریش نے چوری کے جرم میں اس کا ہاتھ کاٹ دیا۔ اس لیے بھی قریش نے کعبہ شریف کی تعمیر نو کو ضروری سمجھا اور سب نے اپنے حلال مال سے اس کی تعمیر کرنے کا عہد کیا اتفاق سے انہیں دنوں میں ایک باد بانی کشتی کو سمندر کے طوفان نے جدہ کے ساحل پر پھینک دیا۔ جو ٹکڑے ٹکڑے ہو گئی۔ قریش نے اس کے تختے خرید لیے۔

شیخ ابراہیم مرجون فرماتے ہیں کہ قصر روم نے حبشہ کے گرجا گھر کی مرمت کے لیے اس کشتی میں تعمیر کا سامان بھی بھیجا تھا۔ جب یہ کشتی شعیبہ کی بندرگاہ پر پہنچی تو سمندری طوفان کی وجہ سے ساحل سے ٹکرا کر ٹکڑے ٹکڑے ہو گئی۔ قریش کو اس بات کا علم ہوا تو انہوں نے تختے خرید لیے اور باقوم جس کو قصر روم نے کشتی کے ساتھ حبشہ میں گرجا گھر کی مرمت کے لیے ساتھ بھیجا تھا اور جو ایک انجینئر تھا، کو ساتھ لیا۔ ابن اسحاق کے مطابق وہ ایک قبطی بڑھی تھا جو مکہ ہی میں رہتا تھا۔

قریش نے اس کی خدمات حاصل کیں لیکن اب کعبہ کو گرانے کا مسئلہ درپیش تھا۔ قریش کو ابرہہ کا انجام معلوم تھا۔ اس کے علاوہ کعبہ کے اندر جو کنواں تھا جس میں سونے چاندی وغیرہ کی قیمتی چیزیں لوگ ڈالتے تھے۔ اس میں بڑا سانپ رہتا تھا۔ جو کبھی کبھی کعبہ شریف کی دیوار پر آکر بیٹھ کر دھوپ سینکتا تھا۔ انہی دنوں ایک دن وہ کعبہ کی دیوار پر بیٹھا تھا کہ ایک پرندہ آیا اور اسے اچک کر لے گیا۔ اس چیز کو قریش نے اللہ تعالیٰ کی مدد سمجھا۔ اب ولید بن مغیرہ آگے بڑھا اور اس نے کعبہ شریف کی جنوبی دیوار کو گرانا شروع کر دیا اللہ تعالیٰ سے دعا کی کہ ہم بھلائی کا ارادہ رکھتے ہیں۔ پھر وہ اس کا انجام دیکھنے کے لیے بیٹھ گئے۔ جب ایک رات خیریت سے گزر گئی تو صبح اٹھ کر سب لوگ مل کر کام کرنے لگے۔ مختلف قبائل کو ایک ایک دیوار دی گئی۔

اور کعبہ شریف کے دروازہ والی سائیڈ بنو عبد مناف اور بنو زہرہ قبیلوں کے سپرد کی گئی جنوبی دیوار حجر اسود سے لے کر رکن یمانی تک بنو مخزوم اور چند دوسرے قریشی قبائل کے حوالے کی گئی مغربی دیوار یعنی پشت کعبہ بنو جعفہ بنو سہم جو عمرو بن ہصیص بن کعب لوئی کے سپرد کی گئی شمالی دیوار حطیم والی بنو عبد الدار، بنو اسد، بنو عدی کے سپرد ہوئی۔

سب قریش مل کر کام کرنے لگے لیکن جو ان کے پاس ساز و سامان تھا۔ جلد ان کو معلوم ہو گیا کہ وہ کام کو مکمل نہیں کر سکیں گے۔ اس لیے انہوں نے فیصلہ کیا کہ ہم کچھ حصہ کعبہ کا بغیر تعمیر کے چھوڑ دیتے ہیں اور اس کی حد بندی میں جس کو حطیم کہتے ہیں۔ اور باقی حصہ پر چھت ڈال لیتے ہیں۔

حضور آقا دو جہاں حضرت محمد ﷺ شروع سے آخر تک اس کار خیر میں شریک رہے اور حضرت عباس رضی اللہ عنہ بھی ساتھ شریک رہے اور آپ کے کندھوں مبارک پر پتھروں کی رگڑ سے خراشیں پڑ گئیں۔ جب باقی کام مکمل ہو گیا اور حجر اسود رکھنے کی باری آئی تو ہر قبیلہ نے اس برکت والے کام کو خود کرنا چاہا اور آپس میں الجھ پڑے اور قریب تھا کہ تلواریں نکل آتیں بنو عبد الدار نے اجتماعی طور پر ایک خون کا بھرا ہوا پیالہ لے کر اس میں سب نے اپنے ہاتھ ڈبوئے اور اپنے عہد پر ثابت قدم رہنے کی قسمیں کھائیں۔ مسلسل چار پانچ روز تک حالات بہت خراب رہے۔

آخر سب لوگ اس کا فیصلہ کرنے کے لیے مسجد حرام میں اکٹھے ہوئے۔ ابو امیر نے کہا کہ اے گروہ قریش تم لوگ اپنے فیصلے کے لیے اس شخص کو اپنا حاکم مان لو جو کل سب سے پہلے مسجد حرام میں داخل ہو۔ اس پر سب لوگ مان گئے۔ دوسری صبح حضور نبی کریم ﷺ باب بنی شیبہ سے تشریف لائے۔ جب دوسرے لوگ حرم شریف میں آئے تو حضور ﷺ کو دیکھ کر لوگ خوش ہو گئے اور کہنے لگے یہ حضرت محمد (ﷺ) ہیں، یہ امین ہیں۔ ہم ان کے فیصلہ پر راضی ہیں انہوں نے اپنا مسئلہ آپ علیہ السلام کے سامنے پیش کیا۔

حضور ﷺ نے فرمایا کہ ہلہ المی ثوباً۔ ایک چادر لائی جائے۔ وہ چادر لے آئے حضور ﷺ نے چادر کو پچھایا اور اپنے ہاتھ مبارک سے حجر اسود کو اٹھا کر اس کے درمیان میں رکھ دیا۔ اور ہر قبیلہ کے سردار کو بلایا اور کہا کہ اس چادر کو پکڑ کر اٹھاؤ اور پتھر کو اٹھا کر مخصوص جگہ پر لے آؤ۔ اس طرح وہ پتھر کو چادر کے درمیان لیے ہوئے مخصوص جگہ تک پہنچ گئے۔ تو حضور ﷺ نے وہ پتھر چادر کے درمیان سے اٹھا کر مقررہ جگہ پر رکھ دیا۔ اس طرح سب لوگوں کی اس نیک کام میں شرکت ہوئی اور سب لوگ خوش ہو گئے اور حضور علیہ السلام کے اس حُسنِ عمل سے بہت بڑا فتنہ و فساد ٹل گیا اور کعبہ کی تعمیر کا باقی کام دوبارہ شروع ہو گیا۔

حضرت عائشہ رضی اللہ عنہا سے مروی ہے:

ان رسول الله ﷺ قال لها الم تری ان قومك قرصرت بهم النفقة ولو حدثان قومك بكفر لنقضت الكعبة ووجعلت لها بابا شرقيا وبابا غربيا وادخلت فيها الحجر (الصحيحين)

آپ فرماتی ہیں کہ رسول ﷺ نے فرمایا کہ اے عائشہ! تو نہیں دیکھتی کہ تیری قوم کا سرمایہ کم ہو گیا تو انہوں نے حجر کا رقبہ کعبہ سے باہر نکال دیا اگر تیری قوم کفر سے نئی نئی تاب نہ ہوئی ہوتی۔ تو کعبہ کو گرا دیتا اور اس کے شرقاً و غرباً دروازے رکھ دیتا اور حجر کو کعبہ میں داخل کر دیتا۔ یہ عمارت عہد رسالت، عہد خلافت راشدہ اور اس کے بعد کچھ عرصہ تک جوں کی توں رہی۔

حضرت عبداللہ بن زبیر نے ۶۴ھ میں مکہ مکرمہ پر قبضہ فرمالیا۔ تو یزید نے اپنا لشکر حصین بن ثمر کی قیادت میں بھیجا۔ اس نے کعبہ پر پتھر برسا کر اس کی عمارت کو شہید کر دیا اسی دوران اسے یزید کی موت کی اطلاع ملی تو وہ واپس لوٹ گیا۔ حضرت عبداللہ بن زبیر نے کعبہ مقدسہ کی دوبارہ تعمیر فرمائی، دو دروازے شرقاً و غرباً رکھے۔ حطیم کو کعبہ میں داخل کیا۔ پھر کچھ عرصہ بعد حجاج بن یوسف نے کعبہ پر قبضہ کیا اور عبداللہ بن زبیر کو شہید کیا اور ازراہ تعصب کعبہ کو دوبارہ گرا کر پہلے کی طرح تعمیر کیا۔ حجر کو دوبارہ کعبہ سے باہر نکال دیا اور صرف ایک ہی دروازہ رہنے دیا۔

یہ کام حجاج کو اموی خلیفہ عبدالملک بن مروان نے کرنے کا کہا تھا۔ جب حجاج نے اس کام کو مکمل کیا۔ تو خلیفہ کو اپنی غلطی

کا شدید احساس ہوا اور وہ حجاج پر لعنت کیا کرتا تھا۔ جب بنی امیہ کا دور ختم ہوا اور عباسی خلیفہ آیا تو سیدنا حضرت امام مالک رحمہ اللہ سے دوبارہ کعبہ مقدسہ کو پہلے کی طرح تعمیر کرنے کے متعلق مشورہ کیا۔ آپ نے منع فرما دیا اور کعبہ کو جوں کا توں رہنے دیا اور کہا کہ اس طرح کعبہ شریف بادشاہوں کے ہاتھ میں کھلونا بن جائے گا اور وہ اپنی مرضی سے کعبہ کا تقدس مجروح کرنے لگیں گے۔

بعثت سے پہلے

بعثت سے پہلے قریش نے لوگوں پر حج کے متعلق مختلف قسم کی ناجائز پابندیاں لگا رکھی تھیں کیونکہ وہ اپنے آپ کو ان سب سے بالاتر سمجھتے تھے۔ گو کہ فریضہ حج بھی ان چیزوں میں سے ایک تھا۔ جو کہ دین ابراہیمی میں لوگوں کی تحریف اور تبدیلی سے بچا ہوا تھا۔ نو (۹) ذوالحجہ کو لوگ عرفات کے میدان میں اکٹھے ہوتے تھے۔ لیکن قریش اور ان کے حلیف قبائل کنانہ اور خزاعہ نے آپس میں فیصلہ کیا تھا کہ وہ وقوف کے لیے میدان عرفات میں نہیں جائیں گے اور نہ ہی طواف افاضہ کریں گے نہ ہی ازراہ غرور وہ کسی مکان یا خیمہ میں احرام کی حالت میں داخل ہوں گے۔ وہ صرف چمڑے کے بنے ہوئے خیموں کے سایہ میں بیٹھ سکتے ہیں۔ انہوں نے باہر سے آئے ہوئے حاجیوں پر بھی بہت پابندیاں لگا رکھی تھیں کہ کوئی حاجی احرام کی حالت میں اپنے ساتھ لائے ہوئے کھانے کے سامان میں سے کھانا نہیں کھا سکتا اور وہ صرف قریشیوں کا کھانا ہی کھائیں گے۔

نیز طواف کے وقت وہ صرف قریشیوں سے کپڑے مانگ کر ہی پہن سکتے تھے اور اگر ان کو قریشیوں کے کپڑے میسر نہ ہوں تو وہ برہنہ طواف کریں گے چاہے مرد ہو یا عورت اور اگر وہ اپنے کپڑوں میں طواف کریں گے۔ تو بعد طواف ان کو اتار کر پھینک دیں گے نہ وہ دودھ کو بلو کر مکھن نکال سکتے تھے اور نہ ہی پیئر، اپنے کھانے کو نہ چربی سے اور نہ ہی گھی سے پکا سکتے تھے۔ یہ تمام بدعات ان میں پائی جاتی تھیں ان سب کو ”الحُمس“ کہا جاتا تھا۔

حضور نبی کریم صلی اللہ علیہ وسلم نے ان تمام خرافات کو یکسر منسوخ فرما دیا۔

اور خود بھی حضور نبی کریم صلی اللہ علیہ وسلم وحی نازل ہونے سے پہلے عرفات شریف کے میدان میں گئے اور طواف افاضہ بھی فرمایا۔ اسی وجہ سے اللہ تعالیٰ نے قرآن پاک میں فرمایا ہے کہ

فَقَدْ لَبِثْتُ فِيكُمْ عُمُرًا مِّن قَبْلِهِ ۖ أَفَلَا تَعْقِلُونَ ﴿۱۶﴾

ترجمہ: میں تمہارے درمیان عمر کا ایک حصہ اس سے پہلے گزار چکا ہوں کیا تم اتنا بھی نہیں سمجھتے۔

اللهم صل على محمد قدر حسنه بجماله و جوده بكماله و على آله وصحبه وبارك وسلم ابد ابد ابرحمتك يا ارحم الراحمين۔

حضور نبی کریم ﷺ پر آثار نبوت کا آغاز سچے خوابوں سے ہوا۔ رات کو جو آپ علیہ السلام خواب دیکھتے۔ صبح وہ جو بہو بالکل سچ ہو کر سامنے آتا تھا۔ اس وقت آپ کی عمر مبارک چالیس سال ہو گئی تھی۔

پھر آپ کے دل مبارک میں غلوت نشینی کی محبت پیدا ہو گئی۔ آپ کچھ سامان خورد و نوش ساتھ لے جاتے۔ تو غار حرا میں کئی کئی دن اور راتیں بسر فرماتے۔ کبھی کبھی رمضان کے مہینہ میں پورا پورا مہینہ بھی بسر فرماتے۔ یہ غار مکہ مکرمہ سے تین میل کے فاصلے پر ہے۔ یہ پہاڑ جس کی چوٹی پر غار حرا ہے کو ”جبل نور“ کہتے ہیں۔ یہ دور ہی سے سب پہاڑوں میں ممتاز دکھائی دیتا ہے۔ اس کی چوٹی پر اللہ تعالیٰ کا نور برتنا نظر آتا ہے۔ ۱۹۸۱ میں جب میں جرمنی سے واپس حج کرنے کے لیے آیا تو اس غار کو دیکھنے کے لیے گیا۔ تو اس کی چوٹی پر بیٹھا ہوا تھا۔ تو ایک ایسی اللہ تعالیٰ کی محبت کی لہر چلی۔ جس کی باوجود کم عمری کے (تقریباً ۲۱ سال کا میں تھا) میں نے محسوس کیا اور اس محبت کی ہوا کے جھونکے میں میرا تن بدن سب اور میری روح بھی محو ہو گئی۔ اور کچھ لمحہ کے لیے میں دنیا و مافیہا سے بے پروا ہو گیا۔ واقعی اس پہاڑ کے ایک ایک ذرہ سے حضور نبی کریم ﷺ کی یاد ٹپکتی ہے۔ پہاڑ کی چوٹی پر جا کر بائیں طرف تھوڑا سا پھراترنا پڑتا ہے اس پہاڑ کی چوٹی بہت مشکل ہے۔ اور نیچے راستہ بہت خطرناک اور تنگ ہے۔ لیکن حضور نبی کریم ﷺ رات دن یہاں اللہ تعالیٰ کی عبادت فرمایا کرتے تھے۔

یہ غار بارہ فٹ لمبی اور تقریباً ۶ فٹ چوڑی ہے۔ ایک آدمی آسانی سے یہاں لیٹ سکتا ہے۔ اس غار کی خوبی یہ ہے کہ اس کے سامنے والے حصہ میں پہاڑ کے دو حصے آپس میں اس طرح سے ملے ہیں کہ ان میں درز پیدا ہو گئی ہے۔ جو کافی چوڑی ہے اور آسانی سے وہاں سے کعبہ شریف کی زیارت ہوتی ہے۔ غار کے دائیں طرف دو تین قدم کے فاصلہ پر بالکل سیدھی پہاڑ کی ڈھلوان ہے جو بہت ہی گہری اور خطرناک ہے۔ حضور نبی کریم ﷺ یہاں اپنے رب کی یاد میں محو ہو جایا کرتے تھے۔

القرآن: **وَادْكُرِ اسْمَ رَبِّكَ وَتَكْتَلُ إِلَيْهِ تَبَتُّلاً** ۱۱

غار حرا میں آپ ﷺ اس طرح اللہ تعالیٰ کی یاد میں محو ہوتے کہ اس کو خدا ہی جانتا ہے۔ یا اس کا محبوب ہی جانتا ہے۔ وہ راز و نیاز، وہ دل ربانیاں، وہ کیفیتیں کوئی اس کا کیا اندازہ لگا سکتا ہے۔ اسی طرح ایک دن حضرت جبرائیل علیہ السلام حضور علیہ السلام کے پاس تشریف لائے۔

حضور نبی کریم ﷺ فرماتے ہیں:

فجاء الملك فقال اقرأ قال ما انا بقاری قال فاخذنی فغطني حتی بلغ منی الجهد ثم

ارسلنی فقال اقرأ قلت ما انا بقاری فاخذنی فغطني الثانية حتی بلغ منی الجهد ثم

ارسلنی فقال اقرا فقلت ما انا بقاری فا اخذنی فغطنی الثالثة ثم ارسلنی فقال
اقرا باسم ربك الذی خلق خلق الانسان من علق۔ اقرا وربك الاکرام۔ فَرَجَّعَ بها
رسول الله ﷺ۔

پھر آپ ﷺ کے پاس (غار میں) فرشتہ حاضر ہوا اور کہا پڑھیے آپ نے جواب دیا کہ میں پڑھنے والا نہیں ہوں۔ پھر اس فرشتہ نے مجھے پکڑا مجھے اپنے سینہ سے لگا کر خوب بھینچا۔ یہاں تک کہ مجھے اس کے زور سے بھینچنے سے تکلیف محسوس ہوئی پھر مجھے چھوڑ دیا اور دوبارہ کہا کہ پڑھیے میں نے پھر کہا کہ میں پڑھنے والا نہیں ہوں۔ اس نے دوبارہ مجھے پکڑا اور اپنے سینہ سے لگا کر زور سے بھینچا کہ مجھے بھینچنے سے درد محسوس ہوئی۔ پھر مجھے چھوڑ دیا اور کہا پڑھیے میں نے کہا کہ میں پڑھنے والا نہیں ہوں۔ اس نے تیسری بار مجھے پکڑا اور اپنے سینہ سے لگا کر زور سے بھینچا یہاں تک کہ اس کے بھینچنے سے مجھے درد محسوس ہوئی۔ اور مجھے چھوڑ دیا۔ اور تیسری بار مجھے کہا:

”آپ پڑھیے اپنے رب کے نام کے ساتھ جس نے (سب کو) پیدا فرمایا۔ پیدا کیا انسان کی جے ہوئے
خون سے پڑھیے آپ ﷺ کلاب بڑا کریم ہے۔ جس نے علم سکھایا قلم کے واسطے سے اسی نے سکھایا
انسان کو جو وہ نہیں جانتا تھا۔“

جب تک حضرت جبریل علیہ السلام نے صرف اقراء کہا تو نبی کریم ﷺ نے فرمایا کہ مَا انا بقاری۔ یعنی میں پڑھنے والا نہیں ہوں اور جب انہوں نے اقرا باسم ربك الذی خلق کہا کہ اپنے رب کے نام کے ساتھ پڑھیے! تو آپ ﷺ نے فوراً پڑھنا شروع فرما دیا۔

اس کے بعد حضور اکرم ﷺ گھر تشریف لے گئے۔

و رجع بها رسول الله صلى الله عليه وآله وسلم يرجف فؤاده و دخل على خديجة بنت خويلد رضى الله عنها فقالا زملوني زملوني فزملوه حتى ذهب عنه الروع فقال لخديجة و اخبرها الخبر لقد خشيت على نفسي فقالت خديجة كَلَّا والله ما يخزيك الله أبداً انك لتصل الرحمة، و تحمل الكل و تكسب المعدو و مرد تقدي الضيف و تعين على نوائب الحق۔ (ضياء النبی حصہ دوم صفحہ ۱۹۱)

پس: ان آیات کو سن کر دل میں محفوظ کر کے آپ ﷺ واپس گھر تشریف لائے۔ حضور ﷺ کا دل مبارک کانپ رہا تھا۔ آپ ام المؤمنین حضرت خدیجہ بنت خویلد کے پاس آئے اور فرمایا کہ مجھے چادر اڑھاؤ۔ مجھے چادر اڑھاؤ۔ پس انہوں نے حضور ﷺ کو چادر اڑا دی۔ یہاں تک کہ وہ ہر اس دور ہو گیا۔ حضور ﷺ نے حضرت خدیجہ کو سارا ماجرہ سنایا اور فرمایا کہ مجھے اپنے بارے میں ڈر لگ رہا ہے۔ آپ نے عرض کی: ہرگز نہیں!

خدا کی قسم اللہ تعالیٰ آپ کو کبھی بے آبرو نہیں کرے گا۔ آپ قریبی رشتہ داروں کے ساتھ صلہ رحمی کرتے ہیں۔ کمزوروں اور ناتوانوں کا بوجھ اٹھاتے ہیں جو مفلس نادار ہو اس کو اپنی نیک کمائی سے حصہ دیتے ہیں۔ مہمان کی مہمان نوازی کرتے ہیں۔ حق کی وجہ سے کس پر کوئی مصیبت آجائے تو آپ اس کی مدد اور دستگیری فرماتے ہیں۔

اللہ تعالیٰ کے جو انبیاء علیہ السلام ہوتے ہیں ان میں اپنی نبوت کا عرفان اللہ تعالیٰ کی طرف سے پیدا ہوتا ہے اور اس سے پہلے بھی کئی شجر و حجر آپ کو اسلام علیک یا رسول اللہ کہا کرتے تھے۔ جب یہ قرآن پاک قلب انور پر نازل ہوا تو اس قرآن کی ہیبت جس سے پہاڑ لرز جائیں کو سوائے نبی کریم ﷺ کے اور کون اٹھا سکتا تھا۔

القرآن: لَوْ اَنْزَلْنَاهُ اِذَا الْقُرْآنُ عَلٰی جَبَلٍ لَّرَاٰیْتَهُ خَاشِعًا مُّتَصَدِّعًا مِّنْ خَشْيَةِ اللّٰهِ (الحشر: ۲۱)
ترجمہ: اگر ہم اس قرآن کو پہاڑ پر نازل کرتے تو آپ ﷺ دیکھتے کہ وہ اللہ تعالیٰ کی ہیبت سے پھٹ کر ریزہ ریزہ ہو جاتا۔

وہ قلب نازک اس قرآن پاک کے اترنے سے لرز لرز گیا ہو گا۔

علامہ بدر الدین عینی فرماتے ہیں کہ

”حضور (ﷺ) کو اس بات پر اندیشہ ہوا کہ اس کا عظیم کی ذمہ داریوں کے آپ ﷺ کیونکر متحمل ہو سکیں گے اور وحی کے اس بارگراں کو آپ ﷺ کیونکر اٹھا سکیں گے۔“

(عمدة القاری، طبع البانی المکی جلد اول صفحہ ۶۸، فتح الباری جلد اول صفحہ ۲۰) (ضیاء النبی جلد ۲ صفحہ ۱۹۴)

حضرت خدیجہ رضی اللہ عنہا کے ایک چچا زاد بھائی ورقہ بن نوفل تھے جو بتوں کی پوجا نہیں کرتے تھے اور تلاش حق میں کئی ممالک بھی ہو آئے تھے انہوں نے عیسائیت قبول کر لی تھی اور عبرانی زبان پر بھی مہارت حاصل کر لی تھی اور انہوں نے انجیل کو بھی پڑھا ہوا تھا۔ حضرت خدیجہ حضور اکرم ﷺ کو لے کر ان کے پاس آئیں۔ آپ نے عرض کیا۔ اے میرے چچا کے بیٹے حضور ﷺ کی بات سنو! انہوں نے کہا کہ آپ ﷺ کو کیا نظر آیا ہے۔ آپ ﷺ نے سارا ماجرہ بیان فرمایا۔

ورقہ بن نوفل نے کہا کہ یہ وہی ناموس جبرائیل علیہ السلام ہیں، جن کو اللہ تعالیٰ نے حضرت موسیٰ علیہ السلام پر اتارا تھا اے کاش میں اس وقت جوان ہوتا زندہ ہوتا۔ جب آپ کی قوم آپ کو مکہ سے نکالتی۔ حضور ﷺ نے پوچھا کیا میری قوم مجھے نکال دے گی۔ ورقہ نے کہا جو چیز آپ لے کر آئے ہیں جو کوئی بھی وہ لے کر آیا اس کی قوم نے اس کو نکال دیا۔ اے کاش میں اس وقت زندہ ہوتا تو آپ کی پرزور مدد کرتا۔

اس کے بعد ورقہ بن نوفل زیادہ دیر زندہ نہ رہے۔

کچھ عرصہ کے لیے وحی کا سلسلہ رک گیا۔ اس عرصہ کو ”فترۃ الوحی“ کہا جاتا ہے۔

وہ دل جو وحی کی لذت سے آشنا ہو چکا تھا آپ پھر اس کے انتظار میں دن رات بے چین رہنے لگے۔ اللہ تعالیٰ نے اپنے پیارے حبیب پاک ﷺ کو یوں بے قرار دیکھا تو دوبارہ وحی کا سلسلہ شروع فرمادیا۔ آپ ﷺ غار حرا سے واپسی تشریف لا رہے تھے تو آپ ﷺ نے آسمان کی طرف نظر کی تو آپ کو حضرت جبریل علیہ السلام آسمان وزمین کے درمیان ایک کرسی پر بیٹھے نظر آئے۔ اس حالت میں آپ ﷺ ان کو دیکھ کر مرعوب سے ہو گئے۔ جب نبی کریم ﷺ گھر تشریف لائے تو چادر لے کر لیٹ گئے تو آپ ﷺ پر اللہ تعالیٰ نے وحی نازل فرمائی۔

يَا أَيُّهَا الْمُدَّثِّرُ ۖ قُمْ فَأَنْذِرْ ۚ وَرَبَّكَ فَكَبِّرْ ۚ وَثِيَابَكَ فَطَهِّرْ ۚ وَالرُّجْزَ فَاهْجُرْ ۝

(المدثر، آیت: ۱ تا ۵)

ترجمہ: اے چادر میں پیٹنے والے! اٹھنے اور لوگوں کو ڈرائیے اور اپنے پروردگار کی بڑائی بیان کیجئے اور اپنے لباس کو پاک رکھیے اور بتوں سے (حب سابق) دور رہیے۔ اس کے بعد نزول وحی کا سلسلہ بڑی سرگرمی سے شروع ہو گیا۔ یا ایہا المدثر والی آیات کریمہ نازل ہونے سے حضور نبی کریم ﷺ کی رسالت کا آغاز ہو گیا۔ سب سے پہلے حضور اکرم ﷺ پر سورۃ اِقْرَأْ بِاسْمِ رَبِّكَ الَّذِي خَلَقَ ۝ نازل ہوئی پھر کچھ دن وحی کا سلسلہ رکا رہا۔ تاکہ جو پہلی وحی نازل ہوئی اس کا خوف جاتا رہے اور ایک بڑے کام رسالت کے لیے حضور نبی کریم ﷺ اپنے آپ کو خدا تعالیٰ کے فضل و کرم سے تیار کر لیں۔ کچھ عرصہ پہلے وحی کے نازل ہونے کے بعد جب وحی رکی رہی تو دوبارہ وحی نازل ہونے کا شوق بھی دل میں بہت زیادہ ہو گیا۔

پھر سورۃ مدثر نازل ہونے سے آغاز رسالت ہو گیا۔ پھر آپ ﷺ کچھ عرصہ بیمار ہو گئے اور قیام لیل بھی موقوف ہو گیا اور ایک مشرک عورت نے یہاں تک کہہ دیا کہ (نعوذ باللہ) شیطان نے آپ ﷺ کو چھوڑ دیا ہے اس سے قلب نازک کو بہت ٹھیس پہنچی اور آپ از حد غمگین ہو گئے۔ تو پھر سورۃ الضحیٰ نازل ہوئی۔

حضور نبی کریم ﷺ نے بھٹکی ہوئی انسانیت کو خدا کے حکم سے سیدھی راہ دکھانے کے لیے اپنے آپ کو سرگرم فرمالیا۔ نزول وحی کے بعد سب سے پہلا حکم نماز کا ہوا۔ حضرت جبریل علیہ السلام حضور نبی کریم ﷺ کو لے کر ایک وادی میں آئے۔ آپ نے پر مارا۔ ایک چشمہ نمودار ہو گیا اس میں حضرت جبریل علیہ السلام نے وضو فرمایا اور حضور نبی کریم ﷺ نے بھی وضو فرمایا پھر جبریل علیہ السلام نے حضور ﷺ کی معیت میں نماز ادا کی سب سے پہلے دو رکعتیں صبح سورج طلوع ہونے سے قبل اور دو رکعتیں سورج غروب ہونے کے بعد فرض ہوئیں اور حضرت جبریل علیہ السلام ان اوقات میں دو روز برابر آتے رہے۔ پہلے دن حضور علیہ السلام کی معیت میں پانچوں نمازوں کو اولین وقت میں اور دوسرے دن آخر وقت میں ادا فرمایا گیا۔ اور جبریل علیہ السلام نے عرض کی کہ حضور علیہ السلام آپ کی امت کی نمازوں کا وقت ان دو وقتوں کے درمیان ہے۔

دعوتِ اسلام

سب سے پہلے حضور نبی کریم ﷺ پر حضرت خدیجہ رضی اللہ عنہا ایمان لائیں۔ تمام امت کا اس پر اجماع ہے۔
 حضرت سیدنا خدیجہ رضی اللہ عنہا ہر وقت حضور اکرم ﷺ کی ڈھارس بندھاتی رہتی تھیں۔ طعن و تشنیع کے جو تیر مشرکین حضور نبی کریم ﷺ کے قلب نازک اور قلب اکرم پر چلاتے۔ آپ ان کو منہ مل فرمایا کرتی تھیں۔ آپ کا غم ہلکا فرماتیں۔ ایک دن اللہ تعالیٰ اور حضرت جبریل علیہ السلام نے نبی کریم ﷺ کی معرفت آپ کو سلام پہنچایا۔
 اللہ تعالیٰ نے اپنے نبی کریم ﷺ کے ذریعے آپ کو جنت میں موتیوں سے بنے ہوئے ایک محل کی خوشخبری دی۔
 جس میں کوئی شور نہیں ہوگا۔
 آپ نے عرض کی۔ اللہ تعالیٰ خود سلام ہے پس جبریل پر سلام ہو اور یا رسول اللہ ﷺ آپ پر بھی سلام اور اللہ تعالیٰ کی رحمتیں نازل ہوں۔
 کتنا پیارا، کتنا خوبصورت اور دانشمندانہ جواب ہے۔

حضرت زید بن حارثہ رضی اللہ عنہ

حضرت زید بھی حارثہ کا پورا نام زید بن حارثہ بن شریل الکعبی تھا۔ ان کی والدہ کا نام سعدی تھا۔ جو بنی معض خاندان کی ایک خاتون تھیں بچپن میں وہ اپنی ماں کے ساتھ نکھیل آئے ہوئے تھے کہ بنی قیس کے شہسواروں نے ان کے خیموں پر حملہ کر دیا۔ ان کے ساز و سامان کو لوٹا اور زید کو بھی پکڑ کر ساتھ لے گئے اور عکاظ کی منڈی میں اسے فروخت کر دیا۔ حکیم بن حزام جو حضرت خدیجہ الکبریٰ کے بھتیجے تھے، نے چار سو درہم کے عوض ان کو خرید لیا اور انہیں اپنی پھوپھی صاحبہ کو پیش کر دیا۔ جب حضرت خدیجہ رضی اللہ عنہا آپ ﷺ کی زوجیت میں آئیں تو آپ نے حضرت زید کو حضور نبی کریم ﷺ کی خدمت میں بطور تحفہ دے دیا۔ آپ ﷺ نے حضرت زید کو فوراً آزاد کر دیا اور بچوں کی طرح آپ کے ساتھ محبت و پیار سے پیش آتے رہے۔ حضرت زید کو آپ سے بہت زیادہ انسیت و پیار ہو گیا۔

ادھر حضرت زید کا والد اپنے بیٹے کے فراق میں دن رات روتا رہتا تھا اور غم میں ڈوبے ہوئے درد والے اشعار بھی پڑھتا رہتا تھا۔

اتفاق سے بنی کلب قبیلہ کا ایک قافلہ حج کے لیے مکہ آیا حضرت زید نے انہیں دیکھا۔ اور پہچان لیا انہوں نے زید کو بتایا کہ تیرا باپ تیری جدائی میں بہت غمگین ہے۔ اور ہر وقت روتا رہتا ہے۔ آپ نے اپنے باپ کو پیغام بھیجا۔
 ”میرے دل میں بھی اپنی قوم کا شوق ہے اگرچہ میں بہت دور ہوں۔ لیکن ایسے گھر میں رہتا ہوں جو مشاعر کے

نزدیک ہے میں اللہ تعالیٰ کی کرم نوازی سے ایک نہایت ہی شریف خاندان میں زندگی بسر کر رہا ہوں۔ جو بڑے کریم ﷺ اور پشت پائست سے اپنے علاقہ کے رئیس ہیں۔“

قافلہ جب واپس گیا تو انہوں نے حضرت زید کا پیغام اس کے والد کو دیا۔ ان کا والد اپنے بھائی کعب کو لے کر مکہ آیا اور نبی کریم ﷺ کے سامنے سراپا التجا بن گیا اور عرض کی کہ آپ احسان فرمائیں، فدیہ لے کر ہمارے بیٹے کو آزاد فرمادیں۔ آپ ﷺ نے فرمایا کہ اس کو میں نے پہلے دن ہی آزاد کر دیا تھا۔

آپ ﷺ نے فرمایا کہ اپنے بیٹے کو بلائیں اور اسے اختیار دیں کہ چاہے تو آپ کے ساتھ واپس چلا جائے، چاہے تو ہمارے ساتھ رہے۔ انہوں نے حضرت زید رضی اللہ عنہ کو بلایا اور پوچھا تو حضرت زید نے اپنے باپ کے ساتھ جانے سے صاف انکار کر دیا۔ ان کا باپ اور ان کا چچا حضرت زید رضی اللہ عنہ کے اس فیصلہ سے سخت حیران رہ گئے اور انہوں نے کہا:

”اے زید تو آزادی پر غلامی کو اور اپنے ماں باپ پر ان کو پسند کر رہا ہے۔“

حضرت زید نے جواب دیا:

”کہ تم کو کیا پتہ کہ جس ہستی کی غلامی کو میں ترجیح دے رہا ہوں وہ کتنی دلربا، کتنی اچھی، کتنی شفیق مہربان اور کتنی عظیم ہے اور اس کو چھوڑنے کا میں تصور بھی نہیں کر سکتا۔“

سیدنا حضرت ابو بکر صدیق رضی اللہ عنہ

اللَّهُ يَجْتَبِيْ مَنْ يَّشَاءُ وَيَهْدِيْ اِلَيْهِ مَنْ يُنِيبُ ﴿١٣﴾ (الشوری، آیت: ۱۳)

ترجمہ: اللہ تعالیٰ جس کو چاہتا ہے اپنے لیے چن لیتا ہے اور جو اُس کی طرف رجوع کرتا ہے اُس کو اپنی راہ دکھاتا ہے۔ حضور نبی کریم ﷺ نے ارشاد فرمایا ہے کہ

ما دعوت احد الى الا اسلام الا كانت عنده كبوّة وترددٌ ولا ابكر ما عكم عنه حين ذكرته له ولا ترددٌ۔ (ضیاء النبی جلد دوم، صفحہ ۲۲۶، از ماحوز سبل الہدی والرشاد، جلد دوم، صفحہ ۴۰۶)

ترجمہ: میں نے جس کو بھی اسلام قبول کرنے کی دعوت دی تو اُس کا پاؤں پھسلا اور وہ تشویش میں مبتلا ہوا اور غورو فکر کرنے لگا۔ سوائے ابو بکر کے۔ اس نے نہ تردد کیا نہ جھکا۔

اللہ تعالیٰ جل شانہ نے اپنے حبیب پاک ﷺ کی رفاقت کے لیے سیدنا حضرت ابو بکر صدیق رضی اللہ عنہ کو چن لیا تھا۔ بعثت سے پہلے بھی آپ کے نبی کریم ﷺ کے ساتھ گھرے دو تانہ مراسم تھے اور وہ سفر و حضر میں آپ کے ساتھ رہتے تھے اور آپ کے کمالات اور آپ کے محالات کے معترف تھے۔ بیرون ملک شام کے سفر میں بھی حضور ﷺ کے ہمراہ رہے تھے اور راہب جس کا نام لطور تھا کی گفتگو بھی آپ نے سنی تھی۔ ورقہ بن نوفل کی زبانی بھی آپ کی نبوت کا سنا تھا اور کئی دوسرے علماء

۴۱۷

سے بھی آنے والے نبی کے بارے میں سن رکھا تھا۔

ایک دن آپ نے خواب دیکھا کہ چاند مکہ میں اتر رہا ہے ہر گھر میں اس کا ٹکڑا گرا ہے۔ پھر وہ یکجا ہو کر مکمل آپ کی گود میں آگیا ہے۔ اہل کتاب میں سے آپ نے کسی عالم سے تعبیر پوچھی۔ اُس نے کہا کہ وہ نبی جس کی آمد کے ہم سب منتظر ہیں وہ عنقریب ظاہر ہوگا اور آپ اُس کی اطاعت سے سارے جہان میں سعید ترین شخص ہوں گے۔

آپ تو انتظار فرما رہے تھے کہ کب وہ سورج طلوع ہو اور کب وہ سر تسلیم خم اُس کے قدموں میں کریں۔ ایک روز آپ حکیم بن حزام کے پاس بیٹھے ہوئے تھے کہ اُن کی لونڈی آئی کہنے لگی کہ آپ کی پھوپھی حضرت خدیجہؓ کے خاوند نے کہا ہے کہ وہ نبی مرسل علیہ السلام ہیں۔ اُس کی یہ بات سُن کر آپ چپ کر کے وہاں سے اُٹھ گئے اور فوراً حضور نبی کریم ﷺ روؤف و رحیم صلی اللہ علیہ والہ و اصحابہ و بارک وسلم کی خدمت اقدس میں حاضر ہوئے۔ آپ علیہ السلام نے وحی کے نازل ہونے کا واقعہ اُن کو سنایا اور فرمایا کہ اللہ تعالیٰ نے مجھے رسول مبعوث فرمایا ہے۔

آپ نے فوراً پڑھا:

أشهد أن لا إله إلا الله وأشهد أنك رسول الله۔

ترجمہ: میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ آپ اللہ تعالیٰ کے رسول ہیں۔ ایک دفعہ حضرت ابو بکر صدیقؓ اور حضرت عمر فاروقؓ کی آپس میں تلخ کلامی ہوئی۔ اس سے حضور اکرم ﷺ کو دل میں بڑی تکلیف پہنچی۔ آپ ﷺ نے حضرت عمر فاروقؓ کو فرمایا کہ اللہ تعالیٰ نے نبی بنا کر مجھے مبعوث کیا تو تم نے مجھے جھٹلایا اور ابو بکر نے کہا کہ یہ سچا ہے۔ اس نے اپنی ذات اور اپنے مال سے میری دلجوئی کی کیا تم میرے لیے میرے اس دوست کو چھوڑ دو گے یا نہیں۔

حضور نبی کریم ﷺ نے حضرت ابو بکر صدیقؓ کا پرانا نام عبد الکعبہ بدل کر عبد اللہ رکھا ابو بکر آپ کی کنیت تھی۔

سیدنا حضرت علیؓ

مکہ مکرمہ میں قحط کے باعث حضرت ابوطالب کی حالت پہلے سے بھی کمزور ہو چکی تھی۔ آپ کے چار بیٹے تھے۔ طالب، عقیل، جعفر اور علی رضوان اللہ علیہم اجمعین چاروں میں دس دس سال کا فرق تھا۔ حضرت علیؓ سب سے چھوٹے تھے اور آپ کی عمر مبارک اُس وقت دس سال تھی نبی کریم ﷺ اور حضرت عباسؓ نے آپس میں فیصلہ کیا کہ اُن کا بوجھ ہلکا کریں۔ یہ حضرت ابوطالب کے پاس گئے۔ آپ نے کہا کہ طالب اور عقیل کو میرے پاس رہنے دیں اور باقی بچوں کے بارے میں جیسا آپ فیصلہ کریں۔ حضور نبی کریم ﷺ نے حضرت علیؓ کو اپنے پاس رکھ لیا اور حضرت جعفر رضی اللہ عنہ کو حضرت عباسؓ کو دے دیا گیا۔ ایک دن آپ ﷺ حضرت خدیجہؓ کے ساتھ گھر میں نماز ادا فرما رہے تھے۔ حضرت علیؓ حاضر ہوئے۔ اُنہوں نے

دونوں کو نماز پڑھتے دیکھا۔ نماز کے بعد آپ ﷺ سے پوچھا کہ یہ کیا ہے آپ ﷺ نے حضرت علی رضی اللہ عنہ سے فرمایا: اللہ تعالیٰ نے مجھے اپنا رسول بنا کر بھیجا ہے اور یہ نماز ہم پر فرض کی ہے اور اے علیؓ تم بھی ایمان لے آؤ۔ آپ نے فرمایا: اچھا میں اپنے ابا جان سے پوچھ لوں۔ آپ گھر گئے اور ایک روایت کے مطابق آپ کے دل کو اللہ تعالیٰ نے نور ایمان بھر دیا اور آپ اپنے والد کو بتائے بغیر ہی دوسرے دن منگل کو حضور نبی کریم ﷺ کے پاس آئے اور آپ ﷺ کے ہاتھ پر ایمان قبول کر لیا۔ حضرت ابوطالب نے آپ کو حضور ﷺ کی معیت میں ایک دفعہ نماز پڑھتے دیکھا تو نبی کریم ﷺ سے اس دین کے بارے میں پوچھا۔ آپ نے فرمایا:

هذا دين الله ودين ملئكتہ ودين رسلہ ودين آبيناء ابراهيم۔ بعثني الله رسولا الى العباد وانت اى عم احق من بذلت له الاصيحة ودعوتہ الى الهدى واحق اجابنى اليه واعاننى عليه۔ (سیرت النبویہ ابن ہشام جلد اول صفحہ ۲۶۵)

ترجمہ: اے محترم چچا یہ اللہ کا دین ہے اس کے فرشتوں کا دین ہے اس کے رسولوں اور ہمارے باپ حضرت ابراہیم علیہ السلام کا دین ہے اللہ تعالیٰ نے رسول بنا کر مجھے اپنے بندوں کی طرف بھیجا ہے اور اے محترم چچا آپ اس بات کے زیادہ حق دار ہیں کہ میں آپ کو نصیحت کروں اور ہدایت کی دعوت دوں اور آپ سب سے زیادہ حق دار ہیں کہ آپ میری دعوت کو قبول کریں اور اس سلسلہ میں میری مدد کریں۔ حضرت ابوطالب نے عرض کی کہ اے میرے بھتیجے ابھی سردست میں اپنے آباء کے دین کو نہیں چھوڑ سکتا لیکن کوئی شخص جب تک میں زندہ ہوں تیرے نزدیک تجھے تکلیف پہنچانے کے لیے نہیں آسکتا۔ اس سے پہلے جب آپ نے حضرت علی کو حضور نبی کریم ﷺ کے ساتھ نماز پڑھتے دیکھا تو کہا کہ اے میرے بیٹے یہ کیا دین تو نے اختیار کیا ہے آپ نے فرمایا کہ اے میرے باپ میں اللہ اور اس کے رسول علیہ السلام پر ایمان لے آیا ہوں اور جو دین یہ لے کر آئے ہیں میں نے اس کی تصدیق کی ہے اور آپ ﷺ کی معیت میں میں نے اللہ کی نماز پڑھی ہے اور آپ ﷺ کی پیروی کی ہے حضرت ابوطالب نے کہا کہ اے میرے بیٹے انہوں نے تجھے خیر کی طرف بلایا ہے ان کا دامن مضبوطی سے پکڑے رکھنا۔

میرے ذاتی خیال میں حضرت ابوطالب کی حضور نبی کریم ﷺ سے از حد دلی محبت تھی اور آپ کے لائے ہوئے دین کو بھی آپ دل سے چاہتے تھے۔ اسی لیے حضرت علی رضی اللہ عنہ کو آپ نے اس دین کو مضبوطی سے پکڑنے کو کہا اور کافروں سے آپ کو خیال تھا کہ حضور نبی کریم ﷺ کو بہت تکلیف دیں گے کہ حضور علیہ السلام اس دین مبارک پر ہیں اور حضرت ابوطالب کے خیال میں وہ اگر سردست اس دین کو قبول کرنے کا اعلان کر دیں تو وہ کفار سے حضور نبی کریم ﷺ کا دفاع کیوں کر کر سکیں گے حضرت فاطمہ بنت اسد والدہ سیدنا حضرت علی کرم اللہ وجہہ کے مطابق جب حضرت علی رضی اللہ عنہ پیدا ہوئے تو حضور اکرم ﷺ نے سب سے پہلے اپنا لعاب دہن آپ کے منہ میں ڈالا اور حضرت علیؓ نے آپ کی زبان مبارک چوسی اور چوستے چوستے سو گئے۔

سیدنا حضرت ابوبکر صدیق کی اسلام کی اشاعت

آپ خاندان قریش میں بہت معزز تھے بہت بڑے تاجر تھے۔ صاف اور کھرے دیانت دار، غریبوں، یتیموں کے آسرہ تھے اور آپ زمانہ جاہلیت کی آلودگیوں سے پاک تھے آپ نے کبھی کسی بت کو سجدہ نہیں کیا تھا مکہ کے تمام لوگ آپ کی بہت زیادہ تعظیم کرتے تھے۔

جب اللہ تعالیٰ نے آپ کے دل کو اسلام سے منور فرما دیا تو آپ نے گوارہ نہ کیا کہ آپ لوگوں کو اندھیرے سے نہ نکالیں۔ آپ نے اپنے قریبی حلقہ احباب میں اسلام کی تبلیغ کا کام شروع کر دیا۔ آپ کی کوششوں سے حضرت سیدنا عثمان بن عفان، حضرت زبیر بن عوام، حضرت عبدالرحمن بن عوف، حضرت سعد بن ابی وقاص، حضرت طلحہ بن عبید اللہ رضی اللہ عنہ یہ خاص چیدہ چیدہ ہستیاں تھیں جنہوں نے اسلام قبول کیا اور عالم اسلام میں بڑا نام پیدا فرمایا۔

سیدنا حضرت عثمان بن عفان رضی اللہ عنہ

آپ حضرت ابوبکر صدیق کی وساطت سے مسلمان ہوئے۔ آپ ان دس خوش نصیبوں میں سے ہیں جن کو حضور اکرم ﷺ نے زندگی ہی میں جنت کی بشارت دی۔

حضور نبی کریم ﷺ نے یکے بعد دیگرے دو صاحبزادیاں آپ کے نکاح میں دیں۔ اس لیے آپ کو ذوالنورین بھی کہا جاتا ہے۔

آپ بہت امیر تاجر تھے۔ اسلام کی ترقی کے لیے آپ نے دل کھوکھلا دیا۔ آپ بہت خوبصورت، گھنی داڑھی اور گندم گوں چہرہ کے مالک تھے۔ آپ کو بیالیس سال کی عمر میں باغیوں نے شہید کر دیا آپ کے عہد میں دور دور تک اسلامی سلطنت پھیل گئی تھی۔

۲- حضرت زبیر بن العوام رضی اللہ عنہ

حضرت صدیق اکبر رضی اللہ عنہ نے آپ کو اسلام کی طرف راغب کیا۔ آپ حضور نبی کریم ﷺ کی پھوپھی حضرت صفیہ بنت عبدالمطلب کے فرزند تھے اور حضرت خدیجہ رضی اللہ عنہا کے بھتیجے تھے۔ پندرہ سال سے کم عمر ہی میں آپ نے اسلام قبول کر لیا۔ آپ کا چچا آپ کو چٹائی میں لپیٹ کر دھونی دیتا۔ لیکن آپ فرماتے خدا کی قسم میں کبھی بھی واپس کفر کی طرف لوٹ کر نہیں جاؤں گا۔ آپ تمام غزوات میں شریک ہوئے۔

۳- حضرت عبدالرحمن بن عوف رضی اللہ عنہ

یہ عشرہ مبشرہ میں سے ہیں۔ آپ نے پہلے حبشہ پھر مدینہ طیبہ کی طرف ہجرت کی۔ حضور ﷺ کے ساتھ تمام غزوات میں شریک ہوئے۔ آپ بہت بڑے دولتمند تاجر اور سخی تھے۔ آپ نے بہتر سال کی عمر پائی اور جنت البقیع میں دفن ہوئے۔

۳- حضرت سعد بن ابی وقاص رضی اللہ عنہ

آپ حضرت صدیق اکبرؓ کی کوششوں سے مسلمان ہوئے۔ آپ بھی عشرہ مبشرہ میں سے ہیں۔ آپ اسلام کے پہلے تیر انداز ہیں۔ آپ کے لیے حضور نبی کریم ﷺ نے فرمایا: تیر چلاؤ۔ میرے ماں باپ تم پر قربان ہوں۔ تمام ہجرتوں میں آپ نے شرکت کی اور فارس اسلام کے شہسوار کے نام سے مشہور ہوئے جس لشکر نے شہنشاہ ایران کو شکست دی۔ آپ اُس کے سپہ سالار تھے۔ آپ کی ماں کو جب آپ کے اسلام لانے کا پتہ چلا تو اُس نے کھانا پینا چھوڑ دیا۔ نہ ہی وہ سائے میں بیٹھتی تھی۔ آپ نے اُس کا یہ حال دیکھا تو کہا۔ اے ماں اگر تیری سوجائیں ہوں اور وہ یکے بعد دیگرے نکلتی جائیں تو پھر بھی میں یہ دین نہیں چھوڑوں گا جب اُس نے آپ کا بختہ عزم دیکھا۔ تو کھانا پینا شروع کر دیا۔

۵- حضرت طلحہ بن عبید اللہ

آپ بھی سیدنا حضرت صدیق اکبرؓ کی کوششوں سے مسلمان ہوئے۔ آپ بصری تجارت کے لیے گئے۔ تو وہاں ایک راہب نے حضور نبی کریم ﷺ کی نبوت کی خوشخبری دی اور آپ کو نصیحت کی کہ آپ سب سے پہلے ایمان لائیں واپس آ کر آپ کو حضور نبی کریم ﷺ کی نبوت بارے علم ہوا تو آپ حضرت ابوبکر صدیقؓ کے پاس گئے انہوں نے آپ کو اسلام کی طرف راغب کیا اور اُن کو لے کر حضور اکرم ﷺ کے پاس گئے اور وہ ایمان سے مشرف ہوئے۔ آپ کی چونٹھ برس عمر تھی اور آپ کا مزار مبارک بصرہ میں ہے۔

اس کے علاوہ حضرت ابوعبیدہ بن جراح۔ ابوسلمہ عبداللہ بن عبد الاسد، ارقم بن ابی الارقم، عثمان بن مطعون رضوان اللہ علیہم اجمعین بھی آپ کی کوششوں سے مسلمان ہوئے۔ (سیرۃ النبویہ، ابن کثیر جلد اول صفحہ ۴۳۹)

تبلیغ اسلام کا یہ سلسلہ خفیہ جاری رہا

اللہ تعالیٰ نے ان میں سے حضرت عبیدہ بن حارث سعید بن زید۔ ان کی اہلیہ فاطمہ (حضرت عمر فاروقؓ کی بہن) اسما اور عائشہ (دختران حضرت ابوبکر صدیقؓ) خباب بن الارت عمیر بن ابی وقاص حضرت سعد کے بھائی، عبداللہ بن مسعود، مسعود بن القاری۔ سلیط بن عمر اور ان کے بھائی حاطب، عباس بن ربیعہ ان کی اہلیہ اسما، حنین بن خدا فہ۔ عامر بن ربیعہ، عبداللہ بن حبش،

ان کے بھائی ابو احمد، حضرت جعفر بن ابی طالب اور ان کی اہلیہ اسمانت عیمیس، حاطب بن الحارث عثمان بن مطعون کے دو بھائی
قدامہ اور عبد اللہ وغیرہم رضوان اللہ عنہم اجمعین سب لوگ تقریباً پیش ہو گئے لیکن یہ سب لوگ سابقون الاولون خفیہ مسلمان ہوئے۔
(محمد رسول اللہ محمد رضا جلد اول صفحہ ۶۹ رضی اللہ عنہ جلد دوم صفحہ ۳۷)

حضرت ابو بکر صدیق رضی اللہ عنہ کا اظہارِ اسلام

جب مسلمانوں کی تعداد تقریباً اڑتیس ہو گئی تو سیدنا حضرت صدیق اکبر رضی اللہ عنہ نے نبی کریم ﷺ سے عرض کیا کہ ہم کیوں نہ
کھلم کھلا اعلان کر دیں آنحضرت ﷺ نے فرمایا کہ ابھی ہماری تعداد کم ہے لیکن سیدنا صدیق اکبر بار بار عرض کرتے رہے کہ آخر
حضور نبی کریم ﷺ نے بات مان لی اور آپ دار ارقم سے نکل کر حرم شریف کعبہ معظمہ کے صحن میں جس وقت سب کافر یہاں جمع
تھے تشریف لائے۔ سب مسلمان اپنے اپنے قبیلہ میں تشریف فرما ہوئے۔ تو سیدنا صدیق اکبر نے اٹھ کر اسلام کا اعلان کیا اور لوگوں
کو حضور اکرم ﷺ کی نبوت کا بتایا اور سب کو کہا کہ ایک خدا کی عبادت کرو! بتوں کی پرستش چھوڑ دو اور حضور اکرم ﷺ کی نبوت پر
ایمان لاؤ۔

تمام لوگ پھر گئے اور سب لوگ حضرت سیدنا صدیق اکبر رضی اللہ عنہ پر پل پڑے اور ان کو مار مار کر ادھ موا کر دیا۔ اس
کے علاوہ دوسرے مسلمانوں پر جنہوں نے اپنی اپنی جگہ اپنے ایمان لانے کا اعلان کیا تھا۔ ان پر بھی برس پڑے۔
سب سے زیادہ غصہ تو انہوں نے حضرت ابو بکر صدیق رضی اللہ عنہ پر نکالا۔ ان کو نیچے گرا کر ڈنڈوں اور لاتوں سے مارتے
رہے عتبہ بن ربیعہ نے تو حد ہی کر دی۔ اس نے اپنا جوتا اتار کر سیدنا حضرت صدیق اکبر رضی اللہ عنہ کے منہ پر مبارک پر مارنا شروع
کر دیا۔ اتنا مارا اتنا مارا کہ آپ کا چہرہ مبارک سوج گیا۔ آنکھیں بڑی مشکل سے نظر آتی تھیں۔ اس حالت میں اٹھا کر آپ کے قبیلہ
بنی تمیم کے لوگ آپ کو ایک کپڑے میں لپیٹ کر کافروں سے زبردستی باہر نکال لائے اور آپ کو گھر لے گئے۔
قبیلہ بنو تمیم کے لوگ آپ کو گھر چھوڑ کر واپس حرم شریف آئے اور اعلان کیا کہ اگر حضرت ابو بکر صدیق کی موت
(خدا نخواستہ) واقع ہو گئی تو وہ عتبہ کو مار دیں گے۔

مارا دن آپ بے ہوشی کی حالت میں رہے۔ شام کے وقت آپ کے منہ مبارک سے تھوڑا ہوش آتے ہی یہ الفاظ نکلے کہ

مَا فَعَلَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ۔

ترجمہ: میرے محبوب میرے آقا رسول اللہ ﷺ کا بتاؤ کیا حال ہے؟

لوگ جو آپ کا پتہ لینے کے لیے آئے ہوئے تھے۔ آپ کو برا بھلا کہنے لگے اور وہاں سے واپس جانے کے لیے اٹھ
کھڑے ہوئے اور ان کی والدہ ام الحیر کو آپ کا خیال رکھنے کا کہہ کر چلے گئے۔ آپ کی والدہ جب انکی رہ گئیں تو وہ بھی بار بار آپ کو
بلا تی رہیں۔ آپ کو پھر جب ہوش آتی تو فرماتے کہ میرے کریم آقا علیہ السلام کی مجھے خبر دو۔

مَا فَعَلَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ

ترجمہ: میرے رسول اللہ ﷺ کا کیا حال ہے؟

آپ کی والدہ نے کہا کہ مجھے خبر نہیں آپ نے فرمایا کہ ام جمیل بنت خطاب سے آپ دریافت فرما آئیں۔ ام جمیل کے پاس آپ کی والدہ گئیں تو انہوں نے صاف لاعلمی کا اظہار کیا لیکن کہا کہ میں خود حضرت ابو بکرؓ کے پاس جاتی ہوں جب وہ خود آئیں تو آپ کی حالت دیکھ کر رونے لگیں۔ حضرت ابو بکر صدیقؓ نے آپ سے پھر حضور اکرم ﷺ کے بارے میں پوچھا۔ آپ نے کہا کہ آپ کی والدہ سن رہی ہیں۔ آپ نے فرمایا کوئی بات نہیں آپ بیان فرمائیے۔ آپ نے کہا کہ حضور نبی کریم ﷺ دار ارقم میں خیر خیریت سے ہیں۔ آپ نے کہا کہ مجھے ان کے پاس لے چلو میں اُس وقت تک کہ جب تک آپ کو دیکھ نہ لوں کچھ نہیں کھاؤں پیوں گا۔

رات کے وقت جب لوگوں کی آمد و رفت ختم ہو گئی اور ہر طرف خاموشی چھا گئی تو یہ چپکے سے آپ کو لے کر نکلیں یہ دونوں حضور ﷺ کی خدمت میں آپ کو سہارا دے کر لائیں۔

نبی کریم ﷺ نے آپ کو دیکھا تو آپ پر جھک گئے اور آپ کو بوسے دیے۔ دوسرے مسلمان بھی آپ پر جھک گئے۔ آپ نے عرض کی کہ میرے ماں باپ آپ پر قربان ہوں۔ سوائے عتبہؓ کی جو تئیں کے مجھے اور کسی ضرب کی اتنی تکلیف نہیں۔ اور نبی کریم ﷺ کے حضور عرض کی کہ میری والدہ کے لیے دعا فرمائیں کہ اللہ تعالیٰ ان کا سینہ اسلام کے لیے کھول دے اور اس کو مسلمان کر لیں۔

حضور ﷺ نے آپ کی والدہ کے بارے میں دعا کی اور ان کی والدہ کو اسلام لانے کو کہا۔ انہوں نے اس کو قبول فرما لیا اور مشرف باسلام ہو گئیں۔

خفیہ تبلیغ

پھر مسلمان ایک مہینہ تک دار ارقم میں خفیہ طریقے سے تبلیغ کرتے رہے اور کچھ اور لوگ اسلام کے دائرہ میں داخل ہوئے۔ ان میں سے حضرت عبداللہ بن مسعود رضی اللہ عنہ بھی ہیں۔

حضرت عبداللہ بن مسعود رضی اللہ عنہ

آپ مکہ کے گرد و نواح میں ایک روز بکریاں چرا رہے تھے کہ آپ کے پاس حضور ﷺ اور حضرت ابو بکر صدیقؓ تشریف لے آئے اور فرمایا کہ ہمیں دودھ پلاؤ۔ آپ نے عرض کی کہ حضور میں ان بکریوں کا مالک نہیں ہوں آپ نے فرمایا ایسی نو عمر بکری لاؤ جس سے کسی نے جفتی نہ کی ہو۔

وہ لائے تو نبی کریم ﷺ نے اُس کی سکڑی ہوئی کھیری پر اپنا برکت والا ہاتھ پھیرا تو وہ سکڑی ہوئی کھیری ایک لمحہ دودھ سے بھر کر بڑی ہو گئی آپ نے دودھ دوہا۔ پہلے حضرت عبداللہ بن مسعود پھر حضرت ابو بکر اور پھر خود نوش فرمایا پھر کھیری پر ہاتھ پھیر کر اُس کو دوبارہ سکڑنے کو کہا تو وہ سکڑ گئی۔

حضرت عبداللہ بن مسعود فرماتے ہیں کہ معجزہ دیکھ کر میں آپ پر ایمان لے آیا اور مسلمان ہو گیا۔
میں نے عرض کی یا رسول اللہ ﷺ مجھے کچھ سکھائیے۔ عَلَیْہِ سَلَام نے میرے سر پر دست شفقت پھیرا اور فرمایا بَارِکَ اللہُ فَإِنَّکَ غُلَامٌ مُّعَلِّمٌ۔ اللہ تعالیٰ تمہیں اپنی برکتوں سے نوازے تم تعلیم یافتہ نوجوان ہو۔ حضور نبی کریم ﷺ کی دعا سے آپ کا شمار امت کے بڑے بڑے علما میں ہوتا ہے اور آپ ﷺ کی خاص نوازشوں سے یہ آپ ﷺ کے ذاتی خدمتگار بھی رہے اور عشرہ مبشرہ میں داخل ہوئے۔ (السیرۃ جلد اول۔ سیرہ النبویہ ابن کثیر جلد اول صفحہ ۴۴۴، ضیاء البی جلد اول صفحہ ۲۴۱، صفحہ ۲۶۶)

حضرت خالد بن سعید رضی اللہ عنہ

سب سے پہلے ایمان لانے والوں میں حضرت خالد بن سعید بھی تھے۔ انہوں نے خواب میں دیکھا کہ حضور اکرم ﷺ نے اُن کو دوزخ میں گرنے سے بچایا ہوا ہے۔ حضرت ابو بکر صدیق رضی اللہ عنہ سے اپنا خواب بیان کیا۔ انہوں نے کہا نبی کریم ﷺ کا دامن پکڑ لو تو بچ جاؤ گے۔ آپ کے ساتھ حضور پاک ﷺ جب آپ محلہ جیاد میں تھے حاضر خدمت ہوئے اور آپ ﷺ سے اسلام کے بارے میں پوچھا کہ آپ ﷺ کیا دعوت دیتے ہیں۔

آپ ﷺ نے فرمایا کہ میں دعوت دیتا ہوں کہ تم اللہ تعالیٰ کو ایک وحدہ لا شریک مانو۔ مجھے اُس کا بندہ اور اُس کا رسول مانو۔ بتوں کی پوجا نہ کرو وہ تمہیں فائدہ نہ نقصان دے سکتے ہیں آپ نے بے ساختہ کہا:

فَإِنِّي أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ رَسُولُ اللَّهِ۔

ترجمہ: میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ آپ اللہ تعالیٰ کے سچے رسول ﷺ ہیں۔

آپ کے والد کو پتہ چلا تو اُس نے ہر طرح آپ کو سمجھایا لیکن آپ کے پائے استقلال میں کوئی لغزش نہیں ہوئی۔

حضرت ابوذر غفاری رضی اللہ عنہ

سابقون الاولون میں حضرت سیدنا ابوذر غفاری بھی تھے۔ آپ کا نام نامی جنذب بن جنادہ تھا۔ یہ قبیلہ بنی غفار سے تعلق رکھتے تھے یہ شروع ہی سے کفر و شرک سے بیزار تھے۔ آپ نے حضور نبی کریم ﷺ کی نبوت کے بارے میں سنا تو اپنے بھائی کو پتہ کرنے کا کہا۔ وہ مکہ شریف آئے واپس جا کر آپ کو بتایا کہ واقعی مکہ مکرمہ میں اللہ تعالیٰ نے ایک نبی علیہ السلام کو مبعوث فرمایا ہے۔

آپ مکہ معظمہ آئے اور کعبہ شریف میں رات سونے کے لیے لیٹے تو حضرت علی کرم اللہ وجہہ آپ کو ساتھ اپنے گھر لے گئے۔ کھلایا پلایا اور صبح آپ وہاں سے واپس کعبہ شریف میں آگئے۔ رات پھر آپ کو اکیلا دیکھ کر اپنے ساتھ گھر لے گئے آپ کی خدمت کی وہ صبح آپ کے پاس سے اٹھ کر واپس حرم شریف آگئے۔

حضرت علی رضی اللہ عنہ تیسرے دن پھر رات کو آپ کو اکیلا دیکھ کر آپ کو ساتھ گھر لے گئے۔ اب آپ کو پوچھا کہ کیسے آنا ہوا۔ آپ نے بشرط راز داری آپ کو بتایا کہ میں اللہ تعالیٰ کے نبی علیہ السلام کی تلاش میں ہوں آپ حضرت ابو زرعہ کو صبح اپنے ساتھ بڑی احتیاط سے حضور اکرم ﷺ کے پاس لے گئے انہوں نے آپ ﷺ سے اسلام کے بارے میں پوچھا۔ حضرت ابو زرعہ رضی اللہ عنہ بیان کرتے ہیں کہ نبی کریم ﷺ نے ایسے پیارے انداز سے مجھے تبلیغ کی کہ آپ ﷺ کی ہر بات میرے دل میں اترتی چلی گئی اور میرا رنگٹا روگٹا آپ کی محبت میں سرشار ہوتا چلا گیا۔

جب حضور ﷺ نے مجھے کلمہ پڑھا کر مسلمان کیا تو اس خوشی میں سیدنا حضرت صدیق اکبر رضی اللہ عنہ نے ہم سب کی حضور نبی کریم ﷺ سمیت رات کی دعوت کی اور میں نے پہلی مرتبہ طائف کے خشک میوہ جات کھائے۔

آپ علیہ السلام نے میری اس بات پر بیعت لی کہ اللہ کی راہ میں کسی ملامت کرنے والے کی ملامت کی پروا نہ کرنا اور حق بات کہنا چاہے وہ کتنی کڑوی ہو۔

حضور پاک ﷺ نے انہیں ہدایت کی کہ اپنے ایمان کو پوشیدہ رکھیں اور اپنے قبیلہ کے پاس واپس جا کر ان کو اسلام کی دعوت دیں جب ہمارے فتح یاب ہونے کی خبر ملے تو پھر ہمارے پاس آجائیں۔

آپ نے عرض کی یا رسول اللہ ﷺ اس ذات کی قسم جس نے آپ کو حق کے ساتھ مبعوث کیا ہے۔ میں تو بھرے مجمع میں اپنے ایمان لانے کا اور آپ ﷺ کی رسالت کا اقرار کروں گا۔

آپ رضی اللہ عنہ فرماتے ہیں کہ ایک روز جب سب قریش کعبہ شریف میں جمع تھے تو میں نے زور سے کہا:

اشہد ان محمد رسول اللہ۔

یہ سن کر سب لوگ بھڑک اٹھے اور مجھے خوب مارا۔ حضرت عباس رضی اللہ عنہ نے مجھے پہچانا اور مجھے اُن سے چھڑایا۔ دوسرے روز میں نے پھر ایسا ہی کیا تو پھر لوگوں نے مجھے بہت مارا پھر حضرت عباس رضی اللہ عنہ آئے اور فرمایا بے وقوف! یہ قبیلہ بنی غفار کا آدمی ہے جہاں سے تمہارے قافلے گزرتے ہیں۔ تب انہوں نے مجھے چھوڑا۔

وطن واپس آ کر میں نے بھائی کو سارا واقعہ سنایا اُس نے کہا کہ میں پہلے ہی اسلام قبول کر چکا ہوں پھر میں نے دوسرے لوگوں کو اسلام کی دعوت دی اور میرے نصف قبیلہ نے اُسی وقت اسلام قبول کر لیا اور نصرت نے بعد میں جب نبی کریم ﷺ مدینہ پاک تشریف لائے تو اسلام قبول کیا۔ نبی کریم ﷺ نے آپ کے بارے میں فرمایا کہ

مَا أَظْلَلَتِ الْخَضِرَاءُ (اسماء) وَلَا أَقْلَتِ الْغُبَرَاءُ (الارض) أَصَدَّقُ مِنْ ابْنِ زُرَرٍ رَضِيَ اللَّهُ عَنْهُ۔

ترجمہ: جن پہ نیلگوں آسمان سایہ فگن ہے اور جن کو گرد آلود زمین نے اٹھایا ہوا ہے کہ ان میں سب سے زیادہ سچا ﴿۴۱﴾
(ابوزر) ہے۔ (سیرۃ النبویہ احمد بن زینی دحلان جلد اول صفحہ ۱۹۳ المطابق ضیاء النبی جلد اول صفحہ ۲۴)

حضرت صہیب رضی اللہ عنہ

سب سے پہلے ایمان لانے والوں میں حضرت صہیب رضی اللہ عنہ بھی ہیں۔ آپ کو بچپن ہی میں رومی سپاہی ایران سے اٹھا کر روم لے گئے وہیں آپ جوان ہوئے۔ وہاں کسی عرب تاجر نے آپ کو خریدا اور عکاظ کی منڈی میں عبد اللہ بن جدعان کے ہاں فروخت کیا۔ حضور نبی کریم ﷺ کے گھر مبارک کے پاس آپ کی ملاقات حضرت عمار بن یاسر سے ہو گئی۔ انہوں نے آپ سے پوچھا کہ ہر کارادہ ہے آپ نے نبی کریم ﷺ کے پاس جانے کا کہا۔ وہ بھی ساتھ ہو لیے۔ آپ ﷺ کے پاس حاضر خدمت ہوئے۔ آپ ﷺ بہت خوش ہوئے اور انہیں اسلام کے بارے میں بتایا۔ اللہ تعالیٰ نے دونوں کے دلوں کو ایمان سے منور کر دیا اور دونوں آپ ﷺ پر ایمان لے آئے۔ عمار بن یاسر جب رات کو اپنے گھر گئے تو والدین نے پوچھا تو آپ نے صاف صاف اپنے ایمان لانے کا بتا دیا اور ان کے آگے قرآن پاک کی تلاوت کی وہ دونوں بھی ایمان لے آئے۔

حضرت حصین رضی اللہ عنہ

حصین کے بیٹے عمران پہلے ہی حضور نبی کریم ﷺ پر ایمان لے آئے تھے۔
لوگوں نے حصین رضی اللہ عنہ کو کہا کہ حضرت محمد (ﷺ) ہمارے بتوں کو برا بھلا کہتے ہیں تم ان کو سمجھاؤ۔ آپ ان کے ساتھ کاشانہ اقدس کی طرف چلے وہاں پہنچ کر وہ باہر بیٹھے۔ آپ اندر چلے گئے۔ نبی کریم ﷺ نے آپ کو دیکھا تو کہا اپنے سردار کے لیے جگہ کشادہ کرو! سب لوگوں نے سکوڑ کر آپ کے لیے جگہ کشادہ کر دی۔ آپ بیٹھ گئے۔ آپ نے کہا کہ میں نے سنا ہے آپ ہمارے خداؤں کو برا بھلا کہتے ہیں۔ کیا یہ ٹھیک ہے۔

آپ نے فرمایا: تم کتنے خداؤں کی پوجا کرتے ہو۔ حصین نے کہا۔ سات خداؤں کی۔ زمین میں اور ایک کی آسمان میں۔
آپ نے پوچھا کوئی تکلیف پہنچے تو کس خدا کو پکارتے ہو۔ وہ کہنے لگا آسمان والے خدا کو۔ پھر پوچھا اگر مال ہلاک ہو جائے تو کس خدا کو پکارتے ہو۔ وہ کہنے لگا آسمان والے خدا کو پکارتے ہیں۔

آپ نے فرمایا کہ تکلیف کے وقت تو تم آسمان والے خدا کو پکارو۔ وہی تمہاری دعائیں قبول کرتا اور تکلیفوں سے تمہیں نجات دیتا ہے لیکن جب عبادت کا وقت آئے تو زمین کے خداؤں کو اس میں شریک کر لیتے ہو۔ کتنے افسوس کی بات ہے کیا تم اس شرک کو پسند کرتے ہو۔ آپ نے فرمایا حصین اسلام قبول کر لو اور اللہ کے دوزخ کے عذاب سے بچ جاؤ۔

اللہ تعالیٰ نے ان کا دل نور ایمان سے بھر دیا۔ انہوں نے اسی وقت پڑھا اشہد لا الہ الا اللہ و اشہد انک

رسول اللہ - حضرت حصین رضی اللہ عنہ کے بیٹے حضرت عمران فوری اٹھے اور اپنے باپ کے ہاتھ اور پاؤں چومنے لگے۔ یہ دیکھ کر نبی کریم ﷺ پر رقت طاری ہو گئی۔ آپ نے فرمایا جب اس کا باپ آیا تو یہ خاموش رہا جب اس کا باپ مسلمان ہو گیا تو یہ جوش میں اٹھا اور اس نے اپنے باپ کے ہاتھ اور پاؤں کے بوسے لینے شروع کر دیے۔

حضرت حصین رضی اللہ عنہ کے ساتھ آئے ہوئے دوسرے لوگ جو باہر آپ کا انتظار کر رہے تھے جب انہوں نے آپ کا بدلہ ہوا چہرہ دیکھا تو سمجھ گئے کہ یہ بھی اُن کے ہاتھ سے جاتے رہے۔

حضرت عمرو بن عتبہ سلمی رضی اللہ عنہ

ان ہی پہلے اولین لوگوں میں حضرت عمرو بن عتبہ سلمی رضی اللہ عنہ بھی ہیں۔

آپ فرماتے ہیں میں شروع ہی سے بتوں کی پرستش سے بیزارتھا۔ ایک دن اہل کتاب کے ایک عالم نے مجھے بتایا کہ عنقریب مکہ مکرمہ میں ایک نبی کا ظہور ہونے والا ہے۔ وہ ایک خدا کی عبادت کریں گے۔ بتوں سے منہ موڑیں گے تم سب پر اُن کی اطاعت فرض ہے مکہ معظمہ میں بار بار اُن کی جستجو میں جاتا تھا یا پھر مکہ جانے والی شاہراہ جو ہمارے علاقے کے قریب سے گزرتی تھی پر بیٹھ کر مکہ معظمہ کے حالات پوچھتا رہتا تھا۔ چونکہ وہاں سے کافی قافلے مکہ جانے یا آنے والے گزرتے تھے۔ ایک دن ایک قافلے میں سے ایک آدمی نے مجھے بتایا کہ وہاں ایک نبی علیہ السلام ظاہر ہوئے ہیں جنہوں نے اپنی قوم کے معبودوں کو تسلیم کرنے سے انکار کر دیا ہے اور وہ ایک خدا وحدہ لا شریک کی عبادت کا فرماتے ہیں۔

یہ سن کر میری خوشی کی کوئی حد نہ رہی میں نے سامان سفر باندھا اور فوراً مکہ مکرمہ روانہ ہو گیا۔ بڑی مشکل سے تلاش کرتے کرتے میں آپ ﷺ تک پہنچ گیا۔ آپ ﷺ کو سلام کیا۔ آپ ﷺ نے فرمایا کہ میں اللہ تعالیٰ کا بھیجا ہوا نبی ہوں کہ خدا نے مجھے حکم دیا ہے کہ تم صلہ رحمی کرو۔ خوزری سے اجتناب کرو۔ راستوں کو پر امن رکھو۔ بتوں کو توڑ دو اور ایک اللہ تعالیٰ کی عبادت کرو اور کسی کو اُس کا شریک نہ بناؤ۔

میں نے کہا کہ یہ بہترین دعوت ہے میں کلمہ پڑھ کر آپ ﷺ پر ایمان لے آیا۔

میں نے آپ ﷺ سے وہاں رہنے یا چلے جانے کا پوچھا۔ آپ علیہ السلام نے فرمایا یہاں سے تم چلے جاؤ۔ جب میں ہجرت کر کے یہاں سے چلا جاؤں تو تم میرے پاس آجانا۔

جب آپ ﷺ مدینہ منورہ پہنچے تو میں آپ ﷺ کے پاس پہنچ گیا۔ آپ ﷺ نے مجھے پہچان لیا اور فرمایا کہ میں نے تمہیں مکہ معظمہ میں یہ باتیں کہی تھیں۔ میں نے عرض کی دعا کی قبولیت کی بہترین ساعتیں کون کون سی ہیں۔ آپ ﷺ نے فرمایا:

قَالَ جَوْفُ اللَّيْلِ آخِرُ وَالصَّلَاةُ مَشْهُودٌ مُتَقَبَّلَةٌ۔

(ضیاء النبی از پیر کرم شاہ صاحب بحیرہ شریف جلد دوم صفحہ ۲۵۱)

ترجمہ: نصف رات کا بچھلا پہر اور نماز کے وقت فرشتے حاضر ہوتے ہیں۔ وہ بھی دعا کی قبولیت کا وقت ہے۔ ﴿٤٧﴾
اللہ تعالیٰ کی ذات پاک نے جن اکابر صحابہ کے ساتھ اس دین کو مضبوط فرمایا ان میں سے سیدنا حضرت امیر حمزہ بھی
ہیں۔

حضرت امیر حمزہ رضی اللہ عنہ

آپ کے متعلق زیادہ نزدیک ترین قول آپ کے اسلام لانے کا یہ ہے کہ آپ نبوت کے دوسرے سال اسلام لائے۔
ایک دن حضور نبی کریم ﷺ صفا کی پہاڑی کے پاس تشریف فرما تھے۔ کہ ابو جہل لعین وہاں آگیا اور آپ ﷺ سے
اُس نے بہت زیادہ نازیبا گفتگو کی۔ آپ ﷺ خاموش رہے تو اُس نے ڈنڈے سے آپ کو خوب زد و کوب کیا۔ آپ پھر بھی
خاموش رہے ابو جہل کا گھر صفا کی پہاڑی سے قریب تھا۔ اُس کی لونڈی یہ سارا منظر دیکھ رہی تھی۔ وہاں سے ابو جہل سیدھا کعبہ
شریف گیا جہاں کے لوگوں نے محفلیں سجا رکھی تھیں۔ نبی کریم ﷺ وہاں سے گھر تشریف لے گئے۔ اتنے میں آپ ﷺ کے چچا
حضرت امیر حمزہ تشریف لائے جو کہ آپ کے رضاعی بھائی اور خالہ کے بیٹے بھی تھے اور ان کو نبی کریم ﷺ سے بڑا پیار تھا۔ آپ شکار
پر گئے ہوئے تھے چاشت کے وقت واپس آ رہے تھے ابو جہل کی لونڈی فوراً آپ کے پاس آئی اور سارا آنکھوں دیکھا واقعہ
آپ سے بیان کیا کہ کس طرح ابو جہل لعین نے آپ کے بھتیجے کو مار مار کر لہو لہان کر دیا ہے۔

آپ وہاں سے غصہ میں بھرے ہوئے فوراً حرم شریف گئے۔ ابو جہل کو تلاش کر کے وہ کمان جس سے آپ شکار کر
کے آئے تھے ابو جہل کے سر پر اس زور سے ماری کہ اُس کے سر سے خون کا فوراہ نکل پڑا دوسرے لوگوں کو مدافعت کی جرأت
نہ ہوئی آپ نے کہا کہ تو نے میرے بھتیجے کو گالیاں نکالنے اور زد و کوب کرنے کی جرأت کیسے کی؟ خبردار آج کے بعد تو نے ایسا
کیا۔ اگر تیری جرأت ہے تو مجھے روک کر دیکھ۔ میں اپنے اسلام قبول کرنے کا اعلان کرتا ہوں۔ کسی کی آپ کو روکنے کی جرأت
نہ ہوئی۔

اور مشہور سیرت نگار قاضی محمد سلمان منصور پوری کے مطابق آپ وہاں سے فوراً آنحضرت ﷺ کے پاس گئے اور عرض
کی اے بھتیجے میں نے آپ کا بدلہ لے لیا ہے آپ نے فرمایا اے چچا اگر آپ ایمان لے آئیں تو اس کی مجھے زیادہ خوشی ہوگی۔ آپ
نے فوراً کلمہ پڑھ لیا اور مسلمان ہو گئے۔ (رحمۃ العالمین جلد اول صفحہ ۶۳)

آپ وہاں سے گھر چلے گئے اور اپنے اعلان اسلام پر ساری رات گوگو کی کیفیت میں رہے۔ صبح اٹھ کر حضور نبی
کریم ﷺ کے پاس حاضر ہوئے اور عرض کی:

يَا اَبْنَ اَخِي اِنِّي قَدْ وَقَعْتُ فِي اَمْرٍ لَا اَعْرِفُ الْمَخْرَجَ مِنْهُ وَاقَامَةٌ مِثْلِي عَلٰی مَا لَا اَدْرِ مَا
هُوَ۔ اَرَشِدْ اَمْرَهُوَ عَنِّي شَدِيدًا وَحَدِّثْنِي وَقَدْ اَشْتَهَيْتُ يَا اَبْنَ اَخِي اَنْ تُحَدِّثَنِي۔

ترجمہ: اے میرے بھتیجے میں بڑی مشکل میں گرفتار ہو گیا ہوں جس سے نکلنے کا راستہ میں نہیں جانتا اور ایسی بات پر **ﷺ** قائم رہنا میرا بڑا مشکل ہے جس کے بارے میں مجھے پتہ نہیں یہ ہدایت ہے یا گمراہی اس لیے مجھے اس بارے میں کچھ ارشاد فرمائیے میرے بھتیجے میری خواہش ہے کہ آپ اس سلسلہ میں گفتگو کریں۔

حضور نبی کریم **ﷺ** نے نگاہ کرم فرمائی کہ اُن کے دل کی کیفیت ہی بدل گئی اور آپ نے بڑے حکیمانہ انداز میں آپ کو سمجھایا۔ ہر بات حضرت امیر حمزہ کے دل میں اُترتی چلی گئی اور آپ نے فوراً کلمہ طیبہ پڑھ لیا اور فرمایا۔ اَشْهَدُ اَنْتَكَ صَادِقٌ۔ میں گواہی دیتا ہوں کہ آپ سچے ہیں آپ اپنے دین کا اظہار فرماتے رہیں اور دنیا کی تمام نعمتیں جن پر آسمان سایہ فگن ہے وہ بھی اگر مجھے مل جائیں تو میں اپنے سابقہ دین کی طرف نہیں جاؤں گا۔ (ضیاء النبی جلد دوم صفحہ ۲۵۴)

آپ کے اسلام لانے سے کفار پر رعب طاری ہو گیا اور غریب مسلمانوں پر جو رستم میں کمی آگئی۔ ایک دن پہلے حضور نبی کریم **ﷺ** نے اللہ تعالیٰ سے حضرت عمر بن خطاب یا ابو جہل کے متعلق اللہ تعالیٰ سے ایمان لانے کے لیے دعا مانگی۔ آپ کی دعا اللہ تعالیٰ نے حضرت عمر بن خطاب کے بارے میں قبول فرمائی اور آپ اسلام لے آئے۔

حضرت عمر بن خطاب رضی اللہ عنہ کا اسلام

ہوایہ کہ ایک دن عمر بن خطاب غصہ میں پھرے ہوئے اُٹھے کہ وہ آج نعوذ باللہ حضور نبی کریم **ﷺ** کی زندگی کا خاتمہ کر دیں گے کہ انہوں نے نعوذ باللہ مکہ میں انتشار پیدا کر دیا ہے اور وہ ہمیں ہمارے بتوں کی پیروی سے روکتے ہیں۔ آپ نے تلواریں اپنے گلے میں لٹکائی اور چل پڑے۔ راستہ میں ایک قریشی نوجوان نعیم بن عبد اللہ سے ملاقات ہوئی جو کہ خفیہ مسلمان ہو چکے تھے۔ پوچھا عمر کھر کا ارادہ ہے کہنے لگے آج میں (نعوذ باللہ) فتنے کو ہمیشہ کے لیے ختم کرنے جا رہا ہوں۔ (حالانکہ حضور علیہ السلام کی دعا کی برکت سے اللہ تعالیٰ نے ان کے دل میں بخل کو ختم کرنے کا سامان بنا رہا تھا)

انہوں نے فرمایا پہلے اپنے گھر کی خبر تو لو! آپ کی بہن اور بہنوئی تو مسلمان ہو چکے ہیں۔ آپ نے اپنا رخ اپنی بہن کے گھر کی طرف موڑ لیا۔ گھر کے اندر سے آہستہ آہستہ قرآن پاک کی تلاوت کی آواز آرہی تھی۔

زور سے دروازہ کھٹکھٹایا۔ اندر بہن بہنوئی سہم گئے قرآن پاک کے اوراق کو احتیاط سے رکھا۔ بہن نے ڈرتے ڈرتے دروازہ کھولا۔ آپ نے اندر داخل ہوتے ہی ڈنڈے سے اپنی بہن کو مارنا شروع کر دیا کہ اُس نے اپنے آبائی دین کو کیوں چھوڑ دیا ہے۔ یہاں تک کہ اُن کے سر سے خون نکل پڑا۔

پھر اپنے بہنوئی کو ڈنڈے سے مارنے لگے اور لہو لہان کر دیا۔ جب حد سے بڑھنے لگے تو بہن نے چیخ کر کہا کہ اے عمر تو اگر ہمارے ٹکڑے ٹکڑے کر کے بھی مار دے تو ہم اپنا دین

چھوڑنے والے نہیں۔

ﷺ

یہ بات آپ کے دل میں تیر کی طرح لگی کہ وہ کون سا دین ہے جس کی اتنی کشش ہے کہ اتنی مار کے باوجود یہ لوگ اُس کو چھوڑنے کے لیے تیار نہیں۔ آپ نے کہا۔ اے بہن ذرا مجھے بھی وہ صحیفہ دکھاؤ جس کو تو پڑھ رہی تھی۔ بہن نے کہا خبردار اُس کو تو ہاتھ نہ لگانا تم مشرک، نجس اور ناپاک ہو۔ پہلے غسل کرو پھر تمہیں یہ پڑھنے کے لیے دوں گی۔ اٹھے، غسل کیا۔ واپس آئے۔ بہن نے صحیفہ پڑھنے کے لیے دیا۔ سامنے سورہ طہ کی آیتیں تھیں۔ جوں جوں پڑھتے گئے آیتیں دل میں اترتی چلی گئیں۔ ایسا پیارا کلام تو پہلی بار سنا تھا۔ آنکھوں سے آنسوؤں کا سیلاب چھلک پڑا۔ عرض کی مجھے حضور اکرم ﷺ کے قدموں میں لے چلو کہ میں بھی اپنی بگڑی قسمت سنوار لوں۔ آپ کے بہنوئی اور آپ کی بہن آپ کو لے کر دار ارقم جہاں آپ تشریف فرما تھے لے کر چلے۔ دار ارقم کے نزدیک پہنچے تو مسلمانوں نے دیکھا کہ عمر آ رہا ہے۔ تلوار گلے میں حائل ہے حضور ﷺ کو اطلاع دی۔ حضرت امیر حمزہ رضی اللہ تعالیٰ عنہ نے کہا کہ اسے آنے دو اگر اُس نے کوئی غلط حرکت کرنے کی کوشش کی تو اسی کی تلوار سے اُس کا سر قلم کر دوں گا۔ نبی کریم ﷺ نے فرمایا کہ دروازہ کھول دو۔

وَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ افْتَحُوا لَهُ إِنَّ يَرْدِيهِ خَيْرٌ يَهْدِيهِ۔

ترجمہ: رسول کریم ﷺ نے فرمایا دروازہ کھول دو۔ اللہ تعالیٰ نے اگر اس کی بھلائی کا ارادہ فرمایا ہے تو اُس کو ہدایت دے دے گا۔

دروازہ کھولا تو دو آدمیوں نے حضرت عمر کو دائیں بائیں سے پکڑ کر حضور نبی کریم ﷺ کی خدمت میں پیش کیا۔ حضور ﷺ نے فرمایا: اسے چھوڑ دو۔ حضور ﷺ اٹھے اور حضرت عمر کی چادر کو پکڑ کر زور سے جھٹکا اور فرمایا:

أَسْلِمَ يَا ابْنَ خَطَابٍ! اللَّهُمَّ اهْدِ قَلْبَهُ اللَّهُمَّ اهْدِ عُمَرَ بْنِ خَطَابٍ اللَّهُمَّ اعِزِّ الدِّينَ
بِعَمْرِ بْنِ الْخَطَابِ اللَّهُمَّ أَخْرِجْ مَا فِي صَدْرِ عُمَرَ مِنْ غِلٍّ وَأَبْدِلْهُ إِيْمَانًا۔

(ضیاء النبی از پیر کرم شاہ صاحب صفحہ ۲۶۱)

ترجمہ: فرمایا اے عمر ایمان قبول کر لے اے اللہ ہدایت کے نور سے اس کے دل کو روشن کر دے اے اللہ عمر بن خطاب کو ہدایت عطا فرما۔ اے اللہ عمر بن خطاب کے ذریعہ دین کو عزت دے۔ اے اللہ عمر کے سینہ میں اسلام کی جو عداوت ہے اُس کو نکال دے اور اُس کو ایمان سے تبدیل کر دے۔ حضرت عمر فرماتے ہیں میں نے اس کے بعد عرض کی:

أشهد أن لا إله إلا الله وأنك رسول الله۔

حضور نبی کریم ﷺ نے یہ سنا تو فرط مسرت سے زور سے نعرہ تکبیر بلند فرمایا۔ دوسرے مسلمانوں نے بھی آپ کے پیچھے

نعرہ تکبیر اس زور سے بلند کیا کہ مکہ کے درود یوار گونج اُٹھے۔

پھر آپ نے پوچھا یا رسول اللہ! کیا ہم حق پر نہیں؟ خواہ ہم میں یا جنیں۔ آپ نے فرمایا تم حق پر ہو خواہ تم جیو یا مرو۔ میں نے کہا یا رسول اللہ ﷺ پھر ہم کیوں بچھتے پھرتے ہیں۔ آپ نے فرمایا کہ ہماری تعداد کم ہے اور تم دیکھتے ہو کہ کفار ہمارے ساتھ جو برتاؤ کرتے ہیں۔

آپ نے کہا یا رسول اللہ ﷺ اُس ذات کی قسم جس نے آپ کو حق کے ساتھ مبعوث کیا ہے میں ہر اُس محفل میں ایمان کے ساتھ جاؤں گا جس میں میں ایمان لانے سے پہلے بیٹھا کرتا تھا۔ میں ان سب میں بیٹھوں گا۔ پھر آپ فرماتے ہیں کہ ہم دو لائوں میں دار ارقم سے باہر نکلے ایک کے آگے آگے حضرت امیر حمزہ تھے اور دوسری لائن میں میں آگے آگے حضور ﷺ کی حفاظت میں چل رہا تھا۔ اسی حالت میں ہم حرم کعبہ کے صحن میں پہنچے۔ میں نے اپنے ایمان کی خبر منتشر کرنے کے لیے جمیل بن معمر کو اطلاع دی۔ اُس نے صحن کعبہ میں میرے ایمان کے متعلق شور مچا دیا۔

میں حضور ﷺ کے آگے آگے چل رہا تھا اسی حالت میں حضور ﷺ نے طواف فرمایا۔ میں نے زور سے کہا کہ اگر کسی نے کوئی حرکت کرنے کی کوشش کی تو میں اپنی تلوار سے اُسے گھال کر دوں گا۔ اُس وقت حضرت عمر رضی اللہ عنہ کی عمر صرف چھبیس سال تھی اور یہ واقعہ حضرت امیر حمزہ کے ایمان لانے کے صرف تین دن بعد کا ہے۔

حضرت عمر فاروقؓ بتاتے ہیں کہ اِس طرح میرے ایمان لانے سے جو پہلے اُتالیس مسلمان تھے اب ہم پورے چالیس ہو گئے۔

اللہ تعالیٰ کا اپنے قریبی رشتہ داروں کو دعوت حق دینے کا حکم!

بعثت کے بعد تین سال تک آپ خفیہ طریقہ سے دین کی تبلیغ فرماتے رہے۔ حضور اکرم ﷺ نے پُر امن رہتے ہوئے بڑی بڑی اسلام کی نامور ہستیوں کے دلوں کو اپنے من موہنے انداز سے اپنا گرویدہ بنا لیا۔ جو بندہ ایک بار آپ کے قدموں میں آجاتا وہ اپنا من دھن سب کچھ قربان کر دیتا۔ دنیا کی کوئی طاقت اُس کے چہرہ کا رخ تبدیل نہیں کر سکتی تھی۔ اُس کی زندگی کا مقصد نبی کریم ﷺ کے ہر فعل کی اطاعت بن جاتا۔ وہ کون سی طاقت تھی جو اتنے اتنے زیرک اور باہوش مکہ کے سرداروں کو آپ کے قدموں کے نیچے لے آئی۔ مکہ کے سردار تو ایک طرف اگر کوئی نادار عاجز مسلمان غلام بھی آپ کے پاس آجاتا تو دنیا کی کوئی طاقت کوئی سا بھی سلوک اُس کو واپس پٹی دنیا میں نہیں دھکیل سکتا تھا۔

یہاں آیا ہوا ہر آدمی ہر قسم تو برداشت کر سکتا تھا لیکن اِس دین کو چھوڑنے کا تصور بھی نہیں کر سکتا تھا اور ہر آدمی اپنی

جان سے بھی زیادہ نبی کریم ﷺ کو چاہتا تھا۔ پیار کرتا تھا بعثت کے تین سال بعد اللہ تعالیٰ نے یہ آیتیں نازل فرمائیں: ﴿وَإِذْ عَشِيرَتُكَ الْأَقْرَبِينَ ۖ وَاحْفَظْ جَنَاحَكَ لِمَنِ اتَّبَعَكَ مِنَ الْمُؤْمِنِينَ ۝﴾

(الشعراء، آیت: ۲۱۳، ۲۱۵)

ترجمہ: اور آپ ڈرایا کریں اپنے قریبی رشتہ داروں کو اور نیچے کیا کیجئے اپنے پروں کو ان لوگوں کے لیے جو اہل ایمان سے آپ کی پیروی کرتے ہیں۔

اس حکم الہی کے بعد آپ کے لیے ایک بہت ہی کٹھن اور پُرخطر کام کا آغاز ہو گیا اور یہ کام کیونکر مکمل ہو گا اسی سوچ میں آپ ﷺ کئی ہفتے مستغرق رہے اور رات دن اسی سوچ میں گزار دیے۔ اتنے بڑے اور بھاری بھر کام کو شروع کرنا بھی تو معنی رکھتا تھا۔ حضور اکرم ﷺ گھر ہی میں تشریف فرما رہے یہاں تک کہ آپ کی پھوپھیوں کو یہ اندیشہ ہوا کہ حضور کہیں بیمار تو نہیں ہو گئے وہ جب عیادت کے لیے آئیں تو آپ ﷺ نے فرمایا کہ میری صحت بالکل ٹھیک ہے کہ میں اس سوچ میں ہوں کہ رب کریم کے حکم کو کیوں کر اور کس طرح شروع کروں۔ انہوں نے عرض کیا۔ آپ سب کو بلائیں لیکن ابولہب کو نہ بلائیں کیونکہ وہ آپ کی بات نہیں مانے گا۔

بنی عبدالمطلب

آپ نے سب بنی عبدالمطلب کو بلایا تو وہ بھی اور عبدمناف کی اولاد میں سے بھی لوگ آئے تو ابولہب بھی بغیر بلاتے ہی آگیا تقریباً پینتالیس لوگ ہو گئے تو آپ کے ارشاد فرمانے سے پہلے ہی ابولہب بول اٹھا کہ اے بھتیجے جس طرح کا فتنہ و فساد کا پیغام لے کر آپ آئے ہیں۔ اس طرح کا پیغام لے کر کوئی بھی نہیں آیا۔ آپ کے سب رشتے داروں کو چاہیے کہ آپ کو اس کام سے روک دیں۔ یہ ہمارے لیے پورے اہل عرب سے مخالفت مول لینے سے زیادہ آسان کام ہو گا۔ ابولہب ہاں کہتا رہا لیکن سرکارِ دو عالم ﷺ خاموش رہے اور کوئی گفتگو نہ فرمائی۔

(السیرۃ جلد اول، صفحہ ۲۷۲، از سیرۃ النبویہ زینی و علان جلد اول صفحہ ۱۶۸، بمطابق ضیاء النبی جلد دوم صفحہ ۲۶۹، از پیر کرم شاہ صاحب)

چند روز خاموشی میں گزر گئے پھر حضرت سیدنا جبریل علیہ السلام تشریف لائے اور عرض کی کہ آپ اللہ تعالیٰ کا پیغام لوگوں تک پہنچائیں۔ اللہ تعالیٰ آپ کا حامی و مددگار ہو گا۔ دوسری بار پھر سب جمع ہو گئے تو آپ نے ارشاد فرمایا:

الْحَمْدُ لِلّٰهِ مُحَمَّدُهُ وَنَسْتَعِينُهُ وَنُؤْمِنُ بِهِ وَنَتَوَكَّلُ عَلَيْهِ وَأَشْهَدُ لَا إِلَهَ إِلَّا اللَّهُ وَحْدَهُ لَا

شَرِيكَ لَهُ

ثُمَّ قَالَ

إِنَّ الرَّاْيِدَ لَا يَكْذِبُ أَهْلَهُ وَاللَّهُ لَوْ كَذِبْتُ النَّاسَ جَمِيعًا مَا كَذَبْتُكُمْ وَلَوْ عَزَرْتُ

النَّاسَ مَا غَزَرَتْكُمْ وَاللَّهُ الَّذِي لَا إِلَهَ إِلَّا هُوَ - إِنِّي رَسُولُ اللَّهِ إِلَيْكُمْ خَاصَّةً وَ إِلَى
لنَّاسٍ كَافَّةً وَاللَّهُ لَتَمُوتُنَّ كَمَا تَنَامُونَ وَلَتُبْعَثُنَّ كَمَا تَسْتَيْقِظُونَ وَلَا تُحَاسِبُنَّ مَا
تَعْمَلُونَ وَ تُجْزَوْنَ بِالْإِحْسَانِ أَحْسَنَ مَا بِالسُّوءِ سُوءًا - وَإِنَّهَا لِلْجَنَّةِ أَبَدًا وَالنَّارِ أَبَدًا
وَاللَّهُ يَا بَنِي عَبْدِ الْمَطْلَبِ مَا أَعْلَمَ شَأْبًا جَاءَ قَوْمَهُ بِأَفْضَلٍ مِمَّا جِئْتُكُمْ بِهِ إِنِّي قَدْ
جِئْتُكُمْ بِأَمْرِ الدُّنْيَا وَالْآخِرَةِ -

ترجمہ: سب تعریفیں اللہ تعالیٰ کے لیے ہیں۔ میں اس کی حمد کرتا ہوں اور اس سے مدد طلب کرتا ہوں اور اس پر
ایمان لایا ہوں اور اسی پر توکل کرتا ہوں اور میں گواہی دیتا ہوں کہ کوئی عبادت کے لائق نہیں سوائے اللہ
تعالیٰ کے جو یکتا ہے جس کا کوئی شریک نہیں۔ پھر فرمایا: قافلہ کا پیشرو اپنے قافلہ والوں سے جھوٹ نہیں
بولتا۔ بغرض محال اگر میں دوسرے لوگوں سے جھوٹ بولوں تو بخدا میں تم سے جھوٹ نہیں بول سکتا۔ بغرض
محال میں ساری دنیا سے دھوکہ کروں تو تم سے دھوکہ نہیں کر سکتا۔ اس ذات کی قسم جس کے بغیر اور کوئی
معبود نہیں میں اللہ تعالیٰ کا رسول ہوں۔ تمہاری طرف بالخصوص اور ساری انسانیت کی طرف بالعموم۔ بخدا
تمہیں موت اس طرح آئے گی جس طرح تمہیں نیند آتی ہے اور قبروں سے زندہ یوں اٹھائے جاؤ گے جیسے
تم خواب سے بیدار ہوتے ہو اور جو عمل تم کرتے ہو اس کا تم سے محاسبہ ہوگا۔ تمہارے اچھے اعمال کی اچھی
جزا اور تمہارے برے اعمال کی بری سزا تمہیں دی جائے گی۔ ٹھکانہ یا ابدی جنت یا ابدی جہنم۔ بخدا اے
فرزندان عبدالمطلب میں کسی ایسے نوجوان کو نہیں جانتا جو اس چیز سے بہتر اپنی قوم کے پاس کوئی چیز لے کر
آیا ہو جو میں لے کر آیا ہوں میں تمہارے پاس دنیا و آخرت کی فلاح لے کر آیا ہوں۔

دوسرے لوگوں نے تو اس کا معقول جواب دیا لیکن ابولہب نے پھر بڑی ذلالت کا ثبوت دیا کہنے لگا تم آگے بڑھ کر
اس کے ہاتھ پکڑ لو۔ پیشتر اس کے کہ دوسرے لوگ اس کے ہاتھوں کو پکڑیں۔ یہی چیز ہماری ذلت و رسوائی کا سبب بنے گی۔
اس وقت اگر تم لوگ اس کو اُن کے حوالے کر دو تو ذلیل و خوار ہو گے اور اگر اس کا دفاع کرو گے تو وہ لوگ تمہیں تہ تیغ کر دیں گے۔
حضرت صفیہ رسول خدا ﷺ کی پھوپھی نے کہا کہ اے ابولہب تمہیں یہ بات زیب نہیں دیتی کہ تو اپنے بھتیجے کو بے یار و
مددگار چھوڑ دے۔ بخدا! ہمیں اہل علم ہمیں آج تک یہ بتاتے رہیں ہیں کہ بنی عبدالمطلب کی اولاد سے ایک نبی ﷺ ظاہر ہوگا۔
بخدا یہ وہی نبی علیہ السلام ہے۔ ابولہب کہنے لگا کہ سب باتیں بے سرو پا اور خوش فہمیاں ہیں اور پر وہ نشین عورتوں کی باتیں ہیں کہ
جس وقت سارے قریش تمہارے خلاف کھڑے ہو جائیں گے اُس وقت تمہیں اپنی حقیقت معلوم ہو جائے گی۔
اس کے بعد ابوطالب اُٹھے اور انہوں نے اعلان کر دیا:

وَاللَّهُ لَتَمَتَّعَنَّهُ مَا بَقِيَْنَا - (السيرة جلد اول صفحہ ۲۷۱ بطابق ضیاء النبی جلد دوم صفحہ ۲۶۸ تا ۲۷۱)

ترجمہ: بخدا جب تک ہمارے جسم میں جان ہے ہم ان کی حفاظت اور دفاع کریں گے۔

صفائی چوٹی پر تشریف آوری

ان دو پہلے اجتماعات میں صرف عبدالمطلب کا خاندان مدعو تھا اور وہی لوگ شریک ہوئے تھے۔ اب حضور علیہ السلام نے تیسرے اجتماع کا اہتمام فرمایا۔ امام بخاری نے ابو ہریرہ سے امام مسلم نے امام قبیعہ بن الحارث سے اور بلاذری نے ابن عباس رضی اللہ عنہ سے روایت کیا ہے کہ رسول اکرم ﷺ آیت کریمہ **وَآذِنْدُ عَشِيرَتِكَ الْأَقْرَبِينَ** نازل ہوئی تو نبی کریم ﷺ صفا پہاڑ کی چوٹی پر تشریف لے گئے اور بلند آواز سے اعلان کیا یا صباحا ”میری فریاد سنو“ یا صباحا ”میری فریاد سنو“ عرب کے رواج کے مطابق لوگ اس آواز پر دوڑتے ہوئے آتے تھے۔ چنانچہ جب سب لوگ اکٹھے ہو گئے تو آپ نے فرمایا:

اے لوگو! اگر میں تم سے کہوں کہ پہاڑ کی دوسری جانب سے ایک لشکر حملہ کرنے کے لیے تم پر بڑھتا چلا آ رہا ہے کیا تم میری بات تسلیم کرو گے؟ سب نے جواب دیا کہ تسلیم کریں گے آج تک آپ کی زبان سے کوئی ایسی بات نہیں سنی جو غلط ہو۔

(ضیاء النبی جلد دوم صفحہ ۲۷۰)

پھر آپ ﷺ نے فرمایا: اے گروہ قریش آگ سے اپنے آپ کو بچاؤ کیونکہ میں تمہیں اللہ کے عذاب سے نہیں بچا سکتا۔ میں عذاب شدید سے پہلے تمہیں بروقت ڈرانے کے لیے بھیجا گیا ہوں۔ اے کعب بن لوی کے بیٹو آگ سے اپنے آپ کو بچاؤ۔ اے مرہ بن کعب کے فرزند آگ سے اپنے آپ کو بچاؤ۔ اے بنی ہاشم آگ سے اپنے آپ کو بچاؤ۔ اے بنی عبدمناف آگ سے اپنے آپ کو بچاؤ۔ اے بنی زہرہ آگ سے اپنے آپ کو بچاؤ۔ اے بنی عبدالمطلب آگ سے اپنے آپ کو بچاؤ۔ اے فاطمہ آگ سے اپنے آپ کو بچاؤ۔ اے صفیہ آگ سے اپنے آپ کو بچاؤ۔ میں اللہ تعالیٰ سے تمہارے لیے کسی چیز کا مالک نہیں ہوں مگر یہ کہ تم کہو لا اِلهَ اِلَّا اللّٰهُ۔ (السرۃ جلد اول صفحہ ۲۷۱، بطلان ضیاء النبی جلد دوم صفحہ ۲۷۱)

یہ سن کر ابولہب لعین (نعوذ باللہ) بولا: خدا اُسے برباد کرے کہ کیا اسی لیے آج ہمیں جمع کیا تھا۔ اور اُس نے حضور علیہ السلام کی طرف انگلی اٹھائی۔

حضور اکرم ﷺ کے رب نے اپنے محبوب کی گستاخی کو برداشت نہ کیا اور اسی وقت سورۃ لہب نازل ہوئی۔ اے ابولہب تو نے ایک انگلی میرے محبوب کی گستاخی میں اٹھائی تیرے دونوں ہاتھ ٹوٹ جائیں تیرا مال اور جو تو نے کمایا سب تیرے کچھ کام نہ آئے اور تو دوزخ کی بڑھکتی آگ میں داخل ہو اور تیری بیوی (بھی ہلاک ہو) اُس کے گلے میں مونجھ کی رسی ہو۔ اور اسی طرح ہی ہوا۔

پھر آپ ﷺ نے فرمایا: اے فرزندان عبدالمطلب بخدا کوئی نوجوان اپنی قوم کے پاس اس سے بہتر اور افضل چیز لے کر نہیں آیا جیسی میں تمہارے لیے لایا ہوں۔ میں تمہارے پاس دنیا و آخرت کی فوز و فلاح لے کر آیا ہوں۔

اس کے بعد یہ آیت شریف نازل ہوئی:

فَاَصْدَعْ بِمَا تُؤْمَرُ وَاَعْرِضْ عَنِ الْمُنْكَرِ كَيْفَ يَنْصَحُ (الحجر، آیت: ۹۴)

ترجمہ: اے میرے پیارے حبیب حق گو کھول کر بیان کیجئے اور مشرکوں سے منہ پھیر لیجئے۔
یعنی کسی کی پرواہ نہ کیجئے۔ میری تائید اور میری مدد آپ کے ساتھ رہے گی۔

کھلی دعوت

اب دعوت کا تیسرا دور ہے۔ دعوت کا دائرہ رشتہ داروں سے بڑھا کر سب انسانوں تک کر دیا۔ حضور اکرم ﷺ نے برملا اللہ تعالیٰ کا اعلان سب تک پہنچانے کے لیے کام شروع فرما دیا۔ مختلف قبائل کی اہم شخصیتیں ایمان لانے لگیں اور آپ کا پیغام دور دور تک پھیلنے لگا۔

رؤسا قریش کی آمد

کفار مکہ نے دیکھا کہ یہ تو آپ کا کام بڑھتا ہی جا رہا ہے اگر بروقت اس کو نہ روکا گیا تو ان کے بتوں کو لوگ فراموش کر دیں گے اور کوئی ان کے پاس نہیں آئے گا اور نہ ہی کوئی نذرانے اکٹھے ہو سکیں گے اور پھر ان کی سب وقعت ختم ہو جائے گی اور ان کو کوئی بھی نہیں پوچھے گا۔

ان بے وقوفوں نے یہ نہ خیال کیا کہ ان کی عزت ہماری عزت ہے ان کا غلبہ ہمارا غلبہ ہے اگر یہ پوری دنیا پر چھا جاتے ہیں تو ہم ان ہی کی وجہ سے پہچانے جائیں گے۔

انہوں نے یہ نہ خیال کیا کہ کیا ہی اچھا پیغام لے کر آپ ﷺ تشریف لائے ہیں۔

اور کیا ہی اچھی باتیں ہیں جو یہ فرما رہے ہیں اے کاش وہ ہمارے نبی پاک ﷺ کو اتنی تکلیفیں نہ دیتے۔ آپ کی آواز پر لبیک کہتے۔ وہ آپ ﷺ کی مدد کرتے۔

انہوں نے آپ ﷺ کے قلب نازک کو کتنی تکلیف دی۔ آپ ﷺ نے ان کی بھلائی چاہی لیکن انہوں نے اندھے تعصب اور غرور میں آپ ﷺ کا انکار کیا اور کون سا قسم نہیں تھا جو انہوں نے آپ ﷺ پر روا نہ رکھا۔

اللہ کے ایک بندہ نے ایک خواب میں حضور اکرم ﷺ کی زیارت کی کہ آپ ایک چھوٹی سی پہاڑی پر اپنے چند صحابہ کے ہمراہ تشریف فرما ہیں اور سامنے کفار کا بہت بڑا لشکر ہاتھوں میں نیزے لیے ہوئے ہے۔

اچانک حضور نبی کریم ﷺ اپنی جگہ سے ہوا میں پرواز فرماتے ہوئے کفار کے سروں پر معلق ہو جاتے ہیں۔ کفار اپنے نیزوں سے حضور ﷺ کو مارنا چاہتے ہیں لیکن آپ علیہ السلام کے چہرہ مبارک پر ان سب کے لیے شفقت ہے کہ ان میں

سے کوئی یا ان کی اولادوں سے ہی کوئی مسلمان ہو جائے۔

آب کفار نے منصوبہ بندی سے آپ ﷺ کی تبلیغ کو روکنے کا پروگرام بنایا۔

آب ان کے روساء میں سے لوگ آپ ﷺ کے چچا ابوطالب کے پاس گئے اور ان کو کہا کہ آپ کا بھتیجا ہمارے خداؤں کو برا بھلا کہتا ہے وغیرہ وغیرہ۔ آپ اسے روک لیں یا درمیان سے ہٹ جائیں۔ حضرت ابوطالب نے ان کو بڑی خوبصورتی سے ٹال دیا۔

لیکن حضور نبی کریم ﷺ حسب سابق اپنے خوبصورت انداز میں تبلیغ فرماتے رہے۔

روساء قریش کی دوبارہ آمد

کچھ عرصہ بعد پھر کفار مکہ کے روساء کا وفد حضرت ابوطالب کے پاس گیا اور بڑے درشت لہجے میں آپ سے بات کی کہ یا تو آپ انہیں خود روک لیں ورنہ ہم آپ سب کے خلاف اعلان جنگ کر دیں گے یہاں تک کہ کوئی فیصلہ نہ ہو جائے۔

حضور ﷺ سے بات چیت

حضرت ابوطالب کے دل پر اس کا بہت اثر ہوا اور ان کے الفاظ سے آپ کو بہت تکلیف پہنچی۔ آپ نے حضور نبی کریم ﷺ سے ان کی دھمکیوں کے بارے میں بات کی اور عرض کی کہ اے میری جان مجھ پر بھی اور اپنے آپ پر بھی رحم کریں اور مجھ پر ایسا بوجھ نہ ڈالیں جسے میں نہیں اٹھا سکتا۔

حضور ﷺ کا جواب

آپ ﷺ بڑے اطمینان سے آپ کی گفتگو سنتے رہے۔ آپ ﷺ نے فرمایا:

يَا عَمْرُوَ وَاللّٰهُ لَوْ وَضَعُو الشَّمْسُ فِي يَمِيْنِي وَالْقَمَرُ فِي يَسَارِي عَلٰى اَنْ اُتْرِكَ هَذَا الْاَمْرَ حَتّٰى يُظْهِرَهُ اللّٰهُ اَوْ اَهْلَكَ فِيْهِ مَا تَرَكْتُهُ۔

(السيرۃ النبویہ ابن ہشام جلد اول صفحہ ۲۷۸، بمطابق ضیاء النبی پیر کرم شاہ صاحب الازہری جلد دوم صفحہ ۲۷۵، السیرۃ النبویہ ابن کثیر جلد اول صفحہ ۷۷۴)

ترجمہ: اے میرے چچا! اگر وہ سورج کو میرے دائیں ہاتھ میں رکھ دیں اور چاند کو میرے بائیں ہاتھ میں رکھ دیں

اور یہ چاہیں کہ میں دعوت حق ترک کر دوں تو ایسا ناممکن ہے یا تو اللہ تعالیٰ اس دین کو غلبہ دے گا یا میں

اس کے لیے اپنی جان دے دوں گا۔ اس وقت تک میں اس کام کو چھوڑنے کے لیے تیار نہیں۔

حضور ﷺ آبدیدہ ہو گئے اور آپ ﷺ کے آنسو پھلک پڑے اور آپ ﷺ اٹھ کر چل دیے۔

چچا نے پیچھے سے بلایا۔ اے میری جان کی جان! کہاں جاتے ہو۔ آپ ﷺ واپس تشریف لائے تو حضرت ابوطالب نے عرض کی:

إِذْ هَبْ يَا ابْنَ أَخِي وَقُلْ مَا أَجَبْتُ فَوَ اللَّهُ مَا لَا أَسْلِمُكَ لِشَيْءٍ أَبَدًا۔

ترجمہ: اے میرے بھتیجے آپ کا جو جی چاہے کیجئے۔ خدا کی قسم میں آپ کو کسی قیمت پر کفار کے حوالے نہیں کروں گا۔

اور چند شعر کہے جن میں ایک کا ترجمہ یہ ہے:

ترجمہ: بخدا یہ سارے مل کر بھی آپ تک نہیں پہنچ سکتے جب تک مجھے مٹی میں دفن نہ کر دیا جائے۔

اور ایک اور موقع پر آپ نے جو اشعار فرمائے ان میں سے ایک کا مطلب یہ ہے:

ترجمہ: کہ ہماری لاشیں آپ کے ارد گرد گری ہوئی ہوں گی اور ہماری لاشوں کے اوپر سے گزر کر ہی وہ آپ تک پہنچ سکیں گے۔

اہل مکہ کی چال

اب اہل مکہ نے ایک اور چال چلی ولید بن مغیرہ کا خوب رو جوان بیٹا تھا۔ اُس کا نام عمارہ تھا۔ انہوں نے حضرت ابوطالب کو کہا کہ آپ ہمارے اس جوان اور تندرست توانا خوبصورت بیٹے کو لے لیں۔ یہ ہر جگہ آپ کے کام آئے گا ہمارا اس سے تعلق ختم! اور اس کے بدلے میں آپ ہمیں اپنا بیٹا یعنی حضور نبی کریم ﷺ عطا کر دیں تاکہ ہم ان کا قصہ ہی پاک کر دیں اور جو ہماری قوم میں پھوٹ پڑ گئی ہے وہ ختم ہو جائے۔

آپ نے فرمایا بخدا! تم میرے ساتھ بہت بُرا سودا کر رہے ہو۔

وَاللّٰهُ لَيْسَ مَا تَسْؤُمُونِيْ اَنْعَطُوْنِيْ اِبْنَكُمْ اَغْذُوْهُ لَكُمْ وَاَعْطٰىكُمْ اِنِّىْ تَقْتُلُوْنَهٗ هٰذَا

وَاللّٰهُ مَا لَا يَكُوْنُ اَبَدًا۔ (السيرة النبوية ابن كثير جلد اول صفحہ ۲۷۴، بمطابق ضیاء النبی جلد دوم صفحہ ۲۷۶)

ترجمہ: بخدا! تم میرے ساتھ بہت بُرا سودا کر رہے ہو مجھے تو اپنا بیٹا دے رہے ہو کہ اس کی خاطر ممدارت کروں اور

اس کی پرورش کروں اور اس کے بدلے میرا بیٹا لینا چاہتے ہو تاکہ تم اس کو قتل کر دو۔ بخدا ایسا ہرگز نہ ہوگا۔

حضرت ابوطالب کے اشعار

اس طرح دن بدن کفار مکہ کے ساتھ کشیدگی میں اضافہ ہی ہوتا چلا گیا نبی پاک ﷺ کے کئی قریبی رشتہ دار بھی آپ ﷺ کی مخالفت میں پیش پیش تھے۔ حضرت ابوطالب نے چند شعر کہے جن میں آپ نے اپنے دو سگے بھائیوں اور عبد الشمس اور نوفل کا ذکر کیا۔ کہ انہوں نے ہمیں دہکتے انگارے کی طرح دور پھینک دیا ہے۔ پھر آپ نے کچھ اور شعر فرمائے جن میں سے کچھ حاضر

كَذَّبْتُمْ وَ بَيَّتَ اللَّهُ نَبِيَّ مُحَمَّدٍ
وَ لَبَّأْنَا نُطَاعِينَ دُونَهُ وَ نُنَاضِلِينَ

ترجمہ: خانہ خدا کی قسم تم نے جھوٹ بولا ہے کہ ہم محمد کو چھوڑ دیں گے جب تک ان کا دفاع کرتے ہوئے نیزوں اور تیروں سے تم پر حملہ آور نہیں ہوں گے۔

وَ نُسَلِّبُهُ حَتَّى نَصْرَعَ حَوْلَهُ
وَ نُذْهِلَ عَنْ ابْنَائِنَا وَ الْحَلَائِلِ

ترجمہ: اور ہم اسے تمہارے حوالے کر دیں گے کہ اس سے پیشتر ہمارے لاشے اس کے ارد گرد خاک آلود پڑے ہوں اور ہم اپنے بچوں اور ان اپنی بیویوں کو بھی فراموش کر چکے ہوں۔

وَ اَبْيَضُ يُسْتَسْقَى الْغَمَامُ بِوَجْهِهِ
ثَمَّالُ الْيَتَمَى وَ عَصْمَتُهُ لِيْلَآرَامِلِ

ترجمہ: میرا بھتیجا گوری رنگت والا ہے۔ جس کے چہرے کی برکت سے بارش طلب کی جاتی ہے۔ وہ یتیموں کی پناہ گاہ اور یتیموں کی ناموس کا محافظ ہے۔

بنو ہاشم اور بنو مطلب کے حملہ افراد نے آپس میں وعدہ کیا کہ وہ حضور ﷺ کو تنہا نہیں چھوڑیں گے بلکہ وہ ان پر اپنی جان نچھاور کر دیں گے۔ سوائے ابولہب و ابو جہل کے۔ سب لوگوں نے حضور ﷺ کا ساتھ دینے کا وعدہ کر لیا لیکن ابولہب و ابو جہل نے حضور ﷺ کی مخالفت پر کمر کس لی۔ (نبیاء النبی، جلد: ۲، صفحہ ۲۷۹، ۲۸۰، السیرۃ النبویہ ابن ہشام، صفحہ ۲۹۰، ۲۹۱)

عتبہ بن ربیعہ

ایک دن حضور نبی کریم ﷺ کعبہ شریف کے صحن کے ایک کونے میں بیٹھے مصروف عبادت تھے کہ کفار مکہ جو ایک طرف اپنی محفل لگائے بیٹھے تھے، میں سے عتبہ بن ربیعہ جو کہ قریش کے بڑے لوگوں میں سے تھا۔ کہنے لگا اگر تم مجھے اجازت دو تو میں محمد (فدا امی و ابی و روجی) سے بات کرتا ہوں۔

وہ آنحضرت ﷺ کے پاس گیا اور کہنے لگے: اے میرے بھتیجے میرے پاس چند تجاویز ہیں اگر آپ اجازت دیں تو آپ کے سامنے پیش کروں۔ حضور ﷺ نے ارشاد فرمایا: پیش کرو! عتبہ نے کہا کہ اے میرے بھتیجے!

۱- اگر آپ کا مقصد اپنے کام سے مال جمع کرنا ہے تو ہم آپ کے آگے دولت کے انبار لگا دیتے ہیں۔

- ۲- اگر آپ کا مقصد اپنے کام سے یہ ہے کہ آپ بادشاہ بن جائیں تو ہم آپ کو بادشاہ تسلیم کرتے ہیں۔
 ۳- اگر آپ کا مقصد سرداری ہے تو ہم آپ کو سردار تسلیم کر لیتے ہیں اور آپ کا ہر حکم مانیں گے۔
 ۴- اگر آپ پر جن کا اثر ہے تو ہم آپ کا علاج کرواتے ہیں جتنا روپیہ پیا لگتا ہے کہ ہم لگا دیں گے۔
 حضور نبی کریم ﷺ خاموشی سے سنتے رہے وہ کہتا رہا جب وہ خاموش ہوا تو آپ ﷺ نے فرمایا: اے آبا و لید! تم نے اپنی بات پوری کر لی۔

قَدْ فَرَعْتَ يَا آبَا الْوَلِيدِ

اُس نے کہا ہاں! آپ ﷺ نے فرمایا: اب میرا جواب سن! اُس نے عرض کی فرمائیے میں سنتا ہوں۔

وَقَالَ بِسْمِ اللَّهِ الرَّحْمَنِ الرَّحِيمِ

حَمْدٌ ۝ تَنْزِيلٌ مِنَ الرَّحْمَنِ الرَّحِيمِ ۝ كِتَابٌ فُصِّلَتْ آيَاتُهُ قُرْآنًا عَرَبِيًّا لِقَوْمٍ يَعْلَمُونَ ۝
 بَشِيرًا وَنَذِيرًا ۝ فَأَعْرَضَ أَكْثَرُهُمْ فَهُمْ لَا يَسْمَعُونَ ۝ وَقَالُوا قُلُوبُنَا فِي أَكِنَّةٍ مِمَّا
 تَدْعُونَا إِلَيْهِ وَفِي آذَانِنَا وَقْرٌ وَمِنْ بَيْنِنَا وَبَيْنِكَ حِجَابٌ فَأَعْمَلْ إِنَّا خَشِئُونَ ۝ قُلْ إِنَّمَا
 أَنَا بَشَرٌ مِثْلُكُمْ يُوحَىٰ إِلَىٰ أُمَمٍ أَلَهُمَّ إِلَهُ وَاحِدٌ فَاسْتَقِيمُوا إِلَيْهِ وَاسْتَغْفِرُوا ۝ وَوَيْلٌ
 لِلْمُشْرِكِينَ ۝ الَّذِينَ لَا يُؤْتُونَ الزَّكَاةَ وَهُمْ بِالْآخِرَةِ هُمْ كَافِرُونَ ۝ إِنَّ الَّذِينَ آمَنُوا
 وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ ۝ قُلْ أَبِئْسَ كُفْرُكُمْ لَتَكْفُرُونَ بِالَّذِي خَلَقَ الْأَرْضَ فِي
 يَوْمَيْنِ وَتَجْعَلُونَ لَهُ أَندَادًا ۝ ذَلِكَ رَبُّ الْعَالَمِينَ ۝ وَجَعَلَ فِيهَا رَوَاسِي مِّنْ فَوْقِهَا وَبَرَكَ
 فِيهَا وَقَدَّرَ فِيهَا أَقْوَامًا فِي أَرْبَعَةِ أَيَّامٍ ۝ سَوَاءً لِّلسَّالِبِينَ ۝ ثُمَّ اسْتَوَىٰ إِلَى السَّمَاءِ وَهِيَ
 دُخَانٌ فَقَالَ لَهَا وَلِلْأَرْضِ ائْتِيَا طَوْعًا أَوْ كَرْهًا ۝ قَالَتَا أَتَيْنَا طَائِعِينَ ۝ فَقَطَّعُوهُنَّ
 سَبْعَ سَمَوَاتٍ فِي يَوْمَيْنِ وَأَوْحَىٰ فِي كُلِّ سَمَاءٍ أَمْرَهَا ۝ وَزَيَّنَّا السَّمَاءَ الدُّنْيَا بِمَصَابِيحَ ۝
 وَحِفْظًا ۝ ذَلِكَ تَقْدِيرُ الْعَزِيزِ الْعَلِيمِ ۝ فَإِنْ أَعْرَضُوا فَقُلْ أَنذَرْتُكُمْ طَبَعَةَ مِثْلِ
 طَبَعَةِ عَادٍ وَثُمُودَ ۝ إِذْ جَاءَهُمُ الرُّسُلُ مِنْ بَيْنِ أَيْدِيهِمْ وَمِنْ خَلْفِهِمْ أَلَّا تَعْبُدُوا إِلَّا
 اللَّهَ ۝ قَالُوا لَوْ شَاءَ رَبُّنَا لَأَنْزَلَ مَلَكًا فَأَنزَلْنَا إِلَهُكُمْ بِهِ ۝ قَالُوا لَوْ شَاءَ رَبُّنَا
 لَأَسْكَبْنَا فِي الْأَرْضِ بِغَيْرِ الْحَقِّ وَقَالُوا مَنْ أَشَدُّ مِنَّْا قُوَّةً ۝ أَوَلَمْ يَرَوْا أَنَّ اللَّهَ الَّذِي
 خَلَقَهُمْ هُوَ أَشَدُّ مِنْهُمْ قُوَّةً ۝ وَكَانُوا بِآيَاتِنَا يَجْحَدُونَ ۝ فَأَرْسَلْنَا عَلَيْهِمْ رِيحًا صَرْصَرًا
 فِي أَيَّامٍ مَّحْسُوتٍ لِّنُذِيقَهُمْ عَذَابَ الْحُزْنِ فِي الْحَيَاةِ الدُّنْيَا ۝ وَلَعَذَابُ الْآخِرَةِ أَخْزَىٰ
 وَهُمْ لَا يُنصَرُونَ ۝ وَأَمَّا ثَمُودُ فَهَدَيْنَاهُمْ فَاسْتَحَبُّوا الْعُلَىٰ عَلَى الْهُدَىٰ فَآخَذْنَاهُمْ

طَبَقَةُ الْعَذَابِ الْهُونِ بِمَا كَانُوا يَكْسِبُونَ ﴿١٤﴾ وَنَجِّنَا الَّذِينَ آمَنُوا وَكَانُوا يَتَّقُونَ ﴿١٥﴾
وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ ﴿١٦﴾ حَتَّىٰ إِذَا مَا جَاءُوهَا شَهِدَ عَلَيْهِمْ
سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ﴿١٧﴾ وَقَالُوا لَوْلَا جُودِدَ لَنَا لِمَ شَهِدْتُمْ
عَلَيْنَا ۚ قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ
تُرْجَعُونَ ﴿١٨﴾ وَمَا كُنْتُمْ تَسْتَوُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا
جُلُودُكُمْ وَلَكِنْ ظَنَنْتُمْ أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ ﴿١٩﴾ وَذَلِكُمْ ظَنُّكُمُ الَّذِي
ظَنَنْتُمْ بِرَبِّكُمْ أَرْدَبَكُمْ فَأَصْبَحْتُمْ مِنَ الْخَاسِرِينَ ﴿٢٠﴾ فَإِنْ يَصْذِبُوا فَالنَّارُ مَثْوًى
لَهُمْ ۖ وَإِنْ يَسْتَعْتِبُوا فَمَا لَهُمْ مِنَ الْمُعْتَبِينَ ﴿٢١﴾ وَقَيَّضْنَا لَهُمْ قُرَنَاءَ فَزَيَّنُوا لَهُمْ مَا بَيْنَ
أَيْدِيهِمْ وَمَا خَلْفَهُمْ وَحَقَّ عَلَيْهِمُ الْقَوْلُ فِي أُمِّهِ قَدْ خَلَتْ مِنْ قَبْلِهِمْ مِنَ الْجِنِّ
وَالْإِنْسِ ۖ إِنَّهُمْ كَانُوا خَاسِرِينَ ﴿٢٢﴾ وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا
فِيهِ لَعَلَّكُمْ تَغْلِبُونَ ﴿٢٣﴾ فَلَنَذِيقَنَّ الَّذِينَ كَفَرُوا عَذَابًا شَدِيدًا ۖ وَلَنَجْزِيَنَّهُمْ أَشْوَا
الَّذِي كَانُوا يَعْمَلُونَ ﴿٢٤﴾ ذَلِكَ جَزَاءُ أَعْدَاءِ اللَّهِ النَّارِ ۖ لَهُمْ فِيهَا دَارُ الْخُلْدِ ۖ جَزَاءُ ۖ بِمَا
كَانُوا بِآيَاتِنَا يَجْحَدُونَ ﴿٢٥﴾ وَقَالَ الَّذِينَ كَفَرُوا رَبَّنَا أَرَنَا الَّذِينَ أَضَلَّانَا مِنَ الْجِنِّ وَالْإِنْسِ
نَجْعَلُهَا تَحْتَ أَقْدَامِنَا لِيَكُونَا مِنَ الْاسْفَلِينَ ﴿٢٦﴾ إِنَّ الَّذِينَ قَالُوا رَبُّنَا اللَّهُ ثُمَّ
اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ
تُوْعَدُونَ ﴿٢٧﴾ نَحْنُ أَوْلِيُّكُمْ فِي الْحَيَاةِ الدُّنْيَا وَفِي الْآخِرَةِ ۖ وَلَكُمْ فِيهَا مَا تَشْتَهُونَ
أَنْفُسُكُمْ وَلَكُمْ فِيهَا مَا تَدْعُونَ ﴿٢٨﴾ نَزَّلْنَا مِنْ غَفُورٍ رَحِيمٍ ﴿٢٩﴾ وَمَنْ أَحْسَنُ قَوْلًا مِمَّنْ دَعَا
إِلَى اللَّهِ وَعَمِلَ صَالِحًا وَقَالَ إِنِّي مِنَ الْمُسْلِمِينَ ﴿٣٠﴾ وَلَا تَسْتَوِ الْحَسَنَةُ وَلَا السَّيِّئَةُ ۚ
إِذْفَعُ بِالْأَيْمَنِ هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿٣١﴾ وَمَا يُلْقِيهَا إِلَّا
الَّذِينَ صَبَرُوا ۖ وَمَا يُلْقِيهَا إِلَّا ذُو حِظٍّ عَظِيمٍ ﴿٣٢﴾ وَإِنَّمَا يَنْزِعُ عَنْكَ مِنَ الشَّيْطَانِ نَزْعٌ
فَاسْتَعِذْ بِاللَّهِ ۖ إِنَّهُ هُوَ السَّمِيعُ الْعَلِيمُ ﴿٣٣﴾ وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ ۚ
لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِنْ كُنْتُمْ إِيَّاهُ تَعْبُدُونَ ﴿٣٤﴾
فَإِنْ اسْتَكْبَرُوا فَالَّذِينَ عِنْدَ رَبِّكَ يُسَبِّحُونَ لَهُ بِاللَّيْلِ وَالنَّهَارِ وَهُمْ لَا يَسْأَمُونَ ﴿٣٥﴾

آپ نے سورۃ حم السجدہ کی آیتیں سجدہ تلاوت تک تلاوت کیں۔

ترجمہ: حم۔ یہ کتاب خدائے رحمن و رحیم کی طرف سے اتری ہے ایسی کتاب جس کی آیتیں واضح المعانی میں یعنی

قرآن عربی اُن لوگوں کے لیے جو سمجھ رکھتے ہیں جو بشارت بھی سناتا ہے اور خوف بھی دلاتا ہے لیکن اُن میں سے اکثروں نے منہ پھیر لیا ہے اور وہ سمجھتے ہی نہیں اور کہتے ہیں جس چیز کی طرف تم ہمیں بلاتے ہو اُس سے ہمارے دل پردے میں ہیں اور کہتے ہیں ہمارے کانوں میں بوجھ (بہرہ پن) ہے اور ہمارے اور تمہارے درمیان پردہ ہے تم اپنا کام کرو۔ ہم اپنا کام کرتے ہیں آپ فرما دیں کہ میں بھی تمہارے جیسا آدمی ہوں مگر مجھ پر وحی آتی ہے کہ تمہارا معبود خدائے واحد ہے تو سیدھے اُسکی طرف متوجہ رہو اور اُسی سے مغفرت مانگو اور مشرکین پر افسوس ہے جو زکوٰۃ نہیں دیتے اور آخرت کے بھی قائل نہیں۔ جو لوگ ایمان لائے اور عمل نیک کرتے رہے اُن کے لیے ایسا ثواب ہے جو ختم ہی نہ ہو۔ آپ فرمائیں کیا تم اُس سے انکار کرتے ہو جس نے زمین کو دو دن میں پیدا کیا اور بتوں کو اُس کا مد مقابل بناتے ہو۔ وہی تو سارے جہان کا مالک ہے اور اُسی نے زمین کے اوپر پہاڑ بنائے اور زمین میں برکت رکھی اور اُس نے اس میں سامان معیشت مقرر کیا تمام طلبگاروں کے لیے یکساں یہ سب کچھ چار دنوں میں کیا۔ پھر آسمان کی طرف متوجہ ہوا اور وہ دھواں تھا۔ اُس نے اُس سے اور زمین سے فرمایا دونوں آؤ۔ خواہ خوشی سے خواہ ناخوشی سے۔ اُنہوں نے کہا ہم خوشی سے آتے ہیں پھر دو دن میں سات آسمان بنائے اور ہر آسمان میں اُس (کے) کام کا حکم بھیجا اور ہم نے آسمان دنیا کو چراغوں سے مزین کیا اور (شیطانوں سے) محفوظ رکھا۔ یہ زبردست اور خبردار کے مقرر کیے ہوئے اندازے ہیں۔ پھر اگر یہ منہ پھیر لیں تو آپ فرما دیں کہ میں تمہیں ایسے چنگھاڑ کے عذاب سے آگاہ کرتا ہوں کہ جیسے عاد اور ثمود پر چنگھاڑ کا عذاب آیا تھا جب اُن کے پاس پیغمبر اُن کے آگے اور پیچھے سے آئے کہ خدا کے سوا کسی کی عبادت نہ کرو کہنے لگے کہ ہمارا پروردگار چاہتا تو فرشتے اُتار دیتا سو جو تم دے کر بھیجے گئے ہو ہم اِس کو نہیں مانتے۔ جو عاد تھے وہ ناحق زمین میں غرور کرنے لگے اور کہنے لگے ہم سے بڑھ کر قوت میں کون ہے۔ کیا اُنہوں نے نہیں دیکھا کہ خدا جس نے اُن کو پیدا کیا اُن میں قوت سے بہت بڑھ کر ہے اور وہ ہماری آیتوں سے انکار کرتے رہے اور ہم نے اُن پر نحوست کے دنوں میں زور کی ہوا چلائی تاکہ اُن کو دنیا کی زندگی میں ذلت کے عذاب کا مزہ چکھا دیں اور آخرت کا عذاب تو بہت ہی ذلیل کرنے والا ہے اور اُس روز اُن کو مدد بھی نہیں ملے گی۔ اور جو ثمود تھے ہم نے اُن کو سیدھا رستہ دکھا دیا تھا اور اُنہوں نے ہدایت کے بدلہ میں اندھا رہنا پسند کیا تو اُن کے اعمال کی سزا میں کڑک نے اُن کو آپکڑا اور وہ ذلت کا عذاب تھا۔ اور جو ایمان لائے اور پرہیزگاری کرتے رہے ہم نے اُن کو بچا لیا اور جس دن خدا کے دشمن دوزخ کی طرف بلائے جائیں گے یہاں تک کہ جب اُس کے پاس پہنچ جائیں گے تو اُن کے کان اور آنکھیں اور چمڑے (یعنی دوسرے اعضا) اُن

کے خلاف اعمال کی شہادت دیں گے وہ اپنے چمڑوں (یعنی اعضاء) سے کہیں گے کہ تم نے ہمارے خلاف کیوں شہادت دی وہ کہیں گے کہ جس خدا نے سب چیزوں کو گویائی دی اسی نے ہم کو بھی گویائی دی اور اسی نے تم کو پہلی بار پیدا کیا تھا اور اسی کی طرف تم کو لوٹ کر جانا ہے اور تم لوگ اس چیز سے تو پردہ نہیں کرتے تھے کہ تمہارے کان اور تمہاری آنکھیں اور تمہارے چمڑے (یعنی دوسرے اعضاء) تمہارے خلاف گواہی دیں گے بلکہ تم یہ خیال کرتے تھے کہ خدا کو تمہارے بہت سے اعمال کی خبر ہی نہیں۔ اور اسی خیال نے جو تم خدا کے بارے میں رکھتے تھے تم کو ہلاک کر دیا تو تم خسارہ پانے والوں میں ہو گئے پھر اگر یہ جبر کریں گے تو ان کا ٹھکانا دوزخ ہے اور اگر یہ توبہ کریں گے تو ان کی توبہ قبول نہیں کی جائے گی۔ اور ہم نے شیطانوں کو ان کا ہم نشین مقرر کر دیا تھا تو انہوں نے ان کو ان کے اگلے اور پچھلے اعمال آراستہ کر دکھائے تھے اور جنات اور انسانوں کی جماعتیں جو ان سے پہلے گزر چکیں ان پر بھی خدا کے عذاب کا وعدہ پورا ہو گیا بے شک یہ نقصان اٹھانے والے ہیں اور کافر کہنے لگے کہ اس قرآن کو سنا ہی نہ کرو اور جب یہ پڑھنے لگیں تو شور مچا دیا کرو تا کہ تم غالب رہو تو ہم بھی کافروں کو سخت عذاب کے مزے چکھائیں گے اور ان کے بُرے عملوں کی جو وہ کرتے تھے سزا دیں گے یہ خدا کے دشمنوں کا بدلہ (دوزخ) آگ ہے۔ ان کے لیے اسی میں ہمیشہ کا گھر ہے یہ اس کی سزا ہے کہ ہماری آیتوں کا انکار کرتے تھے اور کافر کہیں گے اے ہمارے پروردگار جنوں اور انسانوں میں سے جنہوں نے ہمیں گمراہ کیا انہیں ہمیں دکھاتا کہ ہم ان کو پاؤں تلے روند ڈالیں تا کہ وہ نہایت ذلیل ہوں۔ جن لوگوں نے کہا کہ ہمارا پروردگار خدا ہے پھر وہ اس پر قائم رہے ان پر فرشتے اتریں گے اور کہیں گے کہ نہ خوف کرو اور نہ غمناک ہو اور بہشت کی جس کا تم سے وعدہ کیا جاتا تھا خوشی مناؤ ہم دنیا کی زندگی میں بھی تمہارے دوست تھے اور آخرت کی زندگی میں بھی تمہارے دوست ہیں اور اس جنت میں تمہارا جو جی چاہے وہ نعمت تم کو ملے گی اور جو چیز طلب کرو گے وہ تمہارے لیے آموجد ہوگی یہ بخشش والے مہربان کی طرف سے مہمانی ہے۔ اور اس شخص سے بات کا اچھا کون ہو سکتا ہے جو خدا کی طرف بلائے اور عمل نیک کرے اور کہے کہ میں مسلمان ہوں اور بھلائی اور بُرائی دونوں برابر نہیں ہو سکتی۔ تو برائی کو اچھائی کے ساتھ دور کرو۔ تو ایسے طریقے سے آپ دیکھیں گے کہ جس میں اور تم میں دشمنی تھی وہ تمہارا گرم جوش دوست بن جائے گا اور یہ بات ان لوگوں کو حاصل ہوتی ہے جو صبر کرتے ہیں اور یہ بات ان لوگوں کو نصیب ہوتی ہے جن کی بہت ہی اونچی قیمت ہے۔ اور جب تمہیں شیطان کی جانب سے وسوسہ ہو تو خدا کی پناہ مانگ لیا کرو بے شک وہ سنتا اور جانتا ہے اور رات اور دن اور سورج اور چاند اس کی نشانیوں سے ہیں تم لوگ نہ تو سورج کو سجدہ کرو اور نہ چاند کو بلکہ خدا ہی کو سجدہ کرو جس

نے ان چیزوں کو پیدا کیا اگر تم کو اُس کی عبادت منظور ہے اور اگر یہ لوگ سرکشی کریں (تو خدا کو ان کی پرواہ نہیں) اور جو (فرشتے) تمہارے پروردگار کے پاس ہیں وہ رات دن اُس کی تسبیح بیان کرتے رہتے ہیں اور تھکتے ہی نہیں۔ (ترجمہ مولانا فتح محمد خاں صاحب تاج کبھی، صفحہ ۷۷ تا ۷۸)

یہ سارا کلام عقبہ دم بخود ہو کر دونوں ہاتھوں سے پیچھے ٹیک لگا کر سنتا رہا۔ پھر حضور نبی کریم ﷺ نے سجدہ تلاوت فرمایا۔ اور پھر عقبہ کو مخاطب کر کے فرمایا:

قَدْ سَمِعْتُ يَا أَبَا الْوَلِيدِ مَا سَمِعْتُ فَأَنْتَ وَرَاكَ۔

(سبل الہدیٰ والرشاد جلد دوم صفحہ ۴۴۹، بمطابق ضیاء النبی جلد دوم صفحہ ۲۸۲)

ترجمہ: جو تجھے سننا چاہیے تھا وہ تم نے سن لیا اب تم جانو اور تمہارا کام۔

اب جو عقبہ وہاں سے واپس چل کر واپس ساتھیوں کی طرف آ رہا تھا تو اُس کی بدلی ہوئی شکل دیکھ کر ہی اُس کے ساتھی سمجھ گئے اُس نے کہا کہ میرے ساتھیو میری مانو! تو اُن کو اُن کے حال پر چھوڑ دو۔ بخدا میں نے ایسا کلام سنا ہے نہ وہ جادو ہے نہ کہانی۔ بخدا اس کا بہت بڑا نتیجہ نکلنے والا ہے اگر وہ پورے عرب پر غالب آگیا تو اس میں تمہاری ہی عزت ہے اور اگر دوسرے قبائل اس کا خاتمہ کر دیں تو تمہارا مطلب خود ہی حل ہو گیا۔

اس کے ساتھی چیخ اُٹھے کہ اُن کی زبان کا جادو تم پر چل گیا عقبہ نے کہا میں نے تمہیں اپنا خیال بتا دیا۔ تمہاری جو مرضی آگے وہ کرو اور وہ اُٹھ کر گھر چلا گیا اور کئی روز تک اپنے قریشی ساتھیوں سے بالکل ملاقات نہ کی اور نہ ہی وہ گھر سے نکلتا تھا کئی روز جب اُس کی یہ حالت رہی تو ابو جہل اپنے ساتھیوں کو لے کر اُس کے پاس گیا اور اس طرح کی طعن امیز باتیں کیں کہ اُس کی رگ حمیت بھڑک اُٹھی اُس نے کہا محمد (ﷺ) کے لذیذ کھانے کھا کر تو اُن کا گرویدہ ہو گیا ہے اور اُن کا جادو اثر کلام سن کر تو نے اپنا آبائی مذہب تبدیل کر لیا ہے غرض یہ کہ اُنہوں نے عقبہ کو غضب ناک کر دیا اور اُس نے اعلان کر دیا اب وہ محمد (ﷺ) سے کبھی بات نہیں کرے گا کفر کی نحوست نے اُس کی عقل سلیم کو مسخر کر دیا۔

قرآن پاک کا اعجاز

یہ تھا قرآن کریم کا اعجاز کہ اُس نے ہر دل کو مسخر کیا ہر قبیلہ میں سے کوئی نہ کوئی مسلمان ہو گیا۔

اگر کوئی کمزور بندہ مسلمان ہوتا تو سب لوگ اُس کے درپے ہو جاتے اور اگر کوئی طاقتور مسلمان ہوتا تو اندر ہی اندر پیچ تاب کھاتے رہتے۔

ابو جہل کی کوشش

اس واقعہ کے چند دنوں کے بعد پھر ابو جہل نے چند چیدہ چیدہ سرداروں کے ساتھ حضور نبی کریم ﷺ سے عتبہ حبشی گفتگو فرمائی جس کے جواب میں آنحضرت ﷺ نے فرمایا:

”نہ مجھے مال و دولت کی خواہش ہے نہ ہی عورت و سیادت کی اور نہ ہی تخت و تاج سلطانی کی میری خواہش ہے بلکہ اللہ تعالیٰ نے مجھے اپنا رسول بنا کر تمہاری طرف بھیجا ہے اور مجھے حکم دیا ہے کہ تمہیں اُس کی رحمت کا مزہ مناؤں اور اُس کے عذاب سے ڈراؤں۔ میں نے اپنے رب کے پیغامات تمہیں پہنچا دیے ہیں اور اپنی طرف سے تمہاری خیر خواہی کا حق ادا کر دیا ہے جو دعوت حق لے کر آیا ہوں اُس کو قبول کر لو گے تو دنیا و آخرت میں تم سعادت مند ہو گے اور اگر مسترد کر دو گے تو پھر بھی صبر کروں گا کہ یہاں تک میرے اور تمہارے درمیان اللہ تعالیٰ فیصلہ فرما دے۔“ (غیا النبی جلد دوم صفحہ ۲۸۵، پیر کرم شاہ صاحب)

آپ ﷺ کے اس فیصلہ کن جواب کے بعد وہ لاف زنیوں پر اتر آئے اور مختلف قسم کی بے معنی باتیں کیں۔ جس کا جواب اللہ تعالیٰ نے سورۃ اسراء میں اپنی آیتوں میں دیا۔

قرآن پاک کا جواب

ترجمہ: اور کفار نے کہا کہ ہم آپ پر ہرگز ایمان نہیں لائیں گے جب تک آپ زمین سے ایک چشمہ جاری نہ کر دیں۔ یا آپ کے لیے ایک کھجوروں اور انگوروں کا باغ لگ کر نہ تیار ہو جائے یا پھر آپ اس باغ میں ہر طرف ندیاں نہ جاری کر دیں یا پھر آپ آسمان کو ٹکڑے ٹکڑے کر کے ہم پر نہ گرا دیں یا پھر آپ اللہ تعالیٰ اور فرشتوں کو بے نقاب کر کے ہمارے سامنے نہ لے آئیں یا تعمیر ہو جائے آپ کے لیے ایک سونے کا گھر! یا آپ آسمان پر چڑھ جائیں بلکہ ہم اس پر بھی ایمان نہیں لائیں گے کہ آپ آسمان پر چڑھیں اور یہاں تک کہ آپ آسمان پر چڑھ جائیں وہاں سے ایک کتاب جسے ہم پڑھیں۔ آپ فرما دیں میرا رب ہر عیب سے پاک ہے اور میں کون ہوں مگر اللہ تعالیٰ کا بھیجا ہوا ایک آدمی۔ (ترجمہ سورہ اسراء)

پھر انہوں نے کہا کہ ہمیں پتہ ہے یمامہ کا ایک شخص جس کا نام رحمان ہے آپ کو سکھاتا ہے۔ کفار کی ان باتوں سے حضور اکرم ﷺ کے قلب نازک کو بہت تکلیف پہنچی آپ ﷺ وہاں سے اٹھ کھڑے ہوئے اور گھر کی طرف چل دیے۔

عبداللہ بن امیہ بن مغیرہ جو آپ کی پھوپھی عاتکہ بن عبدالمطلب کا بیٹا تھا وہ بھی ساتھ ہو لیا وہ کہنے لگا کہ میری قوم نے آپ کے سامنے بہت سی تجویزیں رکھیں لیکن آپ نے کسی کو بھی نہیں مانا اب تو میں آپ پر کبھی بھی ایمان نہیں لاؤں گا۔

ابو جہل کی بدتمیزی

نبی کریم ﷺ کے چلے جانے کے بعد ابو جہل اپنے ساتھیوں سے کہنے لگا کل میں جب آپ نماز میں سجدہ میں جائیں گے تو ایک بہت بھاری پتھر مار کر (نعوذ باللہ) ان کا سر کچل دوں گا پھر چاہے تم میرا دفاع کرنا یا پھر ان کے حوالے کر دینا سب نے اُسے یقین دلایا کہ ابوالحکم ہم تمہارے ساتھ ہیں اور تمہارا دفاع کریں گے۔

دوسرے روز ابو جہل (ابوالحکم) ایک بہت بھاری پتھر ڈھونڈ کر لایا اور ایک طرف ہو کر بیٹھ گیا جب نبی کریم ﷺ تشریف لائے اور نماز پڑھنے لگے اور سجدہ میں گئے تو یکبارگی اٹھا اور پتھر لے کر جو نبی آپ کے پاس آیا تو اُلٹے قدم بھاگا سب ساتھیوں نے کہا ابوالحکم تمہیں کیا ہو گیا۔ اُس نے کہا جب میں پتھر لے کر آپ کو مارنے کے لیے آپ کے پاس پہنچا تو ایک بہت ہی موٹا زاونٹ موٹی گردن والا مجھے کھانے کے لیے میری طرف پکا۔ اگر میں ذرا سا بھی آگے ہوتا تو وہ مجھے کھا جاتا۔

کفار مکہ کی ایک اور چال

اس کے کچھ عرصہ بعد کفار نے ایک اور چال چلی کہ ایک وفد کی شکل میں پھر آپ کے پاس آئے اور کہنے لگے بڑی پیاری تجویز ہمیں سوچی ہے اگر آپ اس پر عمل کریں تو آپ کا بھلا ہے آپ ﷺ نے فرمایا کہو! وہ کہنے لگے کہ آپ ایک سال ہمارے بتوں کی پرستش کریں اور پھر ایک سال ہم آپ کے خدا کی پرستش کریں گے۔ اس کے جواب میں اللہ تعالیٰ نے نبی کریم ﷺ پر سورۃ الکافرون نازل فرمائی۔

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

قُلْ يٰٓاَيُّهَا الْكٰفِرُوْنَ ۝ لَا اَعْبُدُ مَا تَعْبُدُوْنَ ۝ وَلَا اَنْتُمْ عٰبِدُوْنَ مَا اَعْبُدُ ۝ وَلَا اَنَا عٰبِدُ
مَا عَبَدْتُمْ ۝ وَلَا اَنْتُمْ عٰبِدُوْنَ مَا اَعْبُدُ ۝ لَكُمْ دِيْنُكُمْ وَلِيَ دِيْنِ ۝

ترجمہ: آپ فرمادیں اے کافرو میں پرستش نہیں کرتا ان بتوں کی جن کی تم پرستش کرتے ہو اور نہ ہی تم عبادت کرنے والے ہو اس خدا کی جس کی میں عبادت کرتا ہوں اور نہ میں کبھی عبادت کرنے والا ہوں جن کی تم پوجا کرتے ہو اور نہ تم عبادت کرنے والے ہو جس کی میں عبادت کیا کرتا ہوں۔ تمہارے لیے تمہارا دین اور میرے لیے میرا دین۔ (سورۃ الکافرون)

قرآن پاک کا چھپ چھپ کر سننا

باوجود ان سب باتوں کے قریش کے بڑے بڑے رؤسا چھپ چھپ کر قرآن سنتے تھے وہ لوگ اس کی اثر آفرینی کے بھی قائل تھے لیکن ان کے اندر کے عناد، بغض اور حسد نے ان کو اس پر ایمان لانے سے روکا ہوا تھا۔

کفار کی عجیب فرمائش

ایک دن ان لوگوں نے حضور نبی کریم ﷺ سے کہا کہ آپ صفائی پہاڑی کو سونا بنادیں اور ان پہاڑوں کو پیچھے کر دیں تاکہ ہم کھیتی باڑی کر سکیں۔ اللہ تعالیٰ نے حضرت جبریل علیہ السلام کو آپ پر نازل فرمایا۔

امام احمد نسائی حاکم اور ضیاء نے حضرت ابن عباس سے روایت کیا ہے آپ نے کہا اہل مکہ نے اللہ کے پیارے رسول ﷺ سے مطالبہ کیا کہ صفائی پہاڑی کو سونا بنادیا جائے اور پہاڑوں کو دور ہٹا دیا جائے تاکہ کھلے میدانوں میں وہ زراعت کر سکیں جبریل امین حاضر خدمت ہوئے اور عرض کی یا رسول اللہ ﷺ! اللہ تعالیٰ آپ کا پروردگار آپ کو سلام دیتا ہے اور فرماتا ہے کہ اگر آپ چاہیں تو صفائی پہاڑی سونا بن جائے اس کے بعد اگر کسی نے کفر کیا تو میں انہیں ایسے المناک عذاب میں مبتلا کروں گا جس میں آج تک کسی کو مبتلا نہ کیا ہو اور اگر آپ کی مرضی ہو تو میں ان کے لیے توبہ اور رحمت کا دروازہ کھلا رکھوں۔ حضور نبی کریم ﷺ نے اپنے کریم و رحیم خدا کی بارگاہ میں عرض کی کہ اے میرے پروردگار تیرے اس بندے کی مرضی ہے کہ ان کے لیے تو اپنی رحمت کا دروازہ کھلا رکھے۔ (بل الہدی جلد دوم صفحہ ۴۵۸، سیرۃ النبویہ ابن کثیر صفحہ ۴۸۲، بمطابق ضیاء النبی جلد دوم صفحہ ۲۹۳)

نضر بن حارث اور عقبہ بن ابی معیط

کفار مکہ نے نضر بن حارث اور عقبہ بن ابی معیط کو نامزد کیا اور انہیں کہا کہ آپ یشرب جائیں اور وہاں کے علما اجبار اور اہل کتاب سے پوچھیں کہ کیا یہ اللہ تعالیٰ کے سچے نبی ہیں؟ چنانچہ جب یہ بڑی تکلیفوں کے بعد جب یشرب کے علماء جو اہل کتاب تھے کے پاس پہنچے اور ان سے پوچھا تو انہوں نے کہا کہ آپ ایسا کریں کہ واپس جائیں اور حضور نبی کریم ﷺ سے تین سوالات پوچھیں اگر وہ ان کے جوابات دے دیں تو وہ سچے نبی ہیں اور اگر جوابات نہ دیں تو پھر تم ان کو سچا نبی نہ ماننا۔

تین سوالات

پہلا سوال یہ تھا کہ وہ کون نوجوان تھے جنہوں نے ظالم بادشاہ کے خوف سے اپنا وطن چھوڑا تاکہ وہ انہیں کافر ہونے پر مجبور نہ کرے۔

❁ دوسرا سوال کہ وہ سیاحت کرنے والا شخص کون تھا جو زمین کے مشارق و مغارب تک پہنچا۔
❁ تیسرا سوال یہ تھا کہ روح کی حقیقت کیا ہے؟

جب یہ لوگ واپس مکہ پہنچے اور سب اہل مکہ کو بتایا کہ اب مسئلہ حل ہو گیا ہے یہ تین سوالات میں جو علماء یثرب نے ہمیں بتائے ہیں اگر ان کے جوابات دے دیے گئے تو آپ سچے نبی ہیں۔ سب اہل مکہ اکٹھے ہو کر آپ ﷺ کے پاس حاضر ہوئے اور آپ سے عرض کرنے لگے کہ اگر آپ ﷺ سچے نبی ہیں تو ان سوالات کے جوابات بتائیے۔
آپ ﷺ نے ان کا جواب نزول وحی کے بعد دینے کا بتایا۔ چنانچہ چند روز بعد (تین یا پندرہ روز) حضرت جبریل علیہ السلام حاضر ہوئے اور سورہ کہف آپ پر نازل فرمائی اور سوالوں کے تفصیل سے جوابات دیے۔
پہلے سوال کا تفصیل سے اصحاب کہف کا واقعہ ارشاد فرما دیا۔ دوسرے سوال کا ذوالقرنین بادشاہ کا ذکر تفصیل سے فرما دیا اور تیسرے سوال کے جواب میں صرف یہ فرمایا کہ

قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا ۝ (الاسراء، آیت: ۸۵)

ترجمہ: آپ فرمادیں روح میرے رب کا ایک حکم ہے اور تم لوگوں کو بہت تھوڑا علم دیا گیا ہے۔
باوجود کہ ان کافروں کو ان کے سوالات کے سیر حاصل جوابات مل گئے لیکن ان کی ہٹ دھرمی نے پھر بھی ان کو ایمان لانے سے باز رکھا۔

حضور نبی کریم ﷺ پر مظالم کی انتہا

حضور نبی کریم ﷺ نے فرمایا:

لَقَدْ أُوزِيْتُ فِي اللَّهِ وَمَا يُؤْذِي أَحَدًا وَ أُخِفْتُ فِي اللَّهِ وَمَا يَخَافُ أَحَدًا وَ لَقَدْ أَتَتْ عَلَى ثَلَاثُونَ مِنْ بَنِي يَمٍّ وَ لَيْلَةٍ وَ مَالِي وَ لَيْلَالٍ مَا يَأْكُلُهُ زُؤٌ كَبِدٍ إِلَّا مَا يُؤَارِي إِبْطَ قَلِيلٍ
(اخرجه الترمذی قال حسن صحیح)

ترجمہ: مجھے اللہ تعالیٰ کی راہ میں اتنی اذیت دی گئی کہ وہ کسی کو نہیں دی گئی اور اللہ کی راہ میں مجھے اتنا خوفزدہ کیا گیا جتنا کسی اور کو نہیں کیا گیا مجھ پر تیس دن اور تیس راتیں ایسی بھی گزری ہیں کہ میرے لیے اور بلال کے لیے کھانے کے لیے کوئی ایسی چیز موجود نہ تھی کہ جسے کوئی جاندار کھا سکے۔ مگر قلیل مقدار۔

اور ایک اور حدیث پاک ہے جس کا مفہوم یہ ہے:

”دنیا میں سب سے زیادہ مصیبتیں اور تکلیفیں انبیاء اکرام پر آتی ہیں اور انبیاء میں سے مجھ پر سب سے زیادہ تکلیفیں اور مصیبتیں آئی ہیں اور پھر ان لوگوں پر جو کوئی جتنا جتنا اُن کے مثل یعنی نزدیک ہوا۔“

اور آپ کو خاص کر کفار مکہ نے اتنی تکلیفیں اور مصیبتیں پہنچائی کہ اللہ تعالیٰ نے آپ کے دل کو سہارا دینے کے لیے ﴿۱۰۷﴾:
 اِنَّا كَفَيْنَاكَ الْمُسْتَهْزِئِينَ ﴿۱۰۷﴾ الَّذِينَ يَجْعَلُونَ مَعَ اللَّهِ إِلَهًا آخَرَ ۚ فَسَوْفَ يَعْلَمُونَ ﴿۱۰۸﴾

(الحجر، آیت: ۹۵، ۹۶)

ترجمہ: ہم کافی ہیں آپ کو مذاق اڑانے والوں کے شر سے بچانے کے لیے جو بناتے ہیں اللہ تعالیٰ کے ساتھ اور شریک یہ ابھی جان لیں گے۔

یہ آیات خاص کر ان پانچ لوگوں کے متعلق ولید بن مغیرہ، عاص بن وائل، حرث بن قیس، اسود بن عبد یعوث اور اسود بن مطلب کے متعلق آئیں جو ہر وقت آپ سے مذاق اور آپ کو تنگ کیا کرتے تھے۔

آپ کے دو ہمسائے تھے۔ ایک ابولہب اور ایک عقبہ بن محیط یہ دونوں بھی حضور اکرم ﷺ کو بہت زیادہ تکلیف دیتے تھے۔

یہ دونوں حضرات کوڑا کرکٹ اور غلاظت اٹھی کر کے حضور اکرم ﷺ کے گھر کے دروازے پر پھینک دیتے تھے۔ آپ ﷺ فرماتے ہیں:

كُنْتُ بَيْنَ شَرِّ جَارَيْنِ ابْنِ لَهَبٍ وَ عُقْبَةَ بْنِ أَبِي مُعَيْطٍ اِنْ كَانَا لَيَاْتِيَانِي بِالْفُرُوشِ
 فَيَطْرَحَانِيَا عَلٰى بَابِي۔ (السيرة النبوية احمد بن زيني دحلان جلد اول صفحہ ۲۲۶)

ترجمہ: میں دو شریر پڑوسیوں میں گھرا ہوا تھا ایک طرف ابولہب دوسری طرف عقبہ بن ابی معیط تھا وہ دونوں لید اور گوبر اٹھا کر کے لے آتے اور میرے دروازے پر آ کر پھینک دیا کرتے تھے۔
 اور آپ ﷺ فرماتے:

يَا بَنِي عَبْدِ مَنَافٍ اَتُنِي حَوَارِ هَذَا۔ (السيرة النبوية ابن هشام جلد اول صفحہ ۲۱۰)

ترجمہ: اے عبد مناف کے بیٹو تم ہمسائیگی کا خوب حق ادا کر رہے ہو۔

ابولہب تو ہر جگہ جہاں آپ لوگوں کو تبلیغ فرمانے جاتے اور فرماتے کہ ایک خدا کی پوجا کرو۔ بتوں کی پرستش چھوڑ دو۔ اُس خدائے واحد کا کسی کو شریک نہ بناؤ۔ یہ بت تمہیں نہ نفع دے سکتے ہیں نہ نقصان پہنچا سکتے ہیں اے لوگو! تم کو لا إِلَهَ إِلَّا اللَّهُ تَفْلِحُوا ”تم فلاح پا جاؤ گے۔“

تو یہ ہر جگہ آپ کے پیچھے پیچھے جاتا اور جونہی آپ ﷺ گفتگو فرما کر فارغ ہوتے تو یہ کہتا۔ اے لوگو! تم اپنے باپ دادا کا دین نہ چھوڑنا۔ اس کے کہنے میں نہ آنا۔ یہ تمہیں تمہارے باپ دادا کے دین سے منکر کر رہا ہے وغیرہ وغیرہ۔

کسی جگہ یہ آپ پر مٹی بھی ڈالتا آپ اس کی کسی گستاخی کا جواب نہ دیتے اور آگے تشریف لے جاتے۔

اس کی بیوی خبث باطن میں اور بڑھ کر تھی۔ ایک دفعہ وہ ایک لمبوترہ پتھر لے کر نعوذ باللہ آپ ﷺ کو مارنے کے لیے

آئی۔ آپ حضرت ابو بکر رضی اللہ عنہ کے ساتھ حرم شریف کے صحن میں مصروف عبادت تھے یہ واقعہ سورۃ لہب کے نازل ہونے کے بعد کا ہے۔ حضرت ابو بکر صدیق رضی اللہ عنہ عرض کرنے لگے یا رسول اللہ ﷺ یہ عورت بہت بد زبان ہے اور فحش کلام ہے۔ آپ علیہ السلام یہاں سے تشریف لے جائیں۔ آپ ﷺ نے فرمایا: یہ مجھے نہیں دیکھ سکے گی وہ آئی اور حضرت ابو بکر صدیق رضی اللہ عنہ سے کہنے لگی۔ آپ کا دوست میری ہجو میں شاعری کرتا ہے آپ نے فرمایا رب کعبہ کی قسم میرا دوست شاعری نہیں کرتا ہے وہ کہنے لگی آپ صدیق ہیں پھر ایسا ہی ہوگا۔

اور وہ پتھر آپ کو مارنے کے لیے لے کر آئی تھی۔ اللہ تعالیٰ نے اس کی بینائی ہی سلب کر لی کہ وہ اس کے پیارے حبیب ﷺ کو نہ دیکھ سکی۔ نبی کریم ﷺ نے فرمایا کہ ایک فرشتہ اللہ تعالیٰ نے مقرر فرما دیا تھا کہ اس نے میرے اور اس کے درمیان پردہ کر دیا۔ پس وہ مجھے نہ دیکھ سکی۔ بلکہ آپ علیہ السلام نے حضرت ابو بکر صدیق رضی اللہ عنہ سے فرمایا۔ اسی سے پوچھو کیا یہ مجھے دیکھ رہی ہے آپ نے پوچھا تو وہ کہنے لگی کیا آپ مجھ سے مذاق کرتے ہیں وہ کہنے لگی اگر میں آپ کو پاتی تو (نعوذ باللہ) آپ کا سر اس پتھر سے کچل دیتی۔

ابولہب کے گھر میں حضور اکرم ﷺ کی دو بیٹیوں کا نکاح بعثت سے پہلے ہوا ہوا تھا۔ جب آپ علیہ السلام نے تبلیغ اسلام شروع کی اور خدائے واحد کا پیغام پہنچانے کا کام شروع کیا تو اس نے ازراہ عناد اپنے دونوں بیٹیوں کو کہا کہ اپنی دونوں بیویوں کو فوری طلاق دے دو۔ انہوں نے فوراً نبی کریم ﷺ کی دونوں بیٹیوں کو طلاق دے دی۔

عقبہ بن ابی محیط نے ایک دفعہ آپ کی دعوت کی۔ آپ ﷺ نے فرمایا جب تک تم لا الہ الا اللہ محمد رسول اللہ نہ کہو! میں تمہارا کھانا نہیں کھاؤں گا۔ اگر کوئی بندہ عرب میں کسی کا کھانا نہ کھائے تو وہ اس کو اپنی بڑی بے عزتی سمجھتا تھا۔ اس نے فوراً کلمہ پڑھ لیا۔ آپ ﷺ نے کھانا تناول فرمایا اور چلے آئے۔ عقبہ بن ابی محیط سے اس کا دوست عقبہ بن ابی حلت کہنے لگا تو کلمہ پڑھ کر مرتد ہو گیا ہے وہ کہنے لگا کہ ایک مرد شریف میرے گھر آیا۔ اس نے میرا کھانا کھانے سے انکار کر دیا۔ یہاں تک کہ میں کلمہ شہادت پڑھوں میں نے کلمہ شہادت اس لیے پڑھا کہ مجھے شرم محسوس ہوئی کہ کوئی میرے گھر سے کھانا کھائے بغیر چلا جائے۔ میرے دل نے اس کو تسلیم نہیں کیا ہے۔ ابی نے کہا کہ جب تک تو محمد (ﷺ) سے ملاقات کر کے (نعوذ باللہ) آپ کے چہرے پر نہ تھو کے اور طمانچے نہ لگائے اور گردن پر پاؤں نہ رکھے تیرا چہرہ دیکھنا مجھ پر حرام ہے۔ عقبہ نے اس سے ایسا کرنے کا وعدہ کر لیا۔

جب عقبہ حضور اکرم ﷺ کے سامنے ہوا اور اس نے رخ انور پر تھوکنے کی جب جرات کی تو اللہ تعالیٰ نے اس کے تھوک کو اس پر واپس انگارہ بن کر لوٹا دیا اور برس برس مرتے دم تک اس کے چہرے پر داغ رہا اور اسی کے بارے میں اللہ تعالیٰ نے قرآن پاک میں فرمایا:

وَيَوْمَ يَعَضُّ الظَّالِمُ عَلَى يَدَيْهِ يَقُولُ يَلِيَّتَنِي أَخَذْتُ مَعَ الرَّسُولِ سَبِيلًا ۝ يُونُسُ

لَيَتَنَبَّيْ لَكُمْ أَتَّخِذُ فُلَانًا خَلِيلًا ۝ لَقَدْ أَضَلَّ عَنْ الدِّكْرِ بَعْدَ إِذْ جَاءَنِي ۖ وَكَانَ الشَّيْطَانُ
لِلْإِنْسَانِ خَذُولًا ۝ (الفرقان، آیت: ۲۷ تا ۲۹)

ترجمہ: اس روز ظالم (فرطِ ندامت سے) اپنے ہاتھ کاٹنے کا اور کہے گا کہ کاش میں نے رسول کریم ﷺ کی بیعت میں نجات کا راستہ اختیار کیا ہوتا۔ ہائے افسوس کاش میں نے فلاں کو اپنا دوست نہ بنایا ہوتا۔ واقعی اس نے مجھے اس قرآن سے بہکا دیا۔ میرے پاس آ جانے کے بعد اور شیطان ہمیشہ انسان کو (مشکل وقت) بے یار و مددگار چھوڑنے والا ہے۔

سورة الفرقان آیت نمبر ۲۷ تا ۲۹۔

ابو جہل نے کبھی دفعہ (نعوذ باللہ) حضور نبی کریم ﷺ پر دست درازی کرنے کی کوشش کی۔ ہر دفعہ اللہ تعالیٰ نے اس کا منہ موڑ دیا۔ کبھی اس کے اور آنحضرت ﷺ کے درمیان آگ کی خندق حائل ہو جاتی۔ کبھی جبریل علیہ السلام نزاونٹ کی شکل میں منہ کھولے اس کو ڈرا دیتے وغیرہ وغیرہ۔

اللہ تعالیٰ نے اپنے پیارے حبیب ﷺ کو اس کے شرمناک ارادوں سے بچائے رکھا۔ ایک دفعہ حضور اکرم ﷺ نماز ادا فرما رہے تھے تو عقبہ بن معیط اٹھا اور اونٹ کی گندی اوجڑی لا کر آپ ﷺ کی کمر کے اوپر رکھ دی لیکن آپ ﷺ اپنے رب کی بارگاہ میں ایسے مگن تھے کہ آپ ﷺ نے اس کی پرواہ ہی نہ کی۔ کسی نے حضرت فاطمہ الزہراء رضی اللہ تعالیٰ عنہا کی خدمت میں جا کر عرض کیا۔ آپ دوڑیں آئیں اور آ کر اس گندی کو ہٹایا۔ پھر آپ نے سجدہ سے سر اٹھا کر قریش کے جن جن سرداروں کے متعلق بددعا کی تو اس دن سے کفار کی بربادی کا آغاز شروع ہو گیا اور وہ سردار بھی کتے کی موت مارے گئے۔ آپ ﷺ نے فرمایا:

اللهم عليك بهذا الملا من قریش اللهم عليك بعقبه بن ربيعة. اللهم عليك
لشيبه بن ربيعة اللهم عليك يا ابي جهل بن هشام اللهم عليك بعقبه بن ابي
معيط اللهم عليك يا بن خلف واميه بن خلف.
”اے الٰہی ان حق کے دشمنوں کو ہلاک کر دے“

عبداللہ کہتے ہیں جن جن لوگوں کے نام لے کر آپ ﷺ نے بددعا فرمائی اللہ تعالیٰ نے بدر کے میدان میں ان کو موت دے دی۔ ان کو قتل کیا گیا اور گھسیٹ گھسیٹ کر ان کو لا کر ایک پرانے کنویں میں ڈال دیا گیا۔ سوائے ابی بن حلف یا ابی بن حلف کے کہ اس کا جسم بہت بھاری تھا اور وہ باہر ہی پھول کر پھٹ گیا اور ریزہ ریزہ ہو گیا۔

(السيرة النبوية ابن کثیر جلد اول صفحہ ۴۲۸ بطابق جلد دوم)

ایک مرتبہ جب قریش مکہ حرم شریف میں ٹولی لگا کر بیٹھے ہوئے تھے۔ نبی کریم ﷺ تشریف لائے۔ طواف فرماتے

تو اے جب قریش کے پاس سے گزرے تو کفار مکہ نے نبی کریم ﷺ پر آوازیں کیں اور بدتمیزیاں کیں لیکن نبی کریم ﷺ خاموش رہے جب دوسرے طواف کے چکر پر آپ ﷺ ان کے پاس سے گزرے تو پھر کفار نے بہت زیادہ بدتمیزیاں کیں اور آوازیں کیں۔ جب آپ ﷺ تیسرے چکر پر ان کے پاس سے گزرے تو انہوں نے ایسے ہی بدتمیزیاں کیں اور آوازیں کیں تو آپ ﷺ کھڑے ہو گئے۔ (السیرة النبویہ ابن کثیر جلد اول صفحہ ۷۷۷)

آپ ﷺ نے فرمایا:

اتسبعون یا معشر قریش اما الذی نفسی بیدہ لقد جئتکم بالذبحہ۔

ترجمہ: ”اے گروہ قریش میری بات سنو۔ اس ذات کی قسم جس کے دست قدرت میں میری جان ہے میں

تمہارے پاس تمہارے قتل و ہلاک کا پیغام لے کر آیا ہوں۔“

یہ سن کر سارے قریش کفار مکہ ایک دم چپ ہو گئے اور سہم گئے۔ اور آپ ﷺ سے نرمی سے باتیں کرنے لگے اور کہنے لگے اے ابوالقاسم آپ تشریف لے جائیں ایسا تلخ جواب آپ ﷺ کی عادت نہ تھی؟

آپ ﷺ وہاں سے تشریف لے گئے۔ دوسرے دن پھر جب آپ ﷺ دوبارہ تشریف لائے تو کل کی خفت مٹانے کے لیے یک بارگی سب مل کر آپ ﷺ کے پاس آئے اور آپ ﷺ کو کہنے لگے۔ آپ ہیں جو ہمارے بتوں کو ایسے اور ایسے کہتے ہیں۔ آپ (ﷺ) ہمارے بتوں کو بڑا بھلا کہتے ہیں۔ آپ ﷺ تسلی سے سب کو جواب دیتے رہے۔ آپ ﷺ نے فرمایا:

”ہاں بیشک میں ہی ایسا کہتا ہوں۔“

ایسے میں ایک شخص آگے بڑھا۔ اور آپ کے گلے میں چادر کے پلو زور سے تروڑے۔ اسی اثنا میں اچانک حضرت ابو بکر صدیقؓ پہنچ گئے اور آپ رضی اللہ عنہ نے ان کو دھکے دے دے کر بٹایا۔ آپ کفار سے کہنے لگے کہ کیا تم ایک ایسے شخص کو قتل کرنا چاہتے ہو جو یہ کہتا ہے کہ میرا پروردگار اللہ ہے۔

کفار کی ان ایذا رسانیوں کا سلسلہ کئی سال جاری رہا۔ لیکن حضور ﷺ نے کفار کا ہر ستم بڑی خندہ پیشانی سے برداشت کیا۔ ایک تو وہ قلب انور پر تکلیف آئی تھی جو وہ آپ سے ظاہری جسمانی طور پر یا ظاہری زبان سے آپ ﷺ کو دیتے تھے وہ بہت بڑی تھی اور دوسری وہ بہت ہی زیادہ تکلیف جو آپ رضی اللہ عنہ کے نازک قلب پر پہنچی کہ وہ ایمان نہیں لاتے تھے۔ اس کا توازن اذہ کرنا ہی مشکل ہے۔ اللہ تعالیٰ قرآن پاک میں فرماتے ہیں:

لَعَلَّكَ بَاخِعٌ نَفْسَكَ أَلَّا يَكُونُوا مُؤْمِنِينَ ۝۵

ترجمہ: اے میرے پیارے حبیب شاید آپ ﷺ اپنی جان کو اس غم میں کہ یہ کیوں ایمان نہیں لاتے ہلاک ہی نہ کر ڈالیں۔

اور سورۃ طہ میں فرمایا:

طه ١ مَا أَنزَلْنَا عَلَيْكَ الْقُرْآنَ لِتَشْقَىٰ ۝

ترجمہ: طہ (”اے چودھویں کے چاند کے چہرے والے میرے پیارے حبیب) میں نے قرآن آپ پر اس لیے نازل نہیں کیا کہ آپ مشقت میں پڑھ جائیں۔“
یہ تو وہ تکلیف تھی جس پر آپ ﷺ رات دن اندر ہی اندر کڑھتے رہتے تھے کہ کاش دل سے ایمان لے آئیں۔ یہ مسلمان ہو جائیں۔ یہ سدھر جائیں۔ یہ دوزخ کی آگ سے بچ جائیں۔

صحابہ کرام رضوان اللہ علیہم اجمعین پر مظالم

آپ ﷺ دن رات ان کو ڈراتے رہتے تھے۔ سارا دن آپ ﷺ تبلیغ فرماتے رہتے ان کی سخت سخت باتیں برداشت کرتے اور رات اپنے رب کریم کے آگے غز و نیاز میں بسر کر دیتے جو لوگ حضور اکرم ﷺ پر ایمان لاتے۔ اگر کوئی امیر اور زور آور ہوتا اور اونچے قبیلے سے تعلق رکھتا تو کفار اندر ہی اندر کھول کر رہ جاتے اور اگر کوئی غلام یا عام بندہ مسلمان ہوتا جو اتنا طاقت ور نہ ہوتا تو کفار اس کو بہت زیادہ اذیتیں اور تکلیفیں دیتے کہ ان کے تصور سے ہی روح کانپ اٹھتی تھی۔
جب سیدنا ابو بکر صدیقؓ نے حرم شریف میں اپنے ایمان کی گواہی دی اور حضور نبی کریم ﷺ کی صداقت کی گواہی دی تو کفار نے آپ کو اتنا مارا کہ آپ بے ہوش ہو کر گر پڑے۔ عقبہ بن ابی معیط آپ کے چہرے مبارک پر جوتے مارتا رہا۔ جس سے آپ کا چہرہ مبارک اتنا سوج گیا کہ آپ کی آنکھیں بمشکل دکھائی دیتی تھیں۔ اور لوگ آپ کو مردہ سمجھنے لگے۔
سیدنا حضرت عثمان غنیؓ جب مسلمان ہوئے تو آپ کا چچا ان کو کچے چمڑے میں لپیٹ کر رسی سے باندھ کر دھوپ میں ڈال دیتا تھا۔ آپ سخت دھوپ میں کچے چمڑے کی بدبو برداشت کرتے تھے۔ لیکن ان تک نہ کرتے تھے۔
حضرت سعدؓ جب ایمان لائے تو آپ کے گھر والوں نے آپ پر بہت زیادہ ظلم کیے اور تو اور آپ کی سگی والدہ نے کہا۔ جب تک تم واپس اپنے دین میں داخل نہیں ہو جاؤ گے میں نہ کچھ کھاؤں گی نہ پیوں گی۔ اور نہ سایہ میں چلوں گی اور نہ ہی نہاؤں گی اور نہ ہی کنگھی کروں گی اور اس نے ایسا ہی کیا۔ جب وہ قریب المرگ ہو گئی تو آپ اس کے پاس تشریف لے گئے اور فرمانے لگے اے ماں اگر تیری سوجان بھی ہو اور وہ ایک ایک کر کے نکلتی جائے تو پھر بھی میں واپس تمہارے دین میں نہیں جاؤں گا۔ آپ کی یہ بات سن کر اس نے ضد ترک کر دی۔

سیدنا حضرت بلال حبشیؓ امیہ بن خلف کے غلام تھے۔ امیہ بہت ظالم اور کمینہ انسان تھا۔ اس کو جب آپ کے اسلام لانے کا پتہ چلا تو آپ کو سخت تپتی دھوپ میں گرم ریت پر چٹانوں پر لٹا دیتا۔ وہ اتنی گرم ہوتی تھیں کہ اگر کچے گوشت کی بوٹی بھی اوپر رکھیں تو پک جائے۔ اور آپ کے سینہ مبارک پر بھاری پتھر رکھ دیتا۔ اور آپ کو کہتا کہ دین کو چھوڑ دو۔ لیکن آپ اس کے جواب میں اعداد کے نعرے بلند فرماتے۔ وہ آپ کے گلے میں رسی ڈالتا اور بچوں کو کہتا کہ ان کو لے کر مکہ کی گلیوں میں گھومو۔

۴۷

وہ بچے آپ کو گلیوں میں گھسیٹتے لیکن آپ پھر بھی احد احد کے نعرے بلند فرماتے۔

ایک دن وہ آپ کو تپتی دھوپ میں لٹا کر یونہی عذاب دے رہا تھا کہ سیدنا حضرت صدیق اکبر رضی اللہ عنہ کا ادھر سے گزر ہوا۔ آپ نے اس کو کہا کہ اس مسکین کے بارے میں تم اللہ تعالیٰ سے نہیں ڈرتے ہو۔ کب تک اس بے کس پر یونہی ظلم کرتے رہو گے۔ امیہ بولا۔ اگر تم کو اس پر اتنا ترس آتا ہے تو اس کو خرید لو۔

آپ نے فرمایا میرے پاس تیرا ہم مذہب غلام ہے۔ اس کو لے لو اور اسے مجھ کو دے دو اس نے منظور کر لیا۔ آپ نے اپنا غلام قسطاس جس کی قیمت کئی ہزار دینار تھی اور وہ خوب تو مند بھی تھا۔ اس کو دے کر کمزور و ناتواں بلال کو خرید لیا۔ حالانکہ آپ کے کاروبار کو قسطاس نے خوب سنبھالا ہوا تھا۔ لیکن آپ نے پروا نہ کی۔ لوگ بہت حیران ہوئے اور کئی ایک کہنے لگے۔ شاید بلال کا آپ پر کوئی احسان ہوگا۔ اس کے جواب میں اللہ تعالیٰ نے قرآن پاک میں آیتیں نازل فرمادیں۔

وَمَا لَاحِدٍ عِنْدَكَ مِنْ نِعْمَةٍ يُنْفِئُ إِلَّا ابْتِغَاءً وَجْهِ رَبِّهِ الْأَعْلَى ۝

ترجمہ: اور اس پر کسی کا احسان نہیں جس کا بدلہ اسے دینا ہو۔ سوائے اس کے کہ وہ اپنے پروردگار کی خوشنودی کا طلب گار ہے۔ (سورۃ الليل)

سیدنا حضرت ابو بکر صدیقؓ نے نہ صرف حضرت بلال بلکہ اور بھی کئی غلاموں کو جو ایمان لے آئے تھے اور ان کے مالکان ان پر جو روتہم کر رہے تھے کو خرید کر آزاد کر دیا۔

ان میں حضرت حماد رضی اللہ تعالیٰ عنہا، حضرت عامر بن فہیمہ، ابوقلیہ اور زبیرہ رضوان اللہ علیہم اجمعین بھی تھیں۔ آخر الذکر پر ان کے مالک نے اتنے ظلم کیے کہ وہ اندھی ہو گئیں تو ان کا مالک کہنے لگا۔ لات وعیرہ نے تم کو اندھا کر دیا ہے۔ آپ نے فرمایا لات وغیرہ نفع پہنچا سکتے ہیں اور نہ تکلیف پہنچا سکتے ہیں۔ یہ تو میرے رب کا حکم ہے۔ وہ میری بینائی واپس بھی کر سکتا ہے۔ صبح اللہ تعالیٰ نے اس کی بینائی اس کو واپس لوٹادی۔ اب قریش کہنے لگے۔ نعوذ باللہ محمد ﷺ کا جادو اثر کر گیا ہے۔

دیگر خواتین میں ام عنیس، الہندیہ اور اس کی بیٹی لطیفہ بھی شامل تھیں۔ جنہیں سیدنا حضرت ابو بکر صدیق رضی اللہ عنہ نے خرید کر آزاد کیا۔

ام عمار کے ایک غلام خباب بن الارت رضی اللہ عنہ تھے۔ حضور ﷺ کی محبت کی برکت سے مسلمان ہو گئے تو ان کی مالکن ام عمار ان پر بہت ظلم کرتی تھیں۔ اس کا پیشہ آہن گری تھا وہ لوہے کا ایک کڑا لے کر اس کو خوب آگ میں گرم کر کے آپ کے سرمبارک پر رکھ دیتی اور کہتی کہ بتوں پر ایمان لے آ لیکن آپ انکار فرمادیتے۔

جب اس نے آپ کو بہت زیادہ تکلیفیں دیں تو آپ نے اس کی شکایت بارگاہ نبوت میں کی۔ نبی کریم ﷺ نے

حضرت خباب کے لیے دعا فرمائی۔

آپ ﷺ کا فرمانا تھا کہ:

اس ظالم کو دردِ سر کی اتنی تکلیف ہو گئی کہ وہ اتنی مجبور ہو گئی کہ جب تک لوگ لوہے کا کڑا گرم کر کے اس کے سر پر نہ لٹا دیتے اس کے سر کو آرام نہ آتا تھا۔

کفار آپ پر بہت زیادہ ظلم کرتے تھے۔ آپ کو گرم گرم ریت پر سخت دھوپ میں لٹا دیتے تھے۔ آپ فرماتے ہیں کہ ایک دفعہ کافروں نے آگ بنائی اور اس کے گرم گرم انگارے میری پشت پر رکھے میری پشت کی چربی پگھلتی رہی یہاں تک کہ وہ انگارے بجھ گئے۔ ایک دفعہ کافروں نے آگ کے انگارے گرم کر کے مجھے گھسیٹ کر ان کے اوپر لٹا دیا اور ایک کافر نے میری چھاتی پر اپنا پاؤں رکھ دیا۔

حضرت خباب نے اپنے ساتھ ظلم کی داستان ایک دن حضور اکرم ﷺ سے جب کہ آپ حرم شریف میں تشریف فرما تھے شکایتاً عرض کیا اور کہا کیا حضور ﷺ ہمارے لیے دعا نہیں فرماتے۔ آپ ﷺ بات سن کر اٹھ کر بیٹھ گئے۔ آپ کا چہرہ مبارک غصے سے سرخ ہو گیا۔ آپ ﷺ نے فرمایا کہ تم سے پہلے جو لوگ اللہ تعالیٰ پر ایمان لائے تھے۔ کفار لوہے کی کنگھیوں سے ان کی ہڈیوں سے گوشت ادھیڑ لیا کرتے تھے اور بعض مومنین کے سروں پر آری رکھ کر چلا دی جاتی تھی جو ان کو دھوڑوں میں کاٹ دیتی تھی پھر بھی وہ اپنے دین سے منحرف نہیں ہوتے تھے۔ اے خباب سنو ”یقیناً اللہ تعالیٰ دین اسلام کو غلبہ دے گا۔ یہاں تک صنعاء (یمن) سے ایک مسافر اکیلا روانہ ہو کر حضرموت تک جائے گا اور اسے خدا کے سوا کسی کا خوف نہیں ہوگا اور کسی کو یہ بھی خوف نہ ہوگا کہ کوئی بھیڑیا اس کی بکریوں کو پھاڑ دالے گا۔“

دیگر جن کو آگ کا عذاب کفار دیتے تھے ان میں عمار بن یاسر رضی اللہ عنہ بھی تھے۔ ایک دفعہ وہ دورانِ عذاب نبی کریم ﷺ کی بارگاہ میں حاضر ہو گئے تو آپ ﷺ نے فرمایا ”اے آگ جس طرح تو حضرت ابراہیم علیہ السلام کے لیے ٹھنڈی اور سلامتی کا باعث تھی اسی طرح عمار کے لیے بھی ٹھنڈی ہو جا اور سلامتی کا باعث بن جا۔“ اس دعا کے بعد آپ کو آگ بالکل تکلیف نہیں دیتی تھی۔

حضرت عمار کے والد حضرت یاسر ان کی والدہ سمیہ اور ان کے بھائی حضرت عبداللہ یہ پورا خاندان کفار کی ایذا رسانیوں کو سہتا رہا۔ یہاں تک کہ حضرت یاسر ان ایذا رسانیوں ہی میں شہید ہو گئے۔ آپ کی والدہ حضرت سمیہ کو جو کہ ابو حذیفہ بن مغیرہ کی لونڈی تھیں ابو حذیفہ نے آپ کو ابو جہل کو دے دیا جو آپ کو دین سے ورغلا تا رہا۔ لیکن آپ نے اس کی بات نہ مانی تو اس نے مکہ کے ایک ہجوم میں آپ کی شرمگاہ میں نیزہ مارا جس سے شہید ہو گئیں۔ نبی کریم ﷺ نے ایک دفعہ حضرت یاسرؓ سے جب آپ کو عذاب دیا جا رہا تھا فرمایا:

صَبْرًا اَلْ يَا سِرُّ صَبْرًا اَلْ يَا سِرُّ فَاِنَّ مَوْعِدًا كُمْ الْجَنَّةَ۔

ترجمہ: اے اہل یاسر صبر کرو۔ اے اہل یاسر صبر کرو۔ تمہارے ساتھ جنت کا وعدہ ہے۔

(ضیاء النبی جلد دوم از پیر کرم شاہ الازہری بحیرہ شریف)

بے شمار وہ لوگ جنہوں نے اسلام کی خاطر اتنی تکالیف برداشت کیں۔ ان میں سے یہ صرف چند لوگ ہیں جن کا ذکر کیا گیا۔

ہجرت حبشہ

جب مسلمانوں پر ان مشرکین کے مظالم کی انتہا ہو گئی تو اللہ تعالیٰ نے سورۃ الزمر نازل فرمائی۔ جس میں اللہ تعالیٰ نے صاف صاف بیان فرمایا:

لِّلَّذِينَ أَحْسَنُوا فِي هَذِهِ الدُّنْيَا حَسَنَةٌ ۖ وَأَرْضُ اللَّهِ وَاسِعَةٌ ۚ إِنَّمَا يُوَفَّى الصَّابِرُونَ أَجْرَهُمْ بِغَيْرِ حِسَابٍ ⑩

ترجمہ: ان کے لیے جنہوں نے اس دنیا میں نیک اعمال کیے اس دنیا میں بھی نیک صلہ ہے اور اللہ کی زمین بڑی وسیع ہے (مصائب و آلام میں) صبر کرنے والوں کو ان کا بے حساب اجر دیا جائے۔ (سورۃ الزمر)
اس سے پہلے سورۃ کہف میں مسلمانوں کی دل جوئی فرمادی گئی تھی۔

حضور نبی کریم ﷺ نے ان آیات کی روشنی میں مسلمانوں کو کافروں کے جو رستم سے نجات دلانے کے لیے حبشہ جانے کی ترغیب دلائی۔ کیونکہ وہاں کا بادشاہ رحم دل مشہور تھا۔

چنانچہ نبوت کے پانچویں سال ماہ رجب میں مسلمانوں کا قافلہ جس میں گیارہ مرد اور چار عورتیں تھیں۔ حبشہ کی طرف روانہ ہوا ان میں حضرت عثمانؓ بن عفانؓ آپ کی اہلیہ رقیہ بنت رسول اللہ ﷺ ابو حذیفہ اور ان کی بیوی سہلہ بنت سہیل۔ زبیر بن عوامؓ مصعب بن عمیرؓ عبد الرحمن بن عوفؓ ابوسلمہؓ مطعونؓ عامر بن ربیعہؓ اور ان کی بیوی لیلہ بنت ابی حثمہؓ ابوبیرہ بن ابی رحم حاطب بن عمروؓ سہیل بن بیضاؓ اور عبد اللہ بن مسعود رحمۃ اللہ علیہم اجمعین۔ (تاریخ ابن کثیر جلد ۳۴ صفحہ نمبر ۱۳ باب نمبر ۴)

ابن جریر اور بعد کے لوگوں نے ان کی تعداد بیاسی بتائی ہے جو عورتوں اور بچوں کے علاوہ ہے۔ اگر عمار بن یاسر کو بھی ان میں شمار کیا جائے تو مردوں کی کل تعداد تراسی ہوتی ہے۔

ابن اسحاق بیان کرتے ہیں کہ مسلمانوں کی اس پہلی جماعت کے بعد جس نے مکہ کی طرف پہلے ہجرت کی وہ جعفر بن ابی طالب اپنی اہلیہ اسماء بنت عمیس تھے۔ جہاں ان کے بطن سے عبد اللہ بن جعفر کی ولادت ہوئی۔ ان کے بعد باقی وہ سب مسلمان بھی جنہیں آنحضرت ﷺ نے ہجرت کی اجازت دی تھی۔ مکہ سے حبشہ کی طرف ہجرت کر گئے اور وہاں جا کر جمع ہو گئے۔ سیدنا حضرت عثمانؓ ابن عفانؓ کی رفاقت میں قافلہ مکہ مکرمہ سے رات کی تاریکی میں روانہ ہوا اور جدہ کے پاس شعیبہ کی بندرگاہ سے روانہ ہوئے انہوں نے فی کس نصف دینار دیا۔

قریش اس قافلے کا پیچھا کرتے کرتے جب بندرگاہ پر پہنچے تو قافلہ روانہ ہو چکا تھا وہ نامراد واپس لوٹ گئے۔

حضور نبی کریم ﷺ نے فرمایا:

ﷺ

انہما اول بیت ہاجر فی سبیل اللہ بعد ابراہیم و لوط علیہما السلام۔

یعنی ابراہیم اور لوط علیہ السلام کے بعد یہ پہلا گھرانہ ہے جس نے اللہ کی راہ میں ہجرت کی۔

حضرت رقیہ رضی اللہ عنہا بنت رسول اللہ ﷺ کی خدمت گزاری کے لیے حضرت ام ایمن رضی اللہ عنہا بھی ساتھ گئیں۔

جب یہ قافلہ حبشہ پہنچا تو نجاشی بادشاہ حبشہ نے انہیں بڑے عزت اور احترام کے ساتھ جگہ عطا فرمائی اور یہ بڑے سکون کے ساتھ زندگی بسر کرنے لگے۔

سیدنا حضرت ابوبکر صدیقؓ کی ہجرت

جب کچھ مسلمان حبشہ ہجرت کر گئے تو مکہ کے مشرکین نے مسلمانوں پر مظالم کی حد کر دی۔ یہاں تک کہ سیدنا حضرت ابوبکر صدیقؓ نے بھی ہجرت کا فیصلہ کر لیا۔ اور ایک روز آپ مکہ سے حبشہ کی طرف چل نکلے۔ جب آپ ”برک الغماد“ پہنچے۔ یہ ایک بستی ہے جو مکہ سے پانچ دن کی مسافت پر ہے تو آپ کی ملاقات قبیلہ قارہ کے سردار ابن الدغنه سے ہوئی۔ اس نے آپ کو ہجرت سے منع کیا اور کہا کہ آپ تو مفلس اور نادار کو کھانا کھلاتے ہیں اور صلہ رحمی کرتے ہیں۔ لوگوں کی مہمان نوازی کرتے ہیں۔ مصیبت میں لوگوں کی مدد کرتے ہیں۔ آپ واپس چلے جائیں۔ میں آپ کو اپنی پناہ میں لیتا ہوں۔ آپ آزادی سے اپنے رب کی عبادت کریں۔

چنانچہ وہ آپ کو ہمراہ لے کر مکہ آیا اور مکہ کے سرداروں کو شرمندہ کیا کہ اس جیسے آدمی کو شہر سے نکالنا زیادتی ہے۔ میں ان کو اپنی پناہ میں لیتا ہوں۔ کوئی ان کو تکلیف دینے کی جرأت نہ کرے۔

سیدنا حضرت ابوبکر صدیقؓ دوبارہ مکہ مکرمہ میں رہنے لگے۔ کچھ عرصہ بعد آپ نے گھر کے صحن میں چھوٹی سی مسجد بنالی۔ آپ وہاں نماز پڑھتے اور قرآن پاک کی تلاوت بھی کرتے۔ آپ کی آواز خوش الحان تھی۔ آپ جب تلاوت کرتے تو آپ پر بہت زیادہ گریہ طاری ہو جاتا۔ مکہ کی عورتوں، بچوں اور مردوں کا جم غفیر آپ کے گرد اکٹھا ہو جاتا تھا۔ مشرکین کو آپ کی یہ بات بھی ناگوار گزری۔ انہوں نے ابن الدغنه کو بلایا اور کہا کہ ہمیں ہماری عورتوں اور بچوں کے گمراہ ہونے کا خطرہ ہے یا تو تم اپنی پناہ واپس کر دو یا ان کو کہو کہ گھر کے اندر عبادت کیا کریں۔ نہ کہ گھر کے صحن کی مسجد میں۔

ابن الدغنه نے یہ آپ سے بات کی تو آپ نے فرمایا کہ

”میں تیری پناہ تیری طرف لوٹا دیتا ہوں۔ میرے لیے میرے خدا کی پناہ کافی ہے۔“

(السیرۃ النبویہ احمد بن زینی دحلان جلد اول صفحہ ۱۲۴ از ضیاء النبی جلد دوم صفحہ ۳۴۶)

اس کے بعد جب تک آپ مکہ مکرمہ میں رہے۔ آپ نے سوائے خدا کے کسی کو پناہ قبول نہیں کی۔

بعثت کے پانچویں سال ماہ رجب میں مہاجرین کا جو پہلا قافلہ حبشہ گیا تھا وہاں انہوں نے تین ماہ آرام و سکون کے ساتھ بسر کیے نجاشی بادشاہ نے وہاں ان کے قیام و طعام اور لباس کا بندوبست کرنے کے لیے اپنے نمائندوں کی ذمہ داری لگادی تھی۔

تین ماہ بعد ایک دن ان لوگوں نے ایک افواہ سنی کہ مکہ میں تمام لوگوں نے اسلام قبول کر لیا ہے اور اب وہاں امن قائم ہو گیا ہے تو وہاں سے کچھ لوگوں نے واپس مکہ مکرمہ آنے کا فیصلہ کر لیا۔ حالانکہ کچھ لوگوں نے ان کو منع کیا کہ جب تک اچھی طرح سے تصدیق نہیں ہو جاتی اور کوئی قاصد حضور نبی کریم ﷺ کا نہیں آ جاتا واپسی بہتر نہیں۔

جو لوگ واپس مکہ مکرمہ آئے ان میں حضرت عثمان رضی اللہ عنہ اور ان کی بیوی بنت رسول اللہ ﷺ بھی تھیں۔ مکہ مکرمہ واپسی پر سب لوگ کسی نہ کسی کی پناہ میں داخل ہوئے سوائے حضرت عبداللہ بن مسعود رضی اللہ عنہ کے۔ آپ کو کسی نے پناہ نہ دی۔ آپ تھوڑا عرصہ یہاں رہے پھر واپس لوٹ گئے۔

سیدنا حضرت عثمان رضی اللہ عنہ ولید بن مغیرہ کی پناہ میں داخل ہوئے تھے۔ کچھ عرصہ آپ اس کی پناہ میں رہے لیکن آپ کی طبیعت نے ایک کافر کی پناہ میں رہنا گوارہ نہ کیا۔ آپ نے اس کی پناہ واپس کر دی۔ اس نے کہا کہ آپ حرم میں بھرے مجمع میں اس کی پناہ واپس کریں۔ آپ نے ایسا ہی کیا۔ اسی مجمع میں آپ کا جھگڑا کفار سے ہو گیا۔ کسی کافر نے آپ کے ایک طمانچہ مارا جس سے آپ کی ایک آنکھ سوج گئی۔ ولید بن مغیرہ نے کہا۔ اے بھتیجے اب بھی میری پناہ میں آ جا۔ آپ نے فرمایا:

”میری دوسری آنکھ بھی خدا کی راہ میں ایسا ہی طمانچہ چاہتی ہے۔ میں اب اس کی پناہ میں ہوں جو تجھ سے زیادہ طاقت ور اور تجھ سے زیادہ معزز ہے۔“ (سبل الہدیٰ والرشاد جلد دوم صفحہ ۳۹۰)

دوسری ہجرت حبشہ

جب کفار نے پھر غریب مسلمانوں پر ظلم و ستم کا بازار گرم کر دیا تو حضور نبی کریم ﷺ نے دوبارہ ان لوگوں کو حبشہ کی طرف ہجرت کا حکم دے دیا۔ اب حبشہ کی طرف ہجرت کرنے والوں کی کل تعداد تقریباً تراسی تھی۔

سیدنا حضرت عثمان رضی اللہ عنہ نے بارگاہ رسالت میں عرض کیا کہ ہماری پہلی اور دوسری ہجرت نجاشی کی طرف ہے اور حضور ہمارے ساتھ نہیں ہیں۔“

یہ سن کر آپ ﷺ نے فرمایا:

فقال رسول الله ﷺ انتہم مهاجرون الى الله اولی لكم هانان الهجرة تان جمعياً۔

”حضور نے فرمایا (افسوس مت کرو) تمہاری یہ دونوں ہجرتیں اللہ تعالیٰ کی طرف اور میری طرف ہیں۔“

(طبقات ابن سعد، صفحہ ۲۰۷، جلد اول، از ضیاء النبی جلد دوم صفحہ ۳۵۹)

حضرت عثمانؓ نے عرض کی: فحسبنا یا رسول اللہ۔
یا رسول اللہ! ہمیں یہ چیز کافی ہے۔

کفار کا اپیلی

جب مسلمانوں کی کافی تعداد مکہ مکرمہ سے ہجرت کر کے چلی گئی تو کافروں کو تشویش ہوئی کہ حبشہ میں یہ نہ ہو کہ یہاں مسلمانوں کی بہت طاقت نہ اٹھی ہو جائے تو انہوں نے باہم مشورہ کر کے عمرو بن العاص اور عمارہ بن ولید کو حبشہ بہت سے تحائف دے کر جو کہ نجاشی بادشاہ کے لیے تھے۔ بھیجا تا کہ نجاشی یہاں سے مسلمانوں کو نکال باہر کرے۔
علاوہ ازیں انہوں نے بادشاہ کے لیے ایک قیمتی عربی گھوڑا ایک ریشمی جبہ اور بڑے بڑے بادشاہ کے امراء و پیشواؤں کے لیے دیگر چمڑے کے تحائف دیے تاکہ پہلے ان امراء و پیشواؤں کو تحائف دے کر مسلمانوں کے خلاف اپنا ہم نوا بنائیں۔
چنانچہ انہوں نے ایسا ہی کیا اور ان مذہبی پیشواؤں اور امراء نے بھی ان کی بادشاہ کی خدمت میں حمایت کرنے کی یقین دہانی کروائی۔ جب یہ بادشاہ کے پاس حاضر ہوئے تو بادشاہ نے ان کی بہت عزت افزائی کی۔ انہوں نے سارے تحائف بادشاہ کی خدمت میں پیش کیے۔ بادشاہ نے انہیں اپنے دائیں بائیں بٹھایا اور ایک روایت کے مطابق عمرو بن العاص کو اپنے تخت پر بٹھایا۔

انہوں نے کہا کہ اے بادشاہ سلامت ہمارے کچھ عزیز مکہ سے ہجرت کر کے یہاں آپ کے پاس آ گئے ہیں۔ انہوں نے ایک نیا دین بھی اختیار کر لیا ہے جو آپ کے دین سے بھی جدا ہے برائے مہربانی ان کو واپس مکہ مکرمہ بھیج دیں۔
بادشاہ کے پادریوں اور اس کے رفقاء نے بھی ان کی حمایت کی۔ بادشاہ نے کہا میں ان کو بلاتا ہوں تاکہ ان کی بات سن سکوں۔

انہوں نے کہا بادشاہ سلامت ان کو بلانے کی ضرورت نہیں۔ آپ فرمان جاری کر دیں تاکہ ان لوگوں کو یہاں سے نکال دیا جائے۔ بادشاہ نے کہا میں ایسا ہرگز نہیں کروں گا۔ کیونکہ انہوں نے دوسرے بادشاہوں کے ممالک کو چھوڑ کر میری پناہ میں رہنا پسند کیا ہے۔ جب تک میں ان سے بات نہ کروں تو کوئی فیصلہ نہیں کروں گا۔ چنانچہ بادشاہ نے ان کو بلا بھیجا۔
حضرت ام سلمہ رضی اللہ عنہا فرماتی ہیں کہ ہم یہاں آرام و سکون سے رہ رہے تھے کہ کفار نے ان دو آدمیوں عمرو بن العاص اور عبداللہ بن ابی ربیعہ کو یہاں بھیجا۔

جب یہ یہاں آئے اور یہاں بڑے بڑے لوگوں کو تحائف دینے شروع کیے اور ان کو اپنا ہم نوا بنانے لگے تو ہم کو بہت تشویش ہوئی۔ ہم نے آپس میں مشورہ کیا کہ اگر بادشاہ نے ہمیں بلایا تو ہم بادشاہ سے وہی بات کریں گے جو سچ ہے اور جو ہمارے نبی کریم ﷺ نے ہمیں بتائی ہے۔ چاہے اس کا کوئی بھی نتیجہ نکلے۔

چنانچہ جب بادشاہ نے ہم سب کو بلایا تو ہم نے اپنی ترجمانی کے لیے حضرت جعفر بن ابی طالب رضی اللہ عنہ کو منتخب کیا۔

حضرت جعفر بن ابی طالب رضی اللہ عنہ کا خطاب

آپ نے فرمایا:

”اے بادشاہ! ہم جاہل قوم تھے۔ بتوں کی پوجا کیا کرتے تھے، مردار کھاتے اور بدکاریاں کرتے، رشتہ داروں اور پڑوسیوں کے ساتھ بے رحمی کا سلوک کرتے تھے۔ ہم میں سے طاقت ور غریب کو کھا جاتا تھا۔ ہمارا یہ حال ناگفتہ بہ تھا۔ کہ اللہ تعالیٰ نے ہماری طرف ہم میں سے ایسا رسول بھیجا جو ایک مدت ہم میں رہا۔ جس کے نسب کو بھی ہم جانتے ہیں اور جس کی صداقت، امانت اور حقیقت سے بھی ہم اچھی طرح آگاہ ہیں۔ اس نے ہمیں اللہ تعالیٰ پر ایمان لانے کی دعوت دی کہ ہم اس کو وحدہ لاشریک مانیں اور اسی کی عبادت کریں اور وہ پتھر اور بت جن کی پوجا ہم اور ہمارے آباء اجداد کیا کرتے تھے۔ ان کی بندگی کا پٹہ ہم اپنی گردنوں سے اتار پھینکیں۔ انہوں نے ہمیں حکم دیا کہ سچ بولیں، امانت میں خیانت نہ کریں، رشتہ داروں کے ساتھ اچھا سلوک کریں، ہمسایوں کے ساتھ عمدگی سے پیش آئیں، برے کاموں اور خونیوں سے باز آئیں۔

انہوں نے ہمیں فتنہ و فحش، جھوٹ بولنے، یتیموں کا مال کھانے، پاک دامن عورتوں پر جھوٹی تمہت لگانے سے منع کیا اور ہمیں حکم دیا کہ ہم صرف اللہ تعالیٰ کی عبادت کریں۔ کسی چیز کو اس کا شریک نہ بنائیں۔ اس کے علاوہ انہوں نے ہمیں نماز پڑھنے، زکوٰۃ دینے اور روزے رکھنے کا بھی حکم دیا ہے۔

چنانچہ ہم نے رسول کریم ﷺ کی تصدیق کی۔ ان پر ایمان لائے اور جو حکم آپ ﷺ نے اللہ تعالیٰ کے فرمائے ہم نے ان کی پیروی کی۔

ہم صرف اللہ وحدہ لاشریک کی عبادت کرتے ہیں جن کو خدا نے حرام کیا۔ ہم ان کو حرام مانتے ہیں اور جن کو حلال کیا ان کو ہم حلال سمجھتے ہیں۔

ان چیزوں کو ہماری قوم ہمارا جرم سمجھتی ہے۔ اسی وجہ سے ہماری قوم نے ہمارے ساتھ بہت زیادتیاں کیں تاکہ ہم واپس اپنے آبادی دین میں پلٹ آئیں۔ اور بتوں کی پوجا شروع کر دیں۔ انہوں نے ہم پر ظلم و ستم اور قہر کی انتہا کر دی۔ یہاں تک کہ ہم نے اے بادشاہ سلامت آپ کے ملک کی طرف ہجرت کی۔ دوسرے بادشاہوں کو چھوڑ کر آپ کو پسند کیا اور آپ کی پناہ کو ترجیح دی اور ہم یہ امید کرتے ہیں کہ ہمیں آپ کے زیر سایہ تنگ نہیں کیا جائے گا۔“ (فیاء النبی جلد دوم صفحہ ۳۶۴)

نجاشی نے کہا کہ جو اللہ کے رسول ﷺ آپ کی طرف اللہ کی کتاب لے کر آئے ہیں کیا اس کا کچھ حصہ یاد ہے؟ اے

حضرت جعفر نے کہا کہ ہاں مجھے یاد ہے۔ آپ نے سورۃ مریم کی ابتدائی آیتوں کی تلاوت شروع کی:

القرآن: ک۔ هٰی عَصٰی ۱۰ ذِکْرُ رَحْمَتِ رَبِّكَ عَبْدًا زَكِرًا ۱۱

آپ جوں جوں پڑھتے گئے دربار پر سناٹا چھاتا گیا۔ یہاں تک کہ نجاشی بادشاہ اور عیسائی علماء پر رقت طاری ہو گئی۔ اور جو کتا میں وہ لے کر بیٹھے ہوئے تھے وہ آنسوؤں سے تر ہو گئیں۔

نجاشی بے اختیار بول اٹھا کہ بخدا یہ کلام اور جو کلام حضرت عیسیٰ علیہ السلام لے کر آئے ہیں۔ یہ دونوں ایک ہیں اور ایک ہی شمع کی شعلیں ہیں اور ایک ہی چشمہ کی موجیں ہیں۔

پھر نجاشی نے ان دونوں سفیروں کو طلب کیا اور ان کو کہا کہ آپ لوگ یہاں سے چلے جائیں میں ان لوگوں کو کبھی بھی آپ کے حوالے نہیں کروں گا۔

جب یہ دونوں یہاں سے غائب و خاسر ہو کر باہر نکلے تو عمرو بن العاص نے کہا کہ کل میں ایک اور چال چلوں گا جو ان کی جڑیں اکھیڑ دے گی۔

اس کے ساتھی عبداللہ بن ابی ربیعہ نے ترس کھا کر کہا کہ ایسی کوئی چال نہ چلنا جس سے ان کی زندگی کو خطرہ ہو کیوں کہ آخر وہ ہمارے قریبی رشتہ دار ہیں۔

دوسرے دن جب بادشاہ تخت نشین ہوا تو عمرو بن العاص نے اٹھ کر کہا کہ اے بادشاہ سلامت! یہ مسلمان حضرت عیسیٰ بن مریم کے بارے میں (نعوذ باللہ) نازیبا باتیں کہتے ہیں۔

بادشاہ نے پھر تمام مسلمانوں کو بلا بھیجا۔ دوسری بارطلبی سے مسلمان بڑے متفکر ہوئے۔ جب یہ دربار میں گئے تو بادشاہ نے ان سے حضرت عیسیٰ ابن مریم علیہ السلام کے بارے میں سوال کیا۔

حضرت جعفر بن ابی طالب نے بڑی دلیری سے فرمایا کہ:

”ہم وہی کہتے ہیں جو نبی کریم ﷺ نے ہمیں بتایا ہے کہ آپ اللہ کے بندے اللہ کے رسول اللہ کی روح اور

اس کا کلمہ ہیں۔ جسے اللہ تعالیٰ نے کنواری اور عبادت گزار مریم کے رحم میں فرشتہ کے ذریعہ پھونکا تھا۔“

یہ سن کر نجاشی نے زمین سے ایک ٹکڑا اٹھایا اور کہا کہ

”بخدا جو تم نے حضرت عیسیٰ علیہ السلام کے بارے میں کہا ہے وہ اس ٹکڑے کے برابر بھی اس سے زیادہ نہیں ہیں۔“

نجاشی نے مسلمانوں کو کہا میں تمہیں خوش آمدید کہتا ہوں اور جس ہستی کے پاس سے تم آئے ہو۔ اسے بھی مرجا کہتا

ہوں اور میں گواہی دیتا ہوں کہ وہ اللہ کے رسول ہیں۔ یہ وہی ہیں جن کا ذکر ہم انجیل میں پاتے ہیں۔ یہ وہی رسول ﷺ ہیں جن

کو خوشخبری عیسیٰ بن مریم نے ہمیں دی تھی۔ میرے ملک میں تم جہاں چاہو قیام کرو۔ خدا کی قسم اگر مجھے حکومت کی مجبوریاں نہ

ہوتیں تو میں حضور ﷺ کی خدمت میں حاضر ہوتا۔ اور حضور ﷺ کا کفش بردار بنتا۔ اور وضو کرانے کی سعادت حاصل کرتا۔ ﴿۴۹﴾
 (السیرۃ النبویہ ابن کثیر جلد دوم صفحہ ۱۱۰ بمطابق ضیاء النبی جلد دوم صفحہ ۳۹۷)
 مسلمانوں کو کہا کہ تم جاؤ اور میرے ملک میں آرام سے رہو جس نے تمہارے ساتھ بدکلامی کی میں اس پر تادان لگاؤں گا۔ میں تو یہ بھی پسند نہیں کرتا کہ تم میں سے کسی ایک کو ان کے حوالے کروں اور اس کے بدلے میں مجھے سونے کا ایک پہاڑ دیا جاوے۔ بادشاہ نے ان کے تمام تحائف ان کو واپس کر دئیے۔
 اس طرح یہ دونوں کافر غائب و غاسر ہو کر واپس مکہ میں آ گئے۔

حضرت ابو موسیٰ اشعری رضی اللہ عنہ

ابو موسیٰ اشعری پچاس مہاجرین کے ساتھ مکہ مکرمہ سے یمن چلے گئے تھے۔ جب آپ نے حضور نبی کریم ﷺ کی ہجرت کا سنا تو آپ وہاں سے مدینہ طیبہ آپ کے پاس آنے کے لیے یمن سے سمندری راستے سے مدینہ پاک کے لیے روانہ ہوئے۔
 راستہ میں سمندری طوفان نے آلیا اور ان لوگوں کی کشتی حبشہ کے ساحل سے جا لگی۔ وہاں ان لوگوں کی ملاقات حضرت جعفر بن ابی طالب رضی اللہ عنہ سے ہوئی۔ آپ نے وہاں حبشہ میں رہنے کا ارادہ کر لیا۔ آپ حضرت جعفر رضی اللہ عنہ کے ساتھ وہاں کافی دیر رہے۔

آپ نے وہاں سے حضرت جعفر رضی اللہ تعالیٰ عنہ کے ساتھ مدینہ طیبہ کی طرف روانہ ہوئے اور حضور نبی کریم ﷺ سے ملاقات فتح خیبر کے موقع پر ہوئی۔

آقا دو عالم ﷺ نے اس موقع پر فرمایا:

واللہ ما ادری بایہما انا اسر بفتح خیبر ام بقدم جعفر بن ابی طالب۔
 ”میں نہیں جانتا کہ ان دو باتوں میں مجھے کس سے زیادہ مسرت حاصل ہوئی ہے خیبر کی فتح سے یا جعفر وغیرہ کے آنے سے۔“ (السیرۃ النبویہ ابن کثیر جلد دوم صفحہ ۳۰)

نجاشی نے حضرت جعفرؓ کے ساتھ اپنے دو بھتیجوں کو بھیجا تا کہ وہ حضور اکرم ﷺ کی خدمت بجالائیں اور بہت سے تحائف بھی آقا دو جہاں ﷺ کے لیے ارسال فرمائے۔

حبشہ میں مسلمانوں کے دو ساتھی عبید اللہ بن جحش اور سمران بن عمرو بن عبد شمس عیسائیوں کی چمک دمک دیکھ کر عیسائی ہو گئے۔ لیکن ان دونوں حضرات کی بیویاں۔ عبید اللہ کی بیوی ام حبیبہ رضی اللہ عنہا اور عمرو بن عبد شمس کی بیوی سودہ بنت زمعہ رضی اللہ عنہا ان کے جال میں نہ آئیں۔ حضرت سودہ رضی اللہ عنہا تو واپس مکہ مکرمہ آ گئیں اور حضرت ام حبیبہ رضی اللہ عنہا نے اسی وقت اپنے خاوند سے قطع تعلق کر لیا۔

اللہ تعالیٰ نے ان دونوں اپنی نیک بند یوں کو اپنے نبی کریم ﷺ کی زوجیت کا شرف عطا فرمادیا۔
حضرت سیدنا خدیجہ رضی اللہ عنہا کی وفات کے بعد حضرت سودہ رضی اللہ عنہا آپ کی زوجیت میں آئیں۔
اور سیدنا حضرت ام حبیبہ رضی اللہ عنہا کا عقد وہاں ہی نجاشی نے حضور نبی کریم ﷺ سے کر دیا اور اپنی جیب سے آپ کا
مہر چار سو دینار ادا کیا۔

حبشہ میں نجاشی کی وفات پر حضور ﷺ نے نماز جنازہ مدینہ پاک میں ادا فرمائی اور اس کے لیے مغفرت کی دعا
فرمائی اور آپ ﷺ کی دعا کی برکت سے اس کی قبر سے نور نکلتا دکھائی دیتا تھا۔ اس سے مردے کی وفات پر نماز جنازہ کے بعد
دعائے مغفرت ثابت ہوتی ہے۔

شعب ابی طالب

شعب اس گھائی کو کہتے ہیں جو کہ دو پہاڑوں کے درمیان ہو۔
حضور نبی کریم ﷺ روضہ ورحیم ﷺ پر جب ظالم کفار نے بہت زیادہ ظلم و زیادتیاں شروع کر دیں اور انہوں نے
باہم اس چیز پر اتفاق کر لیا کہ نعوذ باللہ آپ ﷺ کو شہید کر کے ہی دم لیں گے۔ کیوں کہ انہوں نے سمجھا تھا کہ نعوذ باللہ جب تک
آپ ﷺ شہید نہیں ہو جاتے آپ ﷺ کا یہ کام بڑھتا ہی جائے گا۔
اس کام کے لیے انہوں نے کسی غیر قریشی کی تلاش جاری رکھی تاکہ سب مل کر اس کا خون بہا دے دیں۔
حضرت ابوطالب کو آپ ﷺ کی بہت زیادہ فکر لگی رہتی تھی وہ ہر وقت آپ ﷺ کی فکر میں رہتے تھے۔ اللہ تعالیٰ نے
اپنے نبی کریم ﷺ کا بہت زیادہ خیال آپ کے دل میں ڈال دیا تھا۔
آپ نے سب بنو ہاشم اور بنو مطلب کو اکٹھا کیا اور ان کی تعریف میں اشعار کہے اور کفار کے خلاف دورے کیے ان کو
برا بگھنٹہ کیا۔

سب نے آپ کا ساتھ دینے کا وعدہ کیا سوائے ابولہب کے۔
جب حضرت ابوطالب کو آپ ﷺ کی زندگی کی فکر بہت زیادہ لاحق ہو گئی تو آپ نے مکہ سے نزدیک شعب یعنی گھائی
میں جانے کا فیصلہ فرمالیا۔ جو کہ نزدیک ہی تھی اور آپ کی ملکیت تھی۔ جسے شعب ابوطالب کہا جاتا تھا۔
حضور نبی کریم ﷺ اور دوسرے لوگوں کو لے کر آپ وہاں چلے گئے۔

حضرت ابوطالب حضور نبی کریم ﷺ کی زندگی کی طرف سے اس قدر فکر مند رہتے تھے کہ رات کو آپ ﷺ کے لیے
جہاں بستر بچھایا جاتا کچھ رات گزرنے کے بعد آپ وہاں سے چپکے سے حضور نبی کریم ﷺ کو اٹھا دیتے اور اس جگہ اپنے کسی
بیٹے یا بھائی کو لٹا دیتے۔ اور حضور ﷺ کو کسی دوسری جگہ بستر بچھا دیتے تاکہ آپ ﷺ محفوظ طریقے سے آرام فرماتے رہیں۔

کفار نے جب دیکھا کہ آپ ﷺ اس طرح یہاں محفوظ ہو گئے ہیں تو سب کفار مکہ اور مناکہ کے درمیان مصعب ایک ایک جگہ پر اکٹھے ہوئے اور سب نے متفقہ فیصلہ کیا کہ سب مسلمانوں کے ساتھ سوشل بائیکاٹ کیا جائے کوئی چیز کوئی غلہ کوئی کھانے پینے کی معمولی چیز بھی ان کو فروخت نہ کی جائے بلکہ باہر سے جو غلہ آتا ان کو کہہ دیتے کہ ان لوگوں کو بہت زیادہ قیمتیں بتاؤ تاکہ یہ خرید نہ سکیں۔ بعد میں ان چیزوں کو خود خرید لیتے۔ انہوں نے فیصلہ کیا کہ ان لوگوں کے ساتھ کوئی رشتہ داری نہ کی جائے نہ ان کو رشتہ دیا جائے اور نہ ہی ان سے رشتہ لیا جائے۔

غرض کہ انہوں نے آپ سے مکمل سوشل بائیکاٹ کر دیا۔ اور اس معاہدہ کو تحریری شکل دے کر سب نے اپنے دستخط اس کے اوپر ثبت کیے۔ اور لوگوں کی دست برد سے محفوظ کرنے کے لیے اسے کعبہ شریف کے اندر لٹکا دیا۔ وہ آدمی جس نے یہ معاہدہ لکھا اس کا نام منصور بن عکرمہ بن عامر تھا۔ اللہ تعالیٰ نے اس کا ہاتھ شل کر دیا۔

یہ لوگ نہ ان لوگوں کے پاس کسی کو کوئی غلہ فروخت کرنے دیتے اور نہ ہی کوئی کھانے کی چیز ان تک پہنچنے دیتے۔ ان ظالموں نے پہرے دار مقرر کر رکھے تھے اور ایسا کوئی کرتا تو اس سے بہت سختی سے پیش آتے تھے۔ لیکن اس کے باوجود بعض لوگ چوری چھپے رات کی تاریکی میں ان تک کچھ نہ کچھ پہنچا آتے۔ ان میں ہشام بن عمرو غامری نمایاں تھا۔ جو کہ بعد میں مسلمان ہو گیا۔

ایک دن یہ غلہ سے بھری بوریاں تین اونٹوں پر لاد کر لے کر گیا۔ قریش کو پتہ چل گیا۔ وہ اس کے گھر گئے اس نے ایسا نہ کرنے کا وعدہ کیا۔

لیکن دوسرے دن پھر یہ غلے سے بھرے ہوئے دو اور اونٹ لے کر شعب ابی طالب پہنچ گیا۔ کفار پھر اس کے درپے ہو گئے اور بعض نے تلواریں بھی نکال لیں۔ ابوسفیان نے اس کی جان چھڑائی۔ یہ طویل محاصرہ پورے تین سال جاری رہا۔ بعض اوقات مسلمانوں کو درختوں کے پتے بھی کھا کر گزارہ کرنا پڑتا۔ اور جب وہ قضائے حاجت کرتے تو بکری کی مینگنیوں کی طرح خشک مادہ خارج ہوتا۔

معصوم بچے جب شور مچاتے تو یہ ان کی آوازیں شعب ابی طالب سے دور تک جاتیں۔ ایک دن ابو جہل نے ایک آدمی کو غلہ شعب ابی طالب میں لے جاتے ہوئے رنگے ہاتھوں پکڑ لیا۔ اس کا نام حکیم بن حزام تھا۔ اس کے ساتھ اس کا غلام تھا جس نے گندم کی بوری اٹھائی ہوئی تھی۔ ابو جہل جب ان کو روک رہا تھا تو اچانک وہاں ابو العتیری بھی پہنچ گیا۔ اس نے ابو جہل کو ٹوکا کہ گندم حکیم بن حزام کے پاس اس کی پھوپھی حضرت خدیجہ رضی اللہ عنہا کی امانت تھی۔ یہ لے کر جا رہا ہے تو ابو جہل کے ساتھ اس کی تلخ کلامی بڑھتی گئی۔ یہاں تک کہ ابو العتیری نے ایک اونٹ کی ہڈی ابو جہل کے سر پر ماری۔ جس سے اس کا سر بھٹ گیا اور پھر اس پر چڑھ کر اسے خوب مارا۔ (السيرة النبوية احمد بن زینب دحلان جلد اول صفحہ ۲۶۴، بمطابق ضیاء النبی جلد دوم صفحہ ۳۸۶) علامہ سیہلی لکھتے ہیں کہ شعبہ میں محصورین کو بڑی مصیبت اور مشکل کا سامنا کرنا پڑا وہاں وہ درختوں کے پتے اور بیریں

کے پتے کھا کر گزارہ کرتے تو بکریوں کی میٹنگینوں کی طرح خشک مادہ خارج ہوتا تھا۔ حضرت سعد بن ابی وقاص رضی اللہ عنہ فرماتے ہیں کہ ایک دن میں از حد بھوکا تھا۔ رات کو اندھیرے میں میرا پاؤں کسی گیلی چیز پر آ گیا۔ میں نے اسے اٹھا کر منہ میں ڈالا اور نگل لیا۔ مجھے اتنی ہوش بھی نہ تھی کہ میں پتہ کرتا۔ وہ کیا چیز ہے۔ اور اب تک مجھے اس کے بارے میں کوئی علم نہیں۔

یونہی حضرت سعد رضی اللہ عنہ سے روایت کرتے ہیں۔ آپ نے فرمایا کہ ایک رات میں پیشاب کرنے کے لیے باہر نکلا۔ جب میں پیشاب کرنے لگا تو جہاں میرا پیشاب گر رہا تھا تو مجھے اپنے پیشاب کے کہیں سخت چیز سے ٹکرانے کی آواز آئی میں نے فارغ ہو کر رات کے اندھیرے میں ٹٹول کر اسے اٹھایا تو وہ اونٹ کا خشک چمڑے کا ٹکڑا تھا۔ میں اسے لے آیا۔ لا کر پھر میں نے اسے دھویا۔ پھر اسے جلا کر رکھ دیا۔ پھر اسے کوٹا۔ پھر اسے پانی میں ملایا اور تین دن تک اسے کھاتا رہا۔

ان مصائب و آلام کے باوجود اور اس بھوک و پیاس کے باوجود اور کافروں کے اس حد درجہ ظلم کے باوجود مسلمانوں کے عزم و استقلال کو اللہ تعالیٰ نے چٹان کی طرح مضبوط رکھا۔

حضور نبی کریم ﷺ پورے جوش سے اعلانیہ اور خفی لوگوں کو اللہ تعالیٰ کی طرف سے بلا رتے رہے۔ اور تبلیغ اسلام کا کام بڑھتا ہی رہا۔ اللہ تعالیٰ کی نصرت ہر گھڑی حضور نبی کریم ﷺ کے ساتھ رہی اور اللہ تعالیٰ خود حضور اکرم ﷺ کو کفار کے عذاب اور ان کے ہاتھوں سے بچاتے رہتے۔

آج ہم لوگوں پر بڑی تھوڑی سی کوئی مصیبت خدا نخواستہ آ جاتی ہے جو ہمارے اپنے اعمال کا ہی نتیجہ چاہے کیوں نہ ہو۔ لیکن ہم اس پر بھی وہ شور مچاتے ہیں کہ سارے جہاں میں اس کا اعلان اور خدا تعالیٰ سے شکوے لگے اور مخلوق کے آگے فریاد شروع کر دیتے ہیں۔ لیکن آفرین ہے کہ ان صحابہ کرام رضی اللہ عنہم پر کہ جن پر خدا کی راہ میں خدا پر ایمان لانے کے جرم میں مصیبتوں کے پہاڑ ٹوٹے لیکن وہ پھر بھی اس پر اُف تک نہیں کرتے تھے۔ حضور ﷺ نے فرمایا ہے کہ

زمانے میں سب سے زیادہ تکلیفیں مصیبتیں انبیاء اکرام پر آئیں اور ان انبیاء میں مجھ پر سب سے زیادہ تکلیفیں اور مصیبتیں آئیں۔ اس کے بعد زیادہ تکلیفیں اولیاء پر آئیں اور پھر جو جو ان کی مثل ہوا۔ اس پر اتنی اتنی مصیبتیں اور تکلیفیں آئیں۔

اللہ تعالیٰ تمام امت مرحومہ پر رحم فرمائے اس کو اپنی حفظ اور امان میں رکھے۔ اور حضور نبی کریم ﷺ کی تکلیفوں اور مصیبتوں کے صدقے میں ہماری سب کی غلامی اور بخشش دونوں جہاں میں عطا فرمادے اور قبروں میں اپنے پیارے حبیب کی رحمت میں رکھے اور قیامت کو ہمیں حضور علیہ السلام اور قبر میں بھی اپنے پیارے حبیب ﷺ کی رحمت کے جھنڈے کے سائے میں اٹھائے اور رکھے۔ اور پل صراط پر ہمارے قدموں کو اپنے پیارے حبیب علیہ السلام کی رحمت کے صدقے میں جن پر طائف میں کفار نے پتھر برسائے اور وہ لہو لہان ہو گئے اور خون جوتوں میں جم گیا۔ ثابت قدم رکھے۔ اے میرے رب کریم تیرے پیارے حبیب علیہ السلام کے سوا ہمارا کوئی آسرا نہیں۔ ہماری کوئی جگہ نہیں۔

اے رب محمد ﷺ تمام امت مرحومہ کو دونوں جہانوں میں عزت عطا فرما۔

نہ اس دنیا میں غیر کے آگے ذلیل و رسوا کر اور نہ ہی اس جہان میں ذلیل و رسوا کر۔ کہیں کفار یہ نہ کہیں کہ باللہ عجلہ وہ لوگ تھے جو مسلمان تھے اور آج یہ بھی ہمارے ساتھ دوزخ میں ہیں۔

اللہ تعالیٰ کی قدرت

یہ محاصرہ یہ قلم یہ زیادتیوں کی انتہا نبوت کے ساتویں سال ماہ محرم سے لے کر نبوت کے دسویں سال تک بڑی زور و شور میں رہیں۔ آخر میں اللہ تعالیٰ کی رحمت جوش میں آئی اور اللہ تعالیٰ نے دیمک کو اس عہد نامے پر جو کفار نے کعبہ شریف کی چھت کے ساتھ آویزاں کر دیا تھا پر مسلط کر دیا۔ اس نے سوائے اللہ کے باقی سب الفاظ کو حذف کر دیا۔ اور اللہ تعالیٰ نے اس کی خبر بھی اپنے پیارے نبی ﷺ کو کر دی۔

حضور نبی کریم ﷺ نے اس بات سے اپنے چچا حضرت ابوطالب کو آگاہ فرمادیا۔ آپ نے حیرانگی سے پوچھا کہ تیرے رب نے یہ بات تجھے بتائی ہے۔ آپ ﷺ نے فرمایا: ہاں۔

حضرت ابوطالب نے کہا کہ آپ نے کبھی آج تک جھوٹ نہیں بولا۔ آپ کی یہ بات سچ ہے۔ آپ نے بنو ہاشم اور بنو مطلب کے چند افراد کو ساتھ لیا اور کعبہ شریف میں آئے اور کفار سے کہا کہ ہمارے درمیان چند باتیں تبدیلی کی رونما ہوتی ہیں جو ہم آپ کو نہیں بتا سکے۔ تم لوگ کعبہ کی چھت میں جو کئی پردوں میں لپٹا ہوا معاہدہ جو آپ نے لوگوں کی دست برد سے محفوظ رکھا ہوا ہے لے آؤ تاکہ ہم اس پر کوئی بات کر سکیں۔

کفار بڑے خوش ہوئے کہ شاید یہ لوگ اتنے سال محصور رہنے کے بعد ہماری بات مانسنے پر آمادہ ہو گئے ہیں۔ جلدی سے گئے اور اس معاہدے کو اتار کر لے آئے اور کہنے لگے کہ ہم بھی یہ چاہتے ہیں کہ آپ اپنے بھتیجے کی مدد سے باز آجائیں اور ہمارے تمہارے درمیان صلح ہو جائے۔

آپ نے کہا کہ میرے بھتیجے نے مجھے بتایا ہے کہ اس تہہ در تہہ غلافوں میں لپٹے ہوئے معاہدے جس کو آج تک ہاتھ بھی نہیں لگایا گیا۔ اللہ تعالیٰ نے دیمک مسلط کر دی ہے اور سوائے لفظ ”اللہ“ جہاں جہاں لکھا تھا ہر جگہ کی عبارت کو دیمک کھا گئی ہے۔ اگر اس کی بات سچ ہے تو ہم کسی قیمت پر اپنے خون کے آخری قطرے تک اس کی حفاظت کریں گے۔ اور اس کو کسی قیمت پر تمہارے حوالے نہیں کریں گے اور اگر اس کی بات سچ نہیں تو تم لوگ جس طرح چاہے کرو۔ میں تمہارے ساتھ ہوں میں خود اپنے بھتیجے کو تمہارے حوالے کر دوں گا۔

وہ لوگ کہنے لگے۔ یہ بات تم نے دانائی کی کی ہے۔ غرض یہ کہ وہ فوراً اس معاہدہ کو لے کر حاضر ہو گئے۔ انہوں نے کہا۔ آپ نے جو فرمایا ہے۔ ہم اس پر راضی ہیں۔ جب انہوں نے اس معاہدہ کو کھولا تو وہ یہ دیکھ کر حیران و ششدر رہ گئے کہ اس کاغذ کو جس پر معاہدہ لکھا گیا تھا۔ سوائے اللہ کے کوئی لفظ بھی ایسا نہیں تھا جو رہا ہو۔ وہ بڑی ڈھٹائی سے کہنے لگے کہ یہ تمہارے بھتیجے

کا جادو ہے۔

آپ نے کفار کو مخاطب کیا اور کہا کہ تم نے کس طرح ہمارا محاصرہ کیا ہوا ہے۔ حالانکہ تم کو پتہ چل گیا ہے کہ تم ہی ظالم قطع رحمی کرنے والے اور برا معاملہ کرنے والے ہو۔

پھر آپ اور آپ کے ساتھیوں نے کعبہ شریف کے پردوں کے ساتھ لپٹ کر دعا مانگی کہ یا خدا یا جن لوگوں نے ہمارے ساتھ ظلم کیا ہے ان کے خلاف ہماری مدد فرما۔

حضرت ابوطالب کے اشعار در شان مصطفیٰ ﷺ

اس کے بعد آپ واپس شعب ابی طالب آگئے اور پھر پہلے کی طرح زندگی گزارنے لگے۔ آپ کو یہ خیال تانے لگا کہ کہیں دوسرے عرب بھی کفار کے اکٹھے ہونے پر ہمارے خلاف نہ ہو جائیں۔ آپ نے اس وقت ایک قصیدہ کہا جس میں آپ نے حضور نبی کریم ﷺ سے اپنے نہایت خلوص اور محبت کا اظہار فرمایا۔ یہ قصیدہ کافی لمبا ہے۔ چند ایک اشعار پیش کرتے ہیں۔

و نسلہ حتی نصرع حوله و نذہل عن ابناؤ الحلائل

ترجمہ: اور اللہ کے گھر کی قسم تم جھوٹ کہتے ہو کہ ہم حضور ﷺ کو تمہارے حوالے کر دیں گے جب تک ہماری لاشیں ان کے ارد گرد نہ پڑی ہوں۔ (المیرۃ النبویہ ابن کثیر جلد اول صفحہ ۴۹۱ بطابق ضیاء النبی، جلد دوم، صفحہ: ۳۹۲)

ہم اپنے بچوں اور اپنی بیویوں سے بھی بے پروا ہو جائیں گے۔

و ابیض یستسقی الغمام بوجهہ الکریم شمال الیتاحی وعصبة للارامل

ترجمہ: وہ گوری رنگت والا جس کے چہرہ کریم کے صدقے بارش کی دعا کی جاتی ہے جو یتیموں کی پناہ اور بیواؤں کی عصمت کا محافظ ہے۔

یلوز بہ الهلاک من الہاشم فہم عندہ فی نعمۃ و فواضل

ترجمہ: بنی ہاشم کے لوگ فقر و افلاس سے ہلاک ہونے لگتے ہیں تو وہ اس کے دامن میں پناہ لیتے ہیں اور ان کے پاس آکر انہیں ہر طرح کی نعمتیں اور آسائشیں نصیب ہوتی ہیں۔

لعبری لقد کلفت وجدیا احمد (ﷺ) و اخوتہ داب المحب المواصل

ترجمہ: میری زندگی کی قسم میں احمد ﷺ اور ان کے بھائیوں کے ساتھ عشق کی حد تک محبت کرتا ہوں جس طرح ایسا محب جو محبت کی راہ پر گامزن رہتا ہے۔

فلا زال فی الدنیا جمالا لاهلہا و زینا علی رغم العدو المخالل

ترجمہ: آپ کی ذات سارے اہل جہاں کے لیے حسن و جمال ہے اور سب کے لیے زینت ہے اگرچہ دھوکہ باز

صحیفہ کو پرزہ پرزہ کرنے کا واقعہ

ایک روز ہشام بن عمر بن حارث زبیر بن امیہ کے پاس گئے جو کہ حضرت عبدالمطلب کی صاحبزادی حضرت عائشہ کے فرزند تھے۔ اور ان کو کہا کہ تم کس طرح برداشت کرتے ہو کہ تم تو اپنے بال بچے کے ساتھ عیش و آرام اور سکون سے زندگی بسر کرو۔ اور قسم قسم کے کھانے صبح و شام کھاؤ اور تمہارے ننھال بھوکے ننگے خستہ حال طرح طرح کی تکلیفوں اور مصیبتوں میں گھرے زندگی گزار رہے ہوں۔

زبیر نے کہا کہ میں تنہا ہوں اگر کوئی ساتھی مل جائے تو میں اس معاہدے کو توڑنے کے لیے اٹھ کھڑا ہوں۔ ہشام نے کہا کہ میں تمہارے ساتھ ہوں۔ زبیر نے کہا کہ ایک اور آدمی بھی تلاش کرو۔ چنانچہ ہشام مطعم بن عدی کے پاس گیا اور اس کے پاس بھی اس طرح کی باتیں کیں۔ وہ بھی تیار ہو گیا۔ ہشام نے اسے بتایا کہ ایک آدمی زبیر بھی ہمارے ساتھ ہے۔ مطعم نے کہا کہ چوتھا آدمی بھی تلاش کرو اس طرح ہم اکٹھے ہو کر ان کا مقابلہ کریں گے۔ ہشام وہاں سے ابوالجہتری بن ہشام کے پاس گیا اور اس کے ساتھ بھی یہی گفتگو کی۔ وہ بھی تیار ہو گیا۔ اس طرح یہ چار ساتھی ہو گئے۔

اس کے بعد ہشام زمعہ بن الاسود کے پاس گیا اور وہی گفتگو اس کے ساتھ کی۔ یہ بھی بنو ہاشم سے قریبی رشتہ داری رکھتا تھا۔ اس نے کہا کہ کیا اور بھی کوئی اس کام کے لیے تیار ہے؟ ہشام نے اسے بتایا کہ چار آدمی پہلے تیار ہو چکے ہیں اور اس نے ان کے نام بھی اسے بتا دیے۔ وہ بھی تیار ہو گیا۔ ابن سعد کے مطابق عدی بن قیس اور حضرت ابوطالب نے سہل بن یساف کا نام بھی اپنے شعروں میں لیا ہے۔ ان میں سے ہشام زبیر، سہیل بن قیس نے اسلام قبول کیا۔ وہ سارے حجون کے گوشہ میں اس رات اکٹھے ہوئے اور صبح حرم شریف میں سب اکٹھے ہوئے اور اپنی اپنی جگہ پر بیٹھ گئے۔

زبیر اس دن ایک قیمتی پوشاق پہن کر کھار میں آئے۔ آپ بڑے وقار کے ساتھ ان کے پاس آئے اور با آواز بلند سب کو مخاطب کیا۔ کہ اے اہل مکہ۔ ہمارے لیے یہ بات بڑی شرم کی ہے کہ ہم سب تو لذیذ کھانے کھائیں اچھا لباس پہنیں اور بنی ہاشم کے لوگ بھوکے ہوں۔ ان کے بچے پیاس سے بلک رہے ہوں اور ہم ان کو کوئی چیز قیمتی بھی نہ دیں۔ میں آج اس معاہدہ کو پرزہ پرزہ کر کے رہوں گا۔

ابو جہل نے کہا میں اس کو نہیں پھاڑنے دوں گا۔ زمعہ بن اسود بھی کھڑا ہوا اور ابو جہل کو کہا کہ ہم لوگ بھی اس تحریر پر راضی نہ تھے۔ ہم بھی اس معاہدہ کو ختم کر کے رہیں گے۔ ابو جہل نے کہا کہ یہ سوچی سمجھی سکیم رات کو بنائی گئی ہے۔ مطعم اٹھ کھڑے ہوئے اور زمعہ اور ابوالجہتری کی حمایت کی اور کہا تم لوگ کہتے ہو۔ اس کے علاوہ باقی سب جھوٹ کہتے ہیں۔ آپ آگے گئے اور اس کو ٹکڑے ٹکڑے کر دیا۔ لوگوں نے دیکھا کہ اس پر سوائے اللہ تعالیٰ کے نام کے سب لفظ مٹ چکے ہیں۔

شعب ابی طالب سے رہائی

اس طرح حضور نبی کریم ﷺ اور ان کے خاندان اور سب مسلمانوں کو تین سال بعد نجات نصیب ہوئی۔ یہ نبوت کا دسواں سال تھا اس وقت آنحضرت ﷺ کی عمر مبارک ۴۹ سال تھی۔

حضرت ابوطالب نے اس موقع پر بھی قصیدہ کہا جس میں اللہ تعالیٰ کا شکر ادا کیا اور کہا کہ جس چیز کو اللہ تعالیٰ پسند نہیں کرتے وہ فنا ہو جاتی ہے۔ اور اللہ تعالیٰ ان لوگوں کو جزائے خیر دے جنہوں نے یہ معاہدہ توڑنے کے لیے جدوجہد کی اور حضرت محمد ﷺ اور آپ کے دوست حضرت ابو بکر صدیقؓ کو مسرور کر دیا۔

تبلیغ اسلام ایک نئے جوش کے ساتھ اور طفیل بن عمرو الدوسی کا قبول اسلام

یہ بھی اللہ تعالیٰ کی ایک شان ہے کہ بخار مکہ کے اتنے ظلم و ستم نے مسلمانوں کی پورے عرب میں تشہیر کر دی۔ ہر ایک کے دل میں یہ بات پیدا ہوئی کہ کیا وجہ ہے کہ لوگ ہمیں اس دین سے روک رہے ہیں۔ یہ لوگ مکہ کے باہر سے آنے والے لوگوں کو جتنا روکتے۔ اُن لوگوں کے دلوں میں اس دین کے بارے میں جاننے کے لیے اتنا زیادہ شوق موجزن ہوتا۔ اس طرح عرب کے طول و عرض میں ہر جگہ اس دین کی خبر پہنچ گئی کہ مکہ مکرمہ میں اللہ تعالیٰ نے ایک نبی ﷺ کو مبعوث فرمایا ہے۔ ایک ایسا ہی واقعہ طفیل بن عمرو الدوسی کے ساتھ پیش آیا۔

یہ قبیلہ دوس کے سردار تھے۔ اور بہت ہی معزز تھے۔ جب یہ مکہ مکرمہ میں طواف عمرہ کے لیے آئے تو قریش نے ان کو ہاتھوں ہاتھ لیا اور ان کی خوب خاطر مدارت کی اور ساتھ ساتھ یہ بھی نصیحت کی کہ یہاں ایک آدمی نے ایک نئے دین کی ابتدا کی ہے۔ اس کے جادو اثر کلام سے لوگ تفرقہ میں پڑ گئے ہیں۔ تم ان کے قریب بھی نہ جانا۔ یہ خود بیان کرتے ہیں۔ اور یہ بات انہوں نے اتنے تواتر سے کہی کہ میں نے دل میں فیصلہ کر لیا کہ اس آدمی کے پاس میں بالکل نہیں جاؤں گا۔ اور میں نے ان کی بات اپنے کانوں میں نہ پڑے اس غرض سے کانوں میں روٹی ٹھونس لی۔

آپ فرماتے ہیں کہ ایک دن میں حرم شریف میں گیا تو حضور اکرم ﷺ نماز ادا فرما رہے تھے۔ مجھے آپ کا کلام بہت خوبصورت لگا۔ میں نے اپنے دل میں کہا۔ تیری ماں کے بچے میں کتنا خوبصورت کلام ہے میں خود فیصلہ کر سکتا ہوں کہ اچھی بری کون سی چیز ہے۔ اگر یہ چیز اچھی ہوئی تو مجھے روکنے والا کون ہے؟

میں آپ کے قریب ہو گیا اور آپ کی تلاوت سننے لگا۔ بخدا اس سے شریں کلام میں نے آج تک نہ سنا تھا۔ آپ نماز سے فارغ ہوئے تو میں آپ کے پیچھے پیچھے چل پڑا۔ جب حضور اکرم ﷺ اپنے گھر میں داخل ہونے لگے تو میں نے آپ کو سلام کیا اور سارا ماجرہ کہہ سنایا۔ کہ کس طرح آپ کی قوم مجھے آپ سے روکتی رہی۔ اور میں نے کانوں میں روٹی ٹھونس لی۔ مجھے آپ کا

کلام جو آپ نے پڑھا ہے بہت اچھا لگا ہے۔ برائے مہربانی مجھے آپ اسلام کی تعلیمات پیش کریں۔
 آپ ﷺ مجھے اندر لے گئے۔ میں بیٹھا تو آپ ﷺ نے نہایت خوبصورتی کے ساتھ اسلام کی تعلیمات پیش کیں جو میرے دل میں گر کرتی گئیں۔ پھر جب آپ ﷺ نے قرآن پاک کی تلاوت فرمائی تو میرا نصیب جاگ اٹھا۔ میں نے عرض کی کہ آپ ﷺ مجھے کلمہ پڑھا کر مسلمان فرمائیں۔ آپ ﷺ نے مہربانی فرمائی۔ مجھے کلمہ شہادت پڑھایا اور مسلمان فرمالیا۔ آپ ﷺ نے میری دو آنکھوں کے درمیان چمکتے نور کی نشانی مجھے عطا فرمائی جسے اللہ تعالیٰ نے دُعا کے بعد میری چھڑی کے منہ پر منتقل کر دیا۔ میں آپ ﷺ سے اجازت لے کر اپنے قبیلہ کے پاس پہنچا۔ میرے ماں باپ بیوی جب میرے پاس آئے تو میں نے ان سب سے کہا کہ میرا آپ کا رشتہ ختم کیونکہ اسلام نے میرے اور آپ لوگوں میں دوری کر دی ہے۔ انہوں نے کہا کہ آپ ہم پر اسلام پیش کریں میں نے ان کو اسلام کے متعلق بتایا۔ تو انہوں نے بہت پسند کیا اور مسلمان ہونے کی خواہش ظاہر کی۔ میں نے ان کو کہا کہ پہلے آپ نہا کر پاک صاف ہو کر میرے پاس آئیں۔ جب سب لوگ آئے تو میں نے ان کو کلمہ شہادت پڑھا کر مسلمان کیا۔ پھر میں نے اسلام کو اپنے قبیلہ دوس پر پیش کیا۔ جنہوں نے میری بات پر توجہ نہ دی۔ میں ان کو سمجھاتا رہا لیکن وہ لوگ نہ مانے پھر میں دوبارہ مکہ شریف میں نبی کریم ﷺ کے پاس حاضر ہوا اور اپنے قبیلہ کی ہدایت کے لیے دعا کروائی۔
 آپ ﷺ نے فرمایا:

اللهم اهد دوسا

ترجمہ: اے اللہ اہل دوس کو ہدایت نصیب فرما۔

اور آپ ﷺ نے مجھے نرمی کی تلقین فرمائی میں پھر دوبارہ اپنے قبیلہ میں آ گیا تو وہ نبی کریم ﷺ کی دعا کی برکت سے مسلمان ہونا شروع ہو گئے۔

یہاں تک کہ فتح خیبر کے موقع پر میں قبیلہ دوس کے قریب استریا اسی لوگوں کو لے کر خیبر کے مقام پر آپ ﷺ کے پاس حاضر ہوا تو آپ ﷺ نے ہمیں مال غنیمت میں سے دوسرے صحابہ کے ساتھ مشورہ کے بعد یا مول فئی میں سے حصہ عنایت فرمایا۔ ہم سب لوگوں نے آپ ﷺ کو بہت دعائیں دیں۔ دوسرے لوگ تو واپس چلے گئے لیکن میں آپ ﷺ کی خدمت میں حاضر رہا۔ یہاں تک کہ فتح مکہ کے دن میں نے آپ ﷺ سے ذوالکھن کے بت کو نذر آتش کرنے کی اجازت مانگی جو آپ ﷺ نے مرحمت فرما دی۔ میں نے اس کے اوپر ایندھن رکھ کر اسے آگ لگا دی اور اسے کہا کہ میں نے تیرے دل میں آگ جھونک دی ہے اور کہا کہ میری تاریخ پیدائش تیری تاریخ پیدائش سے پہلے کی ہے۔ پھر میں واپس آپ ﷺ کی خدمت میں حاضر ہو گیا اور آپ ﷺ کے وصال پر ملال کے بعد مسلمہ کذاب کے خلاف جہاد میں حصہ لیا یمامہ کے مقام پر آپ نے شہادت پائی۔

إِنَّا لِلّٰهِ وَإِنَّا إِلَيْهِ رَاجِعُونَ ﴿٥٠﴾